
ସରିତା ଏଥର ମନରେ ଆଉ ଦେହରେ ପ୍ରସ୍ତୁତ ହେଉଥାଏ ନିଜ ବିବାହକୁ ନେଇ । 
ଚାକିରୀ ଛାଡିବାକୁ ପଡିବ ତାକୁ, ଶାଶୁ ଘରର ବାରଣରେ ନୁହେଁ ବରଂ ବିବାହ 
ପରବର୍ଭି ସମୟରେ ସ୍ଥାନ ପରିବର୍ତନକୁ ନେଇ | ପୁରୁଣା ଜିଲାକୁ ଛାଡି ନୂଆ ଜିଲାରେ 
ନିଜକୁ ଖାପଖୁଆଇ ନେବାକୁ ହେବ । 

ଚାକିରୀରୁ ଇସ୍ତଫାଦେବାକୁ ଭୁବନେଶ୍ବର ଅଭିମୁଖେ ବାହାରିପଡିଲା ମନରେ 
ପ୍ରିୟତମକୁ ଭେଟିବାର ପ୍ରବଳ ଇଚ୍ଛାଘେନି ସରିତା। ବିବାହ ତା'ର, ଆଉ ସତେଇଶ 
ଦିନ ବାକି ଥାଏ । ସରିତା ପ୍ରିୟତମ ପ୍ରସନ୍ଧକୁ ତା” ଆସିବା ସଂପର୍କରେ ପୂର୍ବରୁ 
ଜଣାଇସାରିଛି । ଏଥର ସବୁଥର ପରି ରସୁଲଗଡରେ ନୁହେଁ ବାଣୀବିହାରରେ ଓହ୍ଲେଇବାକୁ 
ପଡିବ ତା'କୁ | ଭୁବନେଶ୍ବର ଯିବା ସମୟରେ ସରିତାର ପାଖ ସିଟ୍‌ରେ ଜଣେ ମଧ୍ଯବୟସ୍କ 
ବ୍ୟକ୍ତି ବସିଥିଲେ । ସେ ଥଲେ ଏକ ନମ୍ବର ସିଟ୍‌ରେ ଆଉ ସରିତା ଦୂଇ ନମ୍ବରରେ । 
ଭଦ୍ରବ୍ୟକ୍ତିଙ୍କ ହାବଭାବରୁ ସରିତା ମନେ ମନେ ଭଦ୍ରବାକ୍ତିଙ୍କୁ ନିର୍ମଳ ବ୍ୟକ୍ତିତ୍ଵ ସଂପନ୍ନ 
ମଣିଷଟିଏ ବୋଲି ଭାବିନେଇଥଲା। ସେ ମଧ୍ଯ ଚିହ୍ନାପରିଚିତ ଲାଗୁଥିଲେ ତା'କୁ । 

ନିଜ ମଧ୍ଧରେ ଆଗ୍ରହକୁ ଆଉ ଚାପିନପାରି ସରିତା ପ୍ରଶ୍ଧ କଲା, ‘ ଆପଣ ବୋଧହୁଏ 
ଜଣେ ଅଧ୍ୟାପକ ?” 

 ୟେସ୍‌ ।” ଲୋକଟି ହସ ହସ ମୁହଁରେ ଖୁବ୍‌ ଶ୍ରଦ୍ଧା ସହକାରେ ଉତ୍ତର ଦେଲେ । 

କେଉଁ ବିଭାଗରେ ଜାଣିପାରେ କି ?” 

ଇଂଲିଶ ଡିପାର୍ଟମେଣ୍ଟ ।” 

' କେଉଁ କଲେଜରେ ?” 

“ଓଃ ମୁଁ ମଧ୍ୟ ସେହି କଲେଜରେ ପାଠ ପଢୁଥଲି । ହେଲେ ଆପଣଙ୍କୁ ତ 
କେବେ ଆମ କ୍ଲାସ ନେବାର ଦେଖୁନାହିଁ । ବୋଧ ହୁଏ ଏବେ ନୂଆକରି ଆସିଛନ୍ତି ?” 

“ଏଠି ମୋର ତିନିବର୍ଷ ବିତି ଗଲାଣି । ଆପଣଙ୍କୁ ମୁଁ ପୂର୍ବରୁ କେଉଁଠି ଦେଖୁଛି 
ନିଶ୍ଚୟ । ଯାହା ମନେ ପଡ଼ୁଛି କଲେଜ ଆଲ୍‌ବମ୍‌ରେ ବୋଧହୁଏ ।” 

* ହଁ ଦେଖଥାଇପାରନ୍ତି । ମୁଁ କଲେଜରେ ପଢିବାବେଳେ ମୋର କିଛି ନା କିଛି 
ଇଭେଣ୍ଟରେ ପ୍ରମୁଖ ଭୂମିକା ରହୁଥିଲା ।” 

“କିନ୍ତୁ ଫଟୋ ଅପେକ୍ଷା ଏମିତିରେ ଅଧ୍ବକ ସୁନ୍ଦର ଲାଗୁଛନ୍ତି ।” 

ନିଜକୁ ଏଥର ସଂଜତ କରିନେଲା ସରିତା । ଲୋକଟିକୁ ଯେତି 
ଭାବୁଥିଲା ବୋଧହୁଏ ବାସ୍ତବରେ ସେପରି ନୁହନ୍ତି। ଏସବୁ ଭାବୁ ଭା 
ସଜାଡି ନେଲା ସେ । 

ରାତିସାରା ତା'କୁ ସେହି ବସ୍‌ ଭିତରେ ଯାତ୍ରା କରିବାର ଅଛି ସେହି ଲୋକଟିର 
ହାବଭାବ ସରିତାର ଭାବନାକୁ ବିବ୍ରତ କରିବା ଆରମ୍ଭ କରିଦେଇଥିଲା । କାଳେ 
ରାତିରେ ନିଦରେ ଲୋକଟି ଆଡକୁ ଝୁଙ୍କି ଯିବାର ଭୟରେ ଗୋଡ ଉପରେ ଗୋଡ 
ଏବଂ ହାତକୁ ଛନ୍ଦି ବିପରୀତ ଦିଗକୁ ଝୁଙ୍କି ବସିଗଲା ସେ । 

ସରିତାର ସଂକୂଚିତ ହେବା ଅନୁମାନ କରି ଅଧ୍ୟାପକ ମହୋଦୟ ନିର୍ଭୟରେ 
ବସିବାକୁ କହିଲେ । ନିଜ କୋଳକୁ ଦେଖାଇ ନିଦ ହେଲେ ତାଙ୍କ କୋଳରେ ମୁଣ୍ଡରଖୁ 
ଶୋଇଯିବାକୁ ମଧ୍ଯ ଅନୁରୋଧ କଲେ । 

ସରିତା ଭିତରେ ପୁଣି ଆଶଙ୍କା ଉଙ୍କି ମାରିଲା। କେମିତିକା ଲୋକ କେଜାଣି 
ସାମାନ୍ୟ ପରିଚୟରୁ ଏତେ କଥା କହିଲାଣି... ଆଗକୁ କ'ଣ କରିବ କେଜାଣି ? 
ଏତେ ବଡ ରାତି ପୁଣି ବାକି ଅଛି। ଏତେବେଳକୁ ବସ୍‌ଡ୍ରାଇଭର ବସ୍‌ରେ ଜଳୁଥବା 
ଆଲୁଅ ସବୂକୁ ବନ୍ଦ କରି ଡିମ୍‌ ଲାଇଟ୍‌ ଲଗାଇଛି | ବସ୍‌ର ଅଧେ ଯାତ୍ରୀ ଶୋଇସାରିଛନ୍ତି 
ଆଉ ଅଧେ ବସି ନିଜ ଅତୀତକୁ ଖୋଜୁଛନ୍ତି ଆଉ ବାକି ଅଧକ ଭବିଷ୍ୟତକୁ ମାପୁଛନ୍ତି। 

କାଳେ ଲୋକଟି ସରିତା ହାତ ଉପରେ ହାତ ରଖ୍ମଦେବ ଏହି ଶଂକାରେ 
ସରିତା ନିଜେ ପିନ୍ଧିଥିବା ସାଲୱାର କାମିଜର ଓଢ଼ଣୀକୁ ପଛରୁ ଟାଣି ପାପୁଲି ଦୂଇଟିକୁ 
ଢ଼ାଙ୍କି ଦେଲା । କିଏ ଜାଣିଛି ଅନ୍ଧାର ରାତିର ସୁଯୋଗ ନେଇ ଛାତିରେ କି ଦେହରେ 
ହାତ ମାରିଦେବ ! ଏମିତି ଯଦି କିଛି ଅଘଟଣ ଘଟିବ ଯୋର କରି ପାଟି କରି ସବୁ 
ଯାତ୍ରୀଙ୍କ ସାମ୍ନାରେ ଲୋକଟିର ମୁହଁରେ ଚାପୁଡାଏ ଦେବ, ଏମିତି କେତେ କ'ଣ 
ଯେ ମନେ ମନେ ଭାବି ଚାଲିଥାଏ ସରିତା । କିନ୍ତୁ ସେଭଳି କିଛି ଘଟିନି ସେ ଯାଏଁ। 

କିଛି ସମୟ ନିରବ ରହି ଅଧ୍ୟାପକ ମହାଶୟ ଆରମ୍ଭ କଲେ ସାହିତ୍ଯ 
ଆଲୋଚନା | ଭ୍ଲାଦିମିର ନବୋକଭଙ୍କଠାରୁ ଆରମ୍ଭ କରି ହେରମାନହେସ୍‌ଙ୍କ “ ସିଦ୍ଧାର୍ଥ” 
ଏଭଳି ଆହୁରି ଅନେକ ପୁସ୍ତକଗତ ଗମ୍ଭୀର ଆଲୋଚନା । ଲୋକଟି ଲୋଳିତାର 
ଆଲୋଚନା କରୁ କରୁ କ୍ରମଶଃ ଭାବବିହ୍ଵଳ ହୋଇପଡି ଲୋ..ଲୋ...କରିବାକୁ 
ଲାଗିଲେ । ସେ ବୋଧହୁଏ ଇଂରାଜୀ ରଚିତ “ଲୋଳିତା” ପଢିଥିଲେ ଏହା ପରେ ବି 
ତାଙ୍କର ସାହିତ୍ୟଜ୍ଞାନକୁ ସନ୍ଦେହ କରୁଥିବାରୁ ନିରବ ରହିବାକୁ ଉଚିତ୍‌ ମନେକଲା 
ସରିତା । ସରିତା ଓଡିଆ ଅନୁଦିତ “ ଲଳିତା” ପଢିଥିଲା ଏବଂ ତା'ର ଉକ୍ତ ଉପନ୍ୟାସ 
ସଂପର୍କୀତ ସମ୍ୟକ୍‌ ଜ୍ଞାନ ଥଲା। ଯେ କେହି ସାଧାରଣ ପାଠକ କେବଳ ତାକୁ ସେକ୍ସ୍‌ 
ସମ୍ବନ୍ଧୀତ ପୁସ୍ତକ ହି ମନେ କରିବ । ସଞ୍ଜମତା ରକ୍ଷା କରିବାକୁ ଯାୟୀ ସେ ଅଧାପକଙ୍କ 
ଆଲୋଚନାରେ ସେତେଟା ମନ ଦେଲାନାହିଁ । 

କ୍ରମଶଃ ରାତି ବଢିବାରେ ଲାଗିଥାଏ । ଅଧରାସ୍ତାରେ ବସ୍‌ ଅଟକି ଗଲା । 
ସରିତାର ମନ କିନ୍ତୁ ଅଟକୁ ନଥିଲା ପ୍ରସନ୍ନ ପାଖରେ ପହଞ୍ଚିବାର ବ୍ୟଗ୍ରତାକୁ ନେଇ । 
ଝରକା ଫାଙ୍କରେ ଦେଖୁଲା ରାସ୍ତାକଡର ଟେଲିଫୋନ ବୁଥ୍ଟି ଖୋଲା ଅଛି । ତତ୍କ୍ଷଣାତ୍‌ 
ବସ୍‌ରୁ ଓହ୍ଲାଇପଡି ଫୋନ୍‌ ଲଗାଇଲା ପ୍ରସନ୍ନ ପାଖକୁ । ସରିତାର ମୋବାଇଲ ଫୋନ୍ଟି 
ଖରାପ୍‌ ହୋଇଯାଇଥିବାରୁ ତାକୁ ବୁଥ୍‌କୁ ଯାଇ ଫୋନ୍‌ କରିବାକୁ ପଡିଲା। 

ଫୋନରିଂର ଶବ୍ଦରେ ନିଦ ଭାଙ୍ଗିଗଲା ପ୍ରସନ୍ଧର । ଫୋନ୍‌ ଉଠାଇବା କ୍ଷଣି 
ସରିତା କିଛି କ୍ଷଣ କଥା ହୋଇଗଲା ପ୍ରସନ୍ନ ସହିତ ନିଜ ମନର ଉନ୍ମାଦନାକୁ 
ମେଣ୍ଟେଇବା ପାଇଁ । ପାଖ ମିଠା ଦୋକାନ ଖୋଲାଥବାର ଦେଖ ପ୍ରସନ୍ଧକୁ ପ୍ରଶ୍ନ କଲା, 
“ତୁମ ପାଇଁ ମିଠାନେବି ? କେଉଁ ମିଠା ଅଧକ ପସନ୍ଦ କର ... ?” 

ତମ ସାମ୍ନାରେ ତ ସବୁ ମିଠା ଏକଦମ୍‌ ପାଣିଚିଆ । 

ଛାଡ ଛାଡ ସେ ରୋମାଣ୍ଡିକ୍‌ କଥା, କୁହନା... କେଉଁ ମିଠା ଭଲପାଅ ତୁମେ ?” 

“ମିଳିବନି ମୋ ପସନ୍ଦର ମିଠା କେଉଁ ବି ଦୋକାନରେ ।” 

‘କାଇଁ ? କେଉଁଥିରେ ପ୍ରସ୍ତୁତ ତୁମର ସେ ମିଠା...ମ ?” 

' ତମ ଓଠର ଗାଢ଼ ଚୁମ୍ବନରେ |” 

* ସେସବୁ ମିଳିବନି ସେ ଦୋକାନରେ । କହିବ ଯଦି ଶୀଗ୍ର କୁହ ବସ୍‌ ଛାଡିଦେବ 
ସିଆଡେ । 

‘ଅଧ ରାତିରେ ଫୋନ୍‌ କରିଛ ଯେତେବେଳେ ଟିକେ ମିଠା ଖୁଆଇ ଦିଅନା |” 

* ସେସବୁ ହେଇପାରିବନି ବାକି ପେସେଞ୍ଜର ଚାହିଁଛନ୍ତି ପଛଆଡ଼ୁ । ପ୍ଲିଜ୍‌ ତମ 
ପସନ୍ଦର ମିଠାରନୀଁ କହିଦିଅନା । ସେ ବୂଢା ଅଧ୍ଯାପକଟା ଢ଼ିମା ଢ଼ିମା ଆଖୁରେ ଚାହିଁଛି 
ମୋ ଆଡେ ।' 

“ ତମେ ଯେଉଁଭଳିଆ ମିଠା ହେଇଛ ଜନ୍ଦାରୁ ମଣିଷ ଯାଏଁ ଚାହିଁବେ ତ ନିଶ୍ଚୟ |” 

ସରିତା ଦେଖୂନେଲା ଅଧ୍ୟାପକ ଜଣଙ୍କ ଅତି ନିକଟରୁ ଶୁଣୁଛନ୍ତି ତାକୁ ବୋଧ 
ହୁଏ। ଉପାୟ ଶୂନ୍ୟ ହୋଇ ଫୋନ୍‌ କାଟିଦେଲା ସରିତା । 

ଇତସ୍ତତ ହୋଇ ବସ୍‌ ଆଡକୁ ଆଗେଇଲା ସେ, “ମ୍ୟାଡମ୍‌୍‌ ଏଇଟି ଦେଖନ୍ତୁ 
ଆକାଶରେ ଅର୍ଵଚନ୍ଦ୍ର। ପୂର୍ଣ୍ଚନ୍ଦ୍ର ହେବାକୁ ଆଉ ଆଠଦିନ ଲାଗିପାରେ ।” 

ପ୍ରସନ୍ଧର ମିଠା ମିଠା ସ୍ଵର ଶୁଣିସାରିଲା ପରେ ଏକଦମ୍‌ କର୍କଶିଆ ଲାଗିଲା 
କଥାଗୁଡାକ ସରିତାକୁ । ପଛକୁ ବୁଲି ଦେଖୁଲା ସେହି ଅଧ୍ୟାପକ ଜଣଙ୍କ ଏପରି କହୁଛନ୍ତି 
ତା'କୁ । 

ସାମାନ୍ୟ ହସିଦେଇ ସରିତା ମନେ ମନେ ଭାବିଲା ଆଠଦିନ ପରେ ହୁଏତ 
ଆକାଶରେ ପୂର୍ଣ୍ଣଚନ୍ଦ୍ର ଆସିପାରେ କିନ୍ତୁ ଆଠଜନ୍ସ ନେଲେ ବି ଏ ବୂଢ଼ାଟା ମୋ ପ୍ରସନ୍ଧ 
ଭଳି ମିଠା ମିଠା କଥା କହିପାରିବନି, ‘କଣ ଭାବୁଛନ୍ତି ମ୍ୟାଡମ୍‌ ?” 

ମୋତେ କୌଣସି ଅସଂପୂର୍ଵତା ଭଲ ଲାଗେନା” ଏହା କହି କହି ଅଧା ଭ୍ିଥବା 
ବସ୍‌ ଉପରକୁ ଚଢ଼ିଗଲା ସରିତା । ବାକି ଯାତ୍ରୀ ସେତେବେଳକୁ ରାତ୍ରୀ ଭୋଜନରେ 
ବ୍ୟସ୍ତ ଥିଲେ | ନିଜ ସିଟ୍‌ରେ ଯାଇ ସରିତା ବସିଗଲା ଆଉ ପରେ ପରେ ସେ 
ଅଧ୍ୟାପକ ମହାଶୟ ତାଙ୍କ ସିଟ୍‌ରେ। ନିଜ ବ୍ୟଯାଗ୍‌ରୁ ବିସ୍କୁଟ ପ୍ଯାକେଟଟି କାଢ଼ି ଅଧା 
ଖାଇ ଅଧା ରଖୁଦେଲେ ନିଜ ବ୍ୟାଗ୍‌ରେ। 

ଗୋଟିଏ ବିସ୍କୁଟ ସରିତା ହାତକୁ ବଢ଼ାଇ ଦେଉ ଦେଉ ଭାବବିହ୍ଵଳ ହୋଇ 
କହି ଉଠିଲେ, ‘ଘରେ ମୋର “ ଜିସ୍ମିଂ ମୋତେ ଅପେକ୍ଷା କରିଥୁବ | ତାରି ପାଇଁ ବାକି 
ଅଧା ବିସ୍କୁଟ ବ୍ୟାଗ୍‌ରେ ରଖୁଦେଲି । ମୁଁ ଅଧା ଖାଇଥବା ଜିନିଷକୁ “ ଜିଳ୍ମି? ଖାଇବାକୁ 
ଖୁବ୍‌ ପସନ୍ଦ କରେ ।” 

' ଆପଣଙ୍କ ଅସଂପୂର୍ଣତାକୁ ପୂର୍ଵତା ଦେବାରେ ଏ ଯେଉଁ “ ଜିସ୍ମିଂ କଥା କହୁଛନ୍ତି 
ସେ କିଏ ?” 

“ସିଏ ମୋର ଆଉ ଗୋଟିଏ ଜୀବନ ।” 

' ଜୀବନଟା କ”ଣ ଏମିତି ବାଣ୍ଡିହୋଇ ବଞ୍ଚିହୁଏ ?” 

 ନବାଣ୍ଡିଲେ ବଞ୍ଚିବେ କେମିତି ମ୍ୟାଡମ୍‌। ଏହି କିଛି କ୍ଷଣି ଆଗରୁ ତ ଖୁବ୍‌ 
ସୁନ୍ଦର ଭାବରେ ଆପଣଙ୍କୁ ଜୀବନ ବାଣ୍ଡିବାର ଶୁଣିଲି ।” 

ତା'ମାନେ ଆପଣ କଂ ଣ କହିବାକୁ ଚାହୁଁଛନ୍ତି !' 

' ଏଇ ଯେମିତି ରାତି ଅଧରେ ଆପଣ କାହାର ପସନ୍ଦର ମିଠା କଥା ପଚାରୁଛନ୍ତି ।” 
ଇତସ୍ତତଃ ହୋଇଗଲା ସରିତା, ତାମାନେ ବୂଢ଼ାଟା ସବୁ ଶୁଣି ନେଇଛି ବୋଧେ ! 

* କେଉଁଟା ପସନ୍ଦର ପଚାରିବାଟା କ”ଣ ଉଚିତ୍‌ ନୁହେଁ ?' 

“ କେଉଁଟା ନୁହେଁ କାହାକୁ ପଚାରୁଛନ୍ତି ସେଇଟା ବେଶୀ ଗୁରୁତ୍ଵପୂର୍ଣ । ସେତିକି 
ଗୁରୁତ୍ଵ ନଥିଲେ ରାତି ଅଧରେ ପସନ୍ଦର କଥା ପଚାରିଥାନ୍ତେ କଂ ଣ ପାଇଁ, ମୁଁ ଜାଣିପାରେ 
କି ସେ କିଏ ?” 

“ସିଏ ବି ମୋର ଅଧା ଜୀବନ ।” 

“ଯଦି ଅଧା ଜୀବନ କହୁଛନ୍ତି ତା'ର ପସନ୍ଦ କ”ଣ ଜାଣିନାହାନ୍ତି ଏଯାଏଁ। ନା, 
ଖାଲି ବାହାନା କରି ପଚାରୁଥଲେ ୨?” 

ସତରେ ତ ବାହାନା କରି ପଚାରୁଥିଲା ସରିତା, ଆଉ ଏପରି ପ୍ରଶ୍ନରେ ଟିକେ 
ଇତସ୍ତତଃ ହୋଇଗଲା ସେ | କ”ଂଣ ଉତ୍ତର ଦେବ ନଦେବ ଚିନ୍ତା କରୁ କରୁ ଅଧ୍ୟାପକ 
ମହାଶୟ ଚଟ୍‌କିନା କହିଲେ, “ଏ ଅଧା ଜୀବନଟା ଆପଣଙ୍କର ଅଣ୍ଡିରା ନା ମାଇ ?? 

‘ମାନେ ଆପଣ କଂଣ କହିବାକୁ ଚାହୁଛନ୍ତି ?? 

ଆଇ ମିନ୍‌ ଜିଳ୍ଜି ଇଜ୍‌ ମାଇ ପେଟ୍‌ ଡଗ୍‌। 

“ଆପଣ ସତରେ ବହୁତ ହ୍ୟୁମରସ୍‌ ।” 

“ଏବେ ଜାଣିଲେନା।!' 

କଂ ଣ... ଉତ୍ତର ପାଇଲିନି ଏଯାଏଁ ଯେଃ ଆପଣଙ୍କ ଅଧା ଜୀବନ ବିଷୟରେ |” 

“ଏହା ତ ନିଶ୍ଚୟ; ସେ ମୋର ପେଟ୍‌ ଡଗ୍‌ ନୁହନ୍ତି ।' 

‘ତେବେ ୨?” 

ହି ଇଜ୍‌ ମାର ଉଡ୍‌ବି । ଏହା କହୁ କହୁ ଲାଜେଇ ଗଲା ସରିତା ଆଉ ବସ୍‌ର 
ଝରକା ଫାଙ୍କ ଦେଇ ଦେଖୁଲାବେଳକୁ ଜହୁଟା ଆବଶ୍ଯକତା ସମୟଠାରୁ ଖୁବ୍‌ ଶୀଘ୍ର 
ପୂର୍ଣତା ପାଇବାକୁ ଯାଉଛି ଯେମିତି ।” 

‘କ”ଣ ମ୍ୟାଡମ୍‌ ଜହ୍ନକୁ ଦେଖୁଛନ୍ତି ? ପ୍ରେମ ହେଲେ ଜହ୍ନକୁ ଦେଖବାକୁ 
ଇଚାହୁଏ ଭାରି । ସଂପୂର୍ଣ୍ଣ ହେଉ କି ଅସଂପୂର୍ଣ୍ଣ ହେଉ। 

“ନା, ପ୍ରେମକୁ ସଂପୂର୍ଣ୍ଣ କରିବା ଉଦ୍ଦେଶ୍ୟରେ ହିଁ ମୁଁ ଯାଉଛି ଭୁବନେଶ୍ବର ।' 

' ବୁଝିପାରିଲିନି ଆପଣଙ୍କ କଥା ।” 

* ମୋର ବିବାହ ଠିକ୍‌ ହୋଇସାରିଛି, ସେହି ଅଧା ଜୀବନ ସାଙ୍ଗରେ। 

*କେବେଠୁଁ ଜାଣିଛନ୍ତି ଆପଣ ତାଙ୍କୁ ? 

* ୧୪ ଫେବୃୟାରୀରୁ |” 

“ୟୁ ଆର ଲକି । ଭାଲେଣ୍ଟାଇନ୍‌ ଡେ”ରେ ନିଜ ଜୀବନ ସାଥକୁ ପ୍ରଥମ 
ଭେଟିବାର ସୁଯୋଗ ମିଳେ କେତେ ଜଣଙ୍କୁ ?” 

“ଆପଣ ସତ କହୁଛନ୍ତି ନା କ'ଣ ୨?” 

' ଆବସୋଲ୍ୟୁଟଲି ଟୁ। ପ୍ରେମ ଦିବସରେ ପ୍ରେମ ଆରମ୍ଭ ହୋଇଛି ଯେତେବେଳେ 
ଢ଼େର ପ୍ରେମ ପାଇବେ ସାରା ଜୀବନ | ପ୍ରେମକୁ ନେଇ ମଣିଷ ଯେ ଏକ ସମନୁଷ୍ଠିକର 
ଜୀବନ ବିତେଇପାରେ ତାହା ଏହି ଦିବସ ସୁଚେଇ ଦିଏ । ସେ ବି ଢ଼େର ପ୍ରେମ 
କରୁଥିବେ ଆପଣଙ୍କୁ ନିଶ୍ଚୟ। ହି ଇଜ୍‌ ରିଏଲି ଏ ଲକି ଗାଏ।” ଏସବୁ ଶୁଣି ସରିତା 
ପ୍ରସନ୍ନର ସ୍ମୃତିରେ ବିଭୋର ହେବାକୁ ଆରମ୍ଭ କଲା । ଆଉ ସେ ନିଜେ ନିଜ ଭିତରେ 
ପୂର୍ଵତା ଅନୁଭବ କଲା । 

ଏଥର ବସ୍‌ ଉପରକୁ ବାକି ଯାତ୍ରୀ ଉଠିଲେ | ଅଧା ଭର୍ଭି ବସ୍‌ଟା ଭର୍ଭି ହୋଇଗଲା 
କିଛି କ୍ଷଣ ମଧ୍ଯରେ । ଡ୍ରାଇଭର ହର୍ଣ୍ଣ ଦେଲା ଆଉ କେହି ରହିଯାଇଥଲେ ଶୀଘ୍ର 
ଫେରିଆସିବାକୁ । ହେଲେ ସରିତା ଫେରିପାରୁନଥୁଲା ପ୍ରସନ୍ନର ସ୍ମୁତିରୁ ସେହି ହୂର୍ଣଣ 
ଶବ୍ଦରେ | ସରିତାର ନିରବତା ଦେଖୁ ଅଧ୍ୟାପକ ଜାଣିଗଲେ ନିରବତାର କାରଣ | 

“ୟୁ ମଷ୍ଟ ବି ଥିଙ୍କିଙ୍ଗ ଏବାଉଟ୍‌ ହିମ୍‌ ।” ପ୍ରେମିକର ସ୍ମୃତିରେ ଭିଜୁଥବା ସରିତାକୁ 
ଖଟକା ଲାଗିଲା କଥା ପଦକ । ସ୍ଲୃତିରୁ ଫେରିଆସି କଥା ବଦଳେଇ ପ୍ରଶ୍ମ କଲା, କ୍ଷମା 
କରିବେ ଆପଣଙ୍କ ମାତୃଭାଷା ?” 

“ବଙ୍ଗାଳୀ । 

' ଆପଣଙ୍କର ମାତୃଭାଷା ବଙ୍ଗାଳୀ, ରାଷ୍ଟ୍ରଭାଷା ହିନ୍ଦି ଓଡିଶାରେ ଏତେ ବର୍ଷର 
ରହଣି ପରେ ଏତେ ସବୁ ନିଜର ଭାଷା ଥାଉ ଥାଉ ସେସବୁ କଥୋପକଥନରେ 
ବ୍ୟବହାର କରୁନାହାନ୍ତି କାହିକି ?? ବରଂ ଓଡିଆ କହିଲେ ସରିତା ବେଶୀ ଖୁସୀ 
ହେବ ବୋଲି ସୂଚାଇ ଦେଲା । ବଙ୍ଗଳାଭାଷା ଶୁଣିବାକୁ ଖୁବ୍‌ ମଧୁର ଲାଗେ ସରିତାକୁ | 
ଦିନେ ପ୍ରସନ୍ନ ମୁହଁରୁ ଶୁଣିଥଲା କିଛି କିଛି ଭଙ୍ଗା ଭଙ୍ଗା ବଙ୍ଗଳା ବାକ୍ଯ । ଯାହା ସେ 
ଆଜିଯାଏଁ ଭୁଲି ପାରିନି । 

‘ଆପଣ ବଙ୍ଗଳା ଜାଣନ୍ତି ?” 

“ ବୁଝିପାରେ, କିଛିଟା କହିପାରେ, ଆପଣଙ୍କ ଭଳି ବଙ୍ଗଳା ଭାଷୀ ସହ କଥା 
ହୋଇ ଆହୁରି ଶିଖୁବା ଇଚ୍ଛା ରଖେ ।” କିଛି ବଙ୍ଗଳା ଶବ୍ଦକୁ ନେଇ ଆଲୋଚନା 
ଚାଲିଲା ଦୂହିଙ୍କ ଭିତରେ । ଅଧ୍ୟାପକ କ”ଣ ବୂଝିଲେ କେଜାଣି ତା'ପରେ ଯାହାବି 
କହିଲେ ସବୁ ଓଡିଆରେ । 

“ଆପଣ ହୋଇପାରନ୍ତି ଇଂରାଜୀ ଅଧାପକ ତାଂ'ମାନେ ନୁହେଁ ନିଜ ଭାଷାକୁ 
ଭୁଲିଯିବେ ।” 

' ତା'ତ ସତ ହେଲେ ପିଲାଦିନରୁ ଇଂରାଜୀ ମାଧ୍ଯମ ସ୍କୁଲରେ ପାଠପଢା ପରେ 
ପୁଣି ଇଂରାଜୀ ଅଧ୍ୟାପକ, ଓଡିଆର ସୁଯୋଗରୁ ପ୍ରାୟତଃ ଦୂରରେ ରହିଆସିଛି ମୁଁ । 

ଆପଣଙ୍କ ଭଳି ବୟସର ପିଲାର ଓଡିଆ ଭାଷା ପ୍ରତି ଭଲ ପାଇବା ଦେଖୁ ସତରେ ମୁଁ 
ପ୍ରଭାବିତ ହେଲି । ଆଧୁନିକତା ସହିତ ପାରଂପାରିକତାକୁ ସମତୁଲ କରି ବାଟ ଚାଲିବାର 
କଳା ଆପଣଙ୍କୁ ଖୁବ୍‌ ଭଲ ଜଣା ।” 

“ଆଛା ଆପଣ ଓଡିଶା ଆସିବା କେତେ ବର୍ଷ ହେଲାଣି ?” 

“ଆମେ ପ୍ରାୟ ତିନିପୁରୁଷ ଧରି ଭୁବନେଶ୍ବରରେ ରହୁଛୁ । ମୋ ସ୍ତୀ, ତିନି ଝିଅ 
ଆଉ ମୋ ପୋଷା କୁକୁର ଜିମ୍ମି । ତୁମେ ପ୍ରାୟ ମୋ ବଡଝିଅ ବୟସ ପାଖାପାଖ 
ହେବ।” 

ଏଥର ସରିତା ଶୋଇବାକୁ ଚେଷ୍ଟା କଲା । ଅଧ୍ୟାପକ ଜଣକ କିନ୍ତୁ ଆଉ କିଛି 
କହିବାକୁ ଚାହୁଁଥିଲେ ବୋଧହୁଏ । ସରିତାର ଶୋଇବାକୁ ଦେଖ ନିରବ ରହିବାକୁ 
ବାଧ୍ଯହେଲେ ସେ | ଅଖ ବନ୍ଦ ଥଲେ ସୁଦ୍ଧା ସରିତା ଶୋଇନଥୁଲା | ସେ ଦେଖୂପାରୁଥଲା 
ନିଜ ପ୍ରେମ ଅଉ ପ୍ରେମିକକୁ ନେଇ ଅନ୍ତରଙ୍ଗ ମୁହୂଇଁ ସବୁକୁ । ଆଖୁ ବନ୍ଦ ଥିଲେ 
ହୁଏତ ପ୍ରେମର ମଜା ନେବାରେ ଅଲଗା ଗୋଟିଏ ଅନୁଭବ ଅଛି; ଏକଥା ଅନୁଭବ 
କରିନେଲା ସରିତା | ରାତି ପାହିବାକୁ ଏମିତିତ ଢ଼େର ସମୟ ବାକି ଥାଏ। ସରିତା 
କିନ୍ତୁ ବୁଝିବାକୁ ନାରାଜ, କେମିତି ଚଟ୍‌କିନା ସେ ପ୍ରସନ୍ନ ପାଖରେ ପହଞ୍ଚି ଯାଆନ୍ତା 
ଆଉ ହଜି ଯାଆନ୍ତା ତା'ର ବାହୁ ବନ୍ଧନରେ । ସତରେ ପ୍ରେମିକର ବାହୁ ବନ୍ଧନରେ 
ଯେ ପ୍ରେମିକା ନିଆରା ଶାନ୍ତିଟିକେ ପାଏ ଏକଥା ଜାଣିଥିଲା ସରିତା ସେଥୁପାଇଁ ସେହି 
ଭାବନା ଭିତରୁ ବାହାରକୁ ବାହାରି ପାରିଲାନି । ପ୍ରେମିକର ବାହୁବନ୍ଧନ ସାଙ୍ଗକୁ ତା” 
ଦେହର ଉଷ୍ପତାର ଶ୍ଵାସରେ ହଜିଗଲା ସେ । ଉଷ୍ପତାକୁ ଆଡେଇ ଶୀତଳ ପବନ ସରିତାକୁ 
ସ୍ପର୍ଶ କରୁ କରୁ ନିଦରୁ ଉଠିଗଲା ସେ ଜାଣିପାରିନି ପ୍ରେମରେ ଅଖ ଲାଗିଯାଇଛି 
କେତେବେଳେ | ମୁହଁରେ ତା'ର ଖେଳିଗଲା ଟିକିଏ ଲାଜୁଆ ହସ | ନିଜକୁ ସମ୍ଭାଳିନେଇ 
ଦେଖୂଲା ପାଖ ସିଟ୍‌ରେ ଶାନ୍ତିରେ ଶୋଇପଡିଛନ୍ତି ଅଧ୍ୟାପକ ଜଣକ | 

“ସାର୍‌ ଉଠନ୍ତୁ ଉଠନ୍ତୁ ।। ପାଖରେ ନିଦରେ ଶୋଇଥିବା ଅଧାପକଙ୍କୁ ସରିତା 
ଉଠାଇଲା ଏବଂ ରକ୍ତିମ ସୂର୍ଯ୍ୟଙ୍କ ଆଡକୁ ନିର୍ଦ୍ଦେଶ କରି ଦେଖାଇଲା । 

“ଏଇ ଦେଖନ୍ତୁ, ସଂପୂର୍ଣ୍ଣତାରେ ପୂର୍ଣ୍ଣତାକୁ ଅନୁଭବ କରନ୍ତୁ।” 

“ହଁ ସୁନ୍ଦର ! କିନ୍ତୁ ମୋତେ ଉଦୟ ଅପେକ୍ଷା ଅସ୍ତ ସୂର୍ଯ୍ୟ ଭଲଲାଗେ” କହି 
ପୁଣି ଶୋଇପଡିଲେ ସେ । 

ଗତ ରାତିରେ ଅଧ୍ୟାପକ ସରିତାକୁ ଅର୍ଵଚନ୍ଦ୍ର ଦେଖାଇଲେ, ସରିତା କିନ୍ତୁ ତାଙ୍କୁ 
ସଂପୂର୍ଣ୍ଣ ଏବଂ ଉଦିତ ସୂର୍ଯ୍ୟଙ୍କୁ ଦେଖାଇଛି ଅଥଚ ତାଙ୍କୁ ଭଲ ଲାଗିଲାନାହିଁ ? ଏହା 
ମନେ ମନେ ଭାବି ବିରକ୍ତି ପ୍ରକାଶ କଲା ସରିତା| ବୁଝିପାରିଲେ ଅଧ୍ୟାପକ ହୁଏତ ! 

ମୋତେ ଯେକୌଣସି ଅସଂପୂର୍ଣ୍ଣ ଜିନିଷ ଭଲ ଲାଗେ ।” 

ସରିତା ଆଶ୍ଚର୍ଯ୍ୟ ହୋଇ ତାଙ୍କ ଆଡକୁ ଚାହିଁଲା । 

ସରିତା ମୁଖମଣ୍ଡଳରେ ଆଶ୍ଚର୍ଯ୍ୟର ପ୍ରଶ୍ନଚିହ୍ନ ଦେଖୁ ସେ ଏଥର ସ୍ପଷ୍ଟ କଲେ । 
ଯେକୌଣସି ଅଧା ଜିନିଷକୁ ଦେଖୁଲେ ତାଂକୁ ପୂର୍ଣ୍ଣ କରିବାର ଅଭିପ୍ରାୟ ବା ଚେଷ୍ାଟି 
ମଣିଷକୁ ଜୀବନରେ ଆନନ୍ଦ ଦିଏ । ଯେମିତି ଗତ ରାତିରେ ତୁମେ କହୁଥିଲ ତୁମ 
ଅସଂପୂର୍ଣ୍ଣ ଜୀବନକୁ ପୂର୍ଣ୍ଣ କରିବାର ଉଦ୍ଦେଶ୍ୟରେ ତୁମର ଏ ଯତ୍ରା । 

ସତେତ ! ଏଥର ସରିତାର ମୁଖମଣ୍ଡଳରେ ଭାବନାର ସାମ୍ରାଜ୍ୟ । ଏ ଅଧ୍ୟାପକ 
କ”ଣ ସତ କହୁଛନ୍ତି ? ହଁ ହେଇଥାଇପାରେ ଯାହା ବି ହେଲେ ସରିତା ଜୀବନଠାରୁ 
ତାଙ୍କ ଜୀବନାନୂଭୂତି ଅଧ୍ବକ। 

ଏଥର ସରିତା ନିଜ ମନକୁ ଚାହିଁଲା ଆରେ ସତ ତ ଅଧାପକଙ୍କ କଥାରେ 
ନିଶ୍ଚୟ ସତ୍ୟତା ରହିଛି; ନହେଇଥଲେ ଆଜି ତାଂ ମନ ଭିତରେ ଯେଉଁ ଆବେଗ 
ଏବଂ ବଂଚିବାକୁ ନେଇ ରୋମାଂଚ ତାହା କ”ଣ ସମ୍ଭବ ହୋଇପାରିଥାନ୍ତା ! ହଁ ଏଇ 
ତ କିଛି ଦିନ ପୂର୍ବରୁ ଭେଟିଥଲା ପ୍ରସନ୍ନକୁ । ତା'ର ଠିକ୍‌ ମନେ ପଡିଯାଉଛି । ସେଦିନ 
ଥିଲା ଭାଲେଣ୍ଟାଇନ୍‌ ଡେ” । 


IF | ଭାଲେଣ୍ଟାଇନ୍‌ 
Digital Copy from the Author 


୧ ୪ ଫେବୃୟାରୀର ସକାଳ । ରାଜଧାନୀର ପିଚୁରାସ୍ତା ଉପରେ ବସ୍‌ ଦଉଡ଼ୁଥାଏ। 
ଶୀତଳ ପବନ ରାତିସାରାର ଅନିଦ୍ରାକୁ ଦୂର କରିବାକୁ ସମର୍ଥ ନଥଲା। ଚାରିଆଡ଼ 
କୁହୁଡ଼ିରେ ଭର୍ତି ବସ୍‌ର ଆଗ ସିଟ୍‌ରେ ବସିଥାଏ ସରିତା ଆଉ ସାଙ୍ଗରେ ବାନ୍ଧବୀ 
ମମତା | ବସ୍‌ ଭୁବନେଶ୍ବରରେ ପହଂଚିଲେ କେଉଁଠି ଓହ୍ଲେଇବ ମମତାକୁ ପ୍ରଶ୍ନ କରୁ 
କରୁ ସରିତା ବସ୍‌ର କାଚ ଖୋଲିଦେଲା, ଶୀତଳ ପବନରୁ ଦଲକାଏର ମଜା ନେବା 
ପାଇଁ| ଭୁବନେଶ୍ବରକୁ ଜାଣିଥିବା ମମତା ଉତ୍ତର ଦେଲା, ‘ରସୁଲଗଡରେ ଓହ୍ଲେଇଲଲେ 
ଠିକ୍‌ ହେବ ।” 

ସରିତା ପୂର୍ବରୁ ଶୁଣିଥିଲା ରସୁଲଗଡ଼ ଛକ ନିରାପଦ ନୁହେଁ। ତା' ଉପରେ ପୁଣି 
ସେ ଏକା | କିନ୍ତୁ ସରିତା ମନରେ ସେମିତି କିଛି ଆଶଙ୍କା ନଥଲା। ଆଶଙ୍କାରେ କ'ଣ 
ଜୀବନ ଜୀଇଁହୁଏ ? ଜୀବନରେ କେତେ ରାତ ପ୍ରତିଘାତ, କେତେବେଳେ କ'ଣ ଯେ 
ସାମନା କରିବା ହୁଏ ବିନା ପୂର୍ବ ପ୍ରସ୍ତୁତିରେ। ଏଣୁ ମଣିଷର ଆତ୍କବିଶ୍ଵାସ ହି ତାକୁ 
ଠିକଣାରେ ପହଂଚାଏ, ଖାଲି ବିଶ୍ବାସରେ ବଂଚୁଥବା ମଣିଷ ଗୁଡାକ ବାଟବଣା 
ହୋଇଯାନ୍ତି ଏପୂଥବୀରେ କେତେବେଳେ କେମିତି । ବିଶ୍ଵାସ ତା'ପୁଣି ନିଜ ଉପରେ 
ନିହାତି ଦରକାର ଏଠି ବଂଚିବାପାଇଁ, ତା” ଛଡା ଅନ୍ଯକିଛି ଉପାୟ ନାହିଁ । 

ରସୁଲଗଡ ଛକରେ ବସ୍‌ ପହଞ୍ଚିବାବେଳକୁ ପାହାନ୍ତା ହୋଇସାରିଥିଲା । ପୂର୍ବ 
ଷ୍ଟପେଜରେ ମମତା ଓହ୍ଲାଇ ସାରିଛି । ବସ୍‌ରୁ ଓହ୍ଲାଉ ଓହ୍ଲାଉ ସରିତାର ଚିନ୍ତା ବଢ଼ିଗଲା 
ତା” ସଂପର୍କୀୟ ଭାଇଙ୍କର ଘର ଖୋଜିବା ନେଇ। ଜଣେ ଅପରିଚିତ ଲୋକର 

ସାହାର୍ଯ୍ୟରେ, ଯା' ହେଉ ପରବର୍ଭୀ ସମୟରେ ସେ ପାଇଗଲା ସେହି ଭାଇଙ୍କ 
ବାସସ୍ଥଳୀ । ହଁ ସେ ଏବେ ପହଞ୍ଚିସାରିଛି ସେହି ଅପରିଚିତଙ୍କ ଦ୍ଵାର ମୁହଁରେ। 
କଲିଂଗ୍ବେଲ୍‌ରେ ହାତ ଥୋଇଲା ସରିତା । ଦରଜା ଖୋଲି ଜଣେ ଭଦ୍ରବ୍ୟକ୍ତି ବାହାରକୁ 
ଆସି ପଚାରିଲେ, “କାହାକୁ ଖୋଜୁଛନ୍ତି ?? 

“ଆଜ୍ଞା ନମସ୍କାର, କିଶୋରବାବୂ ଆପଣଙ୍କ ଠିକଣା ମୋତେ ଦେଇଥିଲେ ।” 

“କେଉଁ କିଶୋରବାବୁ ୨?” 

' ଆପଣ ପ୍ରସନ୍ନବାବୁ ତ ?” 

ନାଇ ନାଇ ସେ ଭିତରେ ଅଛନ୍ତି ମୁଁ ଡାକିଦେଉଛି, ଆପଣ ଭିତରକୁ ଆସନ୍ତୁ ।” 

ଘର ଭିତରେ ପଶିଗଲା ସରିତା । ସେମିତି ଆଦୌ ଆକର୍ଷଣୀୟ ନଥଲା ସେ 
ଘର | ଆକାରରେ ମଧ୍ଯ ଖୁବ୍‌ ଛୋଟ । ଆସବାବପତ୍ର ପଡିଛି ଏଠିସେଠି । ଅନୁମାନ 
କରିନେଲା ପରିବାର ଧରି ରହୁନାହାନ୍ତି ବୋଧହୁଏ ଏଠି କେହି । 

ଭିତର ଘରୁ ଆଖ ମଳି ମଳି ବାହାରକୁ ବାହାରି ଆସିଲେ ଜଣେ ଯୁବକ। 
ଦେଖୁ ଦେଖୁ ଅନୁମାନ କରିନେଲା ସରିତା ଏ ହିଁ ପ୍ରସନ୍ନବାବୃ, ତାଙ୍କୁ ନମସ୍କାର 
ଜଣାଇଲା । ନମସ୍କାର ଗ୍ରହଣ କରୁ କରୁ ମୁହଁରେ ସ୍ପଷ୍ଟ ଭାବରେ ବାରି ହୋଇପଡୁଥଲା 
ସରିତାକୁ ନେଇ ସେ ବିସ୍ପିତ। ସରିତା ପଢ଼ିନେଲା ତାଙ୍କ ମୁହଁର ଭାଷାକୁ । ଆଉ ବିନା 
ପ୍ରଶ୍ନରେ ନିଜର ପରିଚୟ ଦେଲା ସେ। ପରିଚୟ ପାଇଲା ପରେ ପ୍ରସନ୍ନ ସାମାନ୍ୟ 
ହୋଇ ବନ୍ଧୁ କିଶୋରଙ୍କୁ ଫୋନ୍‌ ଲଗାଇଲା। କିଶୋରଙ୍କ ସହାୟତାରେ ପ୍ରସନ୍ନ ଆଉ 
ସରିତା ପୂର୍ବରୁ ଥରେ ଫୋନ୍‌ରେ କଥା ହୋଇସାରିଥଲେ। ପ୍ରସନ୍ନ କିଶୋରକୁ ସରିତାର 
ଆଗମନ ବିଷୟ ସୂଚିତ କରି ତା”ହାତକୁ ଫୋନ୍‌ଟି ବଢ଼ାଇଦେଲା, ‘ଆରେ 
ପୁସ୍ତକମେଳା ହେବାକୁ ତ ଆଉ ଏଗାର ଦିନ ବାକି ଅଛି ତୂମେ ଏତେ ଶାୀଗ୍ର ଚାଲି 
ଆସିଲ ଯେ ?” 

* ହଁ ଆଜି ମୋର ଗୋଟିଏ ନୂଆ ଚାକିରୀର ଇଣ୍ଟରଭ୍ୟୁ ଅଛି ଆଉ କ୍ରିଡା ଅଫିସ୍‌ରେ 
ଦରଖାସ୍ତ ପାଇଁ ଶେଷ ତାରିଖ ଆସନ୍ତା କାଲି। ସେଥପାଇଁ ଗତକାଲିଠୁଁ ମୋତେ ବସ୍‌ 
ଧରିବାକୁ ପଡିଲା | ଆପଣଙ୍କ ନିର୍ଦ୍ଦେଶ ଅନୁଯାୟୀ ପଚିଶ ଖଣ୍ଡ ପୁସ୍ତକ ମୁଁ ପ୍ରସନ୍ଧବାଚୁଙ୍କୁ 
ଦେଇଯାଉଛି ।” 

“ହଉ ଠିକଅଛି।” କହି କିଶୋର ଫୋନ୍‌ କାଟିଲେ । 

କିଶୋର ସହ ପ୍ରସନ୍ନର ବନ୍ଧୁତା ଖୁବ୍‌ ପିଲା ଦିନରୁ। ଗୋଟିଏ ଗାଆଁରେ ଜନ୍ମ 
ଆଉ ସେଇଠୁ ଏକାଠି ବଡ ହୋଇଛନ୍ତି ଦୁହେଁ। ସେମାନଙ୍କ ମଧ୍ଯରେ ବନ୍ଧୁତା ଯେମିତି 

ବିଶ୍ଵାସ ବି ସେମିତି । ସରିତା ସହିତ କିଶୋରର ପରିଚୟ ଥବାରୁ ପ୍ରସନ୍ନ ଏବଂ ସରିତା 
ମଧ୍ଯରେ ବିଶ୍ଵାସ ଖୁବ୍‌ ଶୀଘ୍ର ଆସିଯାଇଛି । 

ଏହି ବିଶ୍ଵାସ ବଳରେ ପ୍ରସନ୍ନ ମୁହଁରେ ସରିତାକୁ ନେଇ ଥବା ବିସ୍ମୟ ଭାବ ଧୂରେ 
ଧୂରେ ଦୂର ହେବାକୁ ଆରମ୍ଭ କଲା, “ହଁ, ମୋତେ କିଶୋରବାବୁ କହିଥିଲେ ଆପଣଙ୍କ 
ଠିକଣାରେ ଏହି ସବୁ ପୁସ୍ତକ ଦେଇଯିବାକୁ । ଆପଣଙ୍କୁ ବହିତକ ଦେଇଦେଲା ପରେ 
ସତରେ ମୋ ବୋଝ ବହୁତ ହାଲ୍‌କା ହୋଇଗଲା।” କହି ସରିତା ନିଜ ଡାଇରୀରେ 
ଲେଖାଥିବା ନିଜ ଦୂର ସଂପର୍କୀତ ଭାଇଙ୍କର ଠିକଣା କଥା ପ୍ରସନ୍ଧଙ୍କୁ ପଚାରିଲା। ଠିକଣା 
ଦେଖୁ ଦେଖୁ ପ୍ରସନ୍ନ ଜାଣିଗଲା ସରିତାର ଭାଇଙ୍କୁ। କିଶୋର ସହିତ କେତେଥର ଯାଇଛି 
ସେ ତାଙ୍କ ଘରକୁ । ଏହା ପରେ ଏକ ଅଡ଼ୁଆ ପରିସ୍ଥିତିରୁ ଯେପରି ମୁକ୍ତ ହୋଇଯାଏ 
ପ୍ରସନ୍ନ । ସରିତାକୁ ନେଇ ସବୁ ଆଶଙ୍କା ଦୂର ହୋଇଗଲା ତା'ର, ହଁ ମୁଁ ତ ସେ ଠିକଣା 
ଜାଣିଛି । ଅଫିସ୍‌ ଗଲାବେଳେ ଆପଣଙ୍କୁ ସେଠି ଛାଡି ଦେଇ ଯିବି ।” 

' ଧନ୍ୟବାଦ” ଜଣାଇ ବାଥରୁମ୍‌ ବ୍ୟବହାର କରିବାର ଅନୁମତି ମାଗିଲା ସରିତା| 
ପ୍ରସନ୍ଧଠାରୁ ସମ୍ମତି ପାଇଲା ପରେ ବାଥରୁମକୁ ପଶିବାକୁ ଉଦ୍ଯତ ହେଉଥଲା ସରିତା 
ହଠାତ୍‌ ଦେଖଲାବେଳକୁ ସେ ବ୍ରସ୍‌ ଆଉ ଟଙ୍ଗକ୍ତିନର ଆଣିବା ଭୁଲି ଯାଇଛି | କେଉଁଟିକୁ 
ଯିବା ସମୟରେ ଆବଶ୍ଯକ ଜିନିଷ ନେବାକୁ ଭୁଲିବାର ଅଭ୍ଯାସ ନାହିଁ ସରିତାର । 
ଏଥର କିନ୍ତୁ ସେ ଭୁଲି ଯାଇଛି । ‘ଧେଥ୍ତେରିକା କ”ଣ ଯେ କରିବି”, ବାଥ୍‌ରୁମ୍‌ 
ଭିତରୁ ଖାଲି ମୁହଁ ଧୋଇ ବାହାରକୁ ବାହାରି ଆସିଲା ସେ । ସାମ୍ବାରେ ପଡିଥିବା 
ସୋଫାରେ ବିବ୍ରତ ହୋଇ ବସୁ ବସୁ ପ୍ରସନ୍ନ ସହ ରହୁଥିବା ଅମିତ ଚା” କରି ସରିତା 
ହାତକୁ ବଢ଼ାଇଦେଲା । 

ବସ୍‌ ନକରି ଚା' ପିଇବାକୁ ପସନ୍ଦ କରେନି ସରିତା ମନା କରିବ କି ନାଇ ଚିନ୍ତା 
କରୁ କରୁ ପ୍ରସନ୍ନ ବୁଝିଗଲା ସରିତାର ମନକଥା ଆଉ ସାଙ୍ଗେ ସାଙ୍ଗେ ନେଇଆସିଲା 
ବ୍ରସ୍‌ ଆଉ ଟଙ୍ଗକ୍ତିନର | ପ୍ରସନ୍ଧର ଏପରି କାର୍ଯ୍ୟକଳାପରେ ଚକିତ ହୋଇଗଲା ସରିତା । 
ମନ ଭିତରର କଥାକୁ ବୁଝିପାରିଲା ଏଇ ଲୋକଟା କେମିତି! ଯାହା ହେଉ ବଡ 
ଝାମେଲାରୁ ମୁକ୍ତି ମିଳିଲା ଏହା ଭାବୁ ଭାବୁ ବାଥ୍‌ରୁମ୍‌୍କୁ ପଶିଗଲା ସରିତା | ବାଥ୍ରୁମ୍‌୍ରୁ 
କାମ ସାରି ଘର କୋଣରେ ପଡିଥିବା ସୋଫା ଉପରେ ବସି ସଜାଡିନେଲା ତା'ର 
ସାର୍ଟିଫିକେଟ୍‌ ସବୂକୁ । ଇଣ୍ଟରଭ୍ୟୁରେ ଏସବୁକୁ ଆଜି ଦେଖାଇବାକୁ ପଡିବ । ଏସବୁକୁ 
ନେଇ କେତେ ପ୍ରଶ୍ନର ଉତ୍ତର ମଧ୍ଯ ସରିତାକୁ ଦେବାର ଅଛି । ପ୍ରତି କାମକୁ 
ନିର୍ଭୁଲଭାବରେ କରିବାକୁ ଉଦ୍ୟମ ରଖେ ସରିତା । ଆଉ ଯେଉଁ ଚାକିରୀ ପାଇଁ ସେ 
ଇଣ୍ଟରଭ୍ୟୁ ଦେବାକୁ ଆସିଛି ତାହା ଖୁବ୍‌ ଚ୍ଯାଲେଞ୍ଜିଙ୍ଗ । ସରିତାର ଏଇ ଚାକିରୀକୁ 

ନେଇ ତା'ର ଘର ଲୋକ କେବେ ବି ସନଧଷ୍ଟ ନୂହନ୍ତି । ବାପା ତା'ର କେତେଥର 
କହିଛନ୍ତି, ' ତୋର ଶିକ୍ଷାଗତ ଯୋଗ୍ୟତା ଯାହା ତୋତେ ତ କେତେ କେତେ ଚାକିରୀ 
ମିଳିବ, ଏପରି ପେଶା ପଛରେ କଂଣ ପାଇଁ ଧାଇଁଛୁ ଯେଉଁଠି ବଞ୍ଚିବାକୁ ନେଇ 
ସବୂବେଳେ ଦୁନ୍ଦ ଆଉ ଦ୍ବିଧା । ଏକଥା ସରିତା ମଧ୍ଯ ବୁଝିଥଲା। ତା'ର ଶିକ୍ଷାଗତ 
ଯେଗ୍ୟତା ଯାହା ତାହା ତାକୁ ଗୋଟିଏ ଆଖୁଦୂଷିଆ ଚାକିରୀ ଦେଇପାରିବ ତାହା ମଧ୍ଯ 
ସେ ଜାଣିଥଲା। କିନ୍ତୁ ସେ ଥୁଲା ଭିନ୍ନ ସ୍ଵଭାବର। ଆଉ ସେ ଭିନ୍ନତାରେ ବଞ୍ଚିବାର 
ନିଶା ତା'ଭିତରେ ତାକୁ ଏହି ପେଶାରେ ଆସିବା ପାଇଁ ଯଥେଷ୍ଟ ଖୋରାକ ଯୋଗାଇ 
ସାରିଥିଲା | ଏହି ଭିନ୍ନତା ପାଇଁ ବହୁବାର ହଇରାଣ ହରକତ ହେବାକୁ ପଡିଛି ସରିତାକୁ | 
ତଥାପି କେବେ ବି ଲକ୍ଷଭ୍ରଷ୍ଠ ହୋଇନି ସେ । ସମାଜ ସାମ୍ପାକୁ ସତ୍ଯ ଆଣିବା ସହ 
ଅସତ୍ଯର ମୁଖା ଖୋଲିବାରେ ସେ ତା”'ର ଜୀବନକୁ ଉସୁର୍ଗ କରିବା ଉଦ୍ଦେଶ୍ୟରେ 
ଇନ୍‌ଭେଷ୍ଟିଗେସନ୍‌ ରିପୋର୍ଟର ପେଶାକୁ ଆପଣେଇ ନେଇ କଲମକୁ ଅସ୍ତ କରିବାର 
ନିଷ୍ପଭ୍ରି ନେଇଛି ଆଉ କରିଛି ମଧ୍ଯ । ଆଉ ଏହି ଉଦ୍ଦେଶ୍ଯ ଭିତରେ ନିଜ ଜୀବନକୁ 
କେବେ ବି ଖୋଜିନି ସରିତା । ଓଲଟି ଜୀବନ ତା'କୁ ଖୋଜି ଚାଲିଛି ବୋଲି ତ ହାତ 
ପାହାନ୍ତାରେ ଘଟିଯାଉଛି ସବୁକିଛି ସହଜରେ ଆଉ ସରଳରେ। 

ସରିତାର ସାର୍ଟିଫିକେଟ୍‌ ସବୁ ସଜାଡି ସାରିବାବେଳକୁ ପ୍ରସନ୍ଧ ନିତ୍ୟକର୍ମ ସାରି 
ଅଫିସ ଯିବାକୁ ବାହାରିଲାଣି। ସରିତା ବି ପ୍ରସ୍ତୁତ ହୋଇଗଲା ତା”ଭାଇଙ୍କ ଘରକୁ 
ଯିବା ପାଇଁ। ଦୁହେଁ ଏକାଠି ବାହାରିଗଲେ । ରାସ୍ତାରେ ଯାଉ ଯାଉ ଜଳଖୁଆ 
କରିନେବାର ପ୍ରସ୍ତାବ ଦେଲା ପ୍ରସନ୍ଧ। ନିରବତାରେ ସମ୍ମତି ଜଣାଇଲା ସରିତା । 
ରେଷ୍ଟୁରେଣ୍ଟର ଗୋଟିଏ କୋଣକୁ ଖାଲି ଥବା ସାମ୍ବାସାମ୍ପି ଚେୟାର ଦୁଇଟିରେ 
ବସିଗଲେ ସେମାନେ । ପ୍ରସନ୍ନ ପ୍ରଶ୍ନ କଲା, ‘କ”ଣ ଖାଇବେ କୁହନ୍ତୁ ?” 

ଯାହା ହେଲେ ଚଳିବ।” 

ନା, ଆପଣ ଆଜି ମୋର ଅତିଥି ଆପଣ ଯାହା କହିବେ ତାହା ହିଁ ଅର୍ଡର 
ଦେବା’ | 

ସରିତା କହିଲା, “ହଉ ଠିକ୍‌ ଅଛି । ମୋ ପାଇଁ ଆପଣ ଅର୍ଡର ଦେଇଦେଲେ 
କଂଣ ଚଳିବନି ୨” 

ପ୍ରସନ୍ନ କହିଲା, “ନା ଚଳିବନି ଆପଣଙ୍କୁ ହିଁ ଦେବାକୁ ପଡିବ।” ସରିତା ବାଧ 
ହୋଇ ହୋଟେଲ ବୟକୁ ଉପମା ତରକାରୀର ଅର୍ଡର କଲା । 

' ଆପଣଙ୍କର ଏହା ଚଳିବ ତ ?” ସରିତା ପ୍ରସନ୍ନ ଉଦ୍ଦେଶ୍ୟରେ ପ୍ରଶ୍ନ କରୁ କରୁ 
ପ୍ରସନ୍ନ ଉତ୍ତର ଦେଲା, “ଏକଦମ୍‌ ଚଳିବ ଆଉ ଉପମା ତରକାରୀ ତ ମୋର ସବୁଠାରୁ 
ପସନ୍ଦର ଜଳଖଆ ।” 

“ସତରେ ନା କ'ଣ ? ଆପଣଙ୍କୁ ନ ପଚାରି ମଧ୍ଯ ଆପଣଙ୍କ ପସନ୍ଦ ବିଷୟରେ 
ମୁଁ ଜାଣିଗଲିଣି' ସରିତା ଏପରି କହୁ କହୁ ହୋଟେଲ ବୟ ଦୂଇ ପ୍ଲେଟ୍‌ ଉପମା 
ତରକାରୀ ଆଣି ଥୋଇଦେଲା ସେମାନଙ୍କ ସାମ୍ନାରେ। ଜଳଖୁଆ ଖାଇଲା ଭିତରେ 
ଅଜାଣତରେ କେତେ ଥର ଅଖ ମିଷିଗଲା ଦୁହିଁଙ୍କର । କିନ୍ୁ ପରସ୍ପରକୁ କେହି କିଛି କହିଲେ 
ନାହିଁ । ଖାଇସାରି ସରିତା ଭ୍ୟାନିଟି ଖେଲି ପଇସା ଦେବାକୁ ଉଦ୍ୟତ ହେଲାବେଳେ ପ୍ରସନ୍ନ 
କହିଲା, ରୁହନ୍ତୁ ରୁହନ୍ତୁ।” ନିଜ ରୁମାଲଟା ସରିତା ହାତକୁ ବଢ଼ାଇ ଦେଉ ଦେଉ କହିଲା, 
‘ଆଗ ଓଦା ହାତ ପେଛି ନିଅନ୍ତୁ । ଆପଣ ମୋର ଅତିଥି ପଇସା ଦେବା କାମ ମୋର” 
ସରିତା କିଛି ନକହି ପ୍ରସନ୍ନ ହାତରୁ ରୁମାଲନେଇ ହାତମୁହଁ ପୋଛୁ ପୋଛୁ ଅଭୁତ ଏକ 
ବାସ୍ନା ସହିତ ପରିଚିତ ହେଲା। ସେ ସିନା ପ୍ରସନ୍ନ ହାତକୁ ରୁମାଲ ବଢ଼ାଇଦେଲା କିନ୍ତୁ 
ରୁମାଲରୁ ବାହାରୁଥିବା ଅଭୁତ ବାସ୍ପା ସେତେବେଳକୁ ବନ୍ଦ ହୋଇସାରିଲାଣି ତାଂମନର 
ଦରଜା ଭିତରେ | 

' ଏଇ ଯେ, ଦଶଟାତିରିଶ ହୋଇଗଲାଣି ଅଯଥା ମୋ ପାଇଁ ଆପଣଙ୍କର ବିଳମ୍ବ 
ହେଉଛି ସେଥିପାଇଁ ମୋତେ କ୍ଷମା କରିବେ । 

“ନା, ନା କ୍ଷମା ମାଗିବାର କିଛି ଆବଶ୍ୟକତା ନାହିଁ ଏହା ତ ମୋର କର୍ଭବ୍ୟ, 
ଛାଡ ସେ କଥା’ | 

ପ୍ରସନ୍ନ ପଚାରିନେଲା ସରିତାର ଇଣ୍ଟରଭ୍ୟୁ ସ୍ଥାନର ଠିକଣା। ଇଣ୍ଟରଭ୍ୟୁ ସ୍ଥାନ 
ଶୁଣୁ ଶୁଣୁ ପ୍ରସନ୍ନ ଉତ୍ତର ଦେଲା, ' ଆରେ ତା” ତ ମୋ ଅଫିସ୍‌ ନିକଟରେ | ଆପଣଙ୍କର 
ଯଦି କିଛି ଆପତ୍ତି ନଥାଏ ମୁଁ ଆପଣଙ୍କୁ ଛାଡି ଦେଇପାରିବି ।” ଇଣ୍ଟରଭ୍ୟୁ ଛଡା ଆଉ 
କିଛି କାମ ନେଇ ମଧ୍ଯ ଆସିଛି ସରିତା । ଏପରି ଅପ୍ରତ୍ୟାଶିତ ସାହାର୍ଯ୍ୟକୁ ମନା ନକରି 
ଉତ୍ତର ଦେଲା ଆପଣଙ୍କର ଯଦି କିଛି ଅସୁବିଧା ନଥାଏ ଆପଣଙ୍କ ସହିତ ମୋର 
ଯିବାର କିଛି ଆପତ୍ତି ନାହିଁ । ଦୁହେଁ ପ୍ରଥମେ ଯାଇ ପହଞ୍ଚିଲେ ସରିତାର ଭାଇଙ୍କ ଘରେ 
ଠିକ୍‌ ସେତିକିବେଳକୁ ସରିତାର ଭାତ୍ତ ନାଇଟସିଫ୍ଟ ଡ୍ୟୁଟି ସାରି ଫେରୁଥାନ୍ତି ଘରକୁ । 
ଭଉଣୀ ସାଙ୍ଗରେ ପ୍ରସନ୍ନକୁ ଦେଖୁ ପ୍ରଶ୍ନ କଲେ, “ଆରେ ପ୍ରସନ୍ନ ତୁମର ସରିତା ସହ 
କେଉଁଠି ଦେଖାହେଲା ?” ପ୍ରସନ୍ନ କ'ଣ କହିବ ବୋଲି ଚିନ୍ତା କରୁ କରୁ ସରିତା 
ଉତ୍ତର ଦେଲା, “ ଭାଇ, ଏଠାକାର ରିକ୍ଵାବାଲା ତ ତୁମ ଘର ଠିକଣା କହିଲେ ବି ଜାଣି 

ପାରୁନାହାନ୍ତି । କିଶୋରବାବୁ ବି ନାହାନ୍ତି । ତାଙ୍କୁ ଦେବାକୁ ଥବା କିଛି ବହି ପ୍ରସନ୍ନବାବୁଙ୍କ 
ଠିକଣାରେ ଦେଇଦେବାକୁ ସେ କହିଥିଲେ । ଏଣୁ ପ୍ରଥମେ ତାଙ୍କୁ ଯାଇ ବହିଗୁଡିକ 
ଦେଇଦେଲି ଏବଂ ସେ ତୁମକୁ ଜାଣିଥିବା କହିବାରୁ ମୁଁ ଆଶ୍ବସ୍ତ ହେଲି ଆଉ ତାଙ୍କ ଅଫିସ୍‌ 
ଯିବା ବାଟରେ ସେ ମୋତେ ତୁମ ଘରେ ଛାଡିଦେବା କହିଲେ । ସେଥୁପାଇଁ ପ୍ରସନ୍ନବାବୁଙ୍କ 
ସହ ମୋତେ ଆସିବାକୁ ହେଲା । ତୁମ ଘର ଏତେ ଭିତରୁଆ ଯେ, କେହି ବି 
ଜାଣିପାରୁନାହାନ୍ତି । ମୋ ମୋବାଇଲ ବି ଖରାପ ହୋଇଯାଇଛି ତମ ନମ୍ବରଟା ଶୋ 
କରୁନି । କିଶୋରବାବୂ ଦେଇଥିବା ପ୍ରସନ୍ନବାବୁଙ୍କ ଠିକଣା ଫୋନ୍‌ ନଂ ଯଦି ଲେଖ 
ରଖୁନଥାନ୍ତି ତା'ହେଲେ ତ ବହୁତ ଅଡ଼ୁଆରେ ପଡିଯାଇଥନ୍ତି ।' 

' ଭଲକଲୁ ସେଠାକୁ ଚାଲିଗଲୁ ନହେଲେ ହଇରାଣ ହୋଇଥାନୁ। ଆସ ଘର 
ଭିତରକୁ ଦୁହେଁ ଆସ ।” 

ପ୍ରସନ୍ଧର ଅଫିସ୍‌ବେଳ ହୋଇସାରିଥଲା ଏଣୁ ସେ ଯିବାକୁ ଅନୁମତି ମାଗିଲା। 
ଆଉ ଗଲାବେଳେ କହିଗଲେ ଯଦି ହେବ ଘଣ୍ଟାଏ ମଧ୍ଯରେ ସେସବୁ କାମ ସାରି 
ଆସିବାକୁ ଚେଷ୍ଟା କରିବ । ଭିତର ଘରେ ଭାଉଜ ଶୋଇଥ୍‌ଲେ । ସରିତାର କଣ୍ଠସ୍ବର 
ଶୁଣି ଉଠି ଆସିଲେ ବାହାର ଘରକୁ । ସରିତା ଭାଉଜଙ୍କୁ ପ୍ରଣାମ କରୁ କରୁ କହିଲା, 
ଭାଇ ମୋତେ ଟିକେ ସାହାର୍ଯ୍ୟ କର ମୋ କାମରେ | ସବୁ କାମ ସାରି ସନ୍ଧ୍ୟାରେ 
ଟିକେ କଟକ ଯିବାର ଅଛି ପୁଣି ଭୁବନେଶ୍ବର ଫେରି ରାତି ବସ୍‌ରେ ଘରକୁ ଫେରିଯିବି।' 

ଭାଉଜ ମଧ୍ଯ ସହମତି ଜଣାଇଲେ ସରିତା କଥାରେ, ଏକୁଟିଆ ଝିଅ ଏତେବଡ 
ସହରରେ ଏକା ଏକା କିପରି କାମ ଗୁଡାକ କରିବ ପୁଣି କଟକରୁ କାମ ସାରି ରାତିରେ 
ଭୁବନେଶ୍ବର ଫେରିବା ଆଦୌ ନିରାପଦ ନୁହେଁ । ସାଥିରେ କେହି ଜଣେ ଯିବା 
ନିହାତି ଦରକାର । ପ୍ରସନ୍ଧର ଆସିବାରେ ବିଳମ୍ବ ଦେଖୁ ସରିତା ଭାଇଙ୍କ ସାଙ୍ଗରେ 
ବାହାରି ପଡିଲା | ଭାଇ ପ୍ରଥମେ ଯାଇ ପହଞ୍ଚିଲେ ଅଭିନନାଙ୍କ ଘରେ । 

‘ଆରେ “ଅଭିନନା ଯେ... ?” 

“ହଁ, ଅଭି ସହ ଯାଇ ତୋର ଯାହା କାମ ସବୁ ଅଛି ସାରିଦେଇ ଫେରିଆସିବୁ' 
ଭାଇ କହିଲେ ସରିତାକୁ । 

ଅଭିନନାଙ୍କ ପ୍ରକୃତ ନାମ ଅଭିରାମ ସାହୁ । ସମସ୍ତେ ତାଙ୍କୁ ଶ୍ରଦ୍ଧାରେ 
ଅଭିନନାବୋଲି ଡାକନ୍ତି । ଅଭିନନାଙ୍କୁ ସରିତା ଆଗରୁ ଜାଣିଥିଲା । ସରିତା ପଢୁଥବା 
କଲେଜରେ ଦୂଇ ତିନି ବର୍ଷ ଉପର କ୍ଲାସ୍‌ରେ ପଢ଼ୁଥିଲେ ସେ । 

ପୂର୍ବରୁ ଅଭିନନାଙ୍କ ସହ କେବେ ବି ମନ ଖୋଲା କଥା ହୋଇନି ସରିତା 
ହେଲେ ଅଭିନନା ଲେଖୁଥିବା ମଜାଳିଆ କବିତାସବ୍ୂ ପଢ଼ିଛି ଆଗରୁ । ଭାଇ ଭଉଣୀ 

ତାଙ୍କ ପାଖରେ ପହଞ୍ଚିଲା ବେଳକୁ ହାଫ୍‌ ପ୍ୟାଣ୍ଟ ଏବଂ ନାଲି ଗାମୁଛା ସାଙ୍ଗରେ ଗୋଟିଏ 
ହିନ୍ଦି ଚଳଚ୍ଚିତ୍ର ଗୀତକୁ ଗୁଣୁଗୁଣାଇ ଗାଧୋଇବାକୁ ବାହାରିଥାନ୍ତି ଅଭିନନା। ଅଭିନନାଙ୍କୁ 
ଏପରି ବେଶରେ ଦେଖୁ ସରିତା ଚକିତ ହୋଇଗଲା ଆଉ ଭାଇଙ୍କ ମୁହଁରୁ ବାହାରିଗଲା, 
“ହଇ କିହୋ କ”ଣ ଦିନ ଆସି ମୁଂଡକୁ ଚଢିଳାଣି ତମେ ଏମିତି ଅଗାଧୁଆ ବୁଲୁଛ ?” 
ଅଭିନନା ମୁଣ୍ଡ ସାଉଁଳାଇ କେମିତିକା ଗୋଟିଏ ହସିଦେଲା। 

ଭାଇ ଅଭିନାକୁ କହିଲେ, “ ତମେ ଗାଧୋଇସାରି ଟିକେ ବାହାରି ପଡ଼ ସରିତାର 
କିଛି କାମ ଅଛି ତୁମେ ତା” ସାଙ୍ଗରେ ଯିବ।” ସରିତା ଭାତର କଥାକୁ ଅଭିନା ମନା 
କରିପାରିଲାନି, କହିଲା, ‘ଟିକେ ଅପେକ୍ଷା କର ମୁଁ ପୋଖରୀରେ ଗୋଟିଏ ଡୁବ 
ମାରିଦେଇ ଆସେ । ପାଖ ପୋଖରୀକୁ ଡଲ୍‌ଫିନ୍‌ ମାଛ ଭଳି ଡ଼େଇଁପଡିଲା ଅଭିନା। 
ପୋଖରୀଟା ଆକାରରେ ବେଶ ବଡ ସେମିତି କିଛି ନିର୍ଦିଷ୍ଟ ବନ୍ଧବାଡ଼ ନାହିଁ ପୋଖରୀର । 
ତୁଠ ସଂଖ୍ୟା ବି ଅସଂଖ୍ୟ ଯିଏ ଯାହାର ଘର ଆଗରେ ତୁଠକରି ପୋଖରୀକୁ ସମବେତ 
ବାଥରୁମ୍‌ କରିଛନ୍ତି। ଭୁବନେଶ୍ବର ସହର ଭଳି ସହରରେ ଯେ ଏପରି ପରିବେଶଟିଏ 
ଅଛି ସରିତାକୁ ଜଣା ନଥୁଲା। ତା'ଗାଆଁର ପୋଖରୀ ବି ଆଜିକା ସମୟରେ ଶୁଖୁଲା 
ରହୁଛି ବାର ମାସ | ଗାଆଁର ପରିବେଶ ଗାଆଁରେ ହଜିଯାଉଥଲାବେଳେ ରାଜଧାନୀରେ 
ଗାଆଁର ପରିବେଶ ଦେଖୁ ଆନନ୍ଦିତ ହେଉଥଲା ସରିତା । 

ଅଭିନନାର ରୁମ୍‌ ଭିତରେ କିଛି ସେପରି ଆସବାବ ପତ୍ରନାହିଁ। ଖାଲି ବହିପତ୍ର 
ଗଣ୍ଡେ ପଡ଼ିଛି ପୁରୁଣା କାଳିଆ ଟେବୁଲ ଉପରେ । ସରିତା ସେଥରୁ କେତେ ଖଣ୍ଡ ବହି 
ଓଲଟାଇଲାବେଳେ ଅଭିନନା ଗାଧୋଇ ସରି ପ୍ରସ୍ତୁତ ହୋଇଗଲେ ଯିବା ପାଇଁ । ଭାଇଙ୍କୁ 
ଘରେ ଛାଡି ଦେଇ କାରରେ ସରିତାର ଅଫିସ୍‌ ଠିକଣା ଅଭିମୁଖେ ବାହାରି ପଡିଲେ। 
ଅଫିସ୍‌ରେ ପହଂଚୁ ପହଂଚୁ ଦିନ ଗୋଟାଏ। ଖାଇବା ସମୟ ହେଲାଣି ସେତେବେଳକୁ 
ଏ ହେଉଛି ସରିତା ଏବେ କାର୍ଯ୍ୟରତ ଥବା ଅଫିସ୍‌, ଏହି ଅଫିସ୍‌ ମାଧ୍ୟମରେ ସେ ନିଜ 
ଟାର୍ଗେଟରେ ପହଞ୍ଚିପାରୁନଥବାରୁ ଭାବିଲା ଆଉଟିକେ ବଡସଂସ୍ଥାରେ ଯୋଗଦେଲେ 
ହୁଏତ ତା'ର ଇନ୍‌ଭେଷ୍ପିଗେସନ୍‌ ଆହୁରୀ ଅଧକ ଭଲରେ କରିପାରିବ । ସରିତା 
ଇନ୍‌ଭେଷ୍ଟିଗେସନ୍‌ ରିପୋର୍ଟର ଭାବେ କାମ କରୁଥିଲା । ତାଂ କାମ ପାଇଁ ଯେଉଁଭଳି 
ପରିବେଶ ଏବଂ ସୁଯୋଗ ଦରକାର ତା” ସେ ପାଇପାରୁନଥଲା ଏହି ପୁରୁଣାଅଫିସ୍‌ରୁ | 
ଅଫିସ୍‌ର ବଡବାବୁ ଜଗନ୍ନାଥ ବିଶ୍ଵାଳ ସରିତାକୁ ଦେଖୁ ଦେଖୁ ଅଭିବାଦନ ଜଣାଇ 
ସାମ୍ନା ସିଟ୍‌ରେ ବସିବାକୁ କହିଲେ । ସରିତା ଗୋଟିଏ ଦିନର ପ୍ରସ୍ତୁତିରେ ଆସିଥିବା 
ତାଙ୍କୁ ଜଣାଇଲା ସ୍ଵଜ ସମୟ ଏବଂ ଏତେ ଦୂରରୁ ଆସି ଥିବାର ଦେଖୁ ବିଶ୍ଵାଳବାବୁ 
ପ୍ରଥମେ ସରିତାର କାମ; ନୂଆ ଅଇକାର୍ଡ ଇସ୍ୟୁ କରିବା, ଦରମାର କ୍ଲିଅରେନ୍ସ ତଥା 

ଅନ୍ୟାନ୍ୟ ହିସାବପତ୍ର ଇତ୍ଯାଦି... ଘଣ୍ଢେ ଅପେକ୍ଷା କଲେ କାର୍ଡ ସାଙ୍ଗରେ ନେଇ 
ଯାଇପାରିବା କଥା ବିଶ୍ବାଳବାବୁଙ୍କଠାରୁ ଶୁଣି ସରିତା ଚିନ୍ତାରେ ପଡିଲା । ସେ କରିବ 
କ”ଣ ଏତେବେଳକୁ ଭୋକରେ ପେଟ ଆଉଟୂପାଉଟୁ ହେଲାଣି । ଦିନ ଦୂଇଟା 
ହେଲାଣି ସେତେବେଳକୁ ସାଥିରେ ଯାହାକୁ ଆଣିଛି ତା”କଥା ବି ତ ବୁଝିବା ହେବ 
ସରିତାକୁ | 

ସେ ଅନୁରୋଧ କଲା ବିଶ୍ବାଳବାବୁ ତା” ନୂଆ କାର୍ଡ ଆସିଲେ କୋରିଅରରେ 
ପଠାଇଦେବାକୁ ଏବଂ ସେମାନେ ବାହାରିଗଲେ ଲଞ୍ଚ ପାଇଁ। ବହୁ କଷ୍ଟରେ 
ହୋଟେଲଟେ ମିଳିଲାବେଳକୁ ଦିନ ତିନିଟା। ଅଭିନନାଙ୍କର ହୋଟେଲ ଖୋଳିବା 
ଶୈଳୀକୁ ଦେଖୁ ସରିତା ଅନୁମାନ କରିନେଲା ଯେ ତାଙ୍କୁ ମଧ୍ଯ ରାଜଧାନୀର ରାସ୍ତାଘାଟ 
ବିଷୟରେ ବେଶୀ ଜ୍ଞାନ ନାହିଁ । ହୋଟେଲ ପାଖରେ କାର୍‌ ସେମାନଙ୍କୁ ଛାଡି ଦେଇ 
ଚାଲିଗଲା ଭାଉଜଙ୍କ ପାଖକୁ | ଧୁ ଧୁ ଖରାରେ ରାସ୍ତାଟା ଜଳୁଥାଏ । ଖାଇସାରି ଅଟୋରିକ୍ା 
ଖୋଜିଲାବେଳକୁ ଅଟୋରିକ୍ଟାଟିଏ ବି ମିଳିଲାନାହିଁ। ଶେଷରେ ରିକ୍ଲାଟିଏ କରି ଯିବାକୁ 
ପଡିଲା ଦୂଇ ଜଣଙ୍କୁ। ଇଆଡେ ପଇସା ଲୋଭରେ ସିନା ରିକ୍ଟାବାଲାଟା ସେମାନଙ୍କୁ 
ନେଇ ଆସିଲା ହେଲେ ଖୋଜିପାଇଲାନି ସେମାନେ ଚାହୁଁଥିବା ଠିକଣାକୁ । 
ରିକ୍ଲାବାଲାକୁ ସେଠାରେ ଛାଡିଦେଇ ସେମାନେ ବାହାରିପଡିଲେ ଅଫିସ୍‌ ଖୋଜିବା 
ଅନ୍ଲେଷଣରେ। ଖରାରେ ଦେହ ଜଳିଯାଉଥାଏ, ଅଭିନନାଙ୍କ ଉପରେ ଭିଷଣ ରାଗ 
ଆସୁଥିଲା ସରିତାକୁ। ମନେ ମନେ ଭାବୁଥାଏ ଯୋଉ କାମ ଲୋକ କରିପାରିବେନି 
କଣ ପାଇଁ କେଜାଣି ଆରମ୍ଭରୁ ମନା ନକରି ମଣିଷକୁ ଏମିତି ହଇରାଣ କରନ୍ତି । ଏହି 
ସମୟରେ ରାସ୍ତାରେ ଆଉ ଜଣେ ଯାତ୍ରୀଙ୍କଠାରୁ ବୃଝିନେଲା ଅଫିସ୍‌ର ଠିକଣା। ସେଯାଏଁ 
ପୁଣି ତାକୁ ଯିବାକୁ ଅଛି ଚାଲି ଚାଲି । ମନେ ମନେ ଭାବିଲା ପ୍ରସନ୍ନବାବୁ ସାଙ୍ଗରେ 
ଥିଲେ ତାକୁ ହୁଏତ ଏତେ ଅସୁବିଧା ହୋଇନଥାନ୍ତା । ଏକଥା ଭାବିଛି କି ନାଇ ପଛରୁ 
କେହିଜଣେ ଡାକିବା ସେ ଶୁଣିବାକୁ ପାଇଲା, ‘ଆରେ ସରିତା ତୁମେ ଏଠି ଯେ” ! 
ନିଜର ନିଜର ଲାଗିଲା ସ୍ଵରଟା, ବୁଲିକରି ଦେଖୁଲାବେଳକୁ ପ୍ରସନ୍ଧବାବୁ । “ଆରେ 
ହଜିଲା ବଳଦ ଖୋଜିଲାଠେଇ” | 

“ଏଇ ଆପଣଙ୍କ କଥା ଭାବିଛି କି ନାଇ ଆପଣ ପହଞ୍ଚି ଗଲେଣି ଯେ । 

ପ୍ରସନ୍ନ ପ୍ରଶ୍ନ କଲା, “ଆପଣ ଏଠି ? ଏଇ ଅଫିସ୍କୁ ତ ଇଣ୍ଟଭ୍ୟୁ ପାଇଁ ଆସିଛି ।” 

*ସେ ଚାକିରୀଟା କ”ଣ ଛାଡିଦେବେ କି ?” 

*ନାଇମ ସେମିତି ଆଶ୍ଵାସନା ନପାଇଲେ କାହା ଉପରେ କ”ଣ ସହଜରେ 
ଭରସା କରିହୁଏ । ଆଉ ଭରସା ଦେଇ କଥା ନରଖୁଲେ ପ୍ରଶ୍ନ ତ ଉଠୁନି !' 

“ମୁଁ ଜାଣିସାରିଲିଣି ଆପଣ ମୋତେ ହିଁ ମିନ୍‌ କରୁଛନ୍ତି, ବିଶ୍ଵାସ କରନ୍ତୁ ମୁଁ ଯାଇ 
ଆପଣଙ୍କ ଭାଇଙ୍କ ଘରେ ପହଞ୍ଚିଥଲି । ହେଲେ ଆପଣ ସେତେବେଳକୁ ବାହାରି 
ଆସିଲେଣି । ଆପଣ ବାହାରିଯାଇଥବା ଶୁଣି ମୁଁ ମୋ ଅଫିସ୍‌କୂ ଚାଲି ଆସିଲି । ମୋ 
ଅଫିସ୍‌ଟା ତ ଏଇ ପାଖରେ ।” 

ଏହା ଶୁଣି ସରିତା ଟିକିଏ ହସିଦେଲା ଆଉ କହିଲା, ' ଛାଡନ୍ତୁ ସେ କଥା ସମୟ 
ସରିଆସିଲାଣି ଇଣ୍ଟରଭ୍ୟୁଟା ସାରିଦେଇ ଆସେ।” ଅଫିସ୍‌ ଭିତରକୁ ପଶିଗଲେ ସରିତା 
ଆଉ ଅଭିନନା । କିଛି କ୍ଷଣ ଅଫିସ୍‌ ଭିତରେ ଅପେକ୍ଷା କଲା ପରେ ଜଣେ କର୍ମଚାରୀ 
ଆସି ସରିତାକୁ କହିଲେ, “ ଆଜି ଆଉ କିଛି ହୋଇପାରିବ ନାହିଁ ଆପଣ କାଲି ଆସନ୍ତୁ I’ 
ସରିତା ମନେ ମନେ ବିରକ୍ତ ହେଲା କିନ୍ତୁ ମୁହଁ ଖୋଲି କିଛି କହିପାରିଲାନାହିଁ । 


ଅଭିନନା କହିଲେ, ‘ମୁଁ ଚାଲିଯାଉଚି ସରିତା, ମୋର ଏଇ ପାଖରେ ଟିକେ 
କାମ ଅଛି ଭାଇଙ୍କ ଘର ଏଠୁ ବେଶୀ ବାଟ ନୁହେଁ ତମେ ରିକ୍ଟାରେ ଚାଲିଯିବ ।” 
ସରିତା ସମ୍ମତି ଜଣାଇ ରାସ୍ତା ଉପରକୁ ଓହ୍ଲାଇ ଆସିଲାବେଳକୁ ଖରାଟିକେ କମି 
ଆସିଲାଣିସିନା ହେଲେ ତା” ଦାଉ କମିନଥାଏ । କେମିତି ଯିବ ଭାବୁଛି ପ୍ରସନ୍ନବାବୁ 
ସାମ୍ନାରେ ଆସି ବାଇକଧରି ଠିଆ ହୋଇଗଲେ, “କ”ଣ ଭାଇଙ୍କ ଘରେ 
ଛାଡିଦେବି ?” 

“ଭଲ ହୁଅନ୍ତା, ଆପଣଙ୍କର କିଛି କାମ ନାହିଁ ତ ? ଏମିତି ତ ଆପଣ ମୋ ପାଇଁ 
ବହୁତ ହଇରାଣ ହୋଇସାରିଲେଣି ।” 

“ନାଇଁ ନାଇଁ ସେମିତି କିଛି କଥା ନାଇ, ଗାଡିରେ ବସନ୍ତୁ | ବାଇକ୍‌ରେ ଭାଇଙ୍କ 
ଘରେ ପହଞ୍ଚିବାପାଇଁ ଅତିକମ୍‌ରେ ଦଶ ମିନିଟ ଲାଗିବ ।” ଖରା ଦାଉରୁ ବଞ୍ଚିବା ପାଇଁ 
ଦେହରୁ ଓଢ଼ଣୀକୁ ଉଠାଇ ମୁଣ୍ଡ ଉପରେ ଗୁଡାଇ ଦେଲାବେଳକୁ ପ୍ରସନ୍ନ ହଠାତ୍‌ ଗାଡିର 
ବ୍ରେକ ମାରିଦେଲା, ପ୍ରସନ୍ଧର ପିଠିକୁ ପିଟି ହେଇଗଲା ସରିତାର ଛାତି; ସରିତା ମୁହଁରୁ 
ଆପଣାଛାଏଁ ବାହାରି ଆସିଲା “ ସରି.. ” କିନ୍ତୁ ଭିତରେ ଭିତରେ ଲାଜେଇ ଗଲା ସେ 
ପ୍ରସନ୍ନ ବି କିଛି କହିଲା ନାହିଁ ସରିତାର ସୁଢ଼ଳ ଛାତିର ଚାପ ତାକୁ ଅନ୍ୟମନସ୍କ 
କରାଇଦେଲା ଅନେକ କିଛି କଥା ତା'ମନକୁ ଆପଣାଛାଏଁ ଛୁଇଁଗଲା । ସରିତା ମନେ 
ମନେ ଚିନ୍ତା କଲା ଏଇ ଲୋକଟା ଏତେ ନିଜର ନିଜର କାହିଁକି ଲାଗୁଛନ୍ତି ! ମନ 
କଥା ବୁଝିପାରି ସକାଳର ବ୍ରସ୍‌ ଆଉ ଟଙ୍ଗକ୍ତିନର ଉପାଖ୍ୟାନଠାରୁ ଆରମ୍ଭ କରି ବର୍ଭମାନ 

ଘରେ ନେଇ ଛାଡିବା ପର୍ଯ୍ୟନ୍ତ ପ୍ରତିଟି ଉଦାହରଣରେ ସେ ଜଡିତ ହୋଇଯାଉଛନ୍ତି । 
ଅଭୁତ ପ୍ରକାର ଗୋଟିଏ ଭାବନା ସରିତା ମନକୁ ଛୁଇଁଗଲା । ଯାହାକୁ ସେ କେବେ 
ଦେଖୁନି କି ସେ ରକମର ଅନୁଭବ କରିନି। ସରିତା ଆସି ଭାଇଙ୍କ ଘର ପାଖରେ 
ପହଞ୍ଚି ଯାଇଥଲା | ରାସ୍ତା ସାରା ପ୍ରସନ୍ଧ ନିରବ ଥଲା | ସରିତା ବି କିଛି କହିନି ତା'କୁ 
ସକାଳେ ଗଲା ବେଳେ ସରିତା ଜାଣିଥିଲା ସେ ଆସିଲାବେଳକୁ ଭାଇ ତା'ର ନାଇଟ୍‌ 
ଡ଼୍ୟୁଟିରେ ବାହାରି ଯାଇଥବେ ଆଉ ଭାଉଜ ଦୂଇ ଦିନ ପାଇଁ ଗଞ୍ଜାମ କିନ୍ତୁ ଘରର ଚାବି 
ରଖୁବାକୁ ଭୁଲିଯାଇଥଲା ଭାଇଙ୍କଠାରୁ । ପ୍ରସନ୍ନ କହିଲା, ‘ଘର ତାଲା ପଡିଛି ଯେ; 
ଭାଇ ବୋଧେ ଅଫିସ୍‌ ଚାଲି ଗଲେଣି, ଆପଣଙ୍କ ପାଖରେ କ”ଣ ଚାବି ଅଛି ?” 
ନା, ମୁଁ ଚାବି ରଖୁବାକୁ ଭୁଲିଯାଇଛି” 

' ଭାଇଙ୍କ ଅଫିସ୍‌ ମୁଁ ଦେଖୁଛି। ଚାଲନ୍ତୁ ଚାବି ନେଇ ଆସିବା।” ସରିତା ଉତ୍ତର 
ଦେଲା, “ନାଇ ନାଇ ଆପଣ ମୋ ପାଇଁ ବହୁତ ହଇରାଣ ହେଲେଣି ଆପଣ ବ୍ୟସ୍ତ 
ହୁଅନ୍ତନି ମୁଁ ଯାଇ ନେଇଆସିବି ।' 

*ନାଇମ ହଇରାଣ ହେବାର କ”ଣ ଅଛି, ବସନୁନା।” 

ଆଉ କିଛି କହିଲାନାହିଁ ସରିତା, ନୀରବରେ ଆସି ବସିଗଲା ପ୍ରସନ୍ନ ବାଇକ୍‌ର 
ପଛରେ । ମୁହଁରେ ସିନା ନା” ନା” କହୁଥିଲା କିନ୍ତୁ ମନ ତା”ର ଚାହୁଁଥିଲା ପ୍ରସନ୍ନ 
ସହିତ ଆଉ କିଛି ସମୟ ରହିବା ପାଇଁ । କାରଣ ଖୋଜିବାକୁ ଚେଷ୍ଟା କଲାନାହିଁ ସେ 
ବେଳେବେଳେ ଏମିତି ସବୁ ଅପ୍ରତ୍ୟାସିତ ଘଟଣା ଘଟେ ଯାହାର କାରଣ ମଣିଷ 
ଖୋଜିବାକୁ ଚେଷ୍ଟା କରେନାହିଁ ସତ କିନ୍ତୁ ସେଥରୁ ପାଏ ଅସରନ୍ତି ଆନନ୍ଦ। କାଇଁ 
ଅଭିନନା ଚାଲିଗଲା ପରେ ସେ ତ ସେପରି କିଛି ଅନୁଭବ କଲାନି; ମନେ ମନେ 
ଭଗବାନଙ୍କୁ ଧନ୍ୟବାଦ ଜଣାଇଲା ଯାହା ହେଉ ତାଂକଥାରେ ସମ୍ମତି ଜଣାଇ ପ୍ରସନ୍ନ 
ତା'କୁ ଏକୁଟିଆ ଛାଡି ଚାଲିଯାଇନି । କିଏ କହିବ ସେ ବି ହୁଏତ ଚାହୁଁଥିବେ ତା” 
ସହିତ ଆଉ କିଛି ଅଧ୍ୟକା ସମୟ ରହିବା ପାଇଁ । ନା, ସେ ହୁଏତ ଭୁଲ ଭାବୁଛି । ଛାଡ 
ସେସବୁ କଥା ଏହା ଭାବୁ ଭାବୁ ସେମାନେ ଆସି ଭାଇଙ୍କ ଅଫିସ୍‌ରେ ପହଞ୍ଚି ସାରିଥିଲେ । 
ଅଫିସ୍‌ରେ ସରିତାକୁ ଦେଖୁ ଦେଖୁ ଭାର ଚେୟାର ଉପରୁ ଉଠି ଆସିଲେ, ‘ଆରେ ତୁ 
ଆଉ କଟକ ଗଲୁନାହି କି ?” 

“ନା ଭାଇ କାମ ସରିଲାନାହିଁ । ଆଜି ବୋଧହୁଏ ମୋତେ ଭୁବନେଶ୍ବରରେ 
ରହିବାକୁ ପଡିବ । ଘରକୁ ଯାଇଥଲି ଯେ ଘରେ ତାଲା ପଡିଥୁଲା । ଚାବି ପାଇଁ 
ଆସିଥଲି ।” ପକେଟରୁ ଚାବିଟା କାଢ଼ି ବଢ଼ାଇଦେଲେ ସରିତା ହାତକୁ ତା'ଭାଇ, 

“କଂଣ କରିବି ଯେ ମୁଁ ଇଆଡେ ମୋର ନାଇଟ୍‌ ଡ୍ୟୁଟି ସିଆଡେ ଭାଉଜ ଗଞ୍ଜାମ 
ଯାଇଛି ଯେ ଦୁଇଦିନ ପରେ ଫେରିବ । ତୁ କ'ଣ ରାତିରେ ଏକୁଟିଆ ରହିପାରିବୁ ?” 

“ହଁ ସେମିତି କିଛି ଅସୁବିଧା ହେବନି ଭାବୁଛି” ଭାଇ ଭଉଣୀ ଦୁହେଁ କଥା 
ହୋଇ ହୋଇ ଅଫିସ୍‌ ବାହାରକୁ ଚାଲିଆସିଲେ । ବାହାରେ ବିଶ୍ଵସ୍ତ ମଣିଷ ଭଳି 
ସେମ୍ତି ଅପେକ୍ଷା କରିଥାଏ ପ୍ରସନ୍ଧ । ପ୍ରସନ୍ନକୁ ଦେଖୁ ଦେଖୁ ଭାଇଙ୍କ ମୁହଁରେ ଗୋଟିଏ 
ଅଜବ ପ୍ରସନ୍ନତା ଖେଳିଗଲା, ' ଆରେ ପ୍ରସନ୍ନ ତମେ ଆସିଛ ନା” କ'ଣ ! ଅଫିସ୍‌ 
ଭିତରକୁ ଆସିଲନି ।” 

"ନାହିଁ...ମ ଭାଇ ଆଜିକାଲି ଭୁବନେଶ୍ବରର ଯାହା ଅବସ୍ଥା...ଏଠି ଗାଡି ଚୋର 
ତ ମାଳକୁ ମାଳ ।” 

ଖଲି କ”ଣ ଗାଡି ଚୋର ସବୁ ଦୃଷ୍ଟିରୁ ରାଜଧାନୀଟା ଅସୁରକ୍ଷିତ ହେଲାଣି ସରିତା 
ଆଜି ରାତିରେ ଏକୂଟିଆ ଘରେ ରହିବଯେ, ମୋର ଚିନ୍ତା ବଢ଼ିଗଲାଣି । ଅଚ୍ଛା ପ୍ରସନ୍ନ ତମେ 
ତ ସରିତାକୁ ଚିହ୍ନି ଗଲଣି ତମେ ଟିକେ ରାତିରେ ରହିଗଲେ ହୁଅନ୍ତାନି। ମୁଁ ଟିକେ ଚିନ୍ତା ଶୂନ୍ୟ 
ହୋଇଯାଅନ୍ତି ।। ସତେ ଯେପରି ଏପରି ପ୍ରଶ୍ନକୁ ଅପେକ୍ଷା କରିଥଲା ପ୍ରସନ୍ନ । ସରିତା 
ଗୋଟିଏ ଅଜବ ଦୃଷ୍ଟିରେ ଚାହିଁଲା ପ୍ରସନ୍ନକୁ । ସତେ ଯେମିତି ପ୍ରସନ୍ନର ଉତ୍ତରରେ ବଦଳିଯିବ 
ଗୋଟାଏ ଅନିଶ୍ଚିତ ଭବିଷ୍ୟତ, ' ହଉ ଠିକ୍‌ ଅଛି ମୁଁ ରହିଯିବି।' 

ଥେଙ୍କ୍‌ ୟୁ ପ୍ରସନ୍ନ ତମେ ମୋ ଚିନ୍ତା ଦୂର କରିଦେଲ ।” 

ପ୍ରସନ୍ନ ସରିତା ବାଇକ୍‌ରେ ବସି ଘରମୁହାଁ ହେଲେ। ରାସ୍ତାରେ ଗାଡିର ବେଗ 
ଆବଶ୍ୟକତାଠାରୁ ଟିକିଏ ଧ୍ୂର ଗତିରେ ଆଉ ଧମନୀରେ ସେମାନଙ୍କ ରକ୍ତ 
ଆବଶ୍ୟକତାଠାରୁ ଟିକେ ଯୋରରେ | କିନ୍ତୁ କେହି କାହାକୁ କିଛି କହୁନଥଲେ । 
ସରିତା ମନେ ମନେ କେତେ କଂ ଣ ଭାବି ଯାଉଥଲା ଆଉ ପ୍ରସନ୍ନ ମଧ୍ଯ | ଆଉଟିକେ 
ପାଖେଇ ହୋଇ ବସନ୍ତାନି ସରିତା... ମୋତେ କୁହନ୍ତାନି ଯଦି ଅସୁବିଧା ହେଉଛି 
ମୋତେ ଧରି ବସିପାରନ୍ତି । ଏମିତି କେତେ କଣ ଭାବନା ଆସୁଥିଲା ଦୁହିଁଙ୍କ ମନରେ 
ତଥାପି ସେମାନେ ନୀରବ ରହିଲେ ଆଉ ନୀରବତା ହିଁ ଭାବର ଗଭୀରତାକୁ 
ନେଇଯାଉଥୁଲା ଦୂହିଙ୍କ। ନୀରବତା ସମୟରେ ମନକୁ ଯେ ଭଲ ଭାବରେ ପଢ଼ି ହୁଏ 
ଆଉ ବୁଝି ହୁଏ ସେକଥା ଦୁହେଁ ଭଲ ଭାବରେ ଅନୁଭବ କରୁଥିଲେ । 

ସୂର୍ଯ୍ୟ ସେତେବେଳକୁ ଦିନର କାମଧନ୍ଦା ସାରି ପଶ୍ଚିମ ଆକାଶରେ ବିଶ୍ରାମ 
ନେବାକୁ ଚାଲି ଗଲେଣି । ଆଉ ଜହ୍ନ ଲାଜେଇ ଲାଜେଇ ତା”ର ଦାୟିତ୍ଵ ତୁଲାଇବା 
ପାଇଁ ଆକାଶକୁ ଆସିବାକୁ ପ୍ରସ୍ତୁତ ହେଉଛି । ସରିତା ଆଉ ପ୍ରସନ୍ନ ପହଞ୍ଚିଗଲେ 

ସେମାନଙ୍କ ଠିକଣା ଜାଗାରେ । ସରିତା ଭ୍ୟାନିଟି ଖୋଲି ଚାବିଟା କାଢ଼ି ତାଲା 
ଖୋଲିବାକୁ ଉଦ୍ଯତ ହେଉଛି ପ୍ରସନ୍ନ କହିଲା, ˆ ଦିଅନୁ ମୁଁ ଖୋଲି ଦେଉଛି ଚାବିଟା” 
ନିରବରେ ବଢ଼ାଇଦେଲା ସରିତା ପ୍ରସନ୍ନ ହାତକୁ। ଚାବି ସିନା ସରିତା ହାତରୁ ପ୍ରସନ୍ନ 
ହାତକୁ ଚାଲିଗଲା କିନ୍ତୁ ପ୍ରସନ୍ନ ହାତର ସ୍ପର୍ଶରେ ଏକ ନିଆରା ଶିହରଣ ଚାଲିଆସିଲା 
ସରିତା ହାତ ଦେଇ ଆଉ ଭେଦିଗଲା ତା” ଦେହସାରା | ଏପରି ଶିହରଣ ଥଲା ସରିତା 
ପାଇଁ ଏକଦମ୍‌ ନୂଆ । ଦରଜା ଖୋଲି ପ୍ରସନ୍ନ ଘର ଭିତରକୁ ପଶିବାକୁ ଉଦ୍ଯତ 
ହେଲାବେଳେ ସରିତା ମନର ଦରଜାରେ କରାଘାତ ହେଉଥଲା ହେଲେ ଦରଜା 
ଖୋଲି ଭିତରକୁ ଆସିବାକୁ ଦେବ କି ନାଇ ସେ ନେଇ ସନ୍ଦିହାନ ଥଲା ସରିତା । 

“ଏତେ କଥା କଂଣ ଭାବୁଛନ୍ତି ଘର ଭିତରକୁ ଆସନ୍ଧୁ।” ଅନ୍ୟମନସ୍କଥବା ସରିତା 
ନିଜକୁ ସଜାଡିନେଲା | ତାଂ ଭାଇଙ୍କ ଘରକୁ ସେ ଏତେଥର ଆସିଛି ହେଲେ କଂଣ ପାଇଁ 
କେଜାଣି ଘରଟା ଅଲଗା ଲାଗୁଛି ଆଉ ପରିବେଶ ମଧ୍ଯ । ଏଇ କିଛି ଘଣ୍ଟା ଆଗରୁ 
ପରିଚୟ ହୋଇଥବା ଗୋଟାଏ ମଣିଷ ସାଙ୍ଗରେ ସାରା ରାତି ତାକୁ ବିତାଇବାର ଅଛି 
ଗୋଟାଏ ଛାତ ତଳେ | ନିଜକୁ ସଜାଡିନେଲା ସରିତା ଦେହରେ ଆଉ ମନରେ । ପ୍ରସନ୍ନ 
ସେତେବେଳକୁ ବାହାର ଘର ଚୌକିରେ ଥକା ମେଣ୍ଟାଉଥାଏ । ଭିତର ଘରକୁ ପଶିଯାଇ 
ଭାଉଜଙ୍କ ନାଇଟ୍‌ ଡ୍ରେସ୍‌ ନେଇ ସରିତା ପଶିଗଲା ବାଥରୁମ୍‌ ଭିତରେ। ଫ୍ରେସ୍‌ ହୋଇ 
ବାହାରି ଆସିଲା ଏବଂ ପ୍ରସନ୍ନକୁ ପଚାରିଛି ତାଙ୍କ ପାଇଁ ଟିକେ ଚା'କରିବ କି” 

‘ନା, ମୋତେ ଖାଲି ପାଣି ଟିକେ ପିଇବାକୁ ଦିଅନୁ ।” 

ପିଇବାକୁ ପାଣି ଦେବାପରେ ସରିତା ଭାଇଙ୍କ ରାତ୍ରି ପୋଷାକରୁ ଗୋଟାଏ ଆଣି 
ପ୍ରସନ୍ନକୁ ଦେଉ ଦେଉ କହିଲା, ' ଆପଣ ଫ୍ରେସ୍‌ ହୋଇଯାଅନ୍ତୁ ମୁଁ ଖାଇବା ପାଇଁ କିଛି 
ପ୍ରସ୍ତୁତ କରିନିଏ।' 

ପ୍ରସନ୍ନ ବାଥ୍‌ରୁମ୍କୁ ପଶିଗଲା ଆଉ ସରିତା ରୋଷେଇ ଘରେ | ସରିତା ରୋଷେଇ 
କଲାବେଳେ ଟିକେ ଅଧ୍ବକା ସଂଯତ ହୋଇଗଲା ତା”ରୋଷେଇକୁ ଯିଏ ଖାଇଛି ସେ 
ପ୍ରଶଂସା କରିଛି ତଥାପି ଏପରି ସଂଯମତାର କାରଣ ଜାଣିପାରିଲାନାହିଁ ସେ ପ୍ରସନ୍ନକୂ 
ଯଦି ତା” ହାତ ତିଆରି ଖାଇବା ଭଲ ନଲାଗିବ... ! ଏମିତି କେତେକ”ଣ ଭାବୁଥାଏ 

ଅପରପକ୍ଷେ ପ୍ରସନ୍ନ ଫ୍ରେସ୍‌ ହୋଇ ଟିଭି ଖୋଲି ସାମ୍ପାରେ ବସିଗଲା ବାହାର 
ଘରେ | ଟିଭିରେ ଆଲୋଚନା ଚାଲିଥିଲା ଭାଲେଣ୍ଟାଇନ୍‌ ଡେ'କୁ ନେଇ | ଆଗ୍ରହରେ 
ଆଲୋଚନାକୁ ଶୁଣିଲା ପ୍ରସନ୍ନ । ସରିତା ଖାଇବା ପ୍ରସ୍ତୁତ କରି ପ୍ରସନ୍ନକୁ ଅନୁରୋଧ 
କଲା ଖାଇନେବା ପାଇଁ ପ୍ରସନ୍ନ କହିଲା, “ଟିକେ ବିଳମ୍ବ କଲେ ଚଳିବନାଇ ? 

ଗୋଟିଏ ଭଲ ଆଲୋଚନା ଚାଲିଛି ।” ଏକଥା ଶୁଣି ଆଗ୍ରହରେ ସରିତା ମଧ୍ଯ 
ଚାଲିଆସିଲା ଟିଭି ସାମ୍ବାକୁ। ଜଣେ ବୁବ୍ଧିଜୀବି ସେସମୟରେ ଯୁକ୍ତି ବାଢୁଥିଲେ 
ଭାଲେଣ୍ଟାଇନ୍‌ ଢେ”ର ସପକ୍ଷରେ । 

ପ୍ରେମକୁ ନେଇ ଟିଭିରୁ ସେମାନେ ଜାଣିବାକୁ ପାଇଲେ ଭାଲେଣ୍ଟାଇନ୍‌ 
ଡେ” ହେଉଛି ଜଣେ ରଷିଙ୍କର ଜନ୍ମ ଦିବସ ଏହି ଦିବସରେ ଯେଉଁ ସବୁ ପ୍ରେମ ଜନ୍ମ 
ନିଏ ତାହା ହୁଏ ଚିରସ୍ଥାୟୀ ଏବଂ ଦୈବ ନିର୍ଦ୍ଦେଶିତ । ସାରା ଜୀବନଟା ଯେ କେବଳ 
ପ୍ରେମକୁ ନେଇ ବଞ୍ଚି ହେବ ତାହା ଏହି ଦିବସ ଆମକୁ ବାରମ୍ବାର ସୂଚାଇ ଦିଏ । 
ପ୍ରେମ ଚିରସ୍ଥାୟୀ ଶାସ୍ଵତ, ସ୍ବଚ୍ଛ ଏବଂ ପବିତ୍ର । ଅହଂକାର ପ୍ରତାରଣାର କାଣିଚାଏ ଧାପ 
ଏଥୁରେ ବାଜିଲେ ପ୍ରେମ ତାହାର ସତ୍ତା ହରାଏ । ପ୍ରେମର କୌଣସି ନିର୍ଦ୍ଦିଷ୍ଟ ସଂଞ୍ଚା 
ନାହିଁ କି ନାହିଁ କିଛି ନୀତି ନିୟମ, କୌଣସି ନିର୍ଦଦିଷ୍ଠ ସଂପର୍କର ବନ୍ଧନୀରେ ପ୍ରେମ 
ଆବଵ୍ଧ ନୁହେଁ । କାର୍ଯ୍ୟବ୍ୟସ୍ତତା ଏବଂ ସାମାଜିକ ଚାପର ବସବର୍ଭୀରେ କେବେକେବେ 
ବାଟବଣା ହୋଇ ମଣିଷ ଯଦି ପ୍ରେମଠାରୁ ଦୂରେଇଯାଏ ଏହି ଭାଲେଣ୍ଟାଇନ୍‌ ଡେ” ହିଁ 
ତାକୁ ସାହାର୍ଯ୍ୟ କରେ ପ୍ରେମକୁ ଆପଣେଲଇବା ପାଇଁ ତାଂ ସହିତ ବାନ୍ଧି ହୋଇ ରହିବା 
ପାଇଁ । ପ୍ରେମ କୌଣସି ଯୋଜନାବଦ୍ଧ ଭାବେ କରାଯାଏ ନାହିଁ ଏହା କେତେବେଳେ 
କାହା ସହିତ କେଉଁ ମୁହୂର୍ଗରେ ଘଟିଯାଏ ତାହା ସମସ୍ତଙ୍କୁ ଅଜଣା । 

ହଠାତ୍‌ କରେଣ୍ଟ ଚାଲିଗଲା ଅନ୍ଧାର ଘରେ ଟିଭି ନିରବ ହୋଇଗଲା, ସରିତାମନକୁ 
ଟିକେ ଭୟ ଛୁଇଁଲା । କ୍ୟାଣ୍ଡେଲ୍‌ ଖୋଜିବା ଉଦ୍ଦେଶ୍ୟରେ ସେ ଭିତର ଘରକୁ ଚାଲି 
ଆସିଲା । ଯାହା ହେଉ ଅନ୍ଧାରରେ ସେ କ୍ଯାଣ୍ଡେଲ୍‌ ପାଇଗଲା । ଜଳନ୍ତା କ୍ଯାଶ୍ଜେଲ୍‌ 
ନେଇ ସେ ଚାଲି ଆସିଲା ପ୍ରସନ୍ନ ପାଖକୁ । ପ୍ରସନ୍ନ ଦେଖୁଲା ଅନ୍ଧାରକୁ ଆଡେଇ 
ଗୋଟାଏ ସୁନ୍ଦର ପ୍ରତିମୁର୍ଭୀ ଯେମିତି ପଶି ଆସୁଛି ଘର ଭିତରକୁ । ଆବାକ୍‌ ହୋଇ ଚାହିଁ 
ରହିଲା ସେ । ହୁଏତ କିଛି କ୍ଷଣ ଆଗରୁ ଚାଲିଥୁବା ପ୍ରେମକୁ ନେଇ ଆଲୋଚନାରୁ ସେ 
ଠିକ୍‌ ରୂପେ ଓହ୍ଲେଇ ସାରି ନଥୁଲା ସେ ସମୟ ଯାଏଁ । ସରିତାର କଣ୍ଠ ସ୍ଵରରେ ସେ 
ଚମକି ଉଠିଲା | ସରିତା ବୁଝିପାରିଲା ପ୍ରସନ୍ଧର ଚମକିବାର କାରଣ ଟି'ପୟ ଉପରେ 
କ୍ୟାଣ୍ଡେଲ୍‌ଷ୍ଟାଣ୍ଡ ଓ ତା' ଭିତରେ ଜଳନ୍ତା କ୍ୟାଶ୍ଡେଲ। କ୍ୟାଣ୍ଡେଲ ଉପରେ ନିୟନ୍ତ୍ରଣ 
ହୀନ ନିଆଁ ଟିକକ କେତେବେଳେ ଢ଼ଳି ପଡୁଥାଏ ସରିତା ଆଡକୁ ତ କେତେବେଳେ 
ପ୍ରସନ୍ନ ଆଡକୁ ଆଉ ତା” ସାଙ୍ଗରେ ତାଳ ଦେଇ ତା' ଦ୍ଵାରା ସୃଷ୍ଟି ହେଉଥିବା ଛାଇମାନେ 
ଅନ୍ଧାର କରୁଥାନ୍ତି କେତେବେଳେ ପ୍ରସନ୍ନକୁ ତ କେତେବେଳେ ସରିତାକୁ । 

“ନିଜେ ଜଳି ଅନ୍ୟକୁ ଆଲୋକ ଦେବାବି ପ୍ରେମର ଆଉ ଗୋଟେ ପ୍ରତିକ” 
ନିରବତା ଭଙ୍ଗ କରି ପ୍ରସନ୍ନ କହିଲା। 

* ଆଲୁଅ ଆଉ ଅନ୍ଧାର ଭିତରେ ଗୋଟିଏ ନିବିଡତା ଅଛି ଆଉ ଅନ୍ତରଙ୍ଗତା ମଧ୍ଯ 
ସେଥିପାଇଁ ତ ଦ୍ଵୀପ ତଳ ସବୁବେଳେ ଅନ୍ଧାର | ଆଲୁଅ ଓ ଅନ୍ଧାର ମଧ୍ର ସଂପର୍କଟା 
ପ୍ରେମ କି ନୁହେଁ ତାହା କିନ୍ତୁ ମୋତେ ଜଣା ନାହିଁ”, ଭୟ ଅଥଚ ଲାଜୁଆ କଣ୍ଠରେ 
ସରିତା ଉତ୍ତର ଦେଲା | 

' ଭାଲେଣ୍ଟାଇନ୍‌ ଡେ”ରେ ଆପଣ କଂ ଣ ବିଶ୍ଵାସ ରଖନ୍ତି ? 

‘ମୋ ମତରେ ପ୍ରେମକୁ ପାଳନ କରିବା ପାଇଁ କୌଣସି ନିର୍ଦ୍ଦିଷ୍ଟ ଦିନର 
ଆବଶ୍ୟକତା ନାହିଁ । ଏ ଯେମିତି ଫେବୃୟାରୀ ସାତ ତାରିଖକୁ ରୋଜ ଡେଂ- 
ଫେବୃୟାରୀ ଆଠ ତାରିଖକୁ ପ୍ରପୋଜ୍‌ ଡେ'- ଫେବୃୟାରୀ ନଅ ତାରିଖକୁ ଚକୋଲେଟ୍‌ 
ଡେ”- ଫେବୃୟାରୀ ଦଶ ତାରିଖକୁ ଟେଡି ଡେ'- ଫେବୃୟାରୀ ଏଗାର ତାରିଖକୁ 
ପ୍ରମିଜ ଡେ'- ଫେବୃୟାରୀ ବାର ତାରିଖକୁ ହଗ୍‌ ଡେ'- ଫେବୃୟାରୀ ତେର ତାରିଖକୁ 
କିସ୍‌ ଡେ'- ଫେବୃୟାରୀ ଚଉଦ ତାରିଖକୁ ଭାଲେଣ୍ଟାଇନ୍‌ ଡେ” | ଏହି ସବୁ ଆଚରଣ 
ମୁଁ କହିବି ସ୍ଵାଭାବିକ ଭାବରେ ଯେ କୌଣସି ସମୟରେ ନିଜ ପ୍ରିୟ ମଣିଷ ପାଇଁ 
ପ୍ରଦର୍ଶିତ ହେବା ଉଚିତ୍‌ । ଗୋଟିଏ ଦିନରେ ପ୍ରେମକୁ ସମ୍ମାନ ଜଣାଇ ବାକି 
ଦିନମାନଙ୍କରେ ତାକୁ ଅସମ୍ମାନ ଓ କଦର୍ଥ କରିବାର ମାନେ କିଛି ନଥାଏ ।” ପ୍ରସନ୍ନ 
ସେଇଠୁ ବୁଝିନେଲା ସରିତା କେତେ ବାସ୍ତବବାଦୀ ଆଉ ସ୍ପଷ୍ଟବାଦୀ । 

“କ'ଣ କୁଆଡେ ହଜିଗଲେ ଯେ ! ଏହି ଦିବସକୁ ନେଇ ଆପଣଙ୍କ ମତ 
କ'ଣ ?” 

“ପ୍ରେମକୁ ନେଇ ଯଦି କୌଣସି ନିର୍ଦ୍ଦିଷ୍ଠ ଦିବସ ପାଳନ କରାଯାଏ ତାହା ତ 
ଖୁବ୍‌ ଭଲ କଥା କିନ୍ତୁ ପ୍ରେମରେ ସମ୍ମାନ ସହିତ ବିଶ୍ଵାସ ଏବଂ ପବିତ୍ରତା ମଧ୍ଯ ବଞ୍ଚି 
ରହିବା ଉଚିତ୍‌ । ଆଉ ଏଗୁଡିକ ବଞ୍ଚି ରହିଲେ ପ୍ରେମକୁ ବାନ୍ଧି ହୋଇ ସୃଷ୍ଟି ହୋଇଥବା 
ସଂପର୍କ ଗୁଡିକ ମଧ୍ଯରେ ନିବିଡତା ଆହୁରୀ ଦୂଢ଼ ହୁଏ ।” କଥା ପଦକ ଛୁଇଁଗଲା 
ସରିତାକୁ | 

“ସେପରି ସଂପର୍କରେ ଆପଣ କେବେ ବାନ୍ଧି ହୋଇଛନ୍ତି ?' ସରିତା ପ୍ରଶ୍ନ କଲା 
ଅଥଚ ତା” ସ୍ଵରରେ ଥଲା କେମିତି ଗୋଟେ ଅଟିହ୍ନା ଆଶଙ୍କା । 

“ହଁ ମୋର ଜଣେ ପ୍ରେମିକା ଅଛନ୍ତି । ଆଉ ମୁଁ ତାକୁ ଖୁବ୍‌ ଭଲପାଏ ।” 

* ସେ ଦେଖୁବାକୁ କିପରି ?” 

“ଶ୍ୟାମଳୀ, ଆଖୁ ଦୁଇଟା ଖୁବ୍‌ ବଡ, ମୁହଁକୁ ଖୁବ୍‌ ମାନେ। ଏମିତି ବି ବଡ 
ଆଖୁଥବା ଝିଅ ମୋତେ ଖୁବ୍‌ ସୁନ୍ଦର ଲାଗନ୍ତି ।” 

ସରିତା ଭିତରେ ଥବା ମଣିଷଟା ହଠାତ୍‌ ଜାଗି ଉଠିଲା ଆଉ ସରିତାକୁ ପ୍ରଶ୍ନ 
କଲା ତୋ ଆଖୁର ଆକାର କିପରି ? ମନକଥା ବୁଝିନେଲା ପ୍ରସନ୍ଧ। ଆପଣଙ୍କ ଆଖୁ 
ଦୁଇଟି ମଧ୍ଯ ଟିକେ ବଡ।” 

ହସିନେଲା ସରିତା ନିଜ ଲାଜୁଆପଣକୁ ଛାତି ଭିତରେ ଚାପିଦେଇ। ଝିଅମାନେ 
ମନକଥାକୁ ଓଠକୁ ନଆଣି ଛାତିରେ ଚାପିବାକୁ ଓସ୍ତାଦ । ସେଥରରୁ ସରିତା ବାଦ୍‌ ଯାଆନ୍ତା 
ବା କିପରି ମନେ ମନେ ଭାବିଲା ଭଲ ହୋଇଛି ଅନ୍ଧାର ହୋଇଯାଇଛି। ନହେଲେ 
ପ୍ରସନ୍ନ ପଢ଼ି ନେଇଥାନ୍ତା ସରିତା ମୁହଁରୁ ଆଉ କିଛି । ସଙ୍ଗେ ସଙ୍ଗେ ବିଜୁଳି ଚାଲିଆସିଲା । 
ଏବେ ସବୁକିଛି ସୃଚ୍ଛ,ନିର୍ମଳ। ମନ ଭିତର ଭାବଗୁଡିକ ମନରେ ହିଁ ଚାପି ରହିଲେ । 

“ଆସନ୍ତୁ ଖାଇନେବା! ପ୍ରସନ୍ନ ସରିତା ମିଶି ଡାଇନିଂ ଆଡକୁ ମୁହାଁଇଲେ । 

ଗରମ ରୁଟି ସାଙ୍ଗକୁ ସନ୍ତୁଳା ପରଶି ଦେଲା ସରିତା । 

“ବାଃ ମୋ ପସନ୍ଦର ଖାଦ୍ୟ ।” 

‘ଆପଣ ବୋଧେ ଟିକେ ମିଛ କୁହନ୍ତି ।” 

“ଏପରି କାହିଁକି କହିଲେ ?” 

' ସକାଳେ ଉପମା ତରକାରୀ ବି ଆପଣଙ୍କ ପସନ୍ଦ ଥଲା ଏବେ ରୁଟି ସନ୍ଧୁଳା ବି 
ଆପଣଙ୍କ ପସନ୍ଦ ! 

“ଆପଣ କ”ଂଣ ଭାବୁଛନ୍ତି ଆପଣଙ୍କୁ ଇମ୍ପେସ୍‌ କରିବାକୁ ମୁଁ ଏମିତି କହୁଛି ?' 

“ ଛାଡନ୍ତୁ ସେ କଥା, ସନ୍ଧୁଳାଟା କିପରି ହେଇଛି କହିଲେ ?” 

‘ସତ କହିବି ନା ମିଛ ?” 

' ଯାହା ହେଇଛି ତାହା କହିବେ ।” 

' ଆପଣଙ୍କ ହାତରେ ଯାଦୁ ଅଛି ।” 

' ବୁଝିହେଲାନି।” 

‘ଆପଣ ଖୁବ୍‌ ଭଲ ରୋଷେଇ ଜାଣିଛନ୍ତି ।” 

“ଏଇଟା ମୋ ପ୍ରଶ୍ନର ଉତ୍ତର ନୁହେଁ ।” 

*ସନୁଳା ଭଲ ହୋଇଛି, ହେଲା ତ |” 

‘ବାଧ୍ୟ ହୋଇ କହିଲା ଭଳି ଲାଗିଲା ।” 

“ମୁଁ ବାଧ୍ୟବାଧକତାରେ ବିଶ୍ଵାସ କରେନି । ଯେଉଁଠି ଏବଂ ଯାହା ପ୍ରତି ମନ 
ନଚାହିଁଛି ତାକୁ କଂଣ ମନରେ ଯାଗା ଦେଇହେବ ? ମନରେ ଯାଗା ପାଉଥବା 

ଜିନିଷ ବା ମଣିଷ ଗୁଡାକ ତ ସବୁବେଳେ ପସନ୍ଦ ଯୋଗ୍ୟ | ସେମାନଙ୍କ ସହିତ 
ଅଭିନୟ କରିବା ମୋତେ ଜଣାନାହିଁ ।' 

“ଆପଣ ଦାର୍ଶନିକ ଭଳି କଥାହେଲେଣି ଯେ !' 

“ଛାଡନୁ ସନୁୁଳା କଥାରେ ଏତେ ସିରିଅସ୍‌ ହେବାଟା ଉଚିତ୍‌ ନୁହେଁ । ଆପଣଙ୍କୁ 
ଆଉ ରୁଟି ଦରକାର କି ?” 

“ନା ନା ଆଉ ଖାଇ ହେବନି ।” 

' ଆଉ ଗୋଟିଏ ନିଅନୁନା | ଆପଣଙ୍କ କଥାକୁ ବାରଣ କରିବାକୁ ମନ ଯାଉନି | 
ଏମିତି ବି ମୋତେ କିଏ ଯଦି ଶ୍ରଦ୍ଧାରେ କଂଣ ଯାଚି ଦିଏ ମୁଁ ମନା କରିପାରେନି।' 

ସରିତା ଧୂରେ ଧରେ ପ୍ରସନ୍ନକୁ ଜାଣିବାକୁ ପାଉଥଲା | ଆଉ ପ୍ରସନ୍ଧ ମଧ୍ଯ ସରିତାକୁ 
ଦୁହେଁ ଡିନର ଖାଇ ସାରି ବାହାର ଘରେ ଯାଇ କିଛି ସମୟ ବସିଗଲେ । ସରିତା ପଢ଼ି 
ପାରୁଥିଲା କ୍ଲାନ୍ତରେ ମ୍ଳାନ ପଡିଯାଇଥବା ପ୍ରସନ୍ଧର ମୁହଁକୁ । ବିଳମ୍ବ ନକରି ସେ ଗେଷ୍ଟ 
ରୁମ୍‌ରେ ପ୍ରସନ୍ନ ପାଇଁ ବିଛଣା ପ୍ରସ୍ତୁତ କଲା । 

ମନରୁ ଭୟ ଯେ କେତେବେଳେ ବାହାରି ଚାଲିଗଲା ଜାଣି ପାରି ନଂ ଥଲା 
ସରିତା । ଭୟ କ”ଣ ମନକୁ ପଚାରି କରି ଆସିଥିଲା ଯେ ଅନୁମତି ନେଇ 
ବାହାରିଯାଇଥା' ନ୍ତା ? ମନେ ମନେ ମୁରୁକି ହସିଲା ସେ । ମୁହଁ ଉଠାଇ ଦେଖୁଲାବେଳକୁ 
ରୁମ୍‌ରେ ଥବା ଦର୍ପଣରେ ତା” ମୁହଁଟା ଚିକ୍‌ ଚିକ୍‌ କରୁଥଲା କିପରି ଏକ ପୂର୍ଣ୍ଣତା ଲାଭ 
କରି । ଏମିତିଆ ମୁହଁ ସେ କେବେ ବି ଆଗରୁ ତାଂ ନିଜର ଦେଖନଥୁଲା | ନଚାହିଁଲେ ବି 
ଲାଜେଇଗଲା ସେ ଟିକେ ଆଖୁ ପତା ଉପରକୁ ଖସି ଆସିଥିବା ଅମାନିଆ ଚୁଟିଗୁଡାକୁ 
ଡାହାଣ ହାତରେ ଆଡେଇ ସେ ସେହି ମୁହଁକୁ ଆଉ ଟିକେ ମନ ଭରି ଦେଖୁବାକୁ 
ଇଚ୍ଛାକଲା | ହଠାତ୍‌ ସେ ବି ଅନୁଭବ କଲା ତା” ଅଖ ଦୂଇଟା ସତରେ ଖୁବ୍‌ ବଡ ଆଉ 
ଖୁବ୍‌ ସୁନ୍ଦର। ପୁଅଗୁଡାକ ସତରେ ଝିଅଙ୍କ ଶରୀରକୁ ଖୁବ୍‌ ମାର୍କ କରନ୍ତି କାଇଁ ମୋର ତ 
କେବେ ଅନୁଭବ ହୋଇନଥିଲା ମୋ ଅଖ ଦୂଇଟି ଏତେ ବଡବୋଲି । ପ୍ରସନ୍ନ ମୋ 
ଶରୀରର ଆଉ କେଉଁ ଅଂଶକୁ ସେଭଳି ମାପିନାହାନ୍ତି ତ ! ଅଜାଣତରେ ସରିତାର ହାତ 
ଗଳାରେ ଝୁଲୁଥିବା ଓଢ଼ଣୀକୁ ଟାଣି ଆଣିଲା ଆଉ ଲୁଚେଇ ଦେଲା ବକ୍ଷଜ ଦ୍ଵୟକୁ । 

ପୁଅଗୁଡାକ ସତରେ ଭାରି ରସିକିଆ ତଥପି ପ୍ରସନ୍ଧକୁ ନେଇ କୌଣସି ଆଶଙ୍କା 
ଆଉ ନଥିଲା ସରିତା ମନରେ ହୁଏତ ପ୍ରସନ୍ଧର ଏହି ରସିକିଆ କଥାଗୁଡାକ ତା'କୁ 
ଭଲ ଲାଗୁଥାଇପାରେ । ପ୍ରସନ୍ନର ଖଣଶ୍ଡିକାଶରେ ସେ ନିଜକୁ ସଞ୍ଜତ କରିନେଲା । ଆଉ 
ପ୍ରସନ୍ଧକୁ ଯାଇ ସୂଚେଇ ଦେଲା ବିଛୁଣା ପ୍ରସ୍ତୁତ ହୋଇସାରିଛି । ପ୍ରସନ୍ନ ବିଛଣା ଆଡେ 

ମୁହାଁଇଲା ବ୍ୟସ୍ତତମ ଦିନକୁ ଶେଷ ଛୁଆଁ ଦେବାକୁ। ବିଛଣା ଉପରେ ସେ ଲୋଟି 
ପଡିଲା ଆଉ ତା” ସାଙ୍ଗରେ ତା” ଦେହରେ ଜମିଯାଇଥୁବା କ୍ଟାନ୍ତପଣସବୁ। 
ଫେବୃୟାରୀର ଶୀତୁଆ ରାତିର ପ୍ରକୋପ ସେଦିନ ସେତେଟା ନଥୁଲା । ହୁଏତ ପ୍ରସନ୍ନ 
ଦେହର ଉଷ୍ମତା ଆଗରେ ରାତିର ସେ ଶୀତଳତାର ପ୍ରକୋପ ହାର ମାନି ଯାଇଥଲା। 
ଏମିତି କ”ଣ ହୁଏ ? ଏ ପନ୍ଦର ଷୋହଳ ଘଣ୍ଟାର ପରିଚୟରେ ଆଉ ଗୋଟିଏ ନୂଆ 
ସଂପର୍କ ଜନ୍ମ ନେବା ପାଇଁ ଅସ୍ତବ୍ୟସ୍ତ ହେଉଥଲା । ତଥାପି ବିଶ୍ଵାସ ଆସୁନଥୁଲା 
ପ୍ରସନ୍ଧର | ଲମ୍ବାରାତି ପଡିଛି ଗୋଟିଏ ଛାତ ତଳେ ସେ ଆଉ ସରିତା ମନ କଥାକୁ ଓଠ 
ଉପରକୁ ଆଣିବାକୁ ଏ ହୁଏତ ସବୁଠାରୁ ଭଲ ସୁଯୋଗ। ଏସବୁ ଅନୁଭବ ତା'ପାଇଁ 
ନୂଆ ନଥଲେ ବି ଅଲଗା ଥଲା ନିଶ୍ଚୟ ସରିତାର କାହା ସହିତ ପ୍ରେମ ସଂପର୍କ ନଥୁବ 
କିଏ ଜାଣେ ! 

ଏପରି ଲୋଭନୀୟ ଶରୀର-ଯେକୌଣସି ପୁଅ ପ୍ରେମ କରିବାକୁ ଚାହିଁବେ 
ସରିତାକୁ । ତଥାପି ଶରୀର ଅପେକ୍ଷା ସରିତାର ସ୍ଵଭାବପ୍ରତି ଅଧ୍ଧକ ଆକର୍ଷିତ ହୋଇଥିଲା 
ପ୍ରସନ୍ଧ। 

“କଂ ଣ ଲାଇଟ୍‌ ଲିଭାଇବେନି କି ?? 

ହଁ ନିଦ ଆସିଲେ ମୁଁ ଲିଭାଇ ଦେବି ଆପଣ ବ୍ୟସ୍ତ ହୁଅନ୍ତୁନି।' 

ଘର ଭିତରେ ପଶୁ ପଶୁ ସରିତା ଅଟକି ଗଲା । କେଉଁ ଭଳିଆ ମଣିଷଟିଏ...ମ 
ବାହାନା କରିଟିକେ ପାଖକୁ ଯିବାକୁ ଇଚ୍ଛା ହେଉଥଲା ଯେ ତାକୁ ବନ୍ଦ କରିଦେଲେ । 
ପ୍ରସନ୍ଧର ରସିକିଆପଣ ଉପରେ ଯେତିକି ସନ୍ଦେହ ଆସିଲା ତା”ଠାରୁ ଅଧୁକ ବିଶ୍ଵାସ 
ଜଗାଇଲା ସରିତା ମନରେ ଯେ ପ୍ରସନ୍ନ ନିଶ୍ଚୟ ଜଣେ ବିଶ୍ଵସ୍ତ ପ୍ରେମିକ ହୋଇଥବେ । 
ଖାଲି କଥାରେ ନୁହେଁ ବାସ୍ତବରେ ପ୍ରସନ୍ନ ସମ୍ମାନ, ବିଶ୍ଵାସ ଆଉ ପବିତ୍ରତାର ପ୍ରେମକୁ 
ହିଁ ବିଶ୍ଵାସ ରଖନ୍ତି । 

ସରିତା ଫେରିଆସିଲା ଦରଜା ପାଖରୁ କ୍ଲାନ୍ତ ଶରୀରକୁ ଅଜାଡିଦେଲା ଭାଇ 
ଭାଉଜଙ୍କ ରୁମ୍‌ରେ ପଡିଥିବା ଡବଲ୍‌ ବେଡ୍‌ ଉପରେ । ନିଦୁଆ ନିଦୂଆ ଅନୁଭବ 
କରୁଥିଲେ ବି କାଇଁ ଶୋଇପାରୁ ନଥିଲା ସେ । ପ୍ରସନ୍ନକୁ ଜାଣିବା ବେଶ୍‌ କିଛି ଦିନ 
ହୋଇଗଲାଣି ତ ! ବନ୍ଧୁ କିଶୋରବାବୁ ଗୋଟିଏ ଗହ ଳେଖୁଥଲେ ଯାହାର ନାୟକ 
ଚରିତ୍ରର ସ୍ଵଭାବ ଠିକ୍‌ ପ୍ରସନ୍ନ ପରି ଥଲା। ଏକଥା ଆଉ କେହି ନୂହଁ ଖୋଦ୍‌ କିଶୋରବାବୁ 
ହିଁ ତାକୁ କହିଥିଲେ । ସେ ଚରିତ୍ର ଆଉ ପ୍ରସନ୍ଧବାବୁଙ୍କ ସହ ମିଶିଲା ପରେ କେଉଁଟା 
ଅସଲି କେଉଁଟି ନକଲି ଜାଣିବା ସମ୍ଭବ ନୁହେଁ । ବୋଧହୁଏ ସେ ବଡ ଅଖ ଥବା 

ଝିଅକୁ ପ୍ରସନ୍ନବାବୁ ଖୁବ୍‌ ଭଲ ପାଉଛନ୍ତି । ଅଜାଣତରେ ନିଜ ଆଖ ଉପରେ ହାତ 
ଆଉଁସି ଆଣିଲା ସରିତା । ଦର୍ପଣରେ ଦେଖୁଥିବା ଆଖୂଠାରୁ ଭିନ୍ନ ଅନୁଭବ ଆସିଲା ତାଂ 
ଆଖୁକୁ ନେଇ । ସିଆଡେ ଶୋଇଗଲେଣି ବୋଧେ ପ୍ରସନ୍ନ । ଆଉଥରେ ଯାଇ ପ୍ରସନ୍ନକୁ 
ଦେଖୁବାକୁ ତାର ଇଚ୍ଛା ହେଲା । ସେଗଲା କିନ୍ତୁ ପାଦ ଚିପି ଚିପି। ବଦ୍ମାସିଆ ପାଉଁଜୀ 
ଦୁଇଟା କିନ୍ତୁ ତାକୁ ସାଥ୍‌ ଦେବାକୁ ରାଜି ନଥଲେ । ନଚାହିଁଲେ ବି ଝୁଣ୍‌ ଝୁଣ୍‌ 
ହେଉଥଲେ | ପ୍ରସନ୍ନ ଶୋଇଥିବା ରୁମ୍‌ରୁ କିଛି ଶବ୍ଦ ଆସୁନଥଲା ଆରେ ସତରେ ତ, 
ଶୋଇପଡିଲେଣି ଯେ; ବାରଲାଇଟ୍‌ର ଆଲୁଅରେ ପ୍ରସନ୍ଧର ଗୋରାଗାଲ ଚିକ୍‌ ଚିକ୍‌ 
କରୁଥଲା | ସୁନ୍ଦର ନାକ ତଳେ ଗାଢ଼ କଳା ରଙ୍ଗର ନିଶ | ଛାତିଟା ଯଥେଷ୍ଟ ହେଆରି । 
ପେଟରେ ଗୋଟେ ଅଉନ୍ସ ବି ଫ୍ୟାଟ୍‌ ନାହିଁ। ଛି... ଆଉ ତଳକୁ ଯିବା ଠିକ୍‌ ନୁହେଁ | 
ଲୋଭାଳିଆ ପୁରୁଷ ଶରୀର ଦେଖୁ ସାମାନ୍ୟ ଇର୍ଷା କଲା ସରିତା ସେହି ବଡ ଅଖ 
ଥବା ଝିଅ ଉପରେ । ସତରେ ଭାରି ଲକି ସେ ଝିଅଟି । 

“କଂ ଣ ଆପଣ ଏଯାଏଁ ଶୋଇ ନାହାନ୍ତି ।। ଚମକି ଗଲା ସରିତା । 

‘ନା, ନା ଲାଇଟ୍‌ ବନ୍ଦ କରିବାକୁ ଆସିଥିଲି” ବାହାନା ବନାଇ କହିଲା ସରିତା । 

“ମୁଁ ବନ୍ଦ କରିଦେବିନା । ଆପଣ ବ୍ୟସ୍ତ ହୁଅନୁନି ।” କିଛି ନକହି ମୁଣ୍ଡପାତି 
ଚାଲିଆସିଲା ସରିତା। ଲୋକଟା ବୋଧେ ଜମାରୁ ରୋମାଣ୍ିକ୍‌ ନୁହେଁ ! ଅଥବା ସେ 
ଝିଅଟା ମୋଠାରୁ ଢ଼େର୍‌ ସୁନ୍ଦରୀ ନହେଲେ ଗୋଟିଏ ଛାତ ତଳେ ଏତେବଡ ଶୀତୁଆ 
ରାତିରେ କିଛି ନହେଲେ ନାଇ ଗୋଟିଏ ଝିଅ ସାଙ୍ଗରେ ଦୁଇପଦ କଥା ହେବା ପାଇଁ 
କେଉଁ ପୁଅ ବା ନ ଚାହିଁବ ? ସରିତା ବିଛଣା ପାଖରେ ପହଞ୍ଚି ସାରିଥିଲା । ଯେତେ 
ଚେଷ୍ଟା କଲେ ବି ଶୋଇପାରୁ ନଥିଲା ସେ । ଦେହ ଭିତରେ ଏକ ଅଜଣା ଉନ୍ମାଦନା 
ଉଇହୁଙ୍କା ପରି ହୁ ହୁ କରି ବଢ଼ି ଚାଲିଥାଏ। କିନ୍ତୁ ଏକ ଅଜଣା ଆନନ୍ଦରେ ଶିହରୀ 
ଉଠୁଥଲା ସେ । କାଲି ସକାଳୁ ପୁଣି ତାକୁ କାମରେ ବାହାରିଯିବାର ଅଛି । ପ୍ରସନ୍ନ ବି 
କଥା ଦେଇଛନ୍ତି ତା” ସହିତ ରହିବାକୁ । ମଶାଗୁଡାକ ଅସ୍ତବ୍ଯସ୍ତ କଲେଣି 
ସେତେବେଳକୁ | ଘରେ ଦୂଇଟା ହିଁ ମଣିଷ, କେମିତି ଗୋଟିଏ ରହସ୍ୟମୟ ହସ 
ସରିତା ଓଠକୁ ଛୁଇଁ ଚାଲିଗଲା। ଯେଉଁ ମଶାଗୁଡାକ ତାକୁ ଛୁଇଁ ଯାଉଥବେ ସେମାନେ 
ନିଶ୍ଚୟ ପ୍ରସନ୍ଧକୁ ମଧ୍ଯ ଛୁଉଁଥିବେ ! ମଶା ଖାଲି ମଣିଷର ରକ୍ତ ତ ନିଅନ୍ତିନି ନିଦ ନେବାରେ 
ବି ସେମାନେ ଓସ୍ତାଦ୍‌ । ଅଯଥା ମଶାଙ୍କୁ ଦୋଷ ଦେଇ ଲାଭ କଂ ଣ ? ଏମିତି ତ” ତାକୁ 
ନିଦ ଲାଗୁନି । ଡାଇନିଂରେ ଲାଗିଥିବା କାନ୍ଧଘଣ୍ଟା ରାତି ଦୁଇଟାର ସୂଚନା ଦେଲା। ଏତେ 
ରାତି ଯାଏଁ ସେ କେବେ ଅନିଦ୍ରା ରହିନଥଲା। ମନରେ ସେ ଆଶଙ୍କା ନାହିଁ କି ସେପରି 

ଭୟ । ଓଲଟି ଭରସା ଆଉ ବିଶ୍ଵାସର ଦୂଇ ଦୂଇଟା ଖୁଣ୍ଟରେ ବନ୍ଧା ହୋଇଥବା ଛାତ 
ତଳେ ସେ ଅଜି ବେଶ୍‌ ସୁରକ୍ଷିତ । ତେବେ ନିଦ ହେଉନି କାହିଁକି ? ମୁଣ୍ଡ ଉଠାଇ 
ଦେଖୂଲା ସେ ପ୍ରସନ୍ନର ରୁମ୍‌ ଆଡକୁ ଲାଇଟ୍‌ ଏହା ଭିତରେ ଅଫ୍‌ ହୋଇସାରିଛି; 
ଶୋଇବାକୁ ପଡିବ ତାକୁ । ନହେଲେ କାଲି ସକାଳେ ଭାରି ବ୍ୟସ୍ତ ବିବ୍ରତ ଲାଗିବ ରାତି 
ଅନିଦ୍ରା ରହିବାର ଅଭ୍ୟାସ ତା'ର ଜମା ନଥୁଲା । 

ବେସିନ୍‌ ପାଖରେ ମୁହଁ ଧୋଉଥିଲା ସରିତା । ଆଞ୍ଜଳାରେ ପାଣିନେଇ ମୁହଁରେ 
ଦେଲା ବେଳକୁ ଆଖୁ ଦୁଇଟି ବନ୍ଦ ହୋଇଗଲା ତା”ର । ପୁଣି ଅଖ ଖୋଲିଲା ମୁହଁଟା 
ଟିକେ ଅଧକ ପରିସ୍କାର ଲାଗିଲା ତା'କୁ | ହ୍ୟାଙ୍ଗର୍‌ରୁ ଟାୱାଲକୁ ଟାଣିଆଣି ମୁହଁ ପୋଛି 
ମୁହଁରୁ ଟାୱାଲ କାଢୁ କାଢୁ ଅନୁଭବ କଲା ତାଂକାନ୍ଧ ଉପରେ ପୁରୁଷ ହାତର ସ୍ପର୍ଶ । 
ଆଖୁ ଖୋଲି ଦେଖଲା ପ୍ରସନ୍ନ ଠିଆ ହୋଇଛି ତା' ପଛରେ । ବେକ ଦେଇ ପିଠିକୁ 
ଝୁଲି ପଡିଥିବା କେଶକୁ ବାମ ହାତରେ ଆଡେଇ ଗାଢ଼ ଚୁମ୍ବନଟେ ଆଙ୍କି ଦେଲା 
ସରିତାର ବେକ ମୁଣ୍ଡରେ | ସାରା ଦେହରେ କମ୍ପନ ଖେଳିଗଲା ସରିତାର | ଅଜାଣତରେ 
ଆଖ ଦୂଇଟି ଲାଜେଇ ଗଲେ ଆଉ ଆପେ ଆପେ ବନ୍ଦ ହୋଇଗଲେ ମଞଝ୍ଯ । ସ୍ବପ୍ନର 
ଭଉଁରୀରେ ସେ କେତେବେଳୁ ବେଡ୍‌ ଉପରକୁ ଚାଲିଆସିଛି ଜାଣିନି । ଆଖୁ ଖୋଲିଲା 
ବେଳକୁ ସକାଳ ହୋଇସାରିଥିଲା । ଆରେ ଇଏ କି ସ୍ଵପ୍ନ ଦେଖୁଛି ସେ । 

ପ୍ରସନ୍ନ ବୋଧେ ଏଯାଏଁ ଶୋଇଛନ୍ତି ? ଏହା ଭାବୁ ଭାବୁ ତାକୁ ଜାବୁଡି 
ଧରିଥିବା ରେଜେଇଟାକୁ ଆଡେଇ ଦେଇ ସେ ଉଠିଗଲା | କାନ୍ଧଘଣ୍ଟା ଉପରେ ନଜର 
ପଡିଲା । ଛଅଟା ହେବାକୁ ଆଉ ଅଛ ସମୟ ବାକି ଅଛି । ଇଚ୍ଛା ଥଲେ ବି ଝରକା 
ଖୋଲି କୁହୁଡିଆ ସକାଳକୁ ଦେଖୁବାକୁ ଇଚ୍ଛାହେଲାନି ତାକୁ । 

ଇଚ୍ଛା ନକଲେ ବି ଭବିଷ୍ଯତ ତା”ର କୁହୁଡିଆ ଲାଗୁଥଲା। ତଥାପି ଆଶାର 
ଆଲୋକଟିକେ କେଉଁଠି ନା କେଉଁଠି ସେ କୃହୁଡିକୁ ଭେଦି ଚାଲି ଯିବା ପାଇଁ ସତେ 
ଯେମିତି ଅଣ୍ଡା ଭିଡୁଥିଲା । ଆଉ ଡେରି ନକରି ସରିତା ବିହୁଣା ଛାଡିଲା । ଆଉ 
ମୁହାଁଇଲା ପ୍ରସନ୍ନ ରୁମ୍‌ ଆଡେ । ବିଛ୍ଛଣାରେ ଖାଲି ରେଜେଇ ସତେଅବା କ୍ଲାନ୍ତ 
ହୋଇପଡ଼ିଥିଲା ରାତି ସାରା ପ୍ରସନ୍ଧର ସେବାକରି । ବାଥରୁମ୍‌ରୁ ଟ୍ୟାପ୍‌ ଖୋଲିବାର 
ଶବ୍ଦ ଶୁଭୁଥିଲା ବାହାରୁ ବେସିନ୍‌ ପାଖକୁ ଯାଇ ମୁହଁ ଧୋଇଲା ସରିତା । ଚଟ୍‌କିନି ଆଖୁ 
ଖୋଲି ନେଲା ସେ। ପାହାନ୍ତାରେ ଦେଖୁଥବା ସ୍ଵପ୍ନ ତା'ର ମନେପଡିଗଲା। ବେକ 
ପାଖରେ ହାତ ଆଉଁସି ଆଣିଲା ନିଜେ ନିଜେ । ଲାଜରେ ଅଖୂରବୁଢି ହୋଇଗଲା । 
ଆଖ ଖୋଲିଲାବେଳକୁ ଦର୍ପଣରେ ପ୍ରସନ୍ଧର ପ୍ରତିବିମ୍ହ ଚମକି ପଡିଲା ସେ। 

“ ଗୁଡ୍ମର୍ଣ୍ତଙ୍ଗ।” ବାଥ୍ରୁମ୍‌ରୁ ବାହାରୁ ବାହାରୁ ସରିତାକୁ ଉଇସ୍‌ କଲା ପ୍ରସନ୍ଧ । 


ଭାଲେଣ୍ଟାଇନ୍‌ | ୨୭ | 

“ଆପଣଙ୍କୁ ମଧ୍ଯ। ରାତିରେ ବୋଧେ ଖୁବ୍‌ ଭଲ ନିଦ ହୋଇଛି ଆପଣଙ୍କୁ ?? 
ଚପା ଗଳାରେ କହିଲା ସରିତା। 

* କେମିତି ଜାଣିଲେ ଆପଣ ରାତିରେ ନଶୋଇ ମୋତେ ଜଗିଥଲେନା କ”ଣ ? 
ମୋ ପ୍ରତି କ”ଣ ଏତେ ଅବିଶ୍ଵାସ।” 

“ନା, ନା ମୁଁ ବି ଶୋଇ ପଡିଥଲି। ମୁହଁକୁ ପୋଛୁ ପୋଛୁ ଉତ୍ତର ଦେଲା 
ସରିତା |” 

ପ୍ରସନ୍ନ ଆଉ କିଛି ନକହି ରୁମ୍‌ ଭିତରେ ପଶିଗଲା । ସରିତା ଚାଲି ଆସିଲା 
ରୋଷେଇ ଘରକୁ ଚା” ଟିକେ କରିବା ପାଇଁ । ସକାଳୁ ସକାଳୁ ଗରମ ଚା” ଗୋଟେ 
କପ୍‌ ନହେଲେ ସରିତାକୁ ଜମାରୁ ଭଲ ଲାଗେନି । “ଚା” ସାଙ୍ଗରେ ଯଦି ସାଙ୍ଗଟିଏ 
ମିଳିଗଲେ ନା ତେବେ, ‘ଶୋନେ ପେ ସୁହାଗା' । ଗରମ ଗରମ ଦୂଇ କପ୍‌ ଚା 
ଆଣି ଥୋଇଦେଲା ଟେବୁଲ୍‌ ଉପରେ । ପ୍ରସନ୍ନ ଯାଇ ସେତେବେଳକୁ ଟିଭି ସାମ୍ପାରେ 
ବସିଗଲା। ସରିତାର ଡାକରେ ପ୍ରସନ୍ନ ଆସି ତା' ପାଖରେ ବସିଲା । 

ଆପଣ ଟିଭି ଦେଖୁବାକୁ ବୋଧେ ବହୁତ ଭଲ ପାଅନ୍ତି ? 

“ବିବି ନ ଆସିବା ଯାଏଁ ଆମ ଭଳି ଲୋକମାନଙ୍କର ଟିଭି ତ ପ୍ରଥମ ପ୍ରେମ ।” 

' ଆପଣଙ୍କୁ ଜୋକ୍‌ ବି କରିଆସେ । ମୁଁ ଭାବିଥିଲି ଆପଣ ଏକ୍‌ଦମ୍‌ ସିରିଅସ୍‌ 
ମଣିଷ ।” 

ଂସିରିୟସ୍‌ ହେଲେ କ”ଣ ଜୀବନକୁ ଜିଇଁ ହେବ ? ଓଠରେ ଗରମ ଚା” କପ୍ର 
ସ୍ର୍ଶ ଦେଉ ଦେଉ କହିଲା ପ୍ରସନ୍ଧ 

ହଁ ତା' ତ ସତା” 

ଚା” ଖୁବ୍‌ ଭଲ ହୋଇଛି ।' 

ଥାଉ ଥାଉ ଆଉ ଇଖ୍ଚେସ୍‌ କରିବାକୁ ଚେଷ୍ଟା କରନ୍ତୁନି । ବଡ ଆଖ୍ରବାଲା 
ଝିଅଟା ଶୁଣିଲେ ଇର୍ଷା କରିବ ।” 

ବାଃ ଭଲ କଥା ମନେ ରଖୁଛନ୍ତି ଆପଣ । ସତ କହିବାକୁ ଗଲେ ମୁଁ ଚା 
ପିଏନି କି ମୋତେ ଚା ପି ଆସେନି । ଆପଣ କହିଲେ ବୋଲି ମନା କରିପାରିଲିନାହିଁ।' 

‘ସତେ ନା କ'ଣ ?” 

ମନା କରିବାରେ ଅସୁବିଧା କେଉଁଠି ଥଲା ? ସକାଳୁ ସକାଳୁ କୌଣସି 
କଥାରେ ନା କହିବାକୁ ମୁଁ ପସନ୍ଦ କରେନି | ତା'ଛଡା ଆପଣଙ୍କ ହାତ ତିଆରି ଚା 
ଯେ ଭଲ ହୋଇଥିବ ସେଥୁରେ ମୁଁ ନିଶ୍ଚିତ ଥୁଲି ।” 


। ୨୮ । ଭାଲେଣ୍ଟାଇନ୍‌ 

ସରିତା ମନେ ମନେ ଖୁସି ହେଲା ସିନା କିନ୍ତୁ କହିଲାନି କିଛି। ଟେବୁଲ୍‌ ଉପରୁ ଟାଣି 
ଆଣିଲା ଖବରକାଗଜକୁ ପ୍ରସନ୍ନ । କାଲିର ଭାଲେଣ୍ଟାଇନ୍‌ ଡେ”କୁ ନେଇ ଘଟଣା ଦୁର୍ଘଟଣା 
ଆଉ ଉସ୍ବବ ସବୁ ପ୍ରକାଶ ପାଇଛି ଆଜିର ଖବରକାଗଜରେ । ଗୋଟିଏ ପଞ୍ଚତାରକା 
ହୋଟେଲରେ ଘଟି ଯାଇଥିବା ଜଘନ୍ଯ ଘଟଣା ଉପରେ ଅଖ୍ର ବୂୁଲଉ ବୂଲଉ କାଗଜଟା 
ବଢ଼ାଇ ଦେଲା ସରିତା ହାତକୁ । କହିଲା, ‘ ପଢ଼ନ୍ତୁ। ପ୍ରେମିକ ପ୍ରେମିକାଙ୍କର ଭାଲେଣ୍ଟାଇନ୍‌ 
ପ୍ରେମ।” ଉତସ୍ସକତାର ସହ ସରିତା ଖବରଟିକୁ ପଢ଼ିଲା । ପ୍ରେମିକାର ଇଛା ବିରୁଦ୍ଧରେ 
ପ୍ରେମିକ ଘଟାଇଥିବା କାରନାମାରେ ଖବରଟା ଖୁବ୍‌ ଯନ୍ତ୍ରଣାଦାୟକ ଥିଲା । ଦଲକାଏ ଭୟ 
ସରିତାକୁ ମାଡି ବସିଲା। ଏତେ ବଡ ରାତିଟା ସରିଗଲା ପ୍ରସନ୍ନ ଚାହିଁଥିଲେ ସେମିତି କିଛି 
କରିପାରିଥାନ୍ତେ ସେ କିନ୍ଧୁ ସେଭଳି କିଛି କରିନାହାନ୍ତି । ସରିତାକୁ ଛୁଇଁବାର ଧୂଷ୍ଠତା ପ୍ରସନ୍ନର 
ମନକୁ ଆସିନି ପୁରୁଷ ଆଉ ପୁରୁଷ ପଣିଆର ଗୋଟାଏ ନିଚ୍ଛକ ପ୍ରତିଛବି ଥଲା ପ୍ରସନ୍ନ ଏକଥା 
ବୁଝିବାକୁ ବାକି ରହିଲାନି । ପୁଣି ମନେ ମନେ ଇର୍ଷା କଲା ସେ ବଡ ଅଖୁୂଥବା ଝିଅଟା 
ଉପରେ । ଚା'କପ୍‌ ଉଠାଇ ରୋଷେଇ ଘରେ ପଶିଗଲା ସେ । 

ସରିତା ଦେଖୁବାକୁ ଏମିତି ବି ସୁନ୍ଦର । କଲେଜରେ ପଢ଼ୁଥିବା ସମୟରେ କେତେ 
ପୁଅଙ୍କଠାରୁ ପ୍ରେମ ନିବେଦନ ପାଇଥିଲା, ସେ ସବୂକୁ କେବେ ଧ୍ୟାନ ଦେଇନି ସେ । 
ପାଠପଢାରେ ନିଷ୍ଠା ସହିତ ଅନ୍ୟମାନଙ୍କଠାରୁ କିଛି ଭିନ୍ନ କରିବା ପାଇଁ ସବୁବେଳେ ସେ 
ଚାହୁଁଥିଲା | ତା'ର ସାଙ୍ଗସାଥମାନେ ବୟ ଫ୍ରେଣ୍ଡ୍‌ ଆଉ ଗାର୍ଲ ଫ୍ରେଶ୍ଟ୍‌ ଭିତରେ ଉବୁଟୁବୁ 
ହେଲାବେଳେ ସେ ନିଜ କ୍ୟାରିୟରକୁ ନେଇ ଖୁବ୍‌ ସଚେତନ ଥୁଲା । ପୁରୁଷ ପ୍ରତି ସେ 
କେବେ ଆକର୍ଷିତ ହୋଇନି । ଗତକାଲିଠାରୁ ଯେମିତି ସବୁ କିଛି ଓଲଟ ପାଲଟ ହୋଇଗଲା 
ତା'ଜୀବନରେ। ସେ ଠିକ୍‌ ଭାବେ କହିପାରିବ ନାହିଁ ଏଇଟାଖାଲି ସାମୟିକ ଆକର୍ଷଣ 
ନା ପ୍ରେମ।| କଲିଂଗ୍ବେଲ୍‌ର ଶବ୍ଦରେ ସେ ନିଜ ଭାବନାରୁ ଓହରି ଆସିଲା। 

“ବୋଧେ ଭାଇ ଆସିଗଲେ।” 

ପ୍ରସନ୍ନ ଯାଇ ଦରଜା ଖୋଲିଲା| ଭାଇ ନାଇଟ୍‌ ଡ୍ୟୁଟି ସାରି ଘରକୁ ଫେରିଲେଣି । 
ପ୍ରସନ୍ନକୁ ଦେଖୁ ଆଶ୍ବସ୍ତ ହେଲେ ଓ କହିଲେ, ‘ଯା ହେଉ ତମେ ଥଲ ବେଲି ମୁଁ 
ଅଫିସ୍‌ରେ ଚିନ୍ତା ଶୂନ୍ଯ ହୋଇ କାମ କରିପାରିଲି ।” ଭାଲଙ୍କ କଣ୍ଠସ୍ଵର ଶୁଣି ସରିତା 
ବାହାରକୁ ଆସିଲା । 

' ଜାଣିଛୁ ସରିତା; ପ୍ରସନ୍ନ ଆମର ଭାରି ଭଲ ପିଲା ।” 

“ହଁ ଯାହା କହିଲେ ଭାଇ ।” 

‘ନହେଲେ କଂଣ କାଲି ରହିବାକୁ ମୁଁ କହିଥାନ୍ତି ।” 

' ରାତିରେ କିନୁ ପ୍ରସନ୍ନବାବୁ ଶୋଇଥିଲେ ମୁଁ ତାଙ୍କୁ ଜଗିଥୂଲି।” ଏହା କହି ଏକ 
ରହସ୍ଯ ଚାହାଣୀରେ ଚାହିଁଲା ସରିତା, ପ୍ରସନ୍ନ ଆଡକୁ । ଜଲଦି ଗାଧୋଇପାଧୋଇ 
କାମରେ ବାହାରି ପଡ | 

“ପ୍ରସନ୍ନ ସରିତା ପାଇଁ ଆଜି ଆଉ କିଛି ସମୟ ଦେଇପାରିବ ?' 

“ହଁ ଭାଇ ମୁଁ ଅଫିସ୍‌କୁ ଫୋନ୍‌ କରି ଜଣାଇ ସାରିଛି ଆପଣ ମୋଟେ ବ୍ୟସ୍ତ 
ହୁଅନ୍ତୁ ନାହିଁ । 

ସରିତା ଗାଧୁଆ ଘରେ ପଶିଗଲା । ଫେବୃୟାରୀର ଶୀତୂଆ ସକାଳରେ ମଧ୍ଯ 
ସାୱାର ଖୋଲି ତା”ତଳେ ଛିଡା ହେବାକୁ ଇଚ୍ଛା ହେଲା ତା'ର । ସାୱାର ତଳେ 
ଖୋଲାଚୁଟିରେ ବିବସ୍ତ ହୋଇଗଲା ସରିତା । ସାୱଵରର ଥଣ୍ଡା ପାଣିରେ ଉଷ୍ମତା ଅନୁଭବ 
କରୁଥଲା ସେ | ଅନୁଭବର ପ୍ରତିଟି ଫର୍ବଦରେ ଗୋଟିଏ ହିଁ ନାମ ଲେଖାଥିଲା “ ପ୍ରସନ୍ନ” । 
ଅନୁଭବ କଲା ସେ ପ୍ରସନ୍ନର ପ୍ରେମରେ ପଡିସାରିଛି। ପ୍ରେମର ପ୍ରଥମ ପୁଲକ ନୂଆ 
ଅନୁଭବର ପତିଆରା ତୋଳୁଥଲା ତା” ଦେହ ଓ ମନରେ ତା” ପ୍ରେମକୁ କଂ ଣି ପ୍ରସନ୍ନ 
ସ୍ପିକାର କରିବେ ? ଅଖ ଦୂଇଟା ବଡ ବଡ କରି ଦର୍ପଣ ଆଡକୁ ଚାହିଁଲା। ମୋ ଅଖୁ 
ତ ସେମିତି କିଛି ଅସୁନ୍ଦର ନୁହେଁ । ମୋ ଶରୀର ଗଠଣ ଯାହା ଯେକୌଣସି ପୂରୁଷକୁ 
ପାଗଳ କରିବା ପାଇଁ ଯଥେଷ୍ଟୁ ଦୁଇ ହାତରେ ବକ୍ଷଜକୁ ଭାର ଦେଇ ବିଭିନ୍ନ ଭଟ୍ଗିରେ 
ନିଜକୁ ଦେଖୁଲା ସରିତା। ଆଉ ବିଳମ୍ବ କଲାନି ସେ ପୁରା ଗାଧୋଇ ସାରିଥଲା କି 
ଅଧା ଗାଧୁଆ ଥଲା ଚିନ୍ତା ନକରି ସେ ବାହାରକୁ ବାହାରି ଆସିଲା। ଭାଇ ତା'ର 
ବେସିନ୍‌ ସାମ୍ନାରେ ବ୍ରସ୍‌ କରୁଥିଲେ। ବାହାର ଘରକୁ ଚାହିଁ ଦେଖୁଲା ପ୍ରସନ୍ନ ନଥଲେ । 
ଗେଷ୍ଟ ରୁମ୍‌କୁ ଯାଇ ପ୍ରସନ୍ଧକୁ ଖୋଜିଲା । ପ୍ରସନ୍ଧର ଦେହର ବାସ୍ବା ଛଡା ତାଙ୍କୁ 
ପାଇଲାନାହିଁ ସେଠି । ସେ ବାସ୍ବାରେ ସେ କିଛି ସମୟ ମତୁଆଲା ହେଲା । ଆଉ ବି 
ଟିକେ ମତୁଆଲା ହେବାକୁ ଇଚ୍ଛା ହେଲା ତାକୁ । ଭାଇଙ୍କ କଥାରେ ସ୍ତବ୍ଦ ହୋଇଗଲା 
ସେ । କୌଣସି ବ୍ୟକ୍ତିଗତ କାମରେ ପ୍ରସନ୍ନ ବାହାରକୁ ଯାଇଛନ୍ତି । ଅଧଘଣ୍ଟା ଭିତରେ 
ଫେରିଆସିବେ । ପ୍ରସନ୍ଧଙ୍କର ଅନୁପସ୍ଥିତିର ଯନ୍ତ୍ରଣା ପ୍ରଥମ ଥର ପାଇଁ ଅନୁଭବ କଲା 
ସରିତା । କୁଆଡେ ଗଲେ ପ୍ରସନ୍ନ ? ଆସିବେ ତ ! 

ସେ ବଡ ବଡ ଆଅଖଥବା ଝିଅକୁ ଭେଟିବାକୁ ଚାଲିଗଲେନି ତ ! ଏଇ କିଛି କ୍ଷଣ 
ଆଗରୁ ନିଜ ଦେହକୁ ନେଇ କରୁଥିବା ଗର୍ବ ତା'ର ଚୂର୍‌ମାର୍‌ ହୋଇଗଲା | ସିଏ ତ 
ନିଶ୍ଚିତ ନଥୁଲା ପ୍ରସନ୍ଧଙ୍କର ତା' ପ୍ରତି ଆକର୍ଷଣ ଅଛି ନା ନାଇ, ତେବେ ଏଭଳି ପ୍ରତିକ୍ରୀୟାରେ 
ବା ଲାଭ କ”ଣ ? ନିଜକୁ ସଜାଡିନେଲା ଆଉ ରୋଷେଇ ଘରେ ଜଳଖୁଆ ପ୍ରସ୍ତୁତ 
କରିବାରେ ଲାଗିଗଲା । 

ଭାଇ ଗାଧୁଆ ଘରକୁ ଚାଲି ଗଲେଣି | ସରିତା ରୋଷେଇ ଘରେ ଏକା ଏକା 
କ”ଣ ଗୁଡାଏ ଗପୁଥାନ୍ତି। ନିକ ସାଙ୍ଗରେ ଏସବୁ ଭାବନା ତା”ମନକୁ କାହିଁକି ବା 
କିପରି ଆସିଲା ତା'ର ଉତ୍ତର ତା'କୁ ଜଣା ନଥଲା । ଆରମ୍ଭ ନହେଉଣୁ ସତେ 
ଯେପରି ଶେଷ ହୋଇଗଲା ତା' ପ୍ରେମ କାହାଣୀ । କିଛି କ୍ଷଣ ଭିତରେ ଭାଇ ନିତ୍ୟକର୍ମ 
ସାରି ବାହାରି ଆସିବେ ଏବଂ ଜଳଖୁଆ କରି ବିଛଣାକୁ ଯିବେ ଗତ ରାତିର ନିଅଣ୍ଟଥବା 
ନିଦକୁ ସାରିବା ପାଇଁ। ଜଳଖୁଆ ତିଆରି କରି ସାରୁ ସାରୁ ଭାଇ ଆସି ବସିଗଲେଣି 
ଡାଇନିଂ ଟେବୁଲ ଉପରେ | ଗରମ ପରଟା ସାଙ୍ଗକୁ ଆଳୁକଷା ପରଶି ଦେଲା ସରିତା । 
ଆଙ୍ଗୁଠି ଚାଟି ଖାଇଗଲେ ଭାଇ ତା'ର । 

“କିରେ ତୂ ତ ଭଲ ରୋଷେଇ କଲୁଣି। ପ୍ରସନ୍ଧ ପାଇଁ ରଖୁଥବୁ ତାକୁ କହିଛି 
ଏଠି ଆସି ଜଳଖୁଆ କରିବା ପାଇଁ ।” ସତେଯେପରି ଏ କଥା ପଦକ ନୂଆ ଜୀବନଟେ 
ଦେଲା ସରିତାକୁ । ଲମ୍ବା ନିଶ୍ଵାସ ଛାଡିଲା ସେ, ତା'ମାନେ ଆସିବେ ପ୍ରସନ୍ଧ । ହେଲେ 
ସିଏ ତ ଜଳଖୁଆରେ ଉପମା ପସନ୍ଦ କରନ୍ତି ଦେଖୁବା ପରଟା ଆଳୁ କଷାରେ କ'ଣ 
ମତ ଦେଉଛନ୍ତି । ଏହା ଭାବୁ ଭାବୁ ଆଳୁକଷାରୁ ଆଙ୍ଗୁଠିରେ ଟିକେ ନେଇ ଚାଖୁ 
ନେଲା ସେ । ନା... ଲୁଣ, ରାଗ ସବୂଠିକ୍‌ ଅଛି | 

ଭାଇ ଖାଇ ସାରି ଶୋଇବାକୁ ଚାଲିଗଲେ | ଭିତର ଘରୁ ବାହାର ଘରକୁ ପ୍ରସନ୍ନ 
ଅପେକ୍ଷାରେ କେତେ ଥର ଯେ ସରିତା ଯା'ଆସ କଲାଣି ତାର ହିସାବ ନାହିଁ। ଘରୁ 
ଆସିଥଲାବେଳେ ଗୋଟିଏ ହଳ ଡ଼୍ରେସ୍‌ରେ ଆସିଥଲା ସେ। କାଲି ଗୋଟିଏ ପୁରା 
ଦିନ ସେହି ଡ୍ରେସ୍‌ରେ ଯାଇଛି ତା'ର | ଆଜି ଇଣ୍ଟଭ୍ୟୁକୁ ଯିବାର ଅଛି । ଆଉ ସବୁଠାରୁ 
ଅସଲ କଥା ହେଉଛି ପ୍ରସନ୍ନ ସହିତ ପୁରା ଦିନ ରହିବାକୁ ଅଛି ତା'କୁ । ଗୋଟାଏ ପୁରା 
ଦିନର ବ୍ଯବହାର କରିଥିବା ଡ଼େସ୍‌ରେ ନାକ ଭର୍ଭୀ ବଡି ସ୍ତେକୁ ସ୍ତେ କରିନେଇଛି 
ସେ । ମନରେ ଅନେକ ସନ୍ଦେହ । ପ୍ରଥମ ପ୍ରେମକୁ ନେଇ, ପ୍ରସନ୍ଧକୁ ନେଇ, ପ୍ରସନ୍ନର 
ଆଗମନକୁ ନେଇ... ଏପରି ଦୃନ୍ଦ୍ଧ ଆଉ ଦ୍ବିଧା ତାଂ ଜୀବନରେ ଖୁବ୍‌ କମ ଆସିଥବ 
କିଏ କହିବ ହୁଏତ କେବେ ନ ଆସିଥାଇପାରେ । ନିଶ୍ପଭ୍ରି ନେବାରେ ସେ ଖୁବ୍‌ 
ଧୁରନ୍ଧର | ଅଯଥା ଭାବିଚିନ୍ତି ସମୟ ନଷ୍ଟ କରିବାକୁ ଚାହେଁନା ସେ | ବର୍ଭମାନ କିନ୍ତୁ 
ସବୁ କିଛି ଓଲଟା ଘଟୁଛି। ଭାବନା ମଧ୍ୟରେ ଧସେଇ ପଶିଆସିଲା ଘରର କଲିଂବେଲ୍‌ର 
ଶବ୍ଦ | ମୁହୂର୍କ ମଧ୍ଯରେ ପହଞ୍ଚିଗଲା ସେ ଦରଜା ପାଖରେ ପ୍ରସନ୍ଧକୁ ଦେଖୁ ଦ୍ଵନ୍ଦ୍ଧ ଆଉ 
ଦ୍ଵିଧାମାନେ ଓହ୍ଲେଲଗଲେ ମନରୁ ଆପଣା ଛାଏଁ । ଦରଜା ଖୋଲି କିଛି ନକହି ସରିତା 
ପଶିଗଲା ଘର ଭିତରକୁ ଆଉ ପଛେ ପଛେ ପ୍ରସନ୍ନ । ଚାହିଁଲେ ବି ପଛକୁ ବୁଲି 
ଦେଖୁପାରୁନଥଲା ସରିତା | ସିଧାଯାଇ ପଶିଗଲା ରୋଷେଇ ଘରେ | ଡାଇନିଂ ଟେବୁଲ 

ପାଖରେ ଅଟକି ଗଲା ପ୍ରସନ୍ଧ। ଖୁବ୍‌ ଧ୍ୂର ସ୍ଵରରେ ଭିତର ଘରୁ ଶୁଭୁଥଲା, “ ଆମିଯେ 
ତୋମାର... ଆମିଯେ ତୋମାର... |” ଏ ବଙ୍ଗଳା ଗୀତ ପାଖରେ ପ୍ରସନ୍ନ କିଛି ସମୟ 
ଅଟକି ଗଲା । ତାକୁ ବି ଖୁବ୍‌ ଭଲ ଲାଗେ ଗୀତ ଶୁଣିବାକୁ ତା” ଉପରେ ପୁଣି ଶ୍ରୁତି 
ମଧୁର ବଙ୍ଗଳା ଗୀତ । ପ୍ରସନ୍ନ ପାଇଁ ରଖୁଥିବା ଜଳଖୁଆ ଆଣି ଟେବୁଲରେ ଥୋଉ 
ଥୋଉ ସରିତା କହିଲା ଭାଇ ଏତେବେଳ ଯାଏଁ ଅପେକ୍ଷା କରି କରି ଏବେ ଯାଇ 
ଶୋଇଗଲେ | ଆପଣ ଖାଇ ନିଅନ୍ତୁ । ପ୍ରସନ୍ନ ସେମ୍ତି ବଙ୍ଗଳା ଗୀତକୁ କାନେଇ କିଛି 
ନକହି ଜଳଖୁଆ ଆରମ୍ଭ କଲା ପ୍ରସନ୍ଧର ନିରବତାରେ ସରିତା ମନରେ ଅନେକ ପ୍ରଶ୍ନ 
ଉଙ୍କି ମାରିଲା । ହୁଏତ ପସନ୍ଦ ହେଲାନି ଜଳଖୁଆ ପ୍ରସନ୍ଧର। ଭିତର ଘରକୁ 
ଚାଲିଯାଉଥିବା ସରିତାକୁ ପ୍ରସନ୍ଧ ପ୍ରଶ୍ନ କଲା କ”ଣ ଆପଣଙ୍କ ବଙ୍ଗଳା ଗୀତ ଭଲ 
ଲାଗେ ?” 

ସରିତା ସମ୍ମତି ଜଣାଇ ଭିତର ଘରକୁ ଚାଲିଗଲା, ସାର୍ଟିଫିକେଟ୍‌ ସବୁ ପ୍ରସ୍ତୁତ 
କରିନେଲା ଆଜିର ଇଣ୍ଟରଭ୍ୟୁ ପାଇଁ । ପ୍ରସନ୍ଧଙ୍କ ପାଇଁ ଦ୍ବିତୀୟଥର ପରଶିବାର 
ଆବଶ୍ୟକତା ପଡିଲାନି ସରିତାକୁ| ପ୍ରସନ୍ନ ଖାଇ ଉଠିଗଲେ ବାହାର ଘରକୁ । ଅଇଁଠା 
ବାସନ ଉଠାଇ ଆଣିଲା ସରିତା । ମନେ ମନେ କ”ଂଣ ବୂଝିଲା କେଜାଣି ସେ ଅଇଁଠାରୁ 
ବିଶି ଆଙ୍ଗୁଳିରେ ଟିକେ ଆଣି ମୁହଁରେ ମାରିଦେଲା । ପଛକୁ ବୂଲି ଦେଖୁଲା ବେଳକୁ 
ପ୍ରସନ୍ନ ଠିଆ ହୋଇଛି ଇତସ୍ତତଃ ହୋଇଗଲା ସେ । ଗୋଟିଏ ପ୍ୟାକେଟ୍‌ ବଢ଼ାଇଦେଲା 
ସରିତା ହାତକୁ । ଭିତରେ ଥଲା ସରିତା ଉଦ୍ଦେଶ୍ୟରେ ହଳେ ନୂଆ ଢ଼େସ୍‌ । ଆଶ୍ଚର୍ଯ୍ୟ 
ହେଲା ସରିତା; କେମିତି ଜାଣିଲେ ପ୍ରସନ୍ନ ସରିତାର ଏପରି ଅସୁବିଧା ବିଷୟରେ । 
ତା'ଠାରୁ ବେଶୀ ବିସ୍ପିତ ହେଲା ଏତେ ସକାଳୁ କେଉଁଠି ଦୋକାନ ଖୋଲା ଥଲା ଯେ 
ତା'ପାଇଁ ଡ଼େସ୍‌ଟି କିଣି ଆଣିଲେ ପ୍ରସନ୍ନ ! 

ଭଉଣୀ ପାଇଁ କିଣି ରଖୁଥଲି ଆପଣ ପିନିନିଅନୁ ତା'ପାଇଁ ପରେ କିଣି ଦେବି ।' 

' ଭଉଣୀ ପାଇଁ ନା ସେ ବଡ ଅଖ ଥବା ଝିଅ ପାଇଁ ? 

‘ଆପଣ ଯାହା ବୁଝିବେ ବୁଝନ୍ତୁ ।' 

ସରିତା ନୂଆ ଡ୍ରେସ୍‌ ପାଇ ମନେ ମନେ ପ୍ରସନ୍ନକୁ ଯେତିକି ଧନ୍ୟବାଦ ନଦେଲା 
ତା'ଠାରୁ ଢ଼େର ଅଧକ କୃତଜ୍ଞତା ଜଣାଇଲା ଭଗବାନଙ୍କୁ । ଯା” ହେଉ ଭାଇ 
ଶୋଇପଡିଛନ୍ତି ନହେଲେ କିଛି ଗୋଟାଏ ସନ୍ଦେହ କରିଥାଆନ୍ତେ ନିଶ୍ଚୟ । ଚଟାପଟ୍‌ 
ଯାଇ ଢ଼େସ୍‌ ବଦଳାଇଦେଲା ସରିତା । ନୂଆ ଡ୍ରେସ୍‌ ଏକଦମ୍‌ ଫିଟିଙ୍ଗ ହେଇଗଲା 
ସରିତାକୁ । ବେକାରଟାରେ ଏତେଗୁଡାଏ ବଢଡିସ୍ତେ ସେ ନଷ୍ଟ କଲା ସେହି ପୁରୁଣା 


। ୩୨ । ଭାଲେଣ୍ଟାଇନ୍‌ 

ଡ୍ରେସ୍‌ ପଛରେ | ସାର୍ଟିଫିକେଟ୍‌ ସାଙ୍ଗକୁ ନିଜ ବ୍ୟାଗ୍‌କୁ ସଜାଡିନେଲା ସରିତା | ଡୁବଲିକେଟ୍‌ 
ଚାବିରେ ବାହାରୁ ତାଲା ମାରି ଦୁହେଁ ବାହାରିଗଲେ | ପ୍ରଥମେ ଯିବାର ଥୁଲା ଇଣ୍ଟରଭ୍ୟୁ 
ପାଇଁ । ପ୍ରସନ୍ନ ପଛରେ ସରିତା ବସିଥଲା, ଇଚ୍ଛା ହେଉଥୁଲା ତା'ର ପ୍ରସନ୍ମକୂ ଟିକେ 
ଛୁଇଁବାକୁ । ଭିତରର ସାହସ ହାରମାନିଲା ତା'ର | 

ରାତିସାରା ଶୋଇଥିବା ରାଜଧାନୀ କେତେବେଳୁ ଉଠିସାରି ଚଳଚଞ୍ଚଳ ହେବାକୁ 
ଆରମ୍ଭ କଲାଣି ସେତେବେଳକୁ | ପ୍ରସନ୍ନ ଆଉ ସରିତା ବାଇକ୍‌ର ଆଗପଛ ସିଟ୍‌ରେ 
ବସି ରାଜରାସ୍ତାରେ ଧାଇଁଚାଲିଥିଲେ ଗନ୍ତବ୍ଯସ୍ଥଳକୁ। ଇଣ୍ଟରଭ୍ୟୁକୁ ନେଇ ଅନେକ 
ଆଶଙ୍କା ଉଙ୍କମାରୁଥଲା ସରିତା ମନରେ ହଠାତ୍‌ ପ୍ରସନ୍ଧର ମୋବାଇଲ ବାଜି ଉଠିଲା, 
ଚଳନ୍ତା ଗାଡିକୁ ରାସ୍ତାର ଗୋଟିଏ ପାଖକୁ ନେଇ ଆସିଲା ପ୍ରସନ୍ଧା। ବୁଝିଗଲା ପରି 
ଗାଡିରୁ ଓହ୍ଲାଇପଡିଲା ସରିତା । ଫୋନ୍‌ରେ କଥା ହୋଇସାରି ଗାଡି ଷ୍ଟାଟକଲା ପ୍ରସନ୍ନ 
ଆଉ ସରିତା ଯାଇ ତା'ପଛରେ ବସିଗଲା। ସବୁକିଛି ବୁଝିଗଲା ଭଳି କିଛି ଗୋଟିଏ 
କହିବାକୁ ବାହାନା ଖୋଜୁଥଲା ସରିତା ଆଉ ବାହାନାଟିଏ କୂଟିଗଲା ତାକୁ । 

“ମୁଁ ଜାଣିପାରେ କି ଫୋନ୍ଟି କେଉଁଠୁ ଆସିଥିଲା ? 

“ୟୁଥ୍‌ କୃବରୁ। ସେ କୃବ୍‌ର ମୁଁ ଜଣେ ସକ୍ରୀୟ ସଦସ୍ୟ। ଆପଣ ବି ଚାହିଁଲେ 
ସେ କବର ମେମ୍ବର ହୋଇପାରିବେ।' 

ପ୍ରସନ୍ନର ଏପରି କଥାରେ ସରିତା ଅନୁମାନ କରିନେଲା ପ୍ରସନ୍ନ ହୁଏତ ତା'ପ୍ରତି 
ଆକର୍ଷିତ ହେବାକୁ ଆରମ୍ଭ କଲାଣି। ନଚେତ୍‌ କ୍ୃବ୍‌ର ମେମ୍ବର ହେବାକୁ ପ୍ରସ୍ତାବ 
ଦିଅନ୍ତେ କାହିଁକି ? ସରିତା ଯଦିଓ ସଦସ୍ଯା ହେବାର କାରଣଟି ଜାଣିଥଲା ତଥାପି 
ଜାଣିଶୁଣି ପଚାରିଲା- “ ଏହି ସଂସ୍ଥାର ସଦସ୍ୟା ହେଲେ କଂ ଣ ମିଳିବ, ଏହାର ଉଦେଶ୍ୟ 
କ'ଣ? 

' ସାରା ପୃଥିବୀର ବିଭିନ୍ନ କ୍ଷେତ୍ରରେ ସଫଳ ହୋଇଥବା ବିଭିନ୍ନ ବ୍ୟକ୍ତିତ୍ଵମାନଙ୍କୁ 
ଆପଣ ଭେଟିପାରିବେ ? ଏବଂ ସେମାନଙ୍କ ସଂସ୍ପର୍ଶରେ ଆସିଲେ ଆପଣଙ୍କ ଜୀବନରେ 
ସଫଳ ହେବାର ରାସ୍ତା ସହଜ ହୋଇଯିବ।” ମନେ ମନେ ହସିଲା ସରିତା | ନା, ତା 
ଭିତରେ କେବେ ବି ଆଗ୍ରହ ହେଇନି ସେପରି କୌଣସି ବ୍ୟାକ୍ରିତ୍ଵମାନଙ୍କୁ ଭେଟିବା 
ପାଇଁ। ସଫଳ ବା ଅସଫଳ କିଏ ? ଯେଉଁମାନେ ନିଜକୁ ସଫଳ କହି ଦୁନିଆ 
ସାମ୍ବାରେ ଏକ ଭିନ୍ନ ପରିଚୟ ସୃଷ୍ଟି କରିଛନ୍ତି, କିଏ କହିବ ସଫଳ ହେବାର ସେମାନଙ୍କର 
ସେହି ରାସ୍ତାରେ ସେମାନେ କେତେ ସଚ୍ଟୋଟ। ସେମାନଙ୍କର ଅସଲ ରୂପ କିଏ 
ଦେଖୁଛି ବା ଜାଣିଛି। ସେମାନେ ତ ସାଧାରଣ ମଣିଷମାନଙ୍କଠାରୁ ଖୁବ୍‌ ଦୂରରେ। 


ଭାଲେଣ୍ଟାଇନ୍‌ | ୩୯୩ | 
Digital Copy from the Author 


ଓଲଟି ଅସଫଳ କୁହାଯାଉଥିବା ବ୍ୟକ୍ତିମାନଙ୍କର ଅଭିଜ୍ଞତା ମଣିଷକୁ ସୁଯୋଗ ` ଦିଏ 
ବାଟବଣା ନହେବା ପାଇଁ । ଏକଥା ଭାବୁ ଭାବୁ ବାଟ ସରିଯାଇଥୁଲା ଦୁହିଁଙ୍କର 
ସେମାନେ ଆସି ପହଞ୍ଚି ଯାଇଥଲେ ସରିତାର ଦେବାକୁ ଥବା ଇଣ୍ଟରଭ୍ୟୁ ଅଫିସ୍‌ରେ । 
ଅଫିସ୍‌ ଭିତରକୁ ପଶିଗଲା ସରିତା | ସାର୍‌ ଅଛନ୍ତି କି ? ଜଣେ କାର୍ଯ୍ୟରତ କର୍ମଚାରୀଙ୍କୁ 
ସରିତା ପ୍ରଶ୍ନ କଲା। ନା ଆସିନାହାନ୍ତି ଏଇନେ ଆସୁଥିବେ ଆପଣ ତ୍ଵେଟିଙ୍ଗ ରୁମ୍‌ରେ 
ଅପେକ୍ଷା କରନ୍ତୁ । 

ତ୍ଵେଟିଙ୍ଗ ରୁମ୍‌ର ଟି' ପୟ ଉପରେ ଥିବା କିଛି ନ୍ୟୁଜ ପେପରକୁ ଓଲଟାଉ ଓଲଟାଉ 
ସେ ଅକ୍ଷର ଗୁଡାକ ଉପରେ ଦୃଷ୍ଟି ନିକ୍ଷେପ କଲା। ଅଥଚ ଅକ୍ଷରଗୁଡିକ ତା” ବର୍ତମାନ 
ପରିସ୍ଥିତିକୁ ଏକ ଦୃନ୍ଦାତ୍କ ମାନସିକ ସ୍ଥିତିରେ ବିଚଳିତ କରୁଥଲେ। 

ପୂର୍ବ ରାତିର ଶୀତଳତା ତା” ପୂର୍ବ ଚିନ୍ତାଧାରା ସହ ସାଲିସ କରୁଥାଏ । 
ଏତେବେଳକୁ ଅଫିସ୍‌ର ଜଣେ କର୍ମଚାରୀ ଆସି ଟିପୟ ଉପରେ କିଛି ଖୋଜିବାକୁ 
ଲାଗିଲେ | ଗୁଡାଏ ପତ୍ରିକା ଭିତରୁ ଗୋଟିଏ ପତ୍ରିକା ନେଇ ଚାଲିଗଲେ । 

ସେ ପ୍ରକୃତିସ୍ଥ ହୋଇ ରିଷ୍ଟ ୱାଚ୍‌ ଉପରେ ଦୃଷ୍ଟି ପକାଇଲା। ଅଧରଣ୍ଟାରୁ ଅଧ୍ୂକ 
ସମୟ ଅପେକ୍ଷା କରିସାରିଲାଣି । ବସିଥିବା ସ୍ଥାନରୁ ଉଠି ଆସିଲା ସେ। ଠିକ୍‌ 
ଏତେବେଳକୁ କେହି ଜଣେ ଆସି ତା” ସାମ୍ନାରେ ଛିଡା ହେଲେ । 

‘ଆରେ କିଏ ଆପଣ ୨?” 

କୌଣସି ଏକ ଚଳଚ୍ଚିତ୍ରର ଡାଏଲଗ୍‌ ଭଳି ଲାଗିଲା ସରିତାକୁ । ସେ ସାମାନ୍ୟ 
ଇତସ୍ତତଃ ହେଲା । କିଏ ଇଏ, ଏମିତି ସିଧାସଳଖ କଂଣ ପ୍ରଶ୍ନ କରୁଛନ୍ତି ତାକୁ ? 
ଲମ୍ବାଦେହ ମୋଟା ଶରୀର ଶାନ୍ତ ସ୍ଵଭାବ କୌଣସି ଭଦ୍ର ଲୋକ ଭଳି ଦେଖାଯାଉଥିଲେ 
ସେ। 

ପାଖରେ ଥିବା ଅନ୍ଯ ଜଣେ କିରାଣୀ ସାହେବଙ୍କ ସହ ସରିତାର ପରିଚୟ 
କରାଇଲେ | 

ଓଃ, ସାର୍‌ ନମସ୍କାର |” ଫୁଟାଣିଆ ସାହେବ କାଏଦା ନ ଥିଲା ତାଙ୍କ ଭିତରେ | 

“ ଆସନୁ 

ମୁଖ୍ୟ ଅଫିସରଙ୍କ ରୁମ ଭିତରେ ସାମ୍ନା ସାମ୍ନି ବସିବା ପରେ ଅଫିସର 
ଜଣକ ସରିତାର ସଂପୂର୍ଣ୍ଣ ବିବରଣୀ ଜାଣିବାକୁ ଚାହିଁବା ଦେଖ ସେ ତାଂବ୍ୟାଗରେ 
ଧରିଥିବା ବାୟୋଡାଟା ତାଙ୍କ ଆଡକୁ ବଢ଼ାଇଦେଲା । 

ତାଂ ବାୟୋଡାଟାକୁ ତନ୍ନ ତନ୍ମ କରି ଦେଖଲଲା ପରେ ତାକୁ ମାକୈଟିଙ୍ଗ ମ୍ୟାନେଜର୍‌ର 

ପେଷ୍ଟ ଅଫର କଲେ ସେ ଭୁବନେଶ୍ବର ଏବଂ କଟକର ମାର୍କେଟିଂ ଦାୟିତ୍ଵ ବୁଝିବାକୁ 
ଦାୟିତ୍ଵ ଦିଆଗଲା ତାକୁ, କାଲା ଆଗରେ ମୂଳା ଚୋବାଇବା ଭଳି ଲାଗିଲା ସରିତାକୁ। 
ଦୂଇଟାଯାକ ଜାଗା ତାଂ ପାଇଁ ନୂଆ ପୁଣି ତା' ଉପରେ ମାର୍କୈଟିଂର ଦାୟିତ୍ଵ। ନିରୁପାୟ 
ହୋଇ ତା”ର ଦକ୍ଷତା ଥବା କାମ ଦେବା ପାଇଁ ସେ ଅଫିସରଙ୍କୁ ଅନୁରୋଧ କଲା । ଦୁଇ 
ସହର ସହିତ ସେ ଭଲ ଭାବରେ ପରିଚିତ ହୋଇଗଲେ ମାର୍କେଟିଂ ମ୍ୟାନେଜରର କାମ 
ତୁଲାଇ ପାରିବ ବୋଲି କହେ । ଏମିତି ବି ମୁଁ ତ ଏବେ ଗୋଟିଏ ସଂସ୍ଥାରେ କାମ 
କରୁଛି ମୁଁ ମୋ କାମରେ ଅଧ୍ବକ ସୁଯୋଗ ପାଇବାର ଅଶାରେ ଆପଣଙ୍କ ପାଖକୁ 
ଆସିଛି। ସରିତାକୁ ଅଫିସର୍‌ ପ୍ରଷ୍ମ କଲେ, ‘ଆପଣ କମ୍ପ୍ୟୁଟର ଶିଖୁଛନ୍ତି ?? 

“ନା” । ମନେ ମନେ ନିଜ ଉପରେ ବିରକ୍ତ ହେଲା ସରିତା । କାଲି ଜନ୍ମ 
ହେଲା ପିଲା ଆଜି କମ୍ୟୁଟର ଶିଖୁଲେଣି ଅଥଚ ସେ ସେହି ଜ୍ଞାନରୁ ଏ ଯାଏଁ ବଂଚିତ | 

“ଆପଣ ଯେଉଁ ପଦବୀ ଚାହୁଁଛନ୍ତି ତା' ଭବିଷ୍ୟତରେ ରଖୁବା ଆମର ଯୋଜନା 
ଅଛି, ବର୍ତମାନ ନୁହେଁ । ଯଦି ଭବିଷ୍ୟତରେ ଆବଶ୍ୟକ ହୁଏ ତେବେ ଆପଣଙ୍କୁ ଆମେ 
ସ୍ଵୀକୃତି ଦେବୁ । 

ତେବେ ବର୍ତମାନ” 

କମ୍ୟୁଟର ତ ଆପଣ ଜାଣିନାହାନ୍ତି ୨ ମାର୍କେଟିଂ ବିଷୟରେ ଦେଖନ୍ତୁ ପାରିବେ 
କି ନାହିଁ ?' 

ମାର୍କେଟିଂ ମ୍ୟାନେଜରର କାମ, ଦରମା ଅନ୍ୟ କଂଣ ସବୁ ସୁବିଧା ମିଳିବ ପ୍ରଶ୍ନ 
କଲା ସରିତା | 

ମୁଖ୍ୟ ଅଫିସର ବେଲ୍‌ ଉପରେ ହାତ ମାରିଲେ | 

“ଆପଣ ତିନିଟାରେ ଆସନ୍ତୁ ସେହି ବିଭାଗୀୟ ମୁଖ୍ଯଙ୍କ ସହ ସାକ୍ଷାତ 
କରିନେବେ ।' 

“ଓକେ, ଥେଙ୍କୟୁ ସାର୍‌' । ଏହା କହି ସରିତା ସେଠାରୁ ବିଦାୟ ନେଲା| 
ବାହାରେ ଅପେକ୍ଷା କରିଥଲା ପ୍ରସନ୍ନ ସରିତା ପ୍ରସନ୍ଧର ସହଯୋଗ ଚାହିଁଲା । 

“ମାର୍କେଟିଂ ମ୍ୟାନେଜର ପଦବୀ ପାଇଁ କହୁଛନ୍ତି ଆପଣ କୁହନ୍ତୁ ପଦବୀଟି ଠିକ 
ହେବ ନା ନାହିଁ ? ଏମିତି ବି ମୁଁ ଏଇ ସହର ଆଉ ଏହି କାମ ପାଇଁ ଏକଦମ୍‌ ନୂଆ” 

“ନାଁ ସେ କାମ ଠିକ୍‌ ହେବନି । ଏମିତି ବି ଏହି ପଦବୀ ଆପଣଙ୍କ ସ୍ଵପ୍ନ 
ନୁହେଁ।' ପ୍ରସନ୍ନ ଉତ୍ତର ଦେଲା।| 

ସରିତା ଭାବିଥିଲା ତା'ର ପଚାରିବା ନିରର୍ଥକ ହେବ । ପ୍ରସନ୍ନ ହୁଏତ ତା'ରି 

ଉପରେ ଛାଡିଦେବେ କ”ଣ ଉଚିତ ହେବ ଆଉ କଂ ଣ ଅନୁଚିତ୍‌। କିନ୍ତୁ ପ୍ରସନ୍ନ ସେଭଳି 
କରିଲାନାହିଁ । 

* କେତେ ଦରମା ଅଉ କି କି ସୁବିଧା ଅଛି ? 

“ହଁ, ତିନିଟାବେଳେ ଡାକିଛନ୍ତି ୨ ସେତେବେଳେ ଜଣାପଡିବା” 

“ଠିକ୍‌ ଅଛି, ଆସନ୍ତୁ ଅନ୍ଯ କାମ ସାରି ଦେଇ ଆସିବା।” 

ପ୍ରସନ୍ନ ଗାଡି ଷ୍ଟାର୍ଟ କଲା । ଏଥର ଦୁହେଁ ପହଂଚିଗଲେ ଉକ୍‌ଳ 
ବିଶ୍ଵବିଦ୍ୟାଳୟରେ । ପ୍ରସନ୍ନ ଆଉ ସରିତା ଭିତରକୁ ପଶିଗଲେ । ରେଜିଷ୍ଟାର କୌଣସି 
ଜରୁରୀ ମିଟିଙ୍ଗ୍‌ରେ ଥିବା ଜାଣି ସେ ଦୁହେଁ ଚାଙ୍କ ରୁମ୍‌ରେ ଅପେକ୍ଷା କଲେ | ସରିତା 
ନୂଆ ପେନ୍‌ଟିଏ ପ୍ରସନ୍ନ ଆଡକୁ ବଢ଼ାଇଦେଲା। 

‘ରଖନ୍ତୁ ଆପଣଙ୍କ ଅଫିସ୍‌ ସାମ୍ନା ଦୋକାନରୁ କାଲି କିଣିଥଲି।” 

' ଆପଣଙ୍କ କାମରେ ଆସିବ ଆପଣ ରଖନ୍ତୁ।' 

“ଶ୍ରଦ୍ଧାରେ ଯଚାଯାଉଥବା ଜିନିଷକୁ ମନା କରିଦେବା ଠିକ୍‌ ନୁହେଁ ।” 

ପ୍ରସନ୍ନ ସାମାନ୍ୟ ହସି ପକେଟ ଭିତରେ ପେନ୍‌କୁ ରଖୁଲା | ‘ଚାଲନ୍ତୁ ଲଞ୍ଚ କରି 
ଆସିବା ।” ପ୍ରସନ୍ଧର ଉଲ୍ତିରେ ସରିତା ସମ୍ମତି ଜଣାଇଲା। ପାଖରେ ଥବା ଏକ 
ରେଖଷୁରାଣ୍ଡକୁ ଦୁହେଁ ବାହାରି ଗଲେ। ରେଷ୍ୁରାଣ୍ଟର କାଚ ଦରଜା ଖୋଲି ପ୍ରବେଶ 
କରୁ କରୁ ପ୍ରସନ୍ନ କହିଲା ରାଜଧାନୀର ଏହି ରେଷୁରାଣ୍ଟଟି ଖୁବ୍‌ ପୁରୁଣା ଏବଂ ନାମକରା 
ମଧ୍ଯ ଦୂଇଜଣଙ୍କ ନଜର ଯାଇ ଏକାଠି ହେଲା ରେଷ୍ଟରାଣ୍ଟର ବାମ କୋଣକୁ ପଡିଥିବା 
ଟେବୁଲ ଉପରେ । ଆଉ ତା'ପରେ ଡାହାଣ କୋଣରେ ପଡିଥିବା ଟେବୁଲ ଉପରେ, 
* ଧେତ୍ତେରିକା ଦୋଜ୍‌ ସିଟ୍‌ ଆର ପ୍ରି ଅକୁପାଏଡ୍‌ | 

* ସେଠାରେ ଏମିତି କ”ଣ ଅଛି, ବାକି ସିଟ୍‌ ଖାଲି ଅଛିନା।” ଏହା କହି ମନେ 
ମନେ ହସିଲା ସରିତା। ପ୍ରସନ୍ନର ରସିକିଆପଣ ପ୍ରତି ସରିତାର ଆଉ ସନ୍ଦେହ ରହିଲାନାହିଁ। 
ନା, ସେପରି କିଛି ନାଇ ପ୍ରାଇଭେସି ଏଙ୍ଗେଲ୍‌ରୁ ଭାବି ମୁଁ ସେକଥା କହୁଥିଲି । ଦୁହେଁ 
ଯାଇ ବସିଗଲେ ଖାଲି ପଡିଥିବା ଏକ ଚେୟାରରେ । ହୋଟେଲ ବୟ ସେମାନଙ୍କୁ 
ଶୁଭେଛା ଜଣାଇ ସରିତା ହାତକୁ ବଢ଼ାଇଦେଲା ମେନୁ କାର୍ଡ। ଏଭଳି ରେଷୁରାଣ୍ଟରେ 
ପୁଅଝିଅ ଏକାଠି ଆସିଲେ ମେନୁ ଡିସାଇଡ୍‌ କରିବାର ଅଧ୍ବକାର ଝିଅଙ୍କ ପାଖରେ 
ଥାଏ ବୋଧହୁଏ | ପ୍ରସନ୍ନ ଥଟ୍ଟା କରି କହିଲା । ଏହା ପରେ ବି ସରିତା ମେନୁ କାର୍ଡକୁ 
ବଢ଼ାଇଲାନାହିଁ ପ୍ରସନ୍ଧ ହାତକୁ, “ଆପଣ ଭେଜ୍‌ ନା ନନ୍ଭେଜ୍‌।' 

‘ଆଜି ମୋର ଭେଜ୍‌।' 

ମୁଁ ବି ଭେଜନେବାକୁ ପସନ୍ଦ କରେ ଏହା କହି ସରିତା ହୋଟେଲବୟକୁ 
ଖାଇବା ଅର୍ଡର ଦେଇଦେଲା । ଆପଣ କଂଣ ସଂପୂର୍ଣ ନିରାମିଶାଷି। ହଁ ଏଇ କିଛି ଦିନ 
ହେଲା ମୁଁ ଆମିସ ଛାଡି ଦେଇଛି। ତା'ଆଗରୁ ଆମିଷ ନହେଲେ ମୋର ଖାଇବା 
ହେଉନଥୁଲା | ତେବେ ଛାଡିଲେ କାହିଁକି ? ପ୍ରସନ୍ନ ପ୍ରଶ୍ନ କଲା । 

ଆପଣ କହିଦେଖନ୍ତୁ ତ ଯଦି ରାସ୍ତା କଡରେ ପଶୁ ହତ୍ଯାଟା ନ୍ଯାୟ ସଙ୍ଗତ 
ତେବେ ମନ୍ଦିର ମଧ୍ଧରେ ଭଗବାନଙ୍କୁ ବିଶ୍ଵାସ କରିବାକୁ ଯାଇ ପଶୁହତ୍ଯା କିପରି 
ଅନ୍ୟାୟ ହେଲା । ଏ କେଇ ମାସ ତଳେ କୋର୍ଟର ଏପରି ଏକ ରାୟରେ ମୁଁ କଷ୍ଟ 
ପାଇଥ୍ଲି । ଠିକ୍‌ ଅଛି ସାମୁହିକ ଭାବରେ ପଶୁ ହତ୍ୟାକୁ ବିରୋଧ କରିବା ଠିକ୍‌ କଥା 
କିନ୍ତୁ ସେଥୁରେ ମଧ୍ଯ କରାଯାଉଥିବା ପାତର ଅନ୍ତରକୁ ମୁଁ ଗ୍ରହଣ କରିପାରିଲିନାହିଁ । 
ସାମୟିକ ଭାବରେ ପଶୁ ହତ୍ଯା ବିରୋଧକୁ ସମ୍ମାନ ଜଣାଇ ମୁଁ ଆମିଷ ଛାଡିବାର 
ନିଷ୍ପତ୍ତ ନେଇଛି। ଖୁବ୍‌ ସୁନ୍ଦର ଯୁକ୍ତିଯୁକ୍ତ କଥାଟିଏ କହିଲେ ଆପଣ । ମୋର ମୁଁ କିନ୍ତୁ 
ମୋ ନିଜସ୍ଵ ଚିନ୍ତାଧାରାକୁ ସବୁବେଳେ ସମ୍ମାନ ଦିଏ । ଅନ୍ଯ କାହା ମତାମତରେ ମୁଁ 
କେବେ ଅନୁପ୍ରାଣିତ ହୁଏ ନାହିଁ। 

‘ତାହା ତ ହେବା ଉଚିତ୍‌।” ଠିକ୍‌ ଏତିକି ବେଳକୁ ବୟ ଆଣି ଖାଇବା 
ପରସିଦେଲା ଟେବୁଲ ଉପରେ | 

ତା'ପରେ ଭୁବନେଶ୍ବରର କିଛି ଏତିହାସିକ ସ୍ଥାନ ଉପରେ ସେମାନଙ୍କର 
ଆଲୋଚନା ହେଲା | ଭୁବନେଶ୍ବରର କେଉଁ ସ୍ଥାନଟିକୁ ସରିତା ଅଧ୍ୟକା ପସନ୍ଦ କରେ 
ପ୍ରସନ୍ଧ ପ୍ରଶ୍ନ କଲା। 

ଅଦ୍ଯବଧ୍ୂ ସରିତା ମୋଟ ଉପରେ ଚାରିଥର ଭୁବନେଶ୍ବର ଆସିଛି । ସ୍କୁଲରେ 
ପଢ଼ିବାବେଳେ ଦୁଇଥର ସ୍କୁଲ ତରଫରୁ ଆଉ ବର୍ତମାନ ଅଫିସ କାମକୁ ନେଇ ଦୁଇଥର | 
ହେଲେ କେବେ ବି ଭୁବନେଶ୍ବର ବୁଲିବା ଜୁଟିନି ତା” ଭାଗ୍ୟରେ, ପସନ୍ଦ ବା 
ନା” ପସନ୍ଦର ପ୍ରଶ୍ନ ଉଠୁଛି କେଉଁଠୁ ? 

କିନ୍ତୁ ଏହି ସ୍ଥାନମାନ ବୁଲିବାକୁ ତା” ଭିତରେ ପ୍ରବଳ ଇଛା | ହେଲେ କେବେ 
ସୁଯୋଗ ପାଇନି ଏସବୁ ଦେଖୁବା ପାଇଁ । 

*କେଦାରଗୌରୀ ଯିବେ ? ” ପ୍ରସନ୍ନର ଏହି ପ୍ରଶ୍ନର ଉତ୍ତରରେ ହଁ କି ନାଁ କିଛି ନ 
କହି ରାଧାନାଥଙ୍କ କେଦାରଗୌରୀ କାବ୍ଯ ଉପରକୁ ଆଲୋଚନା ଆସିଗଲା, ଜାଣନ୍ତି 
ପ୍ରସନ୍ନବାବୁ ମୁଁ ଯେତେ ପୁରୁଣା ନୂଆ ଓଡିଆ କବିଙ୍କ କବିତା ପଢିଛି ମୋତେ ରାଧାନାଥଙ୍କ 
ରଚନା ଖୁବ ଭଲ ଲାଗେ କେହି କେହି ଯଦିଓ କହନ୍ତି ଯେ ରାଧାନାଥ ଏଠୁ ସେଠୁ ଆଣି 
କାବ୍ୟ ଗଢିଛନ୍ତି ତେବେ ମୁଁ କହିବି ରାଧାନାଥଙ୍କ ପୂର୍ବରୁ ଓଡିଆ ସାହିତ୍ୟରେ ଯେଉଁ 

ବ୍ୟବଧାନଟି ଥଲା ନିଶ୍ଚୟ ରାଧାନାଥ ତାକୁ ପୁରଣ କରିଛନ୍ତି । ସେ ଆମଦାନୀ କରନ୍ତୁ 
ପଛେ ତେବେ ଓଡିଆ ସାହିତ୍ୟକୁ ଗୋଟିଏ ମାର୍ଗଦର୍ଶନ ଦେଇପାରିଛନ୍ତି ନିଶ୍ଚୟ ! ଏ 
ସଂପର୍କରେ ଆପଣଙ୍କର ମତ କଂଣ ? 

“ହଁ ତା' ନୁହେଁ ତ ଆଉ କଂଣ ! ଆପଣଙ୍କ ଯୁକ୍ତିରେ ମୁଁ ସହମତ । ତେବେ 
ମୋର ସାହିତ୍ୟ ଅପେକ୍ଷା ଇତିହାସ ଆଉ ଭୂଗୋଳରେ ଜ୍ଞାନଟିକେ ଅଧୁକା ।” 

“ତେବେ ତ ଆପଣ ରାଧାନାଥଙ୍କ ସବୁ କାବ୍ୟ ପଢିଥିବେ ? 

* ହଁ ପଢିଛି ଆଉ ତାଙ୍କ ପ୍ରତି ମୋ ମନରେ ଗୋଟିଏ ଦରଦ ଅଛି ।” ପ୍ରସନ୍ନ ମନ 
ଦେଇ ସରିତାର କଥାକୁ ଶୁଣୁଥିଲା । 

ନଦ ପ୍ରସନ୍ନବାବୁ ଆମ ଓଡିଆ ଲୋକଙ୍କର ଏ କି ପ୍ରକାର ଚରିତ୍ର ମୁଁ ଏ ଯାଏଁ 
ବୁଝିପାରିନାହିଁ । ସବୁବେଳେ ଅନ୍ୟଭାଷା ଆଉ ବାହାରର ସଂସ୍କୃତିକୁ ଆଦରିବାରେ 
ଏମାନେ ଧୁରନ୍ଧର। ଏଇ ଯେମିତି ଓଡିଆ ଭାଷାକୁ ଦେଖୁନାହାନ୍ତି କହିବେ କ'ଣ ନା 
ଏଇ ଶବ୍ଦ ପାଲିରୁ ଆସିଛି, ସେ ଶବ୍ଦ ମରାଠାରୁ ଆସିଛି ଅମୁକଟା ଢ଼ିଙ୍କିରୁ ଆସିଛି ସମୁକଟା 
ବଗରୁ ଆସିଛି, ତେବେ ଓଡିଆ ଭାଷା କଣ କିଛି ନାହିଁ । ଆରେ ଅମକୁ ବୁଝିବାକୁ 
ହେବ ଏସବୁ ମିଶିଗଲେ ହିଁ ତ ଓଡିଆ, ତାକୁ ପୁଣି ଭାଗ ଭାଗ କରି ଅନ୍ୟର ବୋଲି 
ଆମେ ନିଜ ଭାଷାକୁ କହିବା କି ଦରକାର ? ଆପଣ ଯଦି ଦେଖୁବେ ଇଂରାଜୀର 
ଅନେକ ଶବ୍ଦ ଆମଦାନୀ ଶବ୍ଦ ତେବେ ତାକୁ ଇଂରାଜୀ ହି କୁହାଯାଉଛି । ସେହିଭଳି 
ଆମ କାବ୍ୟ କବିତା ମଧ୍ୟ ଆମ ଲୋକଙ୍କ ଚିନ୍ତାଧାରାରୁ କନ୍ଧ ହୋଇ ନିଜସ୍ଵ ରୂପ 
ନେଇଛି । ଅଥଚ ଆମେ ଏହାକୁ ନିଜର ନକହି ଅନ୍ୟର ବୋଲି କହି ଗର୍ବ ବି କରୁଛୁ। 
ଏହା ଭୀରୁ କାପୁରୁଷତା ନୁହେଁ ତ ଆଉ କଂଣ ୨?” 

ଏତେବେଳକୁ ଦୁହିଙ୍କ ପ୍ଲେଟରୁ ଖାଇବା ଖାଲି ହୋଇ ଆସୁଥିଲା ଞ୍ଵେଟର ଆସି 
ବଳକା ଖାଦ୍ୟକୁ ବାଢ଼ିଦେଲା ଦୁହିଁଙ୍କ ପ୍ଲେଟରେ । 

ପ୍ରସନ୍ନ ପୂର୍ବ କଥାକୁ ମନେପକାଇଦେବାକୁ ଯାଇ କହେ, “ହଁ, ତା' ତ ସତ | 
ତେବେ ମୁଁ ଆପଣଙ୍କୁ କହୁଥିଲି କେଦାରଗୌରୀ ଦେଖୁଆସିବା କଥା ।” 

ହଁ ମୋର ଆଉ ଦୂଇଟି କାମ ଅଛି ତାହା ଯଦି ଶୀଘ୍ର ସରିଯାଏ ଏବଂ ସମୟ 
ବଳକା ରହେ ତେବେ କେଦାରଗୌରୀ ପଟେ ବୁଲିଆସି ହେବ । ତା'ପରେ 
ସେମାନେ ଦୁହେଁ ଖାଇସାରି ଉଠିବା ଉଠିବା ହେଉଥିଲେ ଞ୍ଵେଟର ୱାସ୍‌ବାଉଲ ଆଣି 
ଥୋଇଲା।| ଓସ୍‌ ବାଉଲରେ ହାତ ଧୋଇ ବିଲ୍‌ କ୍ଲିଅର କରିବାକୁ ସରିତା ନିଜ 
ପର୍ସରୁ ପଇସା କାଢୁଥବାର ଦେଖୁ ପ୍ରସନ୍ନ କହିଲା, ଥାଉ ଥାଉ ପେମେଣ୍ଟ ମୁଁ ଦେବି । 

* ସେମିତି କେମିତି ହେବ । ଝିଅମାନେ ଯଦି ମେନୁ ଫାଇନାଲ କରିବେ ପେମେଣ୍ଟ 

ଦେବାର କାମ ସେମାନଙ୍କରନା ।” ସରିତାର ଏପରି ଉତ୍ତର ଶୁଣି ପ୍ରସନ୍ନ ଠୋ ଠୋ ହୋଇ 
ହସିଲା । ରେଷୁରେଣ୍ଟର ବିଲ୍‌ କ୍ଲିଅର କରି ଦୁହେଁ ବାହାରକୁ ବାହାରି ଆସିଲେ । ଏବେ ବି 
ତିନିଟା ହେବାକୁ ଢ଼େର ସମୟ ଅଛି। ସରିତାର ପିଏଚଡି ପାଇଁ ଦରଖାସ୍ତ ଦେବାକୁଥଲା 
ବାଣୀବିହାରରେ । ସେମାନେ ଏଥର ବାଣୀବିହାର ଯାଇ ରେଜିଷ୍ଟାରଙ୍କୁ ଭେଟି ଆବଶ୍ଯକ 
ଫର୍ମ ଏପ୍ଲାଏ କରିଦେଲେ । ବିଭାଗୀୟ ମୁଖ୍ଯ ସେଠାରେ ଉପସ୍ଥିତ ଥଲେ । ସରିତାର 
ପିଏଚଡି ବିଷୟ “ଓଡିଆ ସାହିତ୍ୟ ଓ ସଂସ୍କୃତିର ପରିବର୍ଉନରେ ଟେଲିଭିଜନର ଭୂମିକା” କୁ 
ଦେଖୁ ସେ ଖୁସୀ ହୋଇ ପଚାରନ୍ତି, ‘ତୁମେ ଖୁବ୍‌ ଭଲ ବିଷୟ ଚୟନ କରିଛ, ତେବେ 
ଏହା ଉପରେ ତୁମକୁ ହୁଏତ ବହୁତ ପରିଶ୍ରମ କରିବାକୁ ପଡିପାରେ। ଆବଶ୍ୟକ ପୁସ୍ତକ ତ 
ବୋଧହୁଏ ଆଦୌ ମିଳିବ ନାହିଁ । 

“ହଁ ସାର୍‌ ମୁଁ ଏଭଳି ଏକ ବିଷୟ ଉପରେ କାର୍ଯ୍ୟ କରିବାକୁ ଚାହୁଥଲି ଯାହା 
ଆଗାମୀ ଦିନରେ ଲୋକଙ୍କର କାମରେ ଆସିବ । ଏଣୁ ଯେଉଁ ବିଷୟ କେହି କାମ 
କରିନାହାନ୍ତି ତାହା ଚିନ୍ତା କରି ଏହି ବିଷୟଟିକୁ ବାଛିଲି ।” 

“ଗୁଡ୍‌.. ଗୁଡ୍‌... | ଗଡ୍ବେସ୍‌ ୟୁ” 

ଥେଙ୍କ୍‌ ୟୁ ସାର୍‌।' 

ପାଖରେ ପ୍ରସନ୍ନ ଛିଡା ହୋଇ ଏସବୁ ଶୁଣି ସରିତା ପ୍ରତି ତାର ଶ୍ରଦ୍ଧା ବଢ଼ିବାରେ 
ଲାଗିଥାଏ । ସେପଟେ ତିନିଟା ବେଳକୁ ନୂତନ ଚାକିରୀର ନିଷ୍ପତ୍ତ ଉପରେ ଆଲୋଚନା 
କରିବାକୁ ବିଭାଗୀୟ କର୍ମଚାରୀଙ୍କୁ ଭେଟିବାକୁଥଲା ସରିତାକୁ । ଏଥର ସେମାନେ 
ନିର୍ଦିଷ୍ଟ ଅଫିସ୍‌ରେ ପହଞ୍ଚିଗଲେ ଠିକ୍‌ ସମୟରେ । ବିଭାଗୀୟ ମୁଖ୍ୟ ସରିତାର କେଲିଭର 
ବିଷୟରେ ତାଙ୍କ ବସ୍ଙ୍କଠାରୁ ଶୁଣିସାରିଥିଲେ । କିଛି ସମୟ କଥାବାର୍ଭା ପରେ ସରିତା 
ଅମଙ୍ଗ ହୁଏ ଉକ୍ତ ପଦବୀ ପାଇଁ । 

“ଦେଖନୁ ସାର୍‌ ଇନ୍ଭେଷ୍ଟିଗେସନ୍‌ ଜର୍ଣ୍ଠାଲିଜମ୍‌ ଲାଇଫ୍‌ ରିସ୍କ ଜାଣି ମଧ୍ଯ ମୁଁ ତାକୁ 
ନିଜ କ୍ୟାରିୟର ଭାବେ ଚୟନ କରିଛି ସିମ୍oୁଲ ଲାଇଫ୍‌ ତ ସମସ୍ତେ ଲିଡ୍‌ କରୁଛନ୍ତି 
ତେବେ ମୁଁ ସାହସିକତାର ସହିତ ସବୁ ସାମ୍ନା କରି କାମ କରିବାକୁ ଚାହେଁ । ଚାକିରୀ 
ମୋର ଦରକାର ତେବେ ମୋ ରୁଟିକୁ ଚାହିଁ କାମ କଲେ ହୁଏତ ମୋ ପାଇଁ ଏବଂ 
କମ୍ପାନୀ ଉଭୟଙ୍କ ପାଇଁ ଭଲ ହେବ । 

“ମୋତେ ବହୁତ ଖୁସୀ ଲାଗିଲା ଆପଣଙ୍କର ସାହସିକତା ଏବଂ ଲକ୍ଷକୁ ଜାଣି । 
ଆପଣ ଆମ ସହିତ କାମ କରିପାରିବେ ବୋଲି ଆମେ ଭାବୁଛୁ ।” 

“ଥେଙ୍କୟୁ ସାର୍‌।” 

“ତେବେ କେବେଠାରୁ ଜଇନ୍‌ କରିବେ ? ସାର୍‌ ସେଲେରି କଥା କହିଲେନି 
ତ? 

'ଷ୍ଟାଟିଙ୍ଗ୍‌ ଦଶ ହଜାର ତା'ପରେ ଛଅମାସ ପରେ ଦଶ ପର୍ସୈଣ୍ଡ ବଢ଼ିବ ।” 

ଥେଙ୍କୟୁ ସାର୍‌ ମୁଁ ଆପଣଙ୍କୁ ଜଣାଇବି । କାରଣ ମୁଁ ଏବେ ଯେଉଁଠି ଜବ୍‌ 
କରୁଛି ତାଙ୍କ ସହିତ କଥା ହେବା ପରେ କେବେଠାରୁ ସେମାନେ ମୋତେ ରିଲିଭ୍‌ 
କରିବେ ଆଲୋଚନା କରି ଆପଣଙ୍କୁ ଜଣାଇବି ।” 

ତା'ପରେ କିଛି କାମ ଉପରେ କଥାବାର୍ତା କଲା ପରେ ଅଧ୍ଯକାରୀ ଜଣଙ୍କ 
ସରିତାକୁ କଟକ ବ୍ରାଞ୍ଚର ମୋନାଲିସା ମ୍ୟାଡାମଙ୍କୁ ଭେଟିବାକୁ କହିଲେ । 

“ଓକେ ସାର୍‌ | ମୋର ଏମିତି ବି କଟକ ଯିବାର ଅଛି । ଆଜି ସଂଧ୍ୟାରେ, 
ଆଉ ସେଠାରୁ ଗାଆଁକୁ ।” 

“ତେବେ ଆଉ ବୋଧେ ଦେଖା ହେବନି।” 

*ନେକୃଟ ଯେବେ ଆସିବି। 

ହଉ | 

ତାଙ୍କଠାରୁ ବିଦାୟ ନେଇ ପ୍ରସନ୍ନ ଆଉ ସରିତା ଅଫିସ କକ୍ଷ ମଧ୍ୟରୁ ବାହାରକୁ 
ଆସିଲେ । 

ଭୁବନେଶ୍ବରର ବିଭିନ୍ନ ମନ୍ଦିରମାନଙ୍କର ଫଟୋ ଅଭ୍ଯର୍ଥନା କକ୍ଷର ଏକ କାନ୍ଧ 
ଉପରେ ଖୁଲୁଥିବା ଦେଖୁ ପ୍ରସନ୍ନ ସରିତାକୁ ଗୋଟି ଗୋଟି କରି ମନ୍ଦିର ଚିହ୍ନାଇବାରେ 
ଲାଗିଲା | ରାସ୍ତାରେ ଯିବାବେଳେ ରାସ୍ତା ଉପରେ ପଡୁଥିବା ଜଣାଶୁଣା ସ୍ଥାନସବୂ ମଧ୍ଯ 
ସରିତାକୁ ଦେଖାଇବାକୁ ଭୁଲୁନଥଲା । ଏସବୁ ସରିତାକୁ ଖୁବ୍‌ ଭଲ ଲାଗୁଥାଏ । 

' ଜାଣନ୍ତି ପ୍ରସନ୍ନବାବୁ ଆପଣଙ୍କ ଭଳି ଜଣେ ଗାଇଡ୍‌କୁ ପାଇଲେନା ମୁଁ ସାରା 
ପୂଥବୀ ବୁଲିଆସିବି। 

ଏମିତି ବୁଲୁବୁଲୁ ସେମାନେ ପହଂଚିଲେ ଇଗ୍‌ନୋ ଅଫିସ । ଏଇଠି 
ଡାଇରେକ୍କଟରଙ୍କୁ ଭେଟିବାଥାଏ ସରିତା ପାଇଁ ଜରୁରୀ । କାରଣ ଥଲା ସେ କରୁଥିବା 
ଇଗ୍‌ନୋର ଏକ କୋର୍ସ ଉପରେ ଅଧ୍ୟୟନର ଆଇକାର୍ଡ ନେବାକୁ ଥିଲା | ୱାଚମ୍ୟାନ 
ସରିତାର ଠିକଣା ନେଇ ଭିତରୁ ଅନୁମତି ନେଇ ଆସିଲା । ପ୍ରସନ୍ନବାବ୍ଧଙ୍କୁ ଅପେକ୍ଷା 
କକ୍ଷରେ ବସାଇ ୱାଚମ୍ଯାନ ସରିତାକୁ ଡାଇରେକ୍ଟରଙ୍କ ପାଖକୁ ନେଇଗଲା। 

‘ସାର ନମସ୍କାର” । 

ମୁତ ହଲାଇ ସରିତାକୁ ସାମନା ସିଟ୍‌ରେ ବସିବାକୁ କହିଲେ । ସରିତା ବ୍ୟାଗ ଭିତରୁ 
ସାର୍ଟିଫିକେଟତକ କାଢ଼ିଲା ଆଉ ଇଗ୍‌ନୋରେ କରୁଥିବା ଏକ ଅଧ୍ୟୟନଗତ ପରିଚୟପତ୍ର | 
ଉଦ୍ଦେଶ୍ୟ ସର୍ଟିଫିକେଟସବୁ ଭେରିଫାଏ କରି ପରିଚୟପତ୍ରରେ ଡାଇରେକ୍ସରଙ୍କ ଦସ୍ତଖତ 
କରାଇବା | ଏ କାମ ସରିବା ପରେ ଡାଇରେକ୍ସର ତାଙ୍କ ଅଫିସ କକ୍ଷକୁ ସରିତାକୁ ସାଥରେ 
ଡାକିନେଲେ । ଦସ୍ତଖତ ଉପରେ ସିଲ୍ପ ନିଜେ ମାରିଦେଲେ । ଆଉ କଂ'ଣ ସବୁ ସେ 
କରେ ବୋଲି ପଚାରିଲେ । କହୁ କହୁ ସରିତା ନିଜ ବାୟୋଡାଟା ତାଙ୍କରି ଆଡକୁ 
ବଢ଼ାଇଦେଲା। ବାୟୋଡାଟା ଉପରେ ଅଖ ବୁଲାଇ ଡାଇରେକ୍ସର ଖୁସି ହେଲେ ଅଉ ପ୍ରଶ୍ନ 
ବି କଲେ “ଏତେ ସବୂ କୋର୍ସ କରିଛ ଅଥଚ କମ୍ପ୍ୟୁଟର ଶିକ୍ଷା ହାସଲ କରିନ କେମିତି ?” 

“କଲେ ଇଗ୍ନୋରେ ହିଁ କରିବି ।” 

“ଠିକ୍‌ ଅଛି, ଆମେ ସେଠାକାର ବ୍ରାଞ୍ଚରେ କମ୍ୟୁଟର ଅଧ୍ୟୟନର ସୁବିଧା କରୁଛୁ 
ପିଲା କିଛି ବାହାରିବେ ତ ?” 

“ନିଶ୍ଚୟ ବାହାରିବେ | ଖୁବ ଭଲ ହେବ ଯଦି ଖୋଲାଯାଏ ।” 

‘ଆଛା ଆପଣ ଆମ ଏଠାକାର ଇଗ୍‌ନୋର କ୍ଲାସ ନେଇପାରିବେ, ମାନେ 
କନଟ୍ରାକଚୁଆଲ ଅଧ୍ୟାପିକା ?” 

“ନାଁ ସାର୍‌ ଏଇ ପାଖରେ ଘର ଥିଲେ ଅନ୍ୟ କଥା, ଏତେ ଦୂରରୁ ଆସି କ୍ଲାସ 
ନେବା ସୁବିଧା ହେବନି ।” 

“ହଁ, ତା' ତ ଠିକ, ତେବେ ଆଗକୁ ଯଦି କେବେ ଏଠି ଭୁବନେଶ୍ବରରେ କିମ୍ବା 
ପାଖଆଖରେ ରହିବା ହୁଏ ତେବେ ଅଧ୍ୟାପିକା କାର୍ଯ୍ୟ ତୁଲାଇବେ ?” 

'ଓ.କେ ଥେଙ୍କୟୁ ସାର୍‌ ।” 

ଏତେବେଳକୁ ଦ୍ଵିପ୍ରହର ଖରା ଓହ୍ଲେଇ ସାରିଥିଲା । ଏକ ଆକର୍ଷଣୀୟ ରେଷ୍ୁରାଣ୍ଟ 
ପାଖରେ ପ୍ରସନ୍ନ ବାଇକ୍‌ ରଖୁଲା | କାଚର ଦରଜା, ଗେଟପାଖରେ ୟୁନିଫର୍ମରେ ଥବା 
ୱାଚମ୍ୟାନ।| କାନ୍ଧ ପାଖକୁ ଲାଗିଥିବା ଟେବୁଲରେ ଦୁହେଁ ଯାଇ ବସିଗଲେ। ପ୍ରସନ୍ନ 
ସରିତାକୁ ଚା” ନା କଫି କ”ଣ ପସନ୍ଦ କରିବ ପଚାରିଛି । 

‘ସବୁବେଳେ କ”ଣ ମୋରି ପସନ୍ଦ ? ଆପଣଙ୍କ ସପନ୍ଦରେ ମଗନ୍ତୁ।” 

“ଓକେ... ମ୍ୟାଡମ୍‌।' 

ପ୍ରସନ୍ନ ଠୱଵେଟରକୁ ଡାକି ଦୂଇ କପ୍‌ କଫି ଏବଂ ପନିର ପକୋଡା ମଗାଇଲା । 
କିଛି ସମୟ ପରେ ଞ୍ଵେଟର ଦୂଇଗ୍ଲାସ୍‌ ପାଣିଆଣି ଟେବୂଲ ଉପରେ ଥୋଇଲା। ଖାଇବା 
ଆଣିବାରେ ବିଳମ୍ବ କରିବା ବଡ଼ ବଡ଼ ହୋଟେଲମାନଙ୍କର ଗୋଟାଏ ଷ୍ଟାଇଲ | ସାମ୍ନା 

ଟେବୁଲରେ ଡେଙ୍ଗା, ଗୋରା ଆକର୍ଷଣୀୟ ଚେହେରା ନେଇ ପିଲାଟିଏ ବସିଥାଏ, 
ପାଖରେ ଗେରୁଆବସ୍ତ ଧାରି ଲୋକଟିଏ ଦୁହେଁ ଖୁବ୍‌ ଗପୁଥାନ୍ତି। କଂଣ କଥା ହେଉଥାନ୍ତି 
ସ୍ଵଷ୍ଟ କିଛି ଜଣାପଡୁନଥାଏ। ଆଧୁନିକତା ଏବଂ ଆଧ୍ଧାତ୍ଧିକତାର ଏକ ଅପମିଶ୍ରଣପରି 
ମନେ ହେଉଥନ୍ତି। ପିଲାଟାର ଆଖ ମଝି ମଝିରେ ସରିତା ଉପରେ ପଡୁଥବା ପ୍ରସନ୍ଧ 
ଜାଣିପାରି ସରିତାକୁ ଅନ୍ୟ ଏକ ଟେବୁଲକୁ ଘୁଞ୍ଚିଯିବାକୁ କହେ । ସରିତା ପ୍ରସନ୍ଧର ଏ 
ଭାବନାକୁ ଠିକ୍‌ ଜାଣିପାରିଛି। ମନେ ମନେ ଆନନ୍ଦିତ ହେଉଥଲା ସରିତା। ପ୍ରସନ୍ନ 
ଆଉ ସହି ପାରୁନଥଲା ସରିତାକୁ ଆଉ କେହି ଅନ୍ୟ ପୁରୁଷ ଲୋକ ଟାହିଲେ | କ'ଣ 
ଲୋକଟାକୁ ପ୍ରେମ ହୋଇଗଲା ନା କ”ଣ ? ପ୍ରସନ୍ଧ କିଛି କହିବାକୁ ଯିବାବେଳେ 
ଞ୍ଜେଟର ଅର୍ଡର ମୁତାବକ ଖାଦ୍ୟ ଆଣି ଥୋଇ ଦେଲା ସାମ୍ନାରେ 

ଦୁହେଁ ପରସ୍ପରକୁ ଚାହିଲେ କିଛି କହିବା କହିବା ହୋଇ ରହିଗଲେ । ଦୁହିଁଙ୍କ 
ହାତ ପରସ୍ପରକୁ ଛନ୍ଦିନେବାର ଉଦ୍‌ବେଗ ଉଭୟଙ୍କୁ ମାଡିବସୁଥଲା । 

ଖାଇସାରିବା ପରେ ପ୍ରସନ୍ନ ବେସିନ ପାଖକୁ ଯାଇ ମୁହଁ ଧୋଇନିଏ, ତା'ପରେ 
ସରିତା| ସେ ଫେରିବାବେଳକୁ ପୂରସନ୍ଧ ବାବୁ ଠେ ଟରକୁ ଖାଇବା ପଇସା 
ଦେଇସାରିଥଲେ। ସରିତା ମନାକଲା। ସେ କିନ୍ତୁ ମାନିନାହାନ୍ତି। ସାମାନ୍ଯ ହସିଲେ। 
ପ୍ରସନ୍ନର ହସ ସରିତାକୁ ଭିନ୍ନ ଏକ ଆନ୍ଦୋଳନ ଦେଲା। ନିଜକୁ ସାମାନ୍ଯ କରିବାକୁ 
ଯାଇ ପ୍ରସନ୍ଧକୁ ପ୍ରଶ୍ନ କରେ, ଆପଣ କ”ଣ ଏବେ ଆପଣଙ୍କ ଅଫିସ୍‌ ଯିବେ ? 

‘ଆଉ କ”ଣ ବେଳ ଅଛି । ମୋର ଛଅଟାରେ ଅଫିସ୍‌ ବନ୍ଦ | ଏମିତି ବି ଆପଣ 
କଟକ ଯିବେ କହୁଥିଲେ କହିବେ ଯଦି କଟକ ସାଙ୍ଗରେ ଆସିବି ।” 

' ଲିଇ୍ଗରାଜ ମନ୍ଦିର ଯିବା ? ” 

‘ଆପଣ ତ କଟକ ଯାଉଛନ୍ତି। 

ନା, କ୍ୟାନସଲ କଲି।” 

“ଠିକ୍‌ ଅଛି ତାଂହେଲେ ଏଠାରୁ ଭାଇଙ୍କ ଘର ଅଛବାଟ ଆପଣ ରିକ୍ଟାରେ 
ଘରକୁ ଚାଲିଯାଆନତୁ ମୁଁ ଟିକେ ଅଫିସ୍‌ ଆଟେଣ୍ଡ କରି ଆସୁଛି । ଆପଣ ରେଡି ଥିବେ ମୁଁ 
ଆସିଲାପରେ ଲିଙ୍ଗରାଜ ମନ୍ଦିର ଯାଇ ସେଠାରୁ ବସ୍‌ଷ୍ଟାଣ୍ଟରେ ଛାଡିଦେବି ।” 

ଠିକ୍‌ ଅଛି।' 

ରିକ୍ଲାକୁ ଚଢିଲା ସରିତା। ଏବେ ବି ମନ ଭିତରେ କିଛି ବିଶୁଙ୍ଖଳା। ନା ଏମିତି 
ଏକ ବିଶ୍ଧଙ୍ଖଳାରେ ଆଉ ଜୀବନକୁ ନିଛାଟିଆ ମରୁଭୂମିରେ ଛାଡିବାର ନାହିଁ। ରିକ୍ଟାବାଲାକୁ 
ରାସ୍ତାରେ ପଡୁଥିବା ଏକ କସ୍‌ମେଟିକ୍‌ ଦୋକାନକୁ ନେଇଯିବାକୁ କହିଛି ଅଳ୍ପ ଆଗକୁ 
ଡାହାଣକୁ ରିକ୍ଲାବାଲା ରିକ୍ଵା ମୋଡ଼ିଛି। 

ଆଜ୍ଞା। 

* ତୁମେ ଟିକେ ଅପେକ୍ଷାକର ମୁଁ ଶୀଘ୍ର ଆସୁଛି।' 

ରିକ୍ସାବାଲା ଅପେକ୍ଷା କଲା। ଦୋକାନ ଆଡ଼କୁ ବଢ଼ିଲା ସରିତା ଦୋକାନୀ ସହ 
ଭାବ ଆଦାନ ପ୍ରଦାନ କରୁଥିବା ଝିଅଟିକୁ ଚାହିଁଲା। ବୋଧେ ସେହି ଦୋକାନର 
ସବୂସାମଗ୍ରୀ ଝିଅଟି ନିଜ ମୁହଁରେ ବୋଳିଦେଇଛି । 

ଏମିତି ଆଉ ସ୍ଥାନନାହିଁ ଯେଉଁଠି ଆଉକିଛି ଅଳଙ୍କାର ଯୋଖବା ହେବ। 

ସିନ୍ଦୂର ଦେବେ। 

ନିଅନ୍ତୁ ।” 

ପାଖରେ ଛିଡ଼ା ହେଇଥିବା ଝିଅଟି ସରିତା ଆଡକୁ ଉପରୁ ତଳ ଚାହିଁଲା। ବୋଧେ 
ସେ ବିବାହିତ ନା ନୁହେଁ ତର୍ଜମା କରୁଥିଲା। ତା'ପରେ ରିକ୍ଲାପାଖକୁ ଫେରିଆସିଲା। 

“ଏଥର ଚାଲ |” 

ଘରପାଖରେ ରିକ୍ଟାବାଲା ସରିତାକୁ ଛାଡ଼ି ଫେରିଛି ନୂଆ ଗ୍ରାହକ ବୋହିବାକୁ 

ଘର କବାଟ ଖୋଲାଥାଏ। ଘରଭିତରୁଗୁଡ଼ାଏ ଲୋକଙ୍କର ପାଟି ଶୁଭୁଥାଏ। 
ବୋଧେ କେହି ଭାଇଙ୍କ ପାଖକୁ ଆସିଛନ୍ତି। ପାଦରୁ ଚପଲ ଖୋଲି ଭିତରକୁ ପଶିଗଲା। 

‘ଆରେ ଡ଼େରି କଲୁ ଯେ ?” 

“ହଁ ଭାଇ, କାମ ସରିଲାନି । 

ତା'ପରେ ଘର ଭିତରେ ଥବା ନୂଆ ବାକ୍ତିମାନଙ୍କୁ ଚାହିଁଲା। ସରିତା ମୁହଁର 
ପ୍ରଶ୍ବାଚୀକୁ ନେଇ ତା”'ଭାଇ ପରିଚୟ କରାଇଲେ ସେମାନଙ୍କ ସହ। 

“ଏ ହେଉଛନ୍ତି କବି ସନାତନ ଆଉ ଏ ହେଉଛନ୍ତି କବି ଗୁଞ୍ଜନ ।” 

ସେମାନେ ମଧ୍ଯ ସରିତାର ପରିଚୟ ଜାଣିବାକୁ ଚାହିଁଲେ। 

ସରିତାର ପରିଚୟ ପାଇ ସନାତନ କହେ, “ଆରେ ମ୍ୟାଡମ ଆପଣ । ମୁଁ 
ଆପଣଙ୍କୁ ଥରେ ଚିଠି ଦେଇଥଲି ଆଉ ମୋର କବିତା ବି ପଠାଇଥୁଲି।” 

“କେବେ, ମୁଁ ଠିକ୍‌ ଜାଣିପାରୁନାହିଁ |” 

“ବର୍ଷେ କି ଦୂଇବର୍ଷ ହେଲା, ଠିକ୍‌ ମନେ ପଡୁନାହିଁ।' 

ତା'ପରେ ସେ ନିଜେ ଜଣେ ଅଧ୍ୟାପକ ଥବା ବିଷୟ ସୂଚନା ଦେଲେ । ପୂର୍ବରୁ 
ସେ ସରିତାର ଅନେକ ଲନ୍‌୍ଭେଷ୍ଟିଗେସନ୍‌ ଷ୍ଟୋରୀ ପଢ଼ିଥିବା କହନ୍ତି । ଅଧ୍ୟାପକ ହେଲେ 
ବି ତାଙ୍କ ମୁହଁରେ ଚଞ୍ଚଳ ଭାବ | 

ସନାତନବାବୁ କିନ୍ତୁ ଶାନ୍ତ ଜଣାପଡୁଥାନ୍ତି। ଅଳ୍ପ କଥା କହୁଥିଲେ, ସେ ବର୍ତମାନ 
ପୁରୀରୁ ଆସିଥିବା କହିଛନ୍ତି କିଛି କାମନେଇ। 

‘ଚାଲ ଖାଇବା!” 

“ଏତେ ବେଳଯାଏଁ ଖାଇବା ହେଇନି।” 

ନାଁ । 

“ଯା ହାତ ଧୋଇନେ, ଖାଇବୁ ।” 

ନା, ଭାଇ ମୁଁ ଖାଇ ସାରିଛି ବାହାରେ |” 

“ଆରେ ତୋତେ କହିଥିଲି ଘରେ ରୋଷେଇ ହେଇଛି ?” 

“ଏତେବେଳ ଯାଏଁ କ'ଣ କରୁଥିଲେ ନଖାଇ ?” 

ଗୁଞ୍ଜାନବାବୁ ତାଙ୍କ କାବ୍ୟ ପଢୁଥିଲେ | ସେଥ୍‌ରେ ତ ପେଟ ପୁରୁଥଲା ଖାଇବୁ 
କେତେବେଳେ ? 

“ଆଛା, ଗୁଞ୍ଜନବାବୁ ଆପଣଙ୍କ କବିତା ଶୁଣିବାରୁ ବଂଚିତ ହେଲି।” 

“ଆଉ କେବେ ସୁଯୋଗ ପାଇଲେ ଶୁଣାଇବି।” 

ତା'ପରେ ଥାଳିରେ ଭାତ ପରସିବା ହେଲା। ସରିତା ସାଥରେ ନେଇ ଆସିଥିବା 
ପ୍ୟାକେଟଟି ଖୋେଲିଲା। 

‘ଆରେ ତମେ ଏତେ ସାନ ଆମ ବୃଢାମାନଙ୍କ ପାଇଁ ମିଠା କ”ଣ ଆଣିଛ।' 
“ନାଁ, ଗୁଞ୍ଜନବାବୁ କବିମନ ସବୁବେଳେ ସତେଜ, ସେ କେବେ ବୃଦ୍ଧ ହୁଏନା।|' 
ସମସ୍ତେ ହସିଲେ। ଭାଇ ମଧ୍ଯ ସରିତା କଥାରେ କଥା ମିଶାଇ ନିଜସ୍ବ ଭଙ୍ଗୀରେ 
କହିଲେ। ସେମାନଙ୍କ ଖାଇବା ଚାଲିଥାଏ ଆଉ ସରିତାର ମନ୍ଦିର ହୋଇ ଗାଆଁକୁ ଫେରିବା 
ପ୍ରସ୍ତୁତି 

* ତୋର ଟିକେଟ ହୋଇଛି ?” 

ନାଁ, ଭାଇ ଗଲାବେଳେ କରିନେବି।' 

“ଆରେ ଆଗରୁ କରିନେଇଥାନ୍ତୁ ଯେ ଭଲ ସିଟ ମିଳିଥାନ୍ତା।” ସଭିଙ୍କ ସହ 
କଥାବାର୍ତା କରୁଥାଏ ସରିତା ସତ, କିନୁ ମନଭିତରେ ତା”ର ଅଜସ୍ର ଝଡ଼ ଭାଉଜ 
ଥିଲେ ହୁଏତ ଭାଉଜଙ୍କ ସହିତ ନିଜ ଭାବନାକୁ ବାଣ୍ଡି କିଛି ସାନ୍‌ନା ପାଇପାରିଥାନ୍ତା 
ତାଙ୍କଠାରୁ। କ”ଣ କରିବ ? ନୂଆ ଏକ ଭୟ ଆଶଙ୍କାରେ ସବୁକିଛି ଅଜବ ଲାଗୁଥଲା 
ତାକୁ | 


ମିଠା 

କାନ୍ଧରେ ଝୁଲୁଥବା ଘଣ୍ଟା ଉପରେ ତା'ର ଆଖୁ ପଡିଲା| ମାତ୍ର ଆଉ ଅଧଘଂଟା 
ବାକି ଅଛି ପ୍ରସନ୍ଧର ଆସିବାକୃ, ସେ ପ୍ରସ୍ତୁତ ହୋଇଗଲା; ମନ୍ଦିର ଯିବ, ସେଥୁପାଇଁ 
ତାକୁ ଟିକେ ଫ୍ରେସ୍‌ ହେବାକୁ ପଡିବ। ଯାହା ହେଉ ଏପରି ଦୃନ୍ଦ୍ର ଭିତରେ ମନ୍ଦିର 
ହୁଏତ ସବୁଠାରୁ ପ୍ରକୃଷ୍ଟ ସ୍ଥାନ ଭଗବାନଙ୍କ ସାମ୍ନାରେ ଠିଆ ହୋଇ ସେ ନିଜର 
ମନକଥା ବାଣ୍ଡିବ ସେଇ ଆଶା ନେଇ ସେ ନିଜକୁ ପ୍ରସ୍ତୁତ କରିବା ଆରମ୍ଭ କରିଦେଲା | 
ପ୍ରସନ୍ନ ଦେଇଥବା ସମୟରେ ଆସି ପହଞ୍ଚି ଗଲା | ସରିତା ଭାଇଙ୍କଠାରୁ ବିଦାୟ ନେଇ 
ପ୍ରସନ୍ନ ସହିତ ବାହାରି ଗଲା । 

ଆଜିକାଲି ମନ୍ଦିର ଭିତରକୁ କୌଣସି ଜିନିଷପତ୍ର ନେଇ ପ୍ରବେଶ କରିବା ମନା| 
ମନ୍ଦିର ବାହାରେ ଥବା ଯେତା ଷ୍ଟାଣ୍ଡରେ ଦୁହେଁ ଚପଲ ରଖ୍ରବା ସାଙ୍ଗକୁ ସରିତାର 
ବ୍ୟାଗ ରଖୁ ମନ୍ଦିର ଭିତରକୁ ପ୍ରବେଶ କଲେ | ଗୋଟିଏ ପଟେ ପୁରୁଷମାନଙ୍କର ଯିବା 
ପାଇଁ ରାସ୍ତା ଆର ପଟେ ମହିଳାମାନଙ୍କ ପାଇଁ । ଆଉ ଠିକ୍‌ ମନ୍ଦିର ପ୍ରବେଶ ଦ୍ବାରରେ 
ଠିଆ ହୋଇଛନ୍ତି ଖାକି ପିନ୍ଧା ଜବାନ୍‌ମାନେ ସବୁ। ତନ୍ମ ତନ୍ମ କରି ପ୍ରତିଟି ଉକ୍ତକୁ 
ତଦାରଖ କରୁଛନ୍ତି ଆଧୁନିକ ଯନ୍ତ୍ରପାତି ମାଧ୍ଯମରେ । ଏପରି ତଦାରଖରେ ପ୍ରସନ୍ଧ 
ହୁଏତ ଅଭ୍ୟସ୍ତ ଥଲା କିନ୍ତୁ ବାହାରୁ ଆସିଥିବା ସରିତା ପାଇଁ ଏସବୁ ଥଲା ନୂଆ । 
ମନ୍ଦିର ଭିତରକୁ ପଶୁ ପଶୁ ସେ ପ୍ରସନ୍ଧକୁ ପ୍ରଶ୍ନ କଲା ଏସବୁର କାରଣ ଜାଣିବା ପାଇଁ, 
' ଆଜିକାଲି ଆତଙ୍କବାଦୀମାନେ ମନ୍ଦିର, ମସ୍‌ଜିଦ୍‌, ଗିର୍ଜା ସବୂକୁ ଟାର୍ଗେଟ କରୁଛନ୍ତି | 
-ପ୍ରସନ୍ନ ଉତ୍ତର ଦେଲା | 

“ଏସବୁ ଜାଗାରେ ଆତଙ୍କବାଦୀମାନେ ପାଇବେ କଂଣ ?” ସରିତା ଆଶ୍ଚର୍ଯ୍ୟ 
ହୋଇ ପୂନର୍ବାର ପ୍ରଶ୍ନ କଲା | 

ଭଶ୍ଵରୀୟ ଶକ୍ତ ଉପରେ ଭରସା କରି ସରଳ ବିଶ୍ଵାସୀମାନେ ଏହି ସବୁ 
ଜାଗାମାନଙ୍କୁ ବହୁ ସଂଖ୍ୟାରେ ଆସିଥାନ୍ତି । ସେମାନଙ୍କ ଆସ୍ଥାକୁ ଦୋହଲାଇଦେବା 
ଉଦ୍ଦେଶ୍ୟରେ ଏସବୁ ସ୍ଥାନ ଆତଙ୍କବାଦୀଙ୍କ ପାଇଁ ସହଜ ଟାର୍ଗେଟ୍‌ ହୋଇଥାଏ । 
ଯେପରିକି ଗୁଜୁରାଟର ଅକ୍ଷୟଧାମ ମନ୍ଦିର ଭିତରେ ଆତଙ୍କବାଦୀମାନେ ପ୍ରବେଶ କରି 
ନିରୀହ ଭକ୍ତମାନଙ୍କ ଉପରେ ଆଖୂବୂଜା ଗୁଳିଚାଳଣା କରିଥିଲେ । ସେଇ ଦିନଠାରୁ 
ମନ୍ଦିରଗୁଡିକରେ ଏହିପରି ସୁରକ୍ଷା ବନ୍ଦୋବସ୍ତ କରାଯାଇଛି । 

“ ତାଂମାନେ କଂଣ ମନ୍ଦିର ଭିତରେ ସୁରକ୍ଷା ନାହିଁ ? ବିପଦରେ ପଡି ଯେଉଁମାନେ 
ମନରେ ଆସ୍ଥା ବାନ୍ଧି ଭଗବାନଙ୍କ ସରଣରେ ଆସୁଛନ୍ତି ସେମାନଙ୍କୁ ପ୍ରଥମେ ଏଇ 
ସୁରକ୍ଷା କର୍ମୀଙ୍କର ସୁରକ୍ଷା ଉପରେ ଆସ୍ଥା କୁଟାଇବାକୂ ପଡିବ ? ଭଗବାନ ତା” ହେଲେ 
ଆଜିର ଏହି କଳିଯୁଗରେ ନିଜର ସ୍ଥିତି ହରାଇବସିବାକୁ ଲାଗିଲେଣିନା କ”ଣ ୨?” 

ମନ୍ଦିରର ବେଢ଼ା ଭିତରେ ଭକ୍ତମାନଙ୍କୁ ଭଗବାନ ସୁରକ୍ଷା ଦେବାରେ ଯଦି ବିଫଳ 
ତେବେ କେଉଁ ସାହସ ନେଇ ସେ ନିଜ ଜୀବନର ଏତେ ବଡ ନିଷ୍ପରି ଭଗବାନଙ୍କ 
ସହିତ ବାଣ୍ଡିବ ? 

ଦୁହେଁ ଗପୁ ଗପୁ ପହଞ୍ଚିଗଲେ ଲିଙ୍ଗରାଜ ମନ୍ଦିର ଭିତରେ । ପ୍ରଥମେ ଶ୍ରୀ 
ଲିଙ୍ଗରାଜଙ୍କ ଦର୍ଶନ କଲେ । ସରିତା ଆଗରୁ କେବେ ଏହି ମନ୍ଦିରକୁ ଆସିନଥଲା। 
ମନ୍ଦିର ଭିତରର ଦୃଶ୍ୟ ଦେଖୁ ସେ ଚକିତ ହେଲା | ଇତିହାସ ବହିରେ ସେୈ ପଢ଼ିଥଲା 
ଏହି ମନ୍ଦିର ସଂପର୍କରେ। ଆଜି ସେ ଦେଖୁବାକୁ ପାଇଛି। ମହାପ୍ରଭୁ ଲିଙ୍ଗରାଜଙ୍କ 
ଦର୍ଶନ କରି ସେମାନେ ସେଠାରୁ ପାର୍ଶ୍ଵବଦେବଦେବୀ ମନ୍ଦିରମାନଙ୍କୁ ବୁଲିବାକୁ ଲାଗିଲେ | 
ଏତେବେଳକୁ ପ୍ରସନ୍ନ ଲିଙ୍ଗରାଜ ମନ୍ଦିରର କାରୁକାର୍ଯ୍ୟ ଏବଂ ଏହାର ନିର୍ମାଣ ସଂପର୍କରେ 
ସରିତାକୁ ସମ୍ୟକ୍‌ ସୂଚନା ଦେଲା। 

“ଆରେ ବାଃ ଆପଣ ସତରେ ତ ଇତିହାସରେ ମାହିର୍‌ ଅଛନ୍ତି।” କହି ମନ୍ଦିରର 
କାରୁକାର୍ଯ୍ୟ ଦେଖୁଥାଏ ସରିତା | ମନ୍ଦିରର ଆକର୍ଷଣୀୟ କାରୁକାର୍ଯ୍ୟକୁ ନେଇ ସେ ଯେତିକି 
ଚକିତ ହେଉଥଲା ତା'ଠାରୁ ଅଧକ ଆନ୍ଦୋଳିତ ହେଉଥଲା ପ୍ରସନ୍ନ ପ୍ରତି ତା'ର ଆକର୍ଷଣକୁ 
ନେଇ | ମନର କଥା ମୁହଁକୁ ଆଣିବକି ନାଇ ଏକଥା ଭାବୁ ଭାବୁ ତା'ର ଆଖୁ ପଡିଲା 
ମନ୍ଦିରରେ ଶୋଭା ପାଇବା ଯୁଗଳ ମୂର୍ଭୀ ସବୁଙ୍କ ଉପରେ | ମୁର୍ଭୀ ଗୁଡିକ ଭିନ୍ନ ଭିନ୍ନ 
ଭଙ୍ଗୀରେ ତିଆରି ହୋଇଥିଲେ ସତ କିନ୍ତୁ ପ୍ରତିଟି ମୁର୍ଭୀ ପ୍ରେମର ଅନ୍ତରଙ୍ଗତାକୁ ଦର୍ଶାଉଥଲେ । 
ଭିତରେ ସାହାସ ସିନା ସେ ଯୁଟାଉଥଲା ହେଲେ ବାହାରେ ତା'ଆଖମ ଦୂଇଟା ଯେ 
ଲାଜେଇ ଯାଉଥିଲା ଏସବୁକୁ ଦେଖୁ ତାହା ନିଶ୍ଚିତ। ପାର୍ଶ୍ଣଦେବ ଗଣେଶ, ଜଗନ୍ନାଥ, 
ବିଶ୍ଵକର୍ମା ଚଣ୍ତିକାଙ୍କ ମନ୍ଦିର ହୋଇ ମାଆ ପର୍ବତୀ ମନ୍ଦିରକୁ ପହଞ୍ଚିଲେ ସେମାନେ । 
ଦୀପ ନେଇ ମନ୍ଦିର ଭିତରକୁ ପ୍ରବେଶ କଲେ । 

ମାଆଙ୍କଠାରେ ଦୀପଜାଳି ସରିତା ପ୍ରଣାମ କଲା। ପ୍ରସନ୍ଧ ମାଆଙ୍କୁ ପ୍ରଣାମ କରିସାରି 
ସିନ୍ଦୁର ନେଇ ନିଜ ମଥାରେ ଲଗାଇବା ପାଇଁ ଉଦ୍ୟତ ହେଉଥବାବେଳେ ସରିତା 
ପ୍ରଣାମ ହୋଇ ଉଠୁଥିଲା ପ୍ରସନ୍ନ ହାତରେ ଥବା ସିନ୍ଦୁର ହଠାତ୍‌ ଆସି ଲାଗିଗଲା 
ସରିତାର ଖାଲିଥବା ସିନ୍ଧିରେ। 

ସରି... ମୋତେ ଭୁଲ ବୁଝିବେନାହି | ମୋର ସେପରି କିଛି ଉଦେଶ୍ୟ ନଥଲା।” 

* ସେପରି କୌଣସି ଉଦ୍ଦେଶ୍ୟ ଥଲେ ମୋ ପକ୍ଷରୁ କୌଣସି ଅସୁବିଧା ନାହିଁ 
ପ୍ରସନ୍ନ।” ପ୍ରସନ୍ନ ଏହା ଶୁଣି ଆଶ୍ଚର୍ଯ୍ୟ ଏବଂ ହତବାକ୍‌ ହୋଇଗଲା। 

ତା'ପରେ ଦୁହେଁ ଆସି ପାର୍ବତୀ ମନ୍ଦିର ପାହାଚ ଉପରେ ବସିଗଲେ। ପ୍ରସନ୍ନର 
ନିରବତା ଦେଖ ସରିତା ମନେ ମନେ ଶଙ୍କିଗଲା | ହୁଏତ ତା” କଥାରେ ପ୍ରସନ୍ନ ଖରାପ 

ବୁଝିଲେ ତାକୁ । ସେ ସେହି ବଡ ବଡ ଆଖୁ ଥବା ଝିଅକୁ ମନେ ମନେ ହିଂସା 
କରିବାକୁ ଆରମ୍ଭ କଲା | ଭଗବାନଙ୍କ ଉପରେ ତାର ମନେ ମନେ ଅଭିମାନ ଆସିଲା | 
ଜୀବନରେ ପ୍ରେମ କ”ଣ ସେ ଜାଣିନଥଲା କି ପ୍ରେମିକର ଭାବନାକୁ ନେଇ କେବେ 
ଆନ୍ଦୋଳିତ ହୋଇନଥଲା । ଏସବୁର ଉନ୍ମାଦନାରେ ଉନ୍ମାଦିତ ହୋଇସାରିଲା ପରେ 
ସେସବୁଠାରୁ ଦୂରେଇ ଯିବା ପାଇଁ ସେ କେବେ ଚାହୁଁନଥଲା | ପ୍ରସନ୍ନ ସେଇମିତି ଚୂପ୍‌ 
ଚାପ୍‌ ବସିଥାନ୍ତି । 

ସରିତା ନୀରବତା ଭଙ୍ଗ କରି କହିଲା, ମୁଁ କିଛି କହିବାକୁ ଚାହୁଛି, ମୁଁ ଠିକ୍‌ 
କରୁଛି ନା ନାହିଁ ତାହା ମୁଁ ଜାଣିନି ହେଲେ ମୋର ବିଶ୍ଵାସ ମୋ ମନ ଭିତରର 
ସଛଧିହାନକୁ ଦୂର କରିବାରେ ଆପଣ ସାହାର୍ଯ୍ୟ କରିବେ। ଏହା କହି ନିଜ ରୁମାଲ 
ଭିତରେ ଆଣିଥିବା ସିନ୍ଦୁରକୁ ସେ ପ୍ରସନ୍ନ ଆଡକୁ ବଢ଼ାଇଦେଲା । 

“ଦିଅନ୍ୁ ମୋ ମଥାରେ ସିନ୍ଦୁର ଭରି ଦିଅନ୍ତୁ । 

ପ୍ରସନ୍ନ ପୁଣି ଆଶ୍ଚର୍ଯ୍ୟ ହୋଇ ଚାହିଁଲା ସରିତା ମୁହଁକୁ । 

ଆପଣଙ୍କୁ ସ୍ଵାମୀ ରୁପରେ ପାଇବାକୁ ଚାହେଁ । 

“ଏ କଂଣ କହୁଛନ୍ତି ?? 

“ହଁ, ମୁଁ ଠିକ କହୁଛି।” ଏହି ଦୂଇ ଦିନ ସଂପର୍କ ଭିତରେ ମୁଁ ଜାଣି ସାରିଛି 
ଆପଣ ହିଁ ମୋ ମନର ମଣିଷ। 

ପ୍ରସନ୍ନ ପୁନଃ ହତ୍ବାକ୍‌ ହୋଇ ଚାହିଁଲା। 

“ଦଁ ଆଶ୍ଚର୍ଯ୍ୟ ହୁଅନୁନାହି ମୁଁ ଯାହା କହୁଛି ଠିକ୍‌ କହୁଛି । ମୋ ହୃଦୟଭିତରୁ 
କହୁଛି ।” 

ଆଉ ଥରେ ଚିନ୍ତା କରି ଦେଖନ୍ତୁ। ଏସବୁ ପିଲା ଖେଳ ନୁହେଁ 

ମୁଁ ଜାଣିଛି ବିବାହ ପିଲା ଖେଳ ନୁହେଁ ସେଥୁପାଇଁ ତ ଆପଣଙ୍କ ହାତରୁ ସିନ୍ଦୁର 
ପିନ୍ଧିବାକୁ ଚାହୁଁଛି । ମୁଁ ଜାଣିନି ମୋତେ ନେଇ ଆପଣଙ୍କ ମନରେ ଭାବନା କଂ'ଣ ? 
କିନ୍ତୁ ମୁଁ ଆପଣଙ୍କୁ ଭଲ ପାଏ, ଆପଣଙ୍କୁ ନିଜର କରିବାକୁ ଚାହେଁ ଏପରିକି ସ୍ଵାମୀ 
ରୂପରେ ଦେଖୁବାକୁ ଚାହେଁ। ଆପଣ ମୋତେ ସ୍ଵୀକାର କରନ୍ତୁ କି ନ କରନ୍ତୁ ମୁଁ କିନ୍ତୁ 
ଆପଣଙ୍କୁ ସ୍ଵୀକାର କରିସାରିଛି। ମୋ ମଥାରେ ଯଦି ସିନ୍ଦୁର ଲାଗିବ ତେବେ ଆପଣଙ୍କ 
ହାତରୁ | 

“ଏଭଳି ଏକ ନିଷ୍ପତି ନେଲେ କେମିତି ? 

“ହଁ ହୁଏତ ଆପଣ ଆଶ୍ଚର୍ଯ୍ୟ ହେଉଥବେ | କାଲି ଦେଖା ହୋଇଛି ଆଉ ଆଜି 
ମୁଁ ଏଭଳି ଏକ ନିଷ୍ପତି କିପରି ନେଉଛି। ହେଲେ ମୁଁ ପୂର୍ବରୁ ଅନେକ ଲୋକଙ୍କୁ 
ଭେଟିଛି କିନ୍ତୁ ସେମାନେ ନାରୀକୁ ସମ୍ମାନ ଦେବା ଯେପରି ଜାଣିନାହାନ୍ତି । ନାରୀର 
ଶରୀରକୁ ନେଇ ଇଙ୍ଗତ କରି ଅସମ୍ମାନ କରିବାରେ ସେମାନେ ଆନନ୍ଦ ପାଅନ୍ତି। 
ସେମାନଙ୍କ ଆଖୁରେ କେବଳ ନାରୀର ଶରୀରକୁ ଉପଭୋଗ କରିବାର କାମନା ହିଁ 
ଦେଖୁଛି। ହେଲେ ଗତ ରାତିରେ ମୁଁ ଆପଣଙ୍କୁ ଦେଖୁଲି। ଆପଣଙ୍କ ଭିତରେ ଆବେଗ 
କେତେ ଥଲା କି ନଥୁଲା ମୁଁ ଜାଣିନି କିନ୍ତୁ ସବୁ ସୁଯୋଗ ପରେ ବି ଆପଣ ଯେ 
ମୋତେ ସ୍ପର୍ଶ କରିନାହାନ୍ତି ସେଥରେ ମୁଁ ଆପଣଙ୍କ ଭିତରେ ଥବା ପୁରୁଷ ପଣିଆକୁ 
ଚିହ୍ନିଛି। ନାରୀକୁ ସମ୍ମାନ ଦେଲା ଭଳି ପୁରୁଷ ଏ ଦୁନିଆଁରେ ଖୁବ୍‌ କମ୍‌ ଅଛନ୍ତି । ଆଉ 
ମୁଁ ସେପରି ଜଣେ ଭାଗ୍ୟବତୀ ଯିଏ କି ତାଂ ଜୀବନକାଳ ମଧ୍ୟରେ ଏପରି ଜଣେ 
ପୁରୁଷକୁ ଭେଟିବାର ସୁଯୋଗ ପାଇଲା ।” 

“ହେଲେ ବି ପୁଣିଥରେ ଚିନ୍ତା କରନ୍ତୁ।' 

“ନାଁ, ସେ ବିଷୟରେ ମୋର ଅଉ ଚିନ୍ତା କରିବାର ନାହିଁ। ଏବେ ଯାହା ଚିନ୍ତା 
କରିବେ ଆପଣ। କିନ୍ତୁ ମୁଁ ଆଶା ରଖୁବି ଆପଣଙ୍କ ଦ୍ଵାରା ହି ମୋ ମଥାରେ ସିଦୂର 
ଲାଗିବ । ଏମିତି ତ ମାଆ ପର୍ବତୀଙ୍କର ଆଶୀର୍ବାଦରେ ଆପଣ ମୋ ସିନ୍ଧିରେ ସିନ୍ଦୁର 
ଲଗାଇ ସାରିଛନ୍ତି ଜଣାନ୍ତରେ ହେଉ କି ଅଜଣାନ୍ତରେ | ଯଦି ଆପଣ ସେହି ବଡ ବଡ 
ଆଖୁ ଥବା ଝିଅର ପ୍ରେମରେ ବାନ୍ଧି ହୋଇ ସାରିଛନ୍ତି ସେଥରେ ମୋର କୌଣସି ଆପଭ୍ତି 
ନାହିଁ । ଆପଣଙ୍କ ଦ୍ଵାରା ସିନୂର ପିଛିଲେ ମୁଁ ନିଜକୁ ଭାଗ୍ୟବତୀ ମନେ କରିବି । 

“ନା, ସରିତା ସେମିତି କିଛି କଥା ନୁହେଁ । ମୁଁ ସେ ଝିଅକୁ ଭଲ ପାଏଁ ସତ କିନ୍ତୁ 
ସେ ଝିଅର କିଛି କିଛି ସ୍ଵଭାବ ମୁଁ ଆଜି ଯାଏଁ ଗ୍ରହଣ କରିପାରିନାହିଁ । ସବୁଠାରୁ ବଡ 
କଥା ସେ ମଧ୍ଯ ସେହି ସ୍ଵଭାବଗୁଡିକୁ ପରିବର୍ଭନ କରିବା ପାଇଁ କେବେ ବି ଆଗ୍ରହ 
ପ୍ରକାଶ କରୁନାହିଁ । ତେଣୁ ତା” ସହିତ ଖାଲି ମନକୁ ବୁଝାଇବାକୁ ପ୍ରେମ କରି ମୁଁ 
ମୋର କି ତା” ଜୀବନରେ ଅଶାନ୍ତିର କାରଣ ହେବାକୁ ଚାହୁଁନାହିଁ। ଗଲା ଦୁଇ ଦିନ 
ଭିତରେ ତୁମ ସହିତ ମିଳାମିଶାରେ ମୁଁ ଜାଣି ସାରିଛି ତୁମେ ହିଁ ମୋ ମାନସିକତା ସହିତ 
ଖାପ ଖାଉଥିବା ପ୍ରକୃତ ଝିଅ | ତୁମେ ଯେଉଁ କଥା କହିଲ ଯେ ଗତ ରାତିରେ ତୂମେ 
ମୋ ପୁରୁଷ ପଣିଆକୁ ଚିହ୍ିଲ ବୋଲି ତାହା ହୁଏତ ତୁମ ପାଇଁ ସତ ହୋଇପାରେ । 
କିନ୍ତୁ ତୁମ କଥା ଭାବି ମୁଁ ଯେ ଆନ୍ଦୋଳିତ ହୋଇନି ଏପରି ମିଛ କହି ଲାଭବା 
କ”ଣ ? ଯାହା ପ୍ରତି ଦୁର୍ବଳତା ଥାଏ ଯାହାକୁ ପ୍ରେମ କରାଯାଏ ତା” ବିଶ୍ବାସକୁ 

ଅସମ୍ମାନ କରିବା ଆଦୌ ଠିକ୍‌ ନୁହେଁ ବୋଲି ମୁଁ ଭାବେ । ସଂପର୍କ ବିଶ୍ବାସରେ ଆରମ୍ଭ 
ହୁଏ ଏବଂ ସେହି ବିଶ୍ଵାସ ଜୀବନ ସାରା ସମ୍ମାନକୁ ନିଶ୍ଵାସ ରୂପରେ ବ୍ଯବହାର କରି 
ବଞ୍ଚି ରହେ । ସଂପର୍କରେ ସମ୍ମାନର ବ୍ୟାଘାତ ହେଲେ ସଂପର୍କ ନିଶ୍ଵାସ ନେବା ପାଇଁ 
ଆଉ ସକ୍ଷମ ହୁଏ ନାହିଁ ।” 

“ ସଂପର୍କକୁ ଆପଣ ଏପରି ସମ୍ମାନ ଦେଉଥିବାର ଜାଣି ଆପଣଙ୍କ ପ୍ରତି ମୋର 
ସମ୍ମାନ ଆହୁରି ବଢ଼ିଗଲା । ଏପରି ଜଣେ ମଣିଷକୁ ମୁଁ ପ୍ରେମିକ ରୂପେ ପାଇଥୁବାରୁ 
ମୋ ପ୍ରେମ ଉପରେ ମୋର ବିଶ୍ଵାସ ଆସିଗଲା । ମୋତେ ଜଣାଥୁଲା ସଂପର୍କକୁ 
ବାନ୍ଧିରଖୁବା ପାଇଁ ପ୍ରେମ ହି ଯଥେଷ୍ଟ କିନ୍ତୁ ସମ୍ମାନ ବିନା ସଂପର୍କ ଯେ ତିଷ୍ଠି ରହେନା 
ତାହା ମୁଁ ଆପଣଙ୍କଠାରୁ ଜାଣିଲି ।' 

* ଜୀବନର ଏତେବଡ ନିଷ୍ପତ୍ତ ନେବା ପାଇଁ ମୁଁ ଟିକେ ସମୟ ଚାହୁଁଛି ।' 

“ମୁଁ କେବେ ଚାହିଁବିନି କାରଣ ମୁଁ ଜାଣିଛି ସଂପର୍କ ଯୋଡିବାରେ ତରବରିଆ 
ନିଷ୍ପତ୍ତି ନେଲେ ସେହି ସଂପର୍କ ଯେ କେତେବେଳେ ଯୋଡରୁ ବିଯୋଡ ହୋଇଯାଏ 
ତାହା ଜଣାପଡେ ନାହିଁ । ଠିକ୍‌ ଅ ଅଛି ସଂପର୍କକୁ ବଞ୍ଚାଇବାକୁ ନେଇ ଆପଣ ଯଦି ଏତେ 
ସଚେତନ ତେବେ ଆପଣ ଚାହିଁବା ମୁତାବକ ସମୟ ନେଇ ପାରନ୍ତି । କେତେ ସମୟ 
ନେବେ ନିଅନ୍ତୁ। ମୁଁ କିନ୍ତୁ ଆପଣଙ୍କୁ ବାଧ୍ଯ କରୁନାହିଁ ମୋତେ ଏଇ ମୁହୂର୍ଉରେ ସ୍ତ୍ରାରୁପେ 
ସ୍ଵିକାର କରିବାକୁ। ଆପଣ ସେଥୁପାଇଁ ଯଥେଷ୍ଟ ସମୟ ନେଇପାରନ୍ତି।' 

ତେବେ ଏହି କ୍ଷଣି ସିନ୍ଦୁର ପିନ୍ଧାଇବାର ମୂଲ୍ୟ କଣ ରହିବ ? 

ମୋ ପାଇଁ ଏହାର ଯଥେଷ୍ଟ ମୂଲ୍ୟ ଅଛି। ମୁଁ ଆପଣଙ୍କ ନାମର ସିନ୍ଦୁରକୁ ଖୁବ୍‌ 
ସମ୍ମାନ ଦେବି| ଆମ ସମ୍ପର୍କ ବଞ୍ଚି ଥବା ଯାଏଁ ମୁଁ ପ୍ରତି ମୁହୁର୍ଭରେ ମୋ ସିନ୍ଧିର ସିନ୍ଦୁରକୁ 
ଖାଲି ସୁରକ୍ଷା ତ ଦେବିନି ତାକୁ ଯଥେଷ୍ଟ ସମ୍ମାନ ବି ଦେବି।” 

ଆରେ ଆପଣ ସମ୍ପର୍କକୁ ଏତେ ସମ୍ମାନ ଦେବେ ଆଉ ମୁଁ କ'ଣ ତା'ର ସମ୍ମାନ 
ରକ୍ଷା କରିପାରିବିନାହିଁ ?' 

‘ତାହା ତ ବହୁତ ଭଲ କଥା |” 

ସେତେବେଳକୁ ସେମାନେ ବସି ଗପୁଥବା ଜାଗାରେ ଭିଡ ଜମିଆସିଲାଣି । 
କାଳେ ସେମାନଙ୍କର କଥୋପକଥନ କେହି ଶୁଣୁଥବା ଆଶଙ୍କାରେ ପ୍ରସନ୍ଧ ଅନ୍ୟତ୍ର 
ଯାଇ ବସିବା ପ୍ରସ୍ତାବ ଦେଲା ପ୍ରସନ୍ଧର ଏପରି କଥାରେ ସରିତା ପ୍ରସନ୍ଧର ସିନ୍ଦୁର 
ପିନ୍ଧାଇବାର ଅଭିପ୍ରାୟରେ ସନ୍ଧିହାନ ହୋଇ କହିଲା, ଠିକ୍‌ ଅଛି। ଯଦି ଆପଣ 
ଚାହୁନାହାନ୍ତି ମୋତେ ଗ୍ରହଣ କରିବା ପାଇଁ ମୁଁ କଥା ଦେଉଛି ଆପଣଙ୍କ ନାମର ସିନ୍ଦୁର 

ସିନା ମଥାରେ ପିନ୍ଧିବି କିନ୍ତୁ କାହାରିକୁ ଆପଣଙ୍କର ଆଉ ମୋର ସମ୍ପର୍କ ବିଷୟରେ 
କହିବି ନାହିଁ। ଆପଣଙ୍କ ସିନ୍ଦୁରର ସମ୍ମାନ ଏବଂ ମର୍ଯ୍ୟଦା ମୋର ପ୍ରଥମ ଦାଯିତ୍ବ 
ହେବ।' 

‘ଆରେ ଆରେ ଆପଣ ଭୁଲ ବୁଝିଲେ ଯେ, ପଣ୍ଡାମାନେ ପଛରେ ପଡିଯିବେ। 
ଏହି ଆଶଙ୍କାରେ ମୁଁ ଅନ୍ୟତ୍ର ଚାଲିଯିବାପାଇଁ କହିଲି।' 

କାହିଁକି ?” 

ବିବାହ ଖୁସୀରେ ପାଉଣା ମାଗିବେ ମୁଁ ବର୍ଭମାନ ସେଥପାଇଁ ପ୍ରସ୍ତୁତ ନାହିଁ।' 

ସରିତା ନିଶ୍ଚିତ ହୋଇଗଲା ପ୍ରସନ୍ନ ତା” ମଥାରେ ସିନ୍ଦୁର ପିନ୍ଧାଇବ | 

*ମୋତେ ଯଦି ସ୍ଵାମୀ ରୂପରେ ପାଇବାକୁ ଚାହାନ୍ତି ତେବେ ମୋ ବିଷୟରେ 
ସବୁ କିଛି ଜାଣିନେବା ଆପଣଙ୍କ ପାଇଁ ନିହାତି ଦରକାର।” 

“ନା, ମୋର କିଛି ଜାଣିବାର ନାହିଁ| ମୁଁ ଜାଣି ସାରିଛି ଆପଣ ଜଣେ ଚରିତ୍ରବାନ 
ପୁରୁଷ ଏବଂ ଦାୟିତ୍ବବାନ ମଣିଷ। ବାସ୍‌ ଏତକ ହିଁ ମୋ ପାଇଁ ଯଥେଷ୍ଟ” 

“ହେଇପାରେ ଆପଣଙ୍କ ନଜରରେ ମୁଁ ସେହିପରି। ତା'ପରେ ବି ମୁଁଜ ଜଣେ 
ସାଧାରଣ ମଣିଷ | ସମ୍ପର୍କ ଯୋଡିବା ଆଗରୁ ମୁଖ୍ୟତଃ ସ୍ବାମୀ-ସ୍ତୀର ସମ୍ପର୍କରେ ଦୂହିଙ୍କର 
ବଂଶ ପରମ୍ପରା, ଜାତି ଗୋତ୍ର, ଶିକ୍ଷାଗତ ଯୋଗ୍ୟତା ଏବଂ ଆର୍ଥୀକ ମାନଦଣ୍ଡକୁ 
ବିଚାରକୁ ନିଆଯାଏ। ଆପଣ ମୋର ପରିବାର ବିଷୟରେ କିଛି ନଜାଣି ମୋତେ 
ବିବାହ କରିବା ଆଦୌ ଉଚିତ୍‌ ନୁହେଁ । ଏହା ଛଡା ମୋ ପରିବାର ସଂସ୍କାରକୁ 
ଯେତିକି ସମ୍ମାନ ଦିଏ ତା”ଠାରୁ ଅଧ୍ୂକ ଘୃଣା କରେ ଉଗ୍ର ଆଧୁନିକତାକୁ । ମୁଁ ଘରର 
ବଡ ପୁଅ ଏବଂ ବଡ ବୋହୂ ହିସାବରେ ଆପଣଙ୍କୁ ଆବଶ୍ୟକତାଠାରୁ ଅଧୁକ ଦାୟିତ୍ଵ 
ତୁଲାଇବାକୁ ପଡିବ।” 

ପ୍ରସନ୍ନ ତା' ପରିବାର ବିଷୟରେ ସରିତାକୁ କହୁଥିବା ସମୟରେ ସରିତା ମନେ 
ମନେ ବୁଝିନେଲା ପ୍ରସନ୍ନ ଯେପରି ଦାୟିତ୍ଵବାନ ଠିକ୍‌ ସେହିପରି ସେ ମଧ୍ଯ ଗୋଟିଏ 
ଦାୟିତ୍ଵବାନ ପରିବାରରୁ ଆସିଛି । ପ୍ରସନ୍ନର କଥା ଶୁଣି ସରିତା ଉତ୍ତର ଦେଲା ଭାତହାଶ୍ଡିର 
ଗୋଟିଏ ଭାତକୁ ଚିପି ଯେପରି ପୁରା ଭାତ ବିଷୟରେ ଧାରଣା କରାଯାଇ ପାରେ ଠିକ୍‌ 
ସେହିପରି ଆପଣଙ୍କ ସାଙ୍ଗରେ ମିଶିଲା ପରେ ମୁଁ ଆପଣଙ୍କର ପରିବାରର ସଂସ୍କାର 
ବିଷୟରେ ଅନୁମାନ କରିସାରିଥଲି। ସରିତା ତା' ଘରେ ବଢ଼ିଲା ଦିନୁ ଖୁବ୍‌ ସୀମିତ 
ସଦସ୍ୟମାନଙ୍କ ମଧ୍ଯରେ ବଢ଼ିଛି । କକା-କାକୀ, ମଉସା- ମାଉସୀ, ଅଜା-ଆଇ ଏହି 
ସମ୍ପର୍କମାନଙ୍କ ସହିତ ତାର ଏତେ ନିବିଡ ପରିଚୟ ହୋଇନାହିଁ । ତେଣୁ ସେ ଏହି 

ସବୁ ସମ୍ପର୍କକୁ ବାରମ୍ବାର ଖୋଜିଛି ଏବଂ ଯେତେବେଳେ ଜାଣୁଛି ଏହି ସବୁ ସମ୍ପର୍କ 
ପ୍ରସନ୍ଧର ପରିବାରରୁ ତାକୁ ମିଳିଯିବ ପ୍ରସନ୍ନ ପ୍ରତି ତା'ର ଦୂର୍ବଳତା ଆହୁରୀ ବଢ଼ିଯାଇଛି । 
ବଡ ହୋଇ ଦାୟିତ୍ଵ ନେବା ସାଙ୍ଗକୁ ଦିଅର ନଣନ୍ଦଙ୍କର ସମ୍ମାନ ଭିତରେ ବଞ୍ଚିବାର 
ଆନନ୍ଦ ବା ଆଉ କେଉଁଠି ମିଳିପାରିବ । ଆଉ ଉଗ୍ର ଆଧୁନିକତାର ଆଶଙ୍କା ଯାହା 
ପ୍ରସନ୍ଧକୁ ଭୟଭୀତ କରୁଛି ସେଠାରୁ ଖୁବ୍‌ ଦୂରରେ ସରିତା । ସେ ମଧ୍ଯ ଗୋଟିଏ 
ସଂସ୍କାରିତ ପରିବାରର ଝିଅ | ସଂସ୍କାରକୁ ସମ୍ମାନଦେଇ ସେ ଆଜି ଯାଏଁ ବଞ୍ଚି ଆସିଛି 
ଆଉ ବିବାହ ପରର ବାକି ଜୀବନ ମଧ୍ଯ ସେହିପରି ବଞ୍ଚିବାର ଆଶା ରଖୁଛି । 

ସରିତାଠାରୁ ଏପରି କଥା ଶୁଣି ସାରିଲା ପରେ ପ୍ରସନ୍ନ ସିନ୍ଦୁର ନେଇ ସରିତା 
ମଥାରେ ଦେବାକୁ ଉଦ୍ୟତ ହେଉଥିବା ସମୟରେ ସରିତା, ପାଖରେ ଯାଉଥବା ଜଣେ 
ଭକ୍ତଙ୍କୁ ଦେଖୁ ସାମାନ୍ଯ ଇତସ୍ତତ ହୋଇଛି । ପ୍ରସନ୍ନ କହିଛି, “ନା ଭୟ କରନି ମୁଁ 
ତୁମକୁ ସମସ୍ତଙ୍କ ସାମ୍ନାରେ ସିନ୍ଦୁର ଦେଇ ଗ୍ରହଣ କରିବାକୁ ଚାହୁଁଛି । ମୁଁ ଅଧ୍ଧକ ଖୁସି 
ହୋଇଥାନ୍ତି ଯଦି ମୋ ପରିବାର ଆଉ ତୁମ ପରିବାରର ସଦସ୍ୟମାନେ ଏଠାରେ 
ଉପସ୍ଥିତ ଥାଇ ଆମ ଦୁହିଙ୍କୁ ଆଶିର୍ବାଦ କରିଥାନ୍ତେ । ସେମାନଙ୍କ ଅନୁପସ୍ଥିତିରେ ମୁଁ 
ତୁମକୁ ଲୁଚାଇ ବିବାହ କରିବାକୁ ଚାହୈନି । ମନ୍ଦିରର ସମସ୍ତ ଭକ୍ତଙ୍କ ଉପସ୍ଥିତିରେ 
ଆଦର ସହକାରେ ମୁଁ ତୁମକୁ ସ୍ତ୍ରୀ ରୂପରେ ଗ୍ରହଣ କରିବାକୁ ଚାହେଁ ।” ଏହା କହି 
ପ୍ରସନ୍ନ ସରିତାର ସିନ୍ଧିରେ ସିନ୍ଦୁର ଭରିଦେଲା | ସରିତାର ମଥା ସିନ୍ଦୁରର ଲାଲ ଟହ ଟହ 
ରଙ୍ଗରେ ଚମକୁ ଥାଏ | ସିନ୍ଦୁରର ଲାଲ ରଂଗରେ ଯାଜୁଲ୍ୟମାନ ହୋଇଉଠିଛି ସକାଳର 
ପୂର୍ବ ଆକାଶ ଏବଂ ସନ୍ଧ୍ୟାବେଳର ପଷ୍ଚିମି ଆକାଶ ପରି ତା”ମଥା ଉପରେ ସିନ୍ଦୁରର 
ଲାଲ ରଙ୍ଗ | ସେ କୁମାରୀରୁ ଶ୍ରୀମତି ହୋଇସାରିଥାଏ । ପ୍ରସନ୍ନକୁ ପାଇ ତା'ର ମନ 
ଆନନ୍ଦରେ ସୀମା ଭଙ୍ଗ କରୁଥଲା | ଦୁଇ ଦିନର ଜଣାଶୁଣା ଭିତରେ ସମ୍ପର୍କଯେ ଏତେ 
ନିବିଡ ହୋଇପାରେ ଏବଂ ଜନ୍ମ ଜନ୍ମ ପାଇଁ ଯୋଡି ହୋଇଯାଏ ତାହା ନା ସେ 
ଜାଣିଥଲା, ନା ପ୍ରସନ୍ନ ? ସରିତା ସିନ୍ଦୁର ପିନ୍ଧୁ ପିନ୍ଧୁ ଓଡିଆ ଘରର ନୂଆ ବୋହୂ ଭଳି 
ମଥାରେ ଓଢ଼ଣୀ ଟାଣି ପ୍ରସନ୍ନକୁ ସେହି ମନ୍ଦିର ବେଢ଼ାରେ ପ୍ରଣାମ କଲା | ଭଗବାନଙ୍କର 
ନିର୍ଦ୍ଦେଶ ଭଳି ମନ୍ଦିର ଭିତରେ ଆରତୀ ସମୟର ଘଣ୍ଟ ଓ ମର୍ଦଦଳର ଶବ୍ଦରେ ମୁଖରିତ 
ହୋଇଉଠିଲା | ସତେ ଅବା ନୂଆ ଦମ୍ପରିଙ୍କ ପ୍ରତି ଭଗବାନଙ୍କର ଆଶୀର୍ବାଦ ଅଜାଡି ହୋଇ 
ପଡ଼ୁଥିଲା | 

ନା ନା ସେପରି କରନାହିଁ। ପ୍ରଣାମ କରି ମୋତେ ଲଢିତ କରନାହିଁ । ତୁମ 
ସ୍ଥାନ ପାଦରେ ନୁହେଁ ମୋ ହୃଦୟରେ।' 

* ଯାହା ହେଲେ ବି ତମେ ମୋର ଇହକାଳ ପର କାଳର ଦେବତା।| ମୋ ସ୍ଥାନ 
ସବୁବେଳେ ତୁମ ପାଦରେ ।” 

ହଠାତ୍‌ ଆପଣରୁ ତୁମେର ସମ୍ବୋଧନ ପ୍ରସନ୍ଧର ମନ ଭିତରେ ସୃଷ୍ଟି କଲା ଏକ 
ନିଆରା ଅନୁଭବ । ସରିତା ଆଗ ଅପେକ୍ଷା ଅଧ୍ରକା ନିଜର ନିଜର ଲାଗିଲା ତାକୁ । 
*ମୋତେ ଗ୍ରହଣ କରି ତୁମେ କିଛି ଭୁଲ୍‌ କରିନ ତ ସରିତା ?” 

ସେପରି କାହିଁକି କହୁଛ ? ମୋ ମନରେ ସେପରି କୌଣସି ସନ୍ଦେହ ନାହିଁ ।” 

“ତୁମ ବାୟୋଡାଟାରୁ ଜାଣିଛି ତୁମେ ଅଧକ ପାଠ ପଢ଼ିଛ ତୁମ ସାମନାରେ ମୁଁ 
ଜଣେ ସାଧାରଣ ଗ୍ରାଜୁଏଟ ସାଙ୍ଗକୁ କମ୍ପୁଟରରେ ସୀମିତ ଶିକ୍ଷା ଲାଭ କରିଛି । ତୁମ 
ଭଳି ଜଣେ ଉଚ୍ଚ ଶିକ୍ଷିତା କିପରି ମୋ ଭଳି ଜଣେ ସାଧାରଣ ଶିକ୍ଷାଗତ ଯୋଗ୍ୟତା 
ଥିବା ମଣିଷକୁ ଗ୍ରହଣ କରିପାରିଲ ?” 

' ଶିକ୍ଷାଗତ ଯୋଗ୍ୟତା ଜୀବନ ସାଥୀ ବାଛିବାରେ ଗୋଟିଏ ମାନଦଣ୍ଡ 
ହୋଇପାରେ କିନ୍ତୁ ଏକମାତ୍ର ମାନଦଣ୍ଡ ନୁହେଁ । ତୁମ ସାଙ୍ଗରେ ପରିଚୟ ହେବା 
ଦିନରୁ ମୁଁ ଜାଣିସାରିଛି ଆମେ ଦୁହେଁ ଏକା ମାନସିକତାର ମଣିଷ ଏବଂ ଦୁହେଁ ଦୁହିଙ୍କ 
ପ୍ରତି ସମ୍ମାନ ଦେବାରେ କେବେ ବି ହେଳା କରିବାନାହିଁ। ଏମିତି ବି ଶିକ୍ଷାଗତ 
ଯୋଗ୍ୟତା ମୋ ପାଖରେ ଅଧୂକ ଥଲେ ମଧ୍ଯ ଜ୍ଞାନର ପରିସୀମାରେ ତୁମେ ମୋଠାରୁ 
ବହୁତ ଆଗରେ | 

ସେତେବେଳକୁ ସନ୍ଧ୍ୟା ସାତଟା ହେଲାଣି। ଘଣ୍ଟାକ ପରେ ସରିତାକୁ ବସ 
ଧରିବାକୁ ହେବ । 

“ଚାଲନ୍ତୁ ସମୟ ହେଲାଣି। ନହେଲେ ସିଆଡେ ବସ୍‌ ଚାଲିଯିବ ।” 

“ନା, ଏଥର ଆଉ ଯାଇପାରିବନି।!” 

‘ମାନେ ?” 

ଆଜି ତୁମକୁ ରହିବାକୁ ହେବା” 

“କିନ୍ତୁ ..... ? ” 

“ଆଜି ତୁମକୁ ରହିବାକୁ ପଡିବ।” 

“ମୁଁ ତ ଭାଇଙ୍କଠାରୁ ବିଦାୟ ନେଇସାରିଛି।' 

' ଭାଇଙ୍କ ସହିତ ନୂହଁ ତୁମକୁ ଆଜି ମୋ ସହିତ ରହିବାକୁ ପଡିବ। 

ପ୍ରସନ୍ନ ସରିତାକୁ ନିଜ ଘରକୁ ନେଇଯିବା ପୂର୍ବରୁ ତାର ଜଣେ ବନ୍ଧୁଙ୍କ ଘରକୁ 
ନେବା ପାଇଁ ଉଚିତ୍‌ ମନେକଲା। ସେଠାରେ ପହଞ୍ଚି ଦେଖୂଲା ବନ୍ଧୁ କି ବନ୍ଧୁପତ୍ନୀ 

ଘରେ ନାହାନ୍ତି । ଘର ଭିତରେ ବନ୍ଧୁଙ୍କର ବାପା ଥବାର ଦେଖ ପ୍ରସନ୍ନ ସରିତାକୁ ତାଙ୍କ 
ସହିତ ପରିଚିତ କରାଇଦେବାକୁ ଯାଇ କହିଲା, “ଏ ଆପଣଙ୍କର ବୋହୂ” ବୋହୂ 
ମମ୍ବୋଧନ ଶୁଣି ସରିତା ମନ ଭିତରେ ଭିନ୍ନ ଏକ ଆନନ୍ଦ ଉଦ୍‌ବେଳିତ ହେଲା| ନୂଆ 
କରି ନିଜ ଉଦ୍ଦେଶ୍ୟରେ ବୋହୂ ଶବ୍ଦ ଶୁଣୁଥିଲା ସରିତା| ସରିତା ପାଇଁ ବୋହୂରମାନେ 
ଥିଲା ଶାଢ଼ୀ ପରିହିତା ମୁଣ୍ଡରେ ଓଢ଼ଣୀ ଏବଂ ଦେହରେ ଦେହ ଭର୍ଭୀ ଲାଜ 
ସେତିକିବେଳେ ବନ୍ଧୁପତ୍ଵୀ ଘର ଭିତରକୁ ପ୍ରବେଶ କଲେ। ଗୋରା ଗୋରା 
ଦେହସାଙ୍ଗକୁ ଗାଢ଼ ନୀଳ ରଙ୍ଗର ଶାଢ଼ୀରେ ସେ ଖୁବ୍‌ ସୁନ୍ଦର ଲାଗୁଥିଲେ । 

ପ୍ରସନ୍ନ ଦେଖୁ ଦେଖୁ ନମସ୍କାର କଲା । ପ୍ରସନ୍ଧଙ୍କର ନମସ୍କାର କରିବାର ଦେଖ 
ସରିତା ମଧ୍ଧ ବିନା ଦ୍ବିଧାରେ ତାଙ୍କୁ ନମସ୍କାର ହେଲା। 

“ଆରେ କେତେବେଳେ ଆସିଲେ ?” 

“ଏଇ ବର୍ଭମାନ ତ |” 

ବନ୍ଧୁପତ୍ନୀ ଜଣକ ପ୍ରସନ୍ନ ସାଙ୍ଗରେ ଜଣେ ନୂଆ କରି ବିବାହ କରିଥିବା ଝିଅକୁ 
ଦେଖୁ ଆଶ୍ଚର୍ଯ୍ୟ ହୋଇ ପଚାରିଲେ, ଆପଣଙ୍କ ସହ ଇଏ କିଏ ? 

' ଭାଉଜ ତୁମକୁ ଆଉ ଜଣାଇପାରିଲି ନାହିଁ ସବୁ ଏତେ ଜଲ୍ଦି ଜଲ୍ଦି ଘଟିଗଲା । 
ମନ୍ଦିରରେ ବିବାହ କରି ମୁଁ ସିଧା ତୁମ ଘରକୁ ହିଁ ଆସିଛି ।” 

ସନ୍ତୁଷ୍ଟି ଭାବର ଏକ ହସ ଖେଳିଗଲା ବନ୍ଧୁପତ୍ନୀଙ୍କ ଓଠରେ, “ବାଃ, ଖୁବ୍‌ ଭଲ 
ଖବର ଦେଲେ ଆପଣ । ଭୋଜିଟା ବାକି ରହିଲା।” ବନ୍ଧୁପତ୍ନୀଙ୍କର କଥା ସରିଛି କି 
ନାଇ ଘର ଭିତରକୁ ପ୍ରସନ୍ଧର ବନ୍ଧୁ ବିନୟବାବୁ ପଶିଆସିଲେ । 

ଏଇ ଦେଖ ପ୍ରସନ୍ନବାବୁ ବିବାହ କରି ତାଙ୍କ ସ୍ତ୍ରୀଙ୍କୁ ଆଣି ଆମ ଘରକୁ ଆସିଛନ୍ତି । 
ବିନୟବାବ୍ରଙ୍କ ସ୍ତୀ ବିନୟବାବୂଙ୍କ ଉଦ୍ଦେଶ୍ୟରେ କହିଲେ । 

“ବାଃ, ପ୍ରସନ୍ନ ତମେ ତ ବଡ ସର୍ପରାଇଜ୍‌ ଦେଲ | ତମେ ଯେ ଏତେ ବଡ 
ଛୁପାରୁସ୍ତମ ଥିଲ ତାର ଟେର୍‌ ଆମେମାନେ ପାଇଲୁନାହିଁ । ସରିତା ସେତେବେଳକୁ 
ଜାଣିସାରିଥାଏ ବିନୟବାବୁ ପ୍ରସନ୍ଧଙ୍କର ବନ୍ଧୁବୋଲି। ଅତି ଚପା କଣ୍ଠରେ ସେ ନମସ୍କାର 
କଲା ବିନୟବାବୁଙ୍କୁ । 

“ଏସବୁ କେବେ ହେଲା ? ଆମକୁ କାଇଁ କିଛି ଖବର ଦେଲନି ପ୍ରସନ୍ଧ ।” 

‘କହୁଛି ଭାଇ, ବସ।” କହି ପ୍ରସନ୍ନ ନିଜ ପାଖରେ ବସାଇ ବନ୍ଧୁଙ୍କୁ ଗୋଟି 
ଗୋଟି କରି ସବୂକଥା କହିଗଲା। 

ସରିତା ସେମାନଙ୍କର କଥା ଶୁଣି ଲାଜରେ ଝାଉଁଳି ପଡିଲା। ତାର ଏପରି ଅବସ୍ଥା 
ଦେଖୁ ବିନୟବାବୂଙ୍କ ପତ୍ନୀ ତାକୁ ଘର ଭିତରକୁ ଡାକିନେଲେ । ସରିତା ମନେ ମନେ 
ଭାବୁଥାଏ ଆବେଗକୁ ଚାପି ନପାରି ସେ ସିନା ଏତେବଡ ପଦକ୍ଷେପ ନେଇଗଲା ଅଥଚ 
ଲାଜ ଆଉ ଭୟରେ ତା” ସମଗ୍ର ସତ୍ତା ଦୋହଲି ଯାଉଥାଏ । 

ବିନୟବାଚୂଙ୍କ ସ୍ତ୍ରୀ ସରିତାଠାରୁ ଜାଣି ସାରିଥିଲେ ମାତ୍ର ଦୂଇ ଦିନର ପରିଚୟରେ 
ପ୍ରସନ୍ନ ଅଉ ସରିତା ବିବାହ ବନ୍ଧନରେ ଆବଦ୍ଧ ହେବାର ନିଷ୍ପତ୍ତି ନେଇଛନ୍ତି । ଦୁଇ ଦିନ 
ଭିତରର ପରିଚୟ କ”ଣ ସତରେ ଯଥେଷ୍ଟ ଯେ ଦୂଇଜଣ ସାରା ଜୀବନ ପାଇଁ ସ୍ବାମୀସ୍ତୀ 
ଭଳି ଏକ ଆବେଗଷପୂର୍ଣ୍ଣ ସଂପର୍କରେ ବାନ୍ଧି ହୋଇଯିବା ସମ୍ଭବ ? ଏହି ପ୍ରଶ୍ନ ବିନୟବାବୁଙ୍କ 
ସ୍ତ୍ରୀଙ୍କ ମନରେ ସନ୍ଧିହାନ ସୃଷ୍ଟି କଲା । କିନ୍ତୁ ସରିତାକୁ ଭଲ ଭାବରେ ବୂଝିନେଲା ପରେ ସେ 
ନିଶ୍ଚିତ ହେଲେ ସତେ ଯେପରି ପ୍ରସନ୍ନ ଆଉ ସରିତା ମେଡ୍‌ ଫର ଇଚ୍‌ ଅଦର| 

“ନା ସରିତା ତୁମେ ଯାହା କରିଛ ଠିକ୍‌ କରିଛ । ପ୍ରସନ୍ଧକୁ ନେଇ ତୁମ ମନରେ 
ଯେଉଁ ଭାବନା ଅଛି ତାହା ସଂପୂର୍ଣ୍ଣରୂପେ ଠିକ୍‌ । ପ୍ରସନ୍ନ ଖୁବ୍‌ ଭଲ ମଣିଷ | ସେ ନିଶ୍ଚୟ 
ଭାବରେ ତୁମକୁ ଖୁସୀରେ ରଖ୍ମବେ ।” 

ନୂଆ ନୂଆ ବିବାହ କରିଥିବା ସରିତା ସ୍ବାମୀର ଏପରି ପ୍ରଶଂସା ଶୁଣି ଆଶ୍ବସ୍ତ 
ହେଲା | ତାକୁ ମନେ ହେଲା ତା'ଭିତରେ ଉପୁଜୁଥିବା ଆଶଙ୍କା ଧୂରେ ଧ୍ୂରେ ଅପସରି 
ଯାଉଛି । 

କିଛି ସମୟ କଥାବାର୍ତାପରେ ଶ୍ରୀମତୀ ମିଶ୍ର ସରିତା ପାଇଁ ଖାଇବାର ବନ୍ଦୋବସ୍ତ 
କଲେ । ବିବାହକୁ ନେଇ ମନରେ ବିଭିନ୍ନ ରଙ୍ଗ ବେରଙ୍ଗର ଆନ୍ଦୋଳନ ଭିତରେ 
ସରିତା ଏପରି ଆନ୍ଦୋଳିତ ହେଉଥଲା ଯେ ଭୋକଶୋଷ ସେ ଭୁଲିଯାଇଥଲା । ସେ 
ଚାହୁଁଥିଲା ଯେତେଶୀଘ୍ର ନିରୋଳାହେଲେ ସେ କିଛି ସମୟ ପ୍ରସନ୍ନ ସହିତ ବିତାଇବ 
ବୋଲି । ବାହାର ଘରକୁ ଆସି ଦେଖୁଲା ପ୍ରସନ୍ନ ବିନୟବାବୁଙ୍କ ସହ ବାହାରକୁ 
କୁଆଡେ ବାହାରି ଯାଇଛନ୍ତି । ଶ୍ରୀମତୀ ମିଶ୍ରଙ୍କଠାରୁ ସେ ଜାଣି ସାରିଥିଲା କିଛି ସମୟ 
ମଧ୍ଯରେ ଶ୍ରୀମତୀ ମିଶ୍ରଙ୍କର ନବ ବିବାହିତା ସାନ ଭଉଣୀ ଏବଂ ତାଙ୍କର ସ୍ଵାମୀ ଅଛ 
ସମୟ ମଧ୍ଯରେ ଆସି ପହଞ୍ଚିବେ ବୋଲି । ସେଥୁପାଇଁ ଶ୍ରୀମତୀ ମିଶ୍ର ରୋଷେଇ ଘରେ 
ଖାଇବା ପ୍ରସ୍ତୁତିରେ ବ୍ୟସ୍ତ ଥିଲେ | ସରିତା ଏକା ଏକା ବେଡ୍‌ ଉପରେ ବସି କେତେ 
କ”ଣ ଭାବୁଥାଏ । ପ୍ରେମ ଯେ ଏତେ ସୁନ୍ଦର, କମନୀୟ, ନିର୍ମଳ ଆଉ ଶାଶ୍ବତ 
ହୋଇପାରେ ତାହା ସେ ଅନୁଭବ କରୁଥଲା । ଏକୂଟିଆ ବସି ବସି ଅଡ଼ୁଆ ଲାଗିବାରୁ 
ସେ ରୋଷେଇ ଘରକୁ ଯାଇ ଶ୍ରୀମତୀ ମିଶ୍ରଙ୍କୁ ସାହାର୍ଯ୍ୟ କଲା । ଶ୍ରୀମତୀ ମିଶ୍ର ବାରଣ 

କରୁଥିଲେ କିନ୍ତୁ ନିଜର କର୍ଭବ୍ଯ ଭାବି ସରିତା ତାଙ୍କୁ ସହଯୋଗ କଲା । ରୋଷେଇ 
କରୁଥିବା ସମୟରେ ଶ୍ରୀମତୀ ମିଶ୍ର ବୈବାହିକ ଜୀବନର ଅଭିଜ୍ଞତା ସରିତା ସହିତ 
ବାଣ୍ଡୁଥଲେ | ସ୍ଵାମୀ ସ୍ତର ସଂପର୍କ ଗୋଟିଏ ସୂତାର ଖୁଅ ଭଳି । ପରସ୍ପର ପ୍ରତି ବିଶ୍ଵାସ 
ଆଉ ସମର୍ପଣରେ ସଂପର୍କ ଦୃଢ଼ ହୁଏ । ଯେତେବେଳେ ଅବିଶ୍ବାସ ଓ ସନ୍ଦେହର 
କାଣିଚାଏ ଛିଟା ସ୍ଵାମୀ ସ୍ତ୍ତୀର ସଂପର୍କ ମଧ୍ଯକୁ ପ୍ରବେଶ କରେ ସଂପର୍କର ଖୁଅ 
ସେତେବେଳେ ଅତି ସହଜରେ ଛିଶ୍ଜି ଯାଇଥାଏ । ସେଥପାଇଁ ସବୁବେଳେ ଧୈର୍ଯ୍ୟର 
ସହିତ ପ୍ରତିଟି ପ୍ରତିଘାତକୁ ସମ୍ମୁଖୁନ ହେବା ସହ ସମୟ ଉପରେ ଛାଡିଦେଲେ ସମାଧାନର 
ରାସ୍ତା ଆପେ ଆପେ ମିଳିଯାଏ। ସରିତା ମନେ ମନେ ଶ୍ରୀମତୀ ମିଶ୍ରଙ୍କୁ କୃତଜ୍ଞତା 
ଜଣାଉଥାଏ ବୈବାହିକ ଜୀବନର ଜଟିଳତା ସହିତ ପରିଚିତ କରାଉଥବାରୁ । 
ଆଲୋଚନାରୁ ସେ ଜାଣି ସାରିଥାଏ ବୈବାହିକ ଜୀବନ କେବେ ବି ସହଜ ଆଉ 
ସରଳ ନୂହେଁ । ପରସ୍ପର ମଧ୍ଯରେ ସଠିକ୍‌ ବୁଝାମଣା ତଥା ସମ୍ମାନ ବଞ୍ଚି ରହିଲେ 
ବୈବାହିକ ଜୀବନ ସୁଖକର ହୁଏ ବୋଲି ସେ ଜାଣି ସାରିଥାଏ । 

ଘରର କଲିଂଗ୍ବେଲ୍‌ ବାଜି ଉଠିଲା । ଶ୍ରୀମତୀ ମିଶ୍ର ଯାଇ କବାଟ 
ଖୋଲିଲାବେଳକୁ ପ୍ରସନ୍ନ ବିନୟବାବୁ, ଶ୍ରୀମତୀ ମିଶ୍ରଙ୍କ ସାନ ଭଉଣୀ ଏବଂ ଭିଣେଇ 
ଏକା ସାଙ୍ଗରେ ଘର ଭିତରକୁ ପଶି ଆସିଲେ । ଖା ଖୀ ଲାଗୁଥିବା ଘରଟା ଏତେ 
ଲୋକଙ୍କ ଭିତରେ ଚଳଚଞ୍ଚଳ ହୋଇଉଠିଲା । ପରିଚୟ ଦିଆନିଆ ହେବା ଭିତରେ 
ଶ୍ରୀମତୀ ମିଶ୍ର ସରିତାକୁ ପରିଚୟ କରାଇବାକୁ ଯାଇ କହିଲେ ଏ ହେଉଛନ୍ତି ପ୍ରସନ୍ଧବାବୁଙ୍କ 
ମିସେସ୍‌। ସରିତା ସମସ୍ତଙ୍କୁ ନମସ୍କାର କଲା । ନୂଆ ନୂଆ ମଣିଷଙ୍କ ସହିତ ପରିଚିତ 
ହୋଇ ସେ ଯେତିକି ଆନନ୍ଦିତ ହେଉଥଲା ତା'ଠାରୁ ଅଧ୍ବକ ଖୁସୀ ହେଉଥଲା ତାକୁ 
ନେଇ ନୂଆ ନୂଆ ସମ୍ବୋଧନରେ ପରିଚୟ ଦେବାର । 

ଶ୍ରୀମତୀ ମିଶ୍ରଙ୍କର ସାନ ଭଉଣୀର ନା ମିଲି। ଦେଖୁବାକୁ ବେଶ୍‌ ଆଧୁନିକା, 
ସୁନ୍ଦରୀ, ଗୋରା ଦେହକୁ ଚମ୍ପା ରଙ୍ଗର ଶାଢ଼ୀ ତାକୁ ଖୁବ୍‌ ମାନୁଥାଏ । ଏସବୁ ସାଙ୍ଗକୁ 
ଚଳଚଞ୍ଚଳ ସ୍ଵଭାବ ତାକୁ ଖୁବ୍‌ ଖାପଖାଉଥଲା | ମିଲି ଆଉ ତା” ଭିଣେଇ ବିନୟବାବୂଙ୍କ 
ମଧ୍ଯରେ ଗୋଟିଏ ଅଜବ୍‌ ସଂପର୍କ । କେତେବେଳେ କେମିତି ମିଶ୍ରବାବୃଙ୍କ ପେଟ 
ଉପରେ ମିଲି ତା” ଦେହକୁ ଅଜାଡି ଦେଇ ନିଜ ବାହୁରେ ଚାପି ରଖେ ତାଙ୍କୁ । କେହି 
ଦେଖୁଲେ ଜାଣି ପାରିବେ ନାହିଁ ମିଲି ତାଙ୍କ ସତୀ ନା ଶାଳୀବୋଲି। ତଥାପି ବୋଧହୁଏ 
ଦୁହେଁ ସଂପର୍କର ଲକ୍ଷ୍ମଣ ରେଖା ଡେଇଁବାର ସାହାସ କରନ୍ତି ନାହିଁ ନହେଲେ ଏସବୁ 
ହାବଭାବ ଦେଖୁ ବିନୟବାବୁଙ୍କ ସତୀ ଭଉଣୀ ଆଉ ସ୍ବାମୀକୁ ଆକଟ କରନ୍ତେ ନିଶ୍ଚୟ | 
ଆମ ସଂସ୍କୃତିରେ ଶାଳୀ ଭିଣେଇକୁ ନେଇ ଖୁବ୍‌ ଟାହିଁ ଟାପରା କରାଯାଏ । କିନ୍ତୁ 

ସଂପର୍କର ନିବିଡତା ମଧ୍ଯରେ ଗୋଟିଏ ସୀମା ରେଖା ଯେ ନିର୍ଧାରଣ କରାଯାଏ ତେବେ 
ପରିବାରରେ ଅଯଥା ଅଶାନ୍ତି ପ୍ରବେଶ କରିବାର ସୁଯୋଗ ନଥାଏ । ସରିଡାକୁ ଧରେ 
ଧୂରେ ଏପରି ଗହଳି ଅସଯ୍ଯ ଲାଗିବାକୁ ଆରମ୍ଭ କଲା । ସେ ଚାହୁଁଥିଲା ପ୍ରସନ୍ଧ 
ସାଙ୍ଗରେ କିଛି ସମୟ ବିତାଇବା ପାଇଁ ମଥାରେ ସିନ୍ଦୁର ପିନ୍ଧିବାପରେ ଏଯାଏଁ ସେ 
ସୁଯୋଗ ଯୁଟିନାହିଁ ତାକୁ । ଡ୍ରଇଂରୁମ୍‌ରେ ସମସ୍ତେ ବସି ଗପୁଥବାର ଦେଖୁ ସରିତା 
ବେଉରୁମ୍‌କୁ ଚାଲିଯାଇ ଏକୁଟିଆ ଚୂପ୍‌ ହୋଇ ବସିଗଲା | ପ୍ରସନ୍ନ ବୋଧହୁଏ ସରିତାର 
ମନକଥା ଜାଣିଗଲେ | ସେ ଚୂପ୍‌ କରି ବସିଥିବା ସ୍ଥାନରୁ ଉଠି ଆସି ସରିତା ଦେହରେ 
ଆଉଜି ପଡିଲା। ସରିତା କେବେ ବି ଏପରି ସ୍ପର୍ଶର ଅନୁଭବ କରିନଥୁଲା । ସତେ 
ଯେମିତି ତା' ଦେହରେ ବିଜୁଳି ସଂଘାତ ହେଲା । ପ୍ରସନ୍ନ ପ୍ୟାଣ୍ଟ ପକେଟରୁ ଛୋଟିଆ 
ପ୍ୟାକେଟଟିଏ କାଢ଼ିଲା। 

“ସରିତା ତୁମ ହାତ ଦେଖାଅ ।” ବୋକି ଝିଅଟା ପରି ସରିତା ଦୁଇଟାଯାକ 
ହାତକୁ ଏକା ସାଙ୍ଗରେ ବଢ଼ାଇ ଦେଲା ପ୍ରସନ୍ନ ଆଡକୁ । 

ଡାହାଣ ହାତର ରିଂ ଫିଙ୍ଗରରେ ଗୋଟିଏ ପ୍ରେମ ଟିହୃ ଥବା ସୁନ୍ଦର ସୁନାମୁଦିଟିଏ 
ପିନ୍ଧାଇ ଦେଲା ପ୍ରସନ୍ନ । ମୁଦିଟା କିନ୍ତୁ ସରିତା ଆଙ୍ଗୁଠିର ଆକାରଠାରୁ ଏତେ ପତଳା 
ଥିଲା ଯେ ଅଧ ଆଙ୍ଗୁଠି ଯାଇଛି କି ନାଇ ଫେରିଆସିଲା । 

ମୁଁ ଖାଇଲାବାଲା ଘରର ଝିଅ ଯେ | ମୋତେ ଏତେ ପତଳା ଭାବୁଛନ୍ତି ? 

“ଧେତ୍‌, ପ୍ରଥମ କରି କିଛି ତୁମ ପାଇଁ ଆଣିଲି ସେଇଟା ବି ହେଲାନି।' 

ମିଲି ଘର ଭିତରକୁ ପଶିବାର ଦେଖ ପ୍ରସନ୍ନ ସେଠାରୁ ଉଠି ବାହାରକୁ ଚାଲିଗଲା । 

“ନାନୀ, କଂଣ ଆଉ ଖବର କୁହ ?” 

“କି ଖବର ଶୁଣିବାକୁ ଚାହୁଁଛ ?” 

‘ତୁମ ବାହାଘର କେବେ ହେଲା ?” 

ସରିତା ସାମାନ୍ୟ ହସି ଉତ୍ତର ଦେଲା, ଅଜି ।” 

“ଉଃ, ସତ କୁହନା |” 

‘ଆରେ ମୁଁ କହିଲିପରା ଆଜି ଆମର ବାହାଘର ହୋଇଛି।' 

ମିଲି କିଂକର୍ଭବ୍ୟମୁଢ଼ ହୋଇ କ”ଣ ଭାବିଲା କେଜାଣି ସରିତାର ହାତ ଆଉ 
ବେକକୁ ଚାହିଁ କହିଲା, “ନାଂ ତୁମ ବାହାଘର ଆଜି ହୋଇନି ।' 

ମିଲିର ଏପରି ମତାମତର କାରଣ ସରିତା ବୁଝି ସାରିଥିଲା । ତତ୍କ୍ଷଣାତ୍‌ ସେ 
ଉତ୍ତର ଦେଲା ‘ଆରେ ଚୂଡି ମଙ୍ଗଳସୂତ୍ର ଥଲେ ଖଲି କ”ଣ ବାହାଘର ହେବା କଥା 
ଜଣାପଡେ ?” 

“ସ୍ଵାମୀ ସ୍ତ୍ରୀ ହେବାକୁ ହେଲେ ସେସବୁର ଆବଶ୍ଯକତା ନାହିଁ ହୃଦୟର ମିଳନ 
ଯଥେଷ୍ଟ । 

* ତେବେ ତୁମ ବାହାଘର ତାରିଖ କେବେ କହିଲ ? 

ସରିତା ନିଜକୁ ସମ୍ଭାଳି ନପାରି ଟିକେ ଯୋରରେ ହସିଦେଲା। ପାଖରେ 
ବିନୟବାବୁ ଠିଆ ହୋଇ ସବୁ ଶୁଣୁଥଲେ। 

ଆରେ ମିଲି ତାଙ୍କ ମଥାରେ ସିନ୍ଦୁର ଦେଖୁଛୁ ପରା।” 

ମିଲି ଭିଶେଇଙ୍କ କଥାକୁ ବିଶ୍ଵାସ କରିଗଲା ଆଉ କିଛି ନକହି ଖାଇବାକୁ ବାହାରି 
ପଡ଼ିଲେ। ଖାଇବା ଟେବୂଲ୍‌ରେ ଭଳିକି ଭଳି ଖାଦ୍ୟ ପରଶି ଦେଇଛନ୍ତି ଶ୍ରୀମତୀ ମିଶ୍ର। 
ଘରେ ତାଙ୍କର ଆଜି ଦୂଇ ଦୂଇ ଜଣ ନବ ବିବାହିତ ଦମ୍ପତ୍ତି। ଅତିଥି ଚର୍ଚ୍ଚା କରିବାରେ 
ସେ କୈଣସି ପ୍ରକାର କଞ୍ଜୁସି କରୁନଥାନ୍ତି । ଏମିତିତ ଆମ ସଂସ୍କୃତିରେ ଅତିଥମାନଙ୍କୁ 
ଦେବତାର ମାନ୍ୟତା ଦିଆଯାଇଛି । ସଂସ୍କାରକୁ ସମ୍ମାନ ଦେଉଥିବା ଶ୍ରୀମତୀ ମିଶ୍ର ବା 
ସେଥରୁ ବାଦ୍‌ ଯାଆନ୍ତେ କିପରି ? 

ମିଲି ଏଇ ଅଳ ଦିନ ହେଲା ତା'ର ହନିମୁନ ସାରି ଫେରିଛି। ଉଟିର ସବୂଜ 
ବନାନୀ ତା” ସାଙ୍ଗକୁ ମନଲୋଭା ପରିବେଶରେ ସେ ତା' ପ୍ରିୟତମ ସହିତ ବାଣ୍ଡିଥବା 
ସେହି ମଧୁର ସମୟଗୁଡିକୁ ତା” କ୍ୟାମେରା ମାଧ୍ଯମରେ ବାନ୍ଧି ରଖଥଲା। ଆଉ ସେଗୁଡିକ 
ଯେତେବେଳେ ସେ ସମସ୍ତଙ୍କୁ ଦେଖାଉଥଲା ସରିତା ସମସ୍ତଙ୍କ ଅନ୍ଯୟମନସ୍କତାର 
ସୁଯୋଗ ନେଇ ତା” ମନ ଭିତରେ କେତେ କଂଣ ଭାବି ଚାଲିଥଲା | ଫଟୋଗୁଡିକୁ 
ଦେଖୁ ସେ ମନେ ମନେ ଭାବୁଥିଲା ଫଟୋଗୁଡିକ ଯେ ଖାଲି ମଣିଷର ସ୍କୁତିକୁ ରୋମନ୍ସନ 
କରିବାରେ ସାହାଯ୍ୟ କରନ୍ତିନି ତାହା ହଜିଲା ଦିନକୁ କାଗଜ ଉପରେ ଅଣ୍ଡାଳିବାକୁ 
ମଧ୍ଯ ଖୁବ୍‌ ସହାୟ ହୁଅନ୍ତି । 

ଖାଇବା ସାରି ସରିତା ବେଡ଼ ରୁମକୁ ଚାଲି ଆସିଲା ଆଉ ତା” ପଛେ ପଛେ 
ପ୍ରସନ୍ନ। ମିଲି ହାତରେ କ୍ଯାମେରା ଆଣି ପ୍ରସନ୍ନକୁ ସରିତା ପାଖରେ ଲାଗିହୋଇ 
ବସିବା ପାଇଁ କହି ଫଟୋ ଉଠାଇନେଲା । ପ୍ରସନ୍ନ ସରିତା ଦେହରେ ଲାଗି ହୋଇ 
ଫଟୋ ଉଠାଉଥିବା ସମୟରେ ସରିତା ଦେହ ଭିତରେ ଯେତିକି ଆନନ୍ଦ ଥିଲା 
ତା'ଠାରୁ ଢ଼େର ଅଧକ ଲାଜ ଥଲା ତା”ଦେହ ବାହାରେ । ଶ୍ରୀମତି ମିଶ୍ର ପ୍ରସନ୍ନ 
ଏବଂ ସରିତାକୁ ତାଙ୍କ ଘରେ ରହିଯିବାକୁ ଅନୁରୋଧ କଲେ। 

*ନା ଆମେ ଘରକୁ ଫେରିଯିବୁ। 

ପ୍ରସନ୍ନ ମୁହଁରୁ ଏହା ଶୁଣି ସରିତା ଭିତରେ ଶଙ୍କା। କେମିତି ସେମାନେ ଘରକୁ 
ଯିବେ । ଘରେ ପ୍ରସନ୍ନର ସାନ ଭାଭ | ଏ ଯାଏ ଘର ଲୋକ ବିବାହ ବିଷୟରେ କିଛି 
ଜାଣିନାହାନ୍ତି ପୁଣି ସମାଜରେ ପରିବାରର ସମ୍ମାନ ବଞ୍ଚାଇବାକୁ ଯାଇ ଆଉ ଥରେ 
ବିବାହ କରିବାକୁ ପଡିବ ସେମାନଙ୍କୁ | 

“ପ୍ରସନ୍ନ ତୁମେ ମୋତେ ବିବାହ କରି ସାରିଛ ସତ କିନ୍ତୁ ସମାଜ ଆଖରେ 
ଏବେ ବି ସ୍ଵାମୀ ସ୍ତ୍ରୀ ନୂୁହେଁ। ସମାଜର ସ୍ଵୀକୃତି ଆଗରୁ ତୁମ ଘରେ ଯାଇ ରାତି 
ବିତାଇବା ଆଦୌ ସମୀଚିନ ନୂହେଁ। ଏମିତି ବି ଘରେ ତୁମର ସାନ ଭାଇ ଅଛନ୍ତି | 
ସାନ ଭାଇ ଦୃଷ୍ଟିରେ ତୁମ ସମ୍ମାନରେ କିଛି ଆଞ୍ଚ ଅସୁ ତାହା ମୁଁ କେବେ ଚାହିଁବି 
ନାହିଁ। ଏଣୁ ତାଙ୍କ ଉପସ୍ଥିତିରେ ମୋର ସେଠାକୁ ଯିବା ଠିକ୍‌ ହେବ ନାହିଁ । 

ପ୍ରସନ୍ନ କିଛି ନ କହି ନିଜ ସାନ ଭାଇ ପ୍ରତ୍ୟୁଷକୁ ଫୋନ ଲଗାଇଲା, ` ପ୍ରତ୍ୟୁଷ 
ତୁ ଆଜି ମାଉସୀଙ୍କ ଘରେ ଶୋଇଯିବୁ।” ବଡ ଭାଇଙ୍କ କଥାରେ ସମ୍ମତି ଜଣାଇ 
ପ୍ରତ୍ୟୁଷ ଫୋନ୍‌ କାଟିଲା। 

“ଏଥର ଚାଲ ସରିତା, ଘରକୁ ଯିବା ଆଉ କିଛି ଅସୁବିଧା ନାହିଁ ।” ଦୁହେଁ 
ସମସ୍ତଙ୍କଠାରୁ ବିଦାୟ ନେଇ ଘର ମୁହାଁ ହେଲେ। 

ବିନୟବାବୁ ଶେଷ ଥରପାଇଁ ଦୁହିଁଙ୍କ ପୁନର୍ବାର ଅନୁରୋଧ କରି କହିଲେ ରାତିରେ 
ଏଠାରେ ରହିଗଲେ କଂଣ ଚଳିବ ନାହିଁ ?” 

ଶ୍ରୀମତୀ ମିଶ୍ର ବିନୟବାବୁଙ୍କ କଥାକୁ ଥଟା କରି ଉତ୍ତର ଦେଲେ, “କେଉଁ 
ହୋଟେଲରେ ତାଙ୍କର ହନିମୁନ୍‌ ପ୍ରୋଗ୍ରାମ ଥବା” 

“ନା, ପ୍ରସନ୍ନର ସେପରି ସାହସ ନାହିଁ।' ଏହା କହି ମିଶ୍ରବାବୁ ଠୋଠୋ ହୋଇ 
ହସିଲେ । 

ବସ୍‌ ହଠାତ୍‌ ଭୁବନେଶ୍ବର ପୂର୍ବରୁ ଅଟକି ଗଲା ଠିକ୍‌ ମହାନଦୀ ପୋଲ ଉପରେ କିଛି 
ଯାନ୍ତିକ ତୁଟି କାରଣରୁ । ବସ୍‌ର ଯାତ୍ରୀ ସବୁ ହୋହାଲ୍ଲା କରିବାକୁ ଲାଗିଲେ । ଗଭୀର 
ଅତୀତରେ ବୁଡିଯାଇଥ୍‌ବା ସରିତା ପ୍ରକୃତିସ୍ଥ ହେଲା । ସକାଳ ହୋଇସାରିଥାଏ । 
ଯାତ୍ରୀମାନଙ୍କୁ ବସ୍‌ର କଣ୍ଡକ୍ଟର ସୂଚିତ କଲା, ଭୁବନେଶ୍ବରରୁ ଆଉ ଏକ ବସ୍‌ ଆସୁଛି 
ସମସ୍ତଙ୍କୁ ନେଇଯିବାକୁ । ସରିତା ବସ୍‌ରୁ ଓହ୍ଲାଇଲା । ସାଥରେ ଅଧାପକ ମଧ୍ଯ । 
“କଥା କ”ଣ ଖୁବ୍‌ ସମୟ ହେଲା ତୂମେ କିଛି ଗଭୀର ଚିନ୍ତାରେ ବୁଡିଯାଇଥଲ ?” 
ଅଧ୍ୟାପକ ପ୍ରଶ୍ନ କଲେ । 

“ହଁ ସାର୍‌ ଆପଣଙ୍କ ଉକ୍ତିଟି ମାଧ୍ୟମରେ ମୁଁ ମୋ ଜୀବନର ସତ୍ୟତାକୁ ଦେଖୂପାରୁଥଲି। 
ଆପଣ ନିରାଟ ସତ କଥା କହିଛନ୍ତି। ଅଧା ଥୁବା ଜିନିଷରେ ପୂର୍ଣ୍ତତା ଭରିବାରେ ହିଁ 
ଜୀବନର ଆନନ୍ଦ ଥାଏ । ଆଜି ମୁଁ ମୋ ଜୀବନର ସେହି ପୂର୍ଣତାକୁ ଭରିବାର ପ୍ରୟାସ 
କରୁଛି । ଏଣୁ ଆପଣଙ୍କ କଥାର ତାପ୍ୂର୍ଯ୍ୟ ଭଲ ଭାବରେ ବୁଝିପାରୁଛି। ମୁଁ କିଛି ସମୟ 
ଏକା ରହିବାକୁ ଚାହୁଁଛି, ଏହା କହି ସରିତା ମହାନଦୀ ଆଡକୁ କେମିତି ଗୋଟାଏ ଅଲଗା 
ଦୃଷ୍ଟି ଭଙ୍ଗୀରେ ଚାହିଁ ରହି ସେହି ଦିନର ସ୍ମୃତିକୁ ରୋମନ୍ସନ କରିବାକୁ ଲାଗିଲା । 

ପ୍ରଥମ କରି ଯେଉଁ ଦିନ ଶରୀତା ମଥାରେ ସିନ୍ଦୁର ଲାଗିଥିଲା ସେ କେତେ ଦୃ୍ତି 
ଅନୁଭବ କରିଥଲା । ମଣିଷ ଗଢ଼ା ସାମାଜିକ ନିୟମାନୁଯାୟୀ ତାଂ ମଥାରେ ସେ ଦିନ 
ସିନ୍ଦୁର ଲାଗିନଥଲା ସତ, କିନ୍ତୁ ଇଶ୍ଵରୀୟ ବରଦାନରେ ସେ ଅଳି ପ୍ରସନ୍ଧର ପରିଣିତା । 
ହଁ ସେହି ଦିନ ରାତି ଆଜି ବି ତାକୁ ପୁଲକିତ କରୁଛି । 

ରାତି ଦଶଟା ଅଧେ ଚାରିଅଡ଼ ନିଛାଟିଆ। ସେ ଦୁହିଙ୍କ ଭିତରେ ଭାବନାର ଭିଡ଼ | 
କ”ଣ ସବୁ ହେଇଯାଉଛି। ଏତେ ରାତିରେ ରାଜଧାନୀ ରାସ୍ତା ଉପରେ ସରୀତା ପ୍ରସନ୍ଧର 
ଗାଡି ପଛରେ ବସିଥାଏ । ତା'ଭିତରେ ରୋମାଂଚ| ଅନ୍ଧାର ରାତି, ରାସ୍ତାରେ ଥବା ଖାଲ 
ପ୍ରସନ୍ନକୁ ଦେଖାଯଇନାହି। ହଠାତ୍‌ ଖାଲ ଭିତରେ ଗାଡିର ଆଗ ଚକ ପସି ଯିବାର ଦେଖୁ 
ପ୍ରସନ୍ନ ବ୍ରେକ୍‌ ମାରିଦେଲା ଏବଂ ଶରୀତା ଭାରସାମ୍ୟ ହରାଇ ପ୍ରସନ୍ନର ପିଠି ଉପରକୁ ଧକ୍କା 
ହେଇଗଲା 


ଏଥର ଗାଡିରେ ବସିବାବେଳେ ତୁମ ଧରିବା ପାଇଁ ଷ୍ଟାଣ୍ଡଟିଏ ଲଗାଇବାକୁ 
ହେବା” 


'ଷ୍ଟାଣ୍ଡର ଆଉ ଆବଶ୍ୟକ କ'ଣ ଯେ ?” କହି ଶରୀତା ପ୍ରସନ୍ନର କାନ୍ଧ ଉପରେ 
ହାତ ରଖୂଲା, ‘ତମେ ଥାଉଥଉ ଷ୍ଟାଣ୍ଡର ଆଉ କି ଦରକାର । 


ଓଃ, ବଢ଼ିଆ କଥାଟେ କହିଲ ତ 

Digital Copy from the Author 


ଏଥର ସେମାନେ ପହଂଚିଗଲେ ପ୍ରସନ୍ନ ଘରେ | ଦରଜା ଖୋଲି ଘର ଭିତରେ 
ପଶିଲାବେଳକୁ ଶରୀତାକୁ କେମିତି ଗୋଟିଏ ଆଶଙ୍କା ଜାବୁଡି ବସିଲା। ମଥାରେ 
ସିନ୍ଦୁର ପିନ୍ଧି ସେ ପ୍ରଥମ ଥର ପାଇଁ ସ୍ଵାମୀ ଘରେ ପାଦ ଦେଲା । ଝିଅଟିଏ ବଧୂ ହୋଇ 
ଯେତେବେଳେ ପ୍ରଥମେ ସ୍ଵାମୀ ଘରକୁ ଆସେ ଶାଶୁ ଘର ସଦସ୍ଯଙ୍କର ସ୍ବାଗତ ତଥା 
ବନ୍ଦାପନାରେ ତା'ର ଆଶଙ୍କା କିଛି ମାତ୍ରାରେ ଦୂର ହୋଇଯାଏ । କିନ୍ତୁ ଏଠାରେ 
ବିବାହ ଭିନ୍ନ ଥଲା ଆଉ ବଧୂର ଘର ପ୍ରବେଶ ମଧ୍ଧ ପ୍ରସନ୍ନ ଡାକି ନେଲା ଶରୀତାକୁ 
ଘର ଭିତରକୁ | ଆଗରୁ ସେହି ଘରକୁ ଆସିଥିବା ଶରୀତାକୁ କିନ୍ତୁ ଘରର ପରିବେଶ ଖୁବ୍‌ 
ନୂଆ ନୂଆ ଲାଗିଲା । ଶରୀତା ବାଥରୁମ୍‌କୁ ଚାଲିଗଲା ଫ୍ରେସ୍‌ ହେବା ପାଇଁ । ଫ୍ରେସ୍‌ 
ହୋଇ ବାହାରିଲା ବେଳକୁ ପ୍ରସନ୍ନ ନୂଆ ବେଡସିଟ୍‌ ବେଡ଼ ଉପରେ ପକାଇ ସାରିଥଲା। 
ଶରୀତା ଆଖରେ ଖୁବ୍‌ ନିଦ। ଆଉ ଡେରି ନକରି ସେ ଶୋଇବାକୁ ଚାଲିଗଲା। 


ପ୍ରସନ୍ନ ଓ ଶରୀତା ଏକାଠି ବସି କଥା ହେବା ଆରମ୍ଭ କରିଛନ୍ତି କି ନାଇ ଘରର 
କଲିଂବେଲ ବାଜି ଉଠିଲା। 


ବୋଧହୁଏ ଅମିତ ଆସିଲା। ଏହା କହି ପ୍ରସନ୍ନ ଉଠି ଆସିଲା କବାଟ ଖୋଲିବା 
ପାଇଁ| ଅମିତ ପ୍ରସନ୍ଧର ରୁମ୍‌ ମେଟ୍‌। ଅମିତ୍‌ ଆସିବା କ୍ଷଣି ଶରୀତା ସହିତ ପ୍ରସନ୍ନ ତା'ର 
ପରିଚୟ କରାଇ ଦେଲା | ଗୋଟିଏ ରୁମ୍‌ରେ ଶରୀତା ଶୋଇଗଲା ଆରପାଖ ରୁମରେ 
ପ୍ରସନ୍ନ ଆଉ ଅମିତ | 


ରାତିସାରା ପ୍ରସନ୍ନ ଅଖୁରେ ନିଦ ନାହିଁ । ଏ କେମିତିକା ବାସର ରାତି ଯେଉଁଠି 
ସ୍ବାମୀସ୍ତୀଙ୍କୁ ଅଲଗା ରାତ୍ରୀ ଯାପନ କରିବାକୁ ପଡ଼ୁଛି । ପ୍ରସନ୍ନ କଂଣ କରିବ କିଛି ସଠିକ୍‌ 
ବୁଝିପାରୁନଥାଏ । ଅନେକ ବେଳ ଯାଏଁ କଡଲେଉଟି ଅଧରାତିରେ ପ୍ରସନ୍ନ ଅସ୍ତବ୍ଯସ୍ତ 
ହୋଇ ଉଠିପଡିଛି ନିଜ ବେଡ୍‌ରୁ । ଶରୀତାର ଆକର୍ଷଣ ପ୍ରସନ୍ଧକୂ ଅସ୍ତବ୍ୟସ୍ତ କରିପକାଉଥୁଲା । 
ପ୍ରସନ୍ନ ନିଜକୁ ଆଉ ଆକଟ ନକରି ଏଥର ଆସିଛି ଶରୀତା ପାଖକୁ । ଆସି ଦେଖୁଲା 
ବେଳକୁ ଶରୀତା ନିଘୋଡ ନିଦରେ ଶେଇଛି। ତାକୁ ଶୋଇବାର ଦେଖ ତାଂହାତ ଉପରେ 


ହାତ ରଖୁଛି ପ୍ରସନ୍ଧ ସ୍ବର୍ଶର ଖିହରଣରେ ଶରୀତାର ନିଦ ଭାଂଗିଯାଇଛି। 

“ତୁମେ କ”ଣ ଏଯାଏଁ ଶୋଇନ ?” ଶରୀତା ଉଠିଯିବାର ଦେଖୁ ପ୍ରସନ୍ନ ଶରୀତାକୁ 
ପ୍ରଶ୍ନ କଲା 

“ନା, ଏଯାଏ ନିଦ ଲାଗିନି। ମନେ ମନେ ଖାଲି ତୁମକୁ ଖୋଜୁଛି ।” ପ୍ରସନ୍ନ 
ଶରୀତାକୁ ଏଥର ଆଲିଙ୍ଗନ କରିନିଏ । ଗୋଟାପଣେ ଶରୀତା ସହ ସଶରୀରରେ ଏକ 

ହୋଇଯିବାର ପ୍ରବଳ ଇଚ୍ଛା ପ୍ରସନ୍ନ ଭିତରେ । ଶରୀତା ପ୍ରସନ୍ଧର ଏକାଧ୍ବକ ଚୂମ୍ବନକୁ 
ଅନୁଭବ କରେ । ପ୍ରେମର ସମୁଦ୍ରରେ କିଛି ସମୟ ବିଭୋର ହୋଇଯାଏ । ଦୁହେଁ 
ଏକାତ୍ସ ହୋଇଯାଉଥାଆନ୍ତି ଦେହର ପୁଲକରେ। 


ପ୍ରସନ୍ନ ଶରୀତାର ସାରାଟା ଦେହରେ ହାତ ବୁଲାଇ ଆଣିଲା । ନିଜ ହାତ ପାପୁଲି 
ଭିତରେ ସରୀତାର ବକ୍ଷୋଜକୁ ଜାବୁଡି ଧରିଲା । 


ଧେତ୍‌ | ଏସବୁ କ”ଣ ।” 
ହଁ ସ୍ବାମୀ-ସ୍ତ୍ରୀ ଭିତରେ ଏସବୁ ହୁଏ ।” 


* 

ମହାନଦୀ କୂଳରେ ସ୍ବପ୍ନର ଜଳ ଭଉଁରୀ ଭିତରେ ସରିତା ଆହୁରୀ ତଲ୍ଲୀନ ହୋଇଯାଏ । 
ସ୍ବାମୀ ସହ ପ୍ରଥମ ରାତିର ଅନୁଭବର ଭାବନାରେ ନିମଗ୍ନ ହୋଇଯାଏ । ନିଜକୁ 
ନିଜେ କହିଚାଲେ; 

...“ ରକ୍ଷା ଆଲୁଅ ନଥିଲା ପୂର୍ବରୁ ମୁଁ ଶୁଣିଥିଲି ଅନ୍ଧାରରେ କି ରାତିରେ ଏସବୁ 
ହୁଏ ଆଉ ହେଉଥଲା ବି। ହେଲେ ଏଭଳି ଅନୁଭବ ହୁଏ ଜାଣି ନଥଲି। କେମିତି 
ବଖାଣିବି ଯାହା ଖାଲି ମୋତେ ହିଁ ଶବ୍ଦମୟ ଭାବମୟ କରିଦେଉଥୁଲା। କ୍ରମଶଃ 
ମୋ କଟି ଦେଶରେ ହାତ ଅଣ୍ଡାଳିଲ। ତା” ତଳକୁ ପଛ ପାଖକୁ। ନା” ଆଉ ହାତ 
ଭିତରେ ଆବଦ୍ଧ କରିହେଉନି । 

ଧରେ ଧ୍ୂବରେ ମୋତେ ନିଜ ଉପରକୁ ନେଇଗଲ । କାନ୍ଧର ସାମାନ୍ୟ ତଳକୁ 
ଥବା ମୋର କେଶରାଶି ଖୋଲା ଥାଏ । ମୋ ଘଂଚ କେଶ ତୁମ ମୁଖମଣ୍ଡଳ ଉପରେ 
ପଡି କଳା କୋଠରୀର ଭ୍ରମ ସୃଷ୍ଟିକଲା । ଓଠ ଉପରେ ଲଦି ହୋଇ ସାରାଟା 
ଦେହରେ ଚମଳୁାର ଆନନ୍ଦ ଦେଉଥାଏ। ସମୁଦ୍ରର ଢ଼େଉ ପରି ଦେହ ଦୃୟ 
ଢ଼େଉଭାଙ୍ଗୁଥାଏ ଚାରିକାନ୍ଧଭିତରେ। ରାତିର ସମୟ ଗଣିବାକୁ ନ ଥିଲା ବାଜି। 
ତା'ପରେ ଆମେ ଦୁହେଁ ଖୁବ୍‌ ସମୟ ଗପିଲୁ। ତମେ ମୋତେ ଅନେକ କଥା 
କହିଲ। ଭଲ ଲାଗୁଥାଏ ତୁମ କଥା ତୁମ ସ୍ପର୍ଶ। 

“ଏତେ ଦିନ କେଉଁଠି ଥଲ ସରିତା ?” କହି ବାହୁ ମଧ୍ୟରେ ମୋତେ ଜାବୁଡ଼ି 
ଧରିଲ।| ମୁଁ ମଧ୍ୟ ସଂକୂଚିତ ହୋଇ ଯାଉଥୁଲି ତୁମ ପ୍ରଶସ୍ତ ବାହୁ ବନ୍ଧନରେ 

କାଶ୍‌ ସେତେବେଳେ ହଁ କହିଥାନ୍ତି।” 

ମୁଁ କିଛି ବୁଝିପାରିଲି ନାହିଁ। “ ସେତେବେଳେ ମାନେ ?” 

“ହଁ ସରିତା ବର୍ଷେ ତଳେ ତୁମ ସହ ମୋ ବାହା ଘର ପ୍ରସ୍ତାବ ପଡ଼ିଥିଲା ।” 

ମୁଁ ହତବାକ୍‌ ହେଇଗଲି ତୁମଠାରୁ ଏହା ଶୁଣି । 

“କଂଣ କହୁଛ ?” 

“ହଁ ସତ କହୁଛି, କବି ବନ୍ଧୁ ଏକଦା ମୋତେ ତୁମ ଫଟୋ ଦେଖାଇ ଏ ଝିଅକୁ 
ବାହା ହେବକି ପ୍ରଶ୍ନ କରିଥିଲେ ମୁଁ ତୁମ ଫଟୋ ଦେଖୁ ତମ ପ୍ରତି ଆକର୍ଷିତ ହୋଇଥୁଲି। 
ତୁମ ପରିଚୟ ପାଇବା ପରେ ଆହୁରି ଅଧକ ଆବେଗ ମୋ ଭିତରେ । ମନେ ମନେ 
ଭାବିଲି ପୂର୍ବରୁ ଚିଠି ପତ୍ରରେ ଯୋଗାଯୋଗ ରଖୁଥିଲେ ହୁଏତ ବନ୍ଧୁତ୍ବ ଜମି ଯାଇଥାନ୍ତା। 
ମୁଁ କି ଜାଣିଥଲି ତୁମକୁ ଏକାବେଳକେ ଏମିତି ସ୍ତୀରୂପରେ ପାଇଯିବି।' 

“ତମେ ତେବେ ମୋତେ ଜାଣିଥଲ ପୂର୍ବରୁ ? 

“ହଁ ଜାଣିଛି ତୁମ ଇନ୍ଭେଷ୍ଟିଗେସନ୍‌ ରିପୋର୍ଟରୁ ତୁମକୁ ଚିହ୍ନିଛି। ତୁମ ଫଟୋ 
ଦେଖୁବା ପରେ ତୁମ ଲେଖାମାନ ଖୋଜି ଖୋଜି ପଢ଼ିଛି। ଏକାଏକା ଭିତରେ ଭିତରେ 
ପ୍ଲାବିତ ହେଉଥଲି। 

‘ଆରେ ଏତେ କଥା !” 

ସତରେ ମୁଁ ଯେମିତି ଚାହୁଁଥିଲି ଠିକ୍‌ ସେମିତି ପାଇଛି। ତୁମ ଫଟୋ ଦେଖୁ ମୁଁ 
ଭୟ ପାଉଥ୍‌ଲି ତୁମେ ସ୍ଵଭାବରେ ଗମ୍ଭୀର ଥିବ, ତୁମର ଆଧୁନିକ ଚଳଣୀ, ଆମ 
ପରିବାରରେ ମିଶି ପାରିବ ନାହିଁ। କେତେ ସବୁ ଭୁଲ ଭାବନା ଥଲା ତୁମକୁ ନେଇ ମୋ 
ଭିତରେ | 

ମୋ ଗାଲ ଉପରେ ହାତ ଆଉଁସି ଆଣି ବୋକ ଦେଲ। 

“ଏ ଗାଲ ଦୂଇଟି ଖୁବ ସୁନ୍ଦର ହୋଇଛି।” କହି ସାମାନ୍ୟ କାମୁଡ଼ି ଦେଲ। 

ଦୁଇଟା ଅମାନିଆ ଦେହ ଏତେ ପାଖାପାଖ ଥାଇ ମଧ୍ଯ ନିଜକୁ ନିୟନ୍ତ୍ରଣ 
କରିପାରିଲେ ତାହା ଖୁବ୍‌ ଗୁରୁତ୍ଵପୂର୍ଣ ଥଲା ଆମ ସଂପର୍କରେ। ସେହି ନିୟନ୍ତ୍ରଣ ହିଁ ସୂଚାଇ 
ଦେଇଥିଲା ପରସ୍ପର ଭିତରେ ଭଲ ପାଇବା ସମର୍ପଣକୁ ଆଉ ସମ୍ମାନକୁ । ସେଇ 
ଶୂନ୍ଶାନ୍‌ ରାତିରେ ତୁମେ ଚାହିଁଥିଲେ ମୋ କୁମାରାତୃକୁ ନଷ୍ଟ କରିପାରିଥାନ୍ତ। କିନ୍ତୁ ତୁମେ 
ସେପରି କରିବାର ପ୍ରୟାସ କଲ ନାହିଁ। 

କ୍ରମଶଃ ରାତି ବଢ଼ି ବଢ଼ି ସକାଳ ଆଡ଼କୁ ଅତିକ୍ରମ କରୁଥାଏ। ସକାଳ ହେବାକୁ 
ଆଉ କିଛି ସମୟ ବାକିଥାଏ। ତୁମେ ଏଥର ବିଦାୟ ନେଲ ମୋଠାରୁ । ମୁଁ କିନ୍ତୁ 
ଚାହୁଁନଥଲି ତୁମର ଅନୁପସ୍ଥିତି କେମିତି ବା କହିଥାନ୍ତି ତୁମେ ଆଉ ଟିକେ ମୋ ପାଖରେ 

ବସ ବୋଲି। ତୁମେ ମୋପାଖରୁ ଚାଲିଯିବା ପରେ ତୁମ ପ୍ରତି ମୋର ସମ୍ମାନ ଆହୁରି 
ବଢ଼ିଗଲା । ସତରେ ତୁମ ଭିତରେ ନାରୀପ୍ରତି କେତେ ଯେ ସମ୍ମାନ ତାହା ମୁଁ ସେହି 
ରାତିରେ ଜାଣି ସାରିଥିଲି । ଆଜିକାଲିର ପୁରୁଷଙ୍କଠାରୁ ତୁମେ ସଂପୂର୍ଣ୍ଣ ଭିନ୍ନ। ନାରୀ 
ଦେହଠାରୁ ତା” ମନକୁ ଜିତିବା ଯେ କେତେ ଗୁରୁତ୍ବପୂର୍ଣ ତାହା ତୁମେ ଭଲଭାବେ 
ଜାଣିଥଲ। ସେହି ଗୁରୁତ୍ଵକୁ ସମ୍ମାନ ଦେବାକୁ ଯାଇ ତୁମେ ଆର ଘରକୁ ଚାଲିଯାଇ 
ଶୋଇପଡିଲ । ମୋତେ କିନ୍ତୁ ଆଉ ନିଦ ଆସିଲାନାହିଁ । 

ନିଦହୀନ ଅଖ୍ମରେ ରାତି ଗଭୀରତା ମାପୁଥଲା। ସବୂକିଛି ଗାଢ଼ ଅନ୍ଧାରରେ ବି 
ଦୃଶ୍ୟମୟ ହେଉଥିଲା ରଙ୍ଗୀନ| ଆକାଶର ଚିକମିକ୍‌ ତାରା, ତା” ସାଙ୍ଗକୁ ଧୋବ ଫରଫର 
ଜହୁ ପ୍ରେମ ପାଇଁ ଯଥେଷ୍ଟ ରୋମାଞ୍ଚ ସୃଷ୍ଠି କରୁଥଲା । ମୁଁ ଝରକା ଫାଙ୍କରେ ଜହକୁ 
ଦେଖୁଥିଲି ଆଉ ଉ ଜହ୍ନ ଭିତରେ ତୁମର ସେହି ମନଲୋଭା ମୁହଁଟା ମୋତେ ପ୍ରେମ 
ଚାହାଣୀରେ ଚାହିଁଥିଲା । ମୁଁ ଏପାଖ ରୁମ୍‌ରେ ତମର ସାନ୍ଧିଧ ଖେଜୁଥଲି ଆଉ ନିଶ୍ଚିତ ଥୁଲି 
ତୁମେ ବି କାନ୍ଧ ସେପାଖେ ମୋର ସାନ୍ଧିଧ ପାଇଁ ବିକଳ ହେଉଥୁବ। ତଥାପି ସାମାଜିକ 
ବାଧାବନ୍ଧନ ଓ ରୀତିନୀତିକୁ ସମ୍ମାନ ଦେଇ ଅମେ ଦୁହେଁ ନିଷ୍ପତ୍ତି ନେଇଥଲେ ସମ୍ପର୍କର 
ସେଇ ଲକ୍ଷ୍ମଣ ରେଖାକୁ ସେହି ମୁହୂର୍ଭରେ ଡେଇଁବା ନାହିଁ। ପ୍ରେମମାନେନା ବାଧାକି 
ବନ୍ଧନ। ଆମେ କିନ୍ତୁ ଦେହର ଆକର୍ଷଣରେ ନୁହେଁ ହୃଦୟର ଆକର୍ଷଣରେ ଏକ 

ହୋଇସାରିଥଲୁ ଆଉ ତାହା ଥଲା ଆମ ପ୍ରେମର ନିଆରା ଅଦର୍ଶ। ଏକାବେଳକେ 

ଆମେ ଦେହରୁ ହତାଶା ଫିଟି ଆନନ୍ଦ ଉପଲବ୍‌ଧ କରୁଛୁ। ଦୁହିଙ୍କ ଭିତରେ ନିହାତି 
ସରଳ, କାମନାହୀନ ଆବେଗ 

କିଛି ସମୟ ପରେ ତମେ ପୁଣି ଉଠି ଆସିଲ ମୋ ରୁମ୍‌କୁ କହିଲ, “ନିଦ 
ଲାଗୁନାହିଁ । ମୋ ପାଖରେ ଆସି ବସିଲ। ମୁଁ ଆଉ ଟିକେ ପାଖେଇଗଲି ତୁମ ପାଖକୁ 
ତୁମ ଅନ୍ୟମନସ୍କତାର ସୁଯୋଗ ନେଇ | ତୂମ ସାରାଟା ଦେହ ଉପରେ ଲତାଟିଏ ପରି 
ଲଟେଇ ଯାଉଥାଏ ଗେହ୍ଲା ପ୍ରେମିକା ପରି ତୂମ ଛାତିରେ ମୁଣ୍ଡ ଗୁଞ୍ଜୁଥାଏ। 

ତୂମ ହାତରେ ହାତ ଛନ୍ଦି ଏକାତ୍ସ ହେବାର ପ୍ରୟାସ କରୁଥାଏ। ତା, ସହିତ ... | ମୋ 
କଟି ଦେଶରୁ ହାତ ବୁଲାଇ ଆଣିଲ। ମୋ କେଶ ଭିତରୁ କିଛି ଆଘ୍ରାଣ କଲ। ଓଠରେ ଓଠ 
ଲଦିବାକୁ ପ୍ରୟାସ କରିବାବେଳେ ତୁମଠୁ ସାମାନ୍ୟ ଦୂରେଇ ଗଲି ଲାଜରେ। 

ତୁମେ କଣ ଭାବିଲ କେଜାଣି ଆର ଘରକୁ ଉଠିଗଲ | ତୁମେ ଚାଲିଗଲା ପରେ 
ତୁମର ସ୍ପର୍ଶକୁ ମୁଁ ପୁଣି ପାଗିଳି ଭଳି ଖୋଜିଲି । ଝରକା ଫାଙ୍କ ଦେଇ ଜହ୍ଦ୍ବକୁ ଚାହିଁଲି 
ଏଥର କିନ୍ତୁ ତୁମ ମୁହଁରେ ଖାଲି ପ୍ରେମ ତ ନଥଲା ଦୁଷ୍ଟାମୀରେ ଚାହିଁଥିଲ ତୁମେ ମୋ 
ଆଡକୁ|। ସତେ ଅବା କହୁଥିଲ ତୁମ ଛାତି ଉପରେ ସାରା ରାତି ଶୋଇଯିବାକୁ | 

ଅମିତର ଉପସ୍ଥିତି ଆମ ଭିତରେ ଦୂରତ୍ବ ମାପୁଥଲା। ନିଦହୀନ ଆଖରେ ସକାଳ 
ଆସିଲା। ଝରକା ଫାଙ୍କଦେଇ ସୂର୍ଯ୍ୟ କିରଣ ନୂଆ ସକାଳର ଶୁଭେଛା ଜଣାଇବାକୁ 
ଯୋର କରି ପଶି ଆସିଲା । ବିଛଣା ଧରିବାକୁ ଇଛା ହେଲାନାହିଁ । ଚାହୁଁଥିଲି ଏହି 
ସକାଳରେ ପ୍ରଥମେ ତୁମକୁ ଦେଖନ୍ତି କି । ଭଗବାନ ଯେମିତି ମୋ ଡାକ ଶୁଣିନେଲେ । 

“ସୁପ୍ରଭାତ ।” କହି ତୂମେ ମୋ ରୁମ୍‌କୁ ପଶି ଆସିଲ। ଅମିତ ବାଥ୍‌ରୁମ୍‌ରେ 
ଥିଲେ | ତୁମକୁ ଏକା ପାଇ ତୁମ ଗାଲରେ ଚୁମାଟିଏ ଆଙ୍କଦେଲି। ତୁମେ କି ଆଉ 
ଛାଡିବା ଲୋକ ! ତୁମ ବାହୁବନ୍ଧନରେ ଆବଦ୍ଧ କରି ମୋତେ ଜାବୁଡି ଧରିଲ ବେଶ୍‌ 
କିଛି ସମୟ | 

“ମୋ ନିଦ ନେଇ ଆରାମରେ ଶୋଇଛ।” ଅଭିମାନରେ ତୁମକୁ କହିଲି। 

ନା, ତୁମେ ଭୁଲ କହୁଛ | ତୁମକୁ ପାଖରେ ନପାଇ ମୁଁ ରାତି ସାରା ଛଟପଟ 
ହୋଇଛି । ଶୋଇବାର ପ୍ରଶ୍ନ ଅବା ଉଠୁଛି କେଉଁଠୁ ? ସେ ସକାଳ ଆମ ପାଇଁ 
କେବଳ ନୂଆ ନଥୁଲା ଭିନ୍ନ ଥଲା ମଧ୍ଯ । ସକାଳ ଆଲୁଅରେ କେମିତି ଗୋଟିଏ ଭିନ୍ନ 
ଅନୁଭବ ଆସୁଥିଲା ଦେହ ଭିତରେ | ରୋମାଞ୍ଚ ତ ଥଲା ସତ କିନ୍ତୁ ତାଂ ସାଙ୍ଗକୁ ଥଲା 
ଗୋଟିଏ ଅଜଣା ଆଶଙ୍କା । ଜୀବନରେ ପ୍ରଥମ ଥର ପାଇଁ ଅନୁଭବ ହେଲା ପ୍ରେମ, 
ରାତିର ଅନ୍ଧାରରେ ଯାହା ଅନୁଭୂତି ଦିଏ ଦିନର ଆଲୁଅରେ ଆଉ ଗୋଟିଏ ଭିନ୍ନ 
ଅଭିଜ୍ଞତା ଆଣେ । ତୁମେ ସିନା ମୋ ମଥାରେ ସିନ୍ଦୁର ଦେଇ ମୋତେ ଗ୍ରହଣ କରିବାର 
ଶପଥ ନେଇ ସାରିଥଲ କିନ୍ତୁ ହିନ୍ଦୁ ପରିବାରରେ ସ୍ବାମୀ ଘରର ସଦସ୍ଯମାନଙ୍କର ବୋହୂକୁ 
ଗ୍ରହଣ କରିବାର ଖୁବ୍‌ ଗୁରୁତ୍ଵ ରଖେ । ଗ୍ରହଣ କରିବାର ସେଇ ଆଶଙ୍କା ହୁଏତ ମୋ 
ଭିତରେ ଆନ୍ଦୋଳନ ସୃଷ୍ଟି କରୁଥିଲା | 

ଅମିତର ବାଥ୍ରୁମ୍‌ରୁ ଆସିବାର ଦେଖ ତୁମେ ପୁଣି ସେପଟ ରୁମ୍‌କୁ ଚାଲିଗଲ । 
କଳ୍ନାର ତରଙ୍ଗରେ ତରଙ୍ଗାୟିତ ମନ ମୋର । ତୁମ ଉଦ୍ଦେଶ୍ୟରେ କିଛି ଲେଖରବା 
ଆରମ୍ଭ କଲି | 

ତୁମେ ନିତ୍ୟକର୍ମ ସାରିବା ପାଇଁ ବାଥ୍ରୁମ୍‌ ଭିତରେ ପଶିଗଲ। ମୁଁ କିନ୍ତୁ ସେଯାଏ 
ସେମିତି ବସିଥାଏ ନିଜ ଖୁଆଲି ଦୁନିଆ ସହ। ତୁମେ ବାଥ୍‌ରୁମ୍‌ରୁ ବାହାରି ଆସି 
ମୋତେ ନିତ୍ୟକର୍ମ ସାରି ନେବା ପାଇଁ ନିର୍ଦ୍ଦେଶ ଦେଲ। ତୁମ ସ୍ର୍ଶକୁ ଏତେ ଶାଗର 
ଧୋଇଦେବାକୁ ଚାହୁଁନଥଲି। ମୁଁ ବାଥ୍‌ରୁମ୍‌ରେ ଥିବା ସମୟରେ ତୁମ ଫୋନ୍‌ ରିଂ 
ହେବାର ଶୁଣିପାରିଛି। ଫୋନ୍‌ କେଉଁଠୁ ଆସିଥଲା ତାହା ମୋତେ ଜଣାନଥୁଲା କିନ୍ତୁ 
ତୁମ ପ୍ରତ୍ୟତ୍ତର ମୁଁ ଭଲ ଭାବରେ ଶୁଣି ପାରିଥଲି। କଥାରେ କଥାରେ ତୁମେ 
କହିଥଲ, ନା, ସବୁ ମନା କରିଦିଅ ।” 

“ମୁଁ ଠିକ୍‌ କରିସାରିଛି ।” 

ମୋତେ ଗ୍ରହଣ କରିସାରି ଥବାରୁ ହୁଏତ ଅନ୍ଯସବୁ ଝିଅଙ୍କ ପ୍ରସ୍ତାବକୁ ତୁମେ 
ମନା କରୁଛ ବୋଲି ମୋର ଅନୁମାନ ହେଲା। ହେଲେ ଫୋନ୍‌ କେଉଁଠୁ ଆସିଥୁଲା 
ତାହା ମୋତେ ଜଣାନଥୁଲା। 

ମୁଁ ବାଥ୍ରୁମ୍ରୁ ଆସିଲାବେଳକୁ ତୁମେ ଅମିତକୁ ସବୁ କଥା କହିସାରିଥଲ| କିଛି 
ସମୟ ପରେ ପ୍ରତ୍ୟୁଷ ଆସି ସେଠାରେ ପହଞ୍ଚିଲେ। ମୋତେ ଦେଖୁ ସେ ଯେ କ'ଣ 
ଭାବୁଥିବେ ଏହି ଭାବନା ମୋତେ ଆଶଙ୍କାରେ ପକାଇଲା। ଗତ ରାତିରେ ମୋର 
ସେଠାରେ ରହିବା କାରଣରୁ ପ୍ରତ୍ୟୁଷକୂ ମାଉସୀଙ୍କ ଘରେ ରାତି ବିତାଇବାକୁ ପଡିଲା। 

ଂ ପ୍ରତ୍ୟୁଷ କାଲି ରାତିଠାରୁ ଏ ତୋର ଭାଉଜ ହେଇସାରିଛନ୍ତି।” ପ୍ରତ୍ୟୁଷ ଯଦିଓ 
ପୂର୍ବରୁ ମୋତେ ଦେଖୁଥିଲେ ତଥାପି ଭାଉଜ ଭାବରେ ସେ ପ୍ରଥମ ଥର ଦେଖୁ ମୋତେ 
ପ୍ରଣାମ କଲେ | ଦିଅରଙ୍କର ଏପରି ସ୍ଵଭାବ ମୋତେ ଭିତରେ ଭିତରେ କେମିତି ଗୋଟିଏ 
ନୂଆ ଅନୁଭବ ଦେଲା । 

ଏଥର ସେହି ରୁମ ଭିତରେ ମୁଁ, ପ୍ରସନ୍ନ ଆଉ ପ୍ରତ୍ୟୁଷ। ଏତେ ଘଟଣା ପରେ 
ପ୍ରତ୍ୟୁଷ କିନ୍ତୁ କିଛି ବୁଝିପାରୁ ନଥଲେ। ଭାଉଜ ବୋଲି ଜାଣି ସେ ସିନା ପ୍ରଣାମ 


କରିଦେଲେ ହେଲେ ଭାଇ ତାଙ୍କର ଏକାବେଳକେ ଏଭଳି କିଛି କହିବେ ହୁଏତ ସେ 


ଶୁଣିବାକୁ ପ୍ରସ୍ତୁତ ନ ଥଲେ । 

ପ୍ରତ୍ୟୁଷ ସ୍ଵଭାବରେ ସରଳ, ମୁହଁରେ ଗମ୍ଭୀର, ସ୍ଵରରେ ବୟସ୍କ ଉଚ୍ଚାରଣ। 
ପରିସ୍ଥିତିକୁ ଦେଖୁ ପ୍ରତ୍ୟୁଷକୁ ବିଶ୍ଵାସ ହେଉ ନଥୁଲା କି କ”ଣ, ସେ ଏଭଳି ବିସ୍ମୟ 
ତଥା ଆଶ୍ଚର୍ଯ୍ୟ ଭିତରେ କିଛି ସମୟ ଚୂପ୍‌ ରହିଗଲେ। ସେ କିଛି ନକହି ବାହାରକୁ 
ଚାଲିଗଲେ । ତାଙ୍କ ଭାଇଙ୍କର କାର୍ଯ୍ୟକଳାପକୁ ସେ କିପରି ଗ୍ରହଣ କରିଥିବେ 
କେଜାଣି ? | 

“କାଲିଠାରୁ ମୁଁ ତୁମର ସ୍ତ୍ରୀ ହେବା କଥା ତୁମେ ପ୍ରତ୍ୟୁଷଙ୍କୁ କାହିଁକି କହିଲ ? 
ମୋର ରାତିରେ ଏଠି ରହିବାରମାନେ ସେ ଯଦି କିଛି ଭିନ୍ନ ଅର୍ଥରେ ନିଅନ୍ତି ?” 

“ତୁମେ କ”ଣ ଭାବୁଛ ? ମୋତେ ଏଭଳି କହିବାର ନଥୁଲା!” 

ନା, ସେମିତି ଦେଖୁବାକୁ ଗଲେ ତୁମେ କିଛି ଭୁଲ୍‌ କରିନ ପ୍ରତ୍ୟୁଷଙ୍କର 
ମାନସିକତାକୁ ତୁମେ ଅଧୁକ ଜାଣିଥିବ ସିଏ ଆମର ବିବାହକୁ କିପରି ଗ୍ରହଣ କରିଥିବେ 
ତାହା ସେ ହିଁ କେବଳ କହିପାରିବେ। କିଛି ସମୟ ପରେ ଅମିତ ବି ସେଠାରୁ ତାଙ୍କ 
କାମରେ ବାହାରକୁ ବାହାରି ଗଲେ। 

ଘର ଭିତରେ ତୁମେ ଆଉ ମୁଁ। ଆମ ଦୁହିଙ୍କ ଭିତରେ ଅନେକ ରୋମାଞ୍ଚ ଆଉ 
ଅସରନ୍ତି ଉନ୍ମନାଦନା। ପ୍ରେମର ସ୍ପର୍ଶ ଯେ ମଣିଷକୁ ଏତେ ଆନ୍ଦୋଳିତ କରିପାରେ 
ସେଦିନ ମୁଁ ଜାଣି ଯାଇଥଲି। ତୁମକୂ ଏକା ପାଇବାର ଆଗ୍ରହ ମୋ ପାଖରେ ଯେତିକି 
ଥଲା ମୋତେ ଏକା ପାଇବାର ଭୋକ ତା'ଠାରୁ ଅଧକ ତୁମ ପାଖରେ ଥିଲା । ତୁମର 
ଆଲିଙ୍ଗନ ଓ ଚୁମ୍ବନ ମୋ ଭିତରେ ନୂଆ ନୂଆ ଭାବ ସୃଷ୍ଟି କରୁଥଲା ତ ସତ କିନ୍ତୁ 
ଲାଜରେ ଅଖ ମିଶାଇ ପାରୁନଥଲି ତୁମ ଅଖ ସାମ୍ନାରେ । ପ୍ରେମର ରଙ୍ଗୀନ ଭାବ 
ସାଙ୍ଗରେ ପ୍ରେମିକର ଦୁଷ୍ଟାମୀପଣ ଯେତେବେଳେ ଫେଣ୍ି ହୋଇଯାଏ ପ୍ରେମିକା 
ପ୍ରେମିକର ବାହୁବନ୍ଧନରେ ଜାବୁଡି ହୋଇଯାଏ ଆପେ ଆପେ। ମୋ ସାଙ୍ଗରେ ବି 
ଠିକ୍‌ ସେୟା ଘଟିଥିଲା ମୁଁ ତ ପ୍ରେମିକାର ପରିଚୟରୁ ଆଉ ପାଦେ ଆଗକୁ ଯାଇ ତୁମର 
ଅର୍ଵାଙ୍ଗୀନୀ ହୋଇସାରିଥଲି। ସେ ଯାଏ ତୁମେ ସ୍ଵାଭାବିକ ହୋଇପାରି ନଥଲ। 
ସେତେବେଳେ ବି ତୁମେ ବିଶ୍ଵାସ କରିପାରୁନଥଲ ମୋତେ ସ୍ତୀ ରୂପରେ ପାଇଛ 
ବୋଲି | 

ଗତକାଲି ତୁମେ ମନ୍ଦିରରେ ତୁମ ମନ କଥା କହି ଠିକ କରିଛ। ମୁଁ ମନେ 
ମନେ ତୁମକୁ ଚାହିଁସାରିଥଲି କିନ୍ତୁ ସାହାସ ବାନ୍ଧି ପାରୁନଥଲି ଛାତିର କଥା ଓଠରେ 
ଆଣିବା ପାଇଁ। ଆଣି ବି ପାରିନଥାନ୍ତି ବୋଧହୁଏ । ଯାହା ହେଉ ତୁମେ ଦୁହିଙ୍କ 
ପ୍ରେମକୁ ଚିହ୍ନି ପାରିଲ ଆଉ ସଂପର୍କକୁ ନାମଦେବାକୁ ସାହାସ ବାନ୍ଧି ପାରିଲ। ସେଥୁପାଇଁ 
ମୁଁ ତୁମ ପାଖରେ କୃତଜ୍ଞ |? 

‘ଆରେ ଏ କଂଣ କହୁଛ ?” 

“ହଁ, କିଶୋର ତୁମ ଫଟୋ ମୋତେ ବହୁତ ଥର ଦେଖାଇ ତୁମକୁ ବାହା 
ହେବାର ପ୍ରସ୍ତାବ ଦେଇଥିଲେ | ତାଙ୍କଠାରୁ ସବୁକଥା ଶୁଣିବା ପରେ ତୁମ ପ୍ରତି ମୋର 
ଖାଲି ଆକର୍ଷଣ ତ ବଢ଼ି ନଥିଲା ଆପଣା ଛାଏଁ ଦୁର୍ବଳତା ଆସିଯାଇଥୁଲା । କିନ୍ତୁ 
କେବେ ସାହାସ ବାନ୍ଧି ତୂମକୁ ସିଧାସଳଖ ମନର କଥା କହିପାରିନଥଲି।” 

* ମୋତେ ଭଲ ଲାଗୁନାହିଁ।' 

‘କ”ଣ ହେଲା ତୁମର ?” 

* କେମିତି ଗୋଟାଏ ଅଲଗା ଅଲଗା ଲାଗୁଛି।” 

“ଡାକ୍ତର ପାଖକୁ ଯିବା ?? 

ତମେ ତ ମୋର ଡାକ୍ତର ପୁଣି ତୁମେ ପ୍ରଶ୍ନ କଲ ମୋର କ”ଣ ହୋଇଛି ?” 

*ନାଂ ମୋତେ ଲାଜ ଲାଗୁଛି, କହିବିନି।” 

‘କୁହନା କ”ଣ ହୋଇଛି ?” 

‘ପାଖକୁ ଆସ କାନରେ କହିବି।” 

ତୁମେ ମୋ ମୁହଁ ପାଖକୁ ଝୁଙ୍କି ଆସିଲ। ତୁମ ଗଳାରେ ହାତ ଛନ୍ଦି କାନ 
ପାଖରେ କହିଲି, “ଏ ବୟସରେ ଝିଅମାନଙ୍କର କ'ଣ ହେଲେ ଭଲ ଲାଗେନି ତାହା 
କ”ଣ ତୁମେ ଜାଣିନ ? କ”ଣ ପାଇଁ ମୋତେ ବାରମ୍ବାର ପଚାରୁଛ ?” 

ତୁମେ ହସିହସି କହିଲ, “ ଜାଣିଥିଲି ଯେ ତୁମ ମୁହଁରୁ ଶୁଣିବାରେ ଗୋଟିଏ 
ଅଲଗା ମଜା ଅଛି।” ତୁମେ ପୁଣି କହିଲ, ‘ମୁଁ ତ ତୁମକୁ ନିଜର ପରିଣିତା 
ମନେକରିସାରିଛି। ହଁ, ଏହା ସତ ଯେ ତୁମ ମୁଣ୍ଡରେ ସିନ୍ଦୁର ଦେଲାବେଳେ ବ୍ରାହ୍ମଣଙ୍କର 
ମନ୍ତ୍ରପାଠ ହେଇନି, ସାକ୍ଷୀ ରଖୁ ସାତ ଫେରା ନେବାକୁ ଅଗ୍ନି ଦେବତା ନଥିଲେ କି 
ତୁମ ଗଳାରେ ମଙ୍ଗଳସୂତ୍ର ଶୋଭା ପାଉନଥୂଲା । ଏହା ପରେ ବି ମନ୍ଦିର ବେଢ଼ାରେ 
ଭଗବାନଙ୍କୁ ସାକ୍ଷୀ ରଖୁ ତୁମକୁ ସ୍ତ୍ରୀ ରୂପେ ମୁଁ ଗ୍ରହଣ କରିଛି। ନୀତି ନିୟମ ଭିତରେ 
କୌଣସି ସଂପର୍କକୁ ଯୋଡି ହୁଏନା କି ବାନ୍ଧିକରି ବେଶୀ ଦିନ ରଖୁ ହୁଏନା । ତାହା 
ପାଇଁ ସ୍ବେହ, ଶ୍ରଦ୍ଧା, ପ୍ରେମ ଓ ବିଶ୍ଵାସ ନିହାତି ଦରକାର।” 

କଥା ଦିଅ ମୋତେ କେବେ ଅବିଶ୍ବାସ କରିବନାହିଁ।” କେମିତି ଏକ ଭିନ୍ନ 
ଚାହାଣୀରେ ତୁମେ ମୋତେ କହିଲ। | 

“ନିଶ୍ଚୟ କେବେ ବି ତୁମକୁ ଅବିଶ୍ବାସ କରିବି ନାହିଁ। ଆଉ ତୁମଠୁଁ ମଧ୍ଯ ସେହି 
ଆଶା ରଖୂବି।” ମୋ ମୁହଁରୁ ବାହାରି ଆସିଥୁଲା। 

ଅନେକ ବେଳ ହେଲା ତୁମେ ମୋତେ ଆଲିଙ୍ଗନ କରିନଥଲ। ମୋ ହାତକୁ 
ଜାବୁଡି ଧରି ମୋ ଗଳାକୁ ତୁମେ ଓଠରେ ଛୁଇଁ ଦେଲ । ଦେହ ସାରା ଖେଳିଗଲା ଏକ 
ଅଭୁତ ଲହରୀ। ନୂଆ ନୂଆ ଏପରି ଅନୁଭବରେ ପ୍ରେମ ଆମର ଲାଗୁଥିଲା ଅଧୁକ 
ରଙ୍ଗୀନ ଆଉ ଜୀବନ୍ତ । ମୋ ବେକରେ ହାତ ଛନ୍ଦି ତୁମ ଛାତି ଉପରକୁ ଟାଣିନେଲ। 
ତୁମ ଛାତିରେ ମୋ ଉଷ୍ପନିଶ୍ଵାସ ବାଜିବା ପୂର୍ବରୁ ତୁମ କୋଳ ଉପରେ ମୁଣ୍ଡ ରଖୁ ତୁମ 
ଢ଼ଳ ଢ଼ଳ ଦୁଇଟି ଆକର୍ଷଣୀୟ ଆଖୁକୁ ଚାହିରହିଲି ଆବାକ୍‌ ହୋଇ । ସତରେ ପ୍ରେମରେ 
କି ଆନନ୍ଦ କି ତୃପ୍ତି। ତୁମ ସୁନ୍ଦର ଅଖ ଦୂଇଟିରେ ମୁଁ ଜୀବନର ପରିସୀମା ମାପୁଥଲି। 
ପ୍ରେମରେ ଜୀବନକୁ ଖୋଜୁଥିଲି ବେପରୁଆ ହୋଇ | ତୁମେ ମୋ ଓଠ ଉପରେ ହାତ 
ଆଉଁସିଆଣିଲ। ହଠାତ୍‌ କେହି ଜଣେ ବାହାର ଦରଜାରେ ଡାକିବାର ଶବ୍‌ଦ ଶୁଣି 
ସଂଜତ ହୋଇଗଲ । 

“ଏଇ ସମୟରେ କିଏ ଆସିଲା ଯେ ?” 

ଅମିତ ଘର ଭିତରକୁ ପସୁ ପସୁ ତୁମକୁ ପଚାରିଲେ, “ଭାଇନା ଆଜିର 
ରୋଷେଇ... ? 

‘ନା, ଆମେ ବାହାରେ ଖାଇନେବୁ।” 

ତୁମେ ଆଜି ଅଫିସ ଯିବବୋଲି କହୁଥିଲ | ଏମିତି ତ ଦୁଇଦିନ ହେଲା ଠିକ୍ସେ 
ଅଫିସ ଯାଉନା। ତୁମେ ଅଫିସ୍‌ ଯାଅ, ମୁଁ ରୋଷେଇ କରିନେଇଥ୍‌ବି ତୂମେ ଆସି 
ଖାଇନେବ।' ଅମିତ୍‌ କହିଲେ | ତୁମେ କିନ୍ତୁ ମନା କଲ। ତୂମ ମନା କରିବାର ଦେଖ 
ଅମିତ୍‌ ମୋତେ ପ୍ରଶ୍ନ କଲେ, ‘ଅପା ତୁମକୁ ରୋଷେଇ ଜଣା ତ ?” ଅମିତର ଏଭଳି 
ପ୍ରଶ୍ନରେ ମୁଁ ହସି ହସି ଉତ୍ତର ଦେଲି, ‘କ”ଣ ଖାଇବ କହିଲ, ଏଇ ସାଙ୍ଗେ ସାଙ୍ଗେ 
ରୋଷେଇ କରି ତୁମପାଇଁ ପରସି ଦେବି ।” 

‘ଆରେ ବାଃ ! ଭାଇନା, କ'ଣ ସବୁ ପରିବା ଆସିବ କହିଲ ? ଆଜି ଅପା 
ହାତରନ୍ଧା ଖାଇବାକୁ ମିଳିବ।” ଅମିତ ବୂଝିନେଇ ବଜାର ବାହାରିଗଲେ । ପୁଣି ଆମେ 
ଦୁହେଁ ଏକା ହେଇଗଲୁ ଘର ଭିତରେ । 

ତୁମେ କିନ୍ତୁ ସୁଯୋଗ ପାଇଲେ ଫାଇଦା ଉଠାଇନେବା ମଣିଷମାନଙ୍କ ଭିତରେ 
ନୁହଁ। ତୁମେ ପ୍ରେମ ଆଉ ସଂପର୍କକୁ ସମ୍ମାନ ଦେବା ମୋତେ ଖୁବ୍‌ ଭଲ ଲାଗିଲା। 

ଅମିତ୍‌ ପରିବା ନେଇ ଆସି ପହଞ୍ଚିଗଲେ। 

“ଫୁଲକୋବି ଆସିଛି ?? 

“ହଁ, ଅପା ଭାଇନା ଯେତେବେଳେ କହିଥିଲେ ମୁଁ କି ଆଉ ଅମାନ୍ୟ 
କରିପାରେ ? ଖୋଜି ଖୋଜିକି ଆଣିଛି।' 

ବ୍ୟାଗ ଭିତରୁ ସଉଦାପତ୍ର କାଢ଼ି ଅମିତ ବାସ୍‌କେଟରେ ରଖୁବାକୁ ଆରମ୍ଭ କଲେ | 
ଆଉ ତୁମେ ଅଫିସ୍‌ ଯିବାପାଇଁ ପ୍ରସ୍ତୁତ ହେଲ | “ ଅମିତ ଅପାଙ୍କୁ ରୋଷେଇରେ ସାହାଯ୍ୟ 
କରିବୁ।” ଏହା କହି ତୁମେ ବାହାରିଗଲ। 

ଏଥର ଘରଭିତରେ ଅମିତ ଆଉ ମୁଁ । ଅମିତ ମୁହଁରୁ ‘ଅପାଂର ସମ୍ବୋଧନ 
ମୋତେ ଭଲ ଲାଗୁଥଲା। ସେ ବି ସାନ ଭାଇଟିଏ ପରି ପ୍ରଥମ ଦେଖାରୁ ଅନୁଭୂତ 
ହେଉଥିଲା। ଏମିତି ଦେଖୁବାକୁ ଗଲେ ଅମିତ୍ର ଚେହେରା ସାମାନ୍ୟ ପିଲାଳିଆ। 

ମୁଁ ପ୍ରଶ୍ନ କଲି, “ ଅମିତ୍‌ ଭାଇନାଙ୍କ ସ୍ତ୍ରୀକୁ କ”ଣ ଡାକନ୍ତି ?' 

‘ଅପା ।” 

ମୁଁ ମନେ ମନେ ଭାବୁଥାଏ ଅମିତ ମୋତେ କାହିଁକି ଭାଉଜବୋଲି ସମ୍ବୋଧନ 
କରୁନାହାନ୍ତି 

ଅମିତ ଚୂଲି ଉପରେ ଭାତହାଣ୍ଡି ବସାଇଲେ । ମୁଁ ପରିବା କାଟିବା ଆରମ୍ଭ କଲି। 

ଅମିତ ତୁମ ଭାଇନା ତୁମକୁ କ'ଣ ସବୁ କହିଲେ ?' ମୁଁ ପ୍ରଶନ କଲି| 

' ଯାହାସବୁ ସତ ଆଉ ଯାହାସବୁ ଘଟିଛି।' 

ଂକଂଣ କଂଣ କହିଛନ୍ତି କୁହନା।' 

ବେଶୀ କିଛି ନୂୁହେଁମ, ତୁମର ତାଙ୍କର ବାହାଘର ହୋଇସାରିଛି ସେଇ କଥା!” 

ଅମିତ ଏଥର ନିଜ କଥା କହିଲା, କିଛି ଦିନ ତଳେ ସିଏ ଗୋଟିଏ ଝିଅକୁ ମନେ 
ମନେ ଭଲ ପାଉଥୁଲା| କିନ୍ତୁ ସେ ଝିଅ କେଜାଣି କ'ଣ ପାଇଁ ମନା କରିଦେଲା ଯେ 
ସେହି ଦିନଠାରୁ ଯିଦ୍‌ ଧରିଛି ଜୀବନରେ କେବେ ବି ବାହା ହେବ ନାହିଁ । ମନେ ମନେ 
କାହାକୁ ଭଲ ପାଉଥବା ବା କାହାର ହୁଦୟ ଜିତିବାର ପ୍ରୟାସ କରୁଥିବା ସମୟରେ 
ମଣିଷ ଯଦି ହାରି ଯାଏ ତେବେ ତା'ର ଦଣ୍ଡ ସ୍ଵରୂପ ଅବିବାହିତ ରହିବା କେତେ ଦୂର 
ଯୁଲ୍ତିଯୁକ୍ତ। ପ୍ରେମ ଯଦି ଜଣଙ୍କ ପାଖରୁ ମିଳିଲାନାହିଁ ସେଥୁରେ ପ୍ରେମର ବା ଦୋଷ 
କଣ ? ଅନ୍ଯଜଣଙ୍କୁ ବିବାହ କରି ପ୍ରେମକୁ ଚିହ୍ନିବା ଆଉ ପ୍ରେମରେ ବଞ୍ଚିବା ନିଶ୍ଚୟ 
ବୁଵ୍ଧିମାନର କାମ। ଆଉ ଯେଉଁମାନେ ଏପରି ଅକାରଣ ଅଭିମାନ କରି ପ୍ରେମଠୁ ଦୂରେଇ 
ରହିବାକୁ ଉଚିତ୍‌ ମନେ କରନ୍ତି ସେମାନଙ୍କଠାରୁ ବୋକା ଏ ଦୁନିଆରେ କେହିନାହାନ୍ତି । 
* କୀବନ ପିଲାଖେଳ ନୁହେଁ ଅମିତ। ଏମିତି ଏକା ବଂଚି ହୁଏନା। ହଁ ବିଳମ୍ବରେ 
ହେଉପଛେ ବିବାହ କରିବ ନିଶ୍ଚୟ” 

ଘରେ ଆଉ କିଏ କିଏ ଅଛନ୍ତି ?? 

*ନାଂ' ମୋର ଆଉ ଭାଇ ଭଉଣୀ ନାହାନ୍ତି, ମୁଁ ଏକା!” 

* ତେବେ ତ ତୁମର ବିବାହ କରିବା ନିହାତି ଦରକାର | ତୁମ ବଂଶକୁ ଆଗେଇ 
ନେବା ତୁମର ପ୍ରଥମ କର୍ଭବ୍ୟ।” 

ଅମିତ୍‌ ସହିତ କଥାବାର୍ଭା ଭିତରେ କେତେବେଳେ ରୋଷେଇ ଆରମ୍ଭ କରି 
ସାରିଦେଲି ଜଣାପଡିଲାନାହିଁ । ଅମିତ କହିଲା, ‘ଅପା ତମ ରୋଷେଇରୁ ତ ମହ ମହ 
ବାସ୍ନା ଆସୁଛି ନିଶ୍ଚୟ ଶୁଆଦିଆ ରାନ୍ଧିଥିବ। ତମେ ଆଜି ଏଠି ପ୍ରଥମେ ରାନ୍ଧିଛ। ତମ 
ହାତ ରନ୍ଧା ଭାଇନା ଖାଇ ସାରିଲା ପରେ ଆଉ ଯେ କେହି ଖାଇବେ। ମୁଁ ଯାଉଛି ସେ 
ରୁମ୍‌ରେ ଟିକେ ଟିଭି ଦେଖୁଥିବି ତୁମେ ତୁମ ରୁମ୍‌ରେ ଟିକେ ଗଡିପଡ ଭାଇନା ଆସିଲେ 
ଖାଇନେବା।” ଏହା କହି ଅମିତ୍‌ ଚାଲିଗଲେ ତାଙ୍କ ରୁମ୍‌କୁ ମୁଁ ଆରପଟ ରୁମ୍‌ର ଖଟ 
ଉପରେସିନା ଗଡିଗଲି ଗତ ରାତିର ନିଦକୁ ପୁରା କରିବା ପାଇଁ ହେଲେ ତୁମେ କି 
ମୋତେ ଶୁଆଇଦେଲ ? ସେଇଠୁ ବୁଝିଲି ପ୍ରିୟତମ ବିନା ପ୍ରିୟତମାର ବଞ୍ଚିବା କେତେ 
କଷ୍ଟ ହୁଏ । ଆଉ ଧୈର୍ଯ୍ୟ ରହିଲା ନାହିଁ । ଅମିତକୁ କହିଲି, ' ତୁମ ଭାଇନାଙ୍କୁ ଫୋନ 
କର, କୁହ ଶୀଘ୍ର ଆସିବାକୁ ।” 

ତୁମ ଅନୁପସ୍ଥିତିରେ ମୁଁ ଖୁବ୍‌ ଏକା ହୋଇଯାଇଥଲି। ତୁମ ସ୍ମୃତି ତୁମ ସ୍ପର୍ଶ 
ମୋତେ ଏକା କରିନଥୁଲା କିନ୍ତୁ । ସ୍ଟୃତିରେ ସିନା ବଞ୍ଚିହୁଏ କିନ୍ତୁ ସ୍ପଶିରେ ସ୍ମୃତି ଆହୁରୀ 

ରଙ୍ଗୀନ ଆଉ ରୋମାଞ୍ଚ ଭରିଦିଏ ଦେହରେ ଆଉ ମନରେ । ଶୁଣିଥିଲି ପ୍ରେମରେ 
ଭୋକ କି ଶୋଷ ହୁଏନାହିଁ। ମୋ ସାଙ୍ଗରେ ବି ସେୟା ଘଟୁଥଲା । ସକାଳୁ କିଛି 
ଜଳଖ୍ୁଆ ଖାଇ ନଥ୍ଲି, ଦିନ ଦୁଇପ୍ରହର ହେଲାଣି ସେତେବେଳକୁ ଅଥଚ ଭୋକର 
ନା କି ଗନ୍ଧ ନଥିଲା । କିଛି ସମୟ ପରେ ତୁମେ ଆସି ପହଞ୍ଚିଲ। ଦେହ ମୋର 
ଚାହୁଁଥିଲା ତମ ଦେହରେ ଜାକି ହୋଇ ଦେହର ବାସ୍ମାକୁ ଘ୍ରାଣ କରିବା ପାଇଁ। ତୁମେ 
କିନ୍ତୁ ସେମିତି କିଛି ନକରି ଘରର ଆର କୋଣରେ ପଡିଥିବା ସୋଫା ଉପରେ ଯାଇ 
ବସିଗଲ ମୋର ଅନୁମାନ ହେଲା ହୁଏତ ଅମିତ୍ର ଉପସ୍ଥିତି ତୁମକୁ ସେପରି କରିବାକୁ 
ବାଧ୍ୟ କଲା | ତିନି ଜଣ ଏକାଠି ଖାଇବସିଲେ । ମୁଁ ଆଉ ଅମିତ୍‌ ଅପେକ୍ଷା କରିଥାଉ 
ତୁମେ ମୁହଁରେ ଖାଇବା ଦେଲା ପରେ ଆମେ ଦେଇଥାନ୍ତୁ। ଆମେ ବି ସେୟା କଲୁ 
ତୁମକୁ କିନ୍ତୁ ଏକଥା ଜଣା ନଥିଲା । ଖାଇବା ସରିବା ପରେ ତିନିଜଣ ବସି ଏକାଠି 
ଗୋଟିଏ ରୁମ୍‌ରେ ବିଶ୍ରାମ ନେଲୁ । ତମ ଆଖୂରେ ନିଦ ନଥଲା ମୋ ଆଖରେ ବି । 
ଅମିତ୍ର ଉପସ୍ଥିତିରେ ସଞ୍ଜତ ହୋଇ ଆମେ ଦୁହେଁ ଆଖରେ ଅଖୁରେ ଭାବ ଦିଆନିଆ 
ହେଉଥଲୁ | 

ଶେଷ ଦୁଇଦିନ ଖରାରେ ବୁଲି ବୁଲି ତୁମ ଦେହ ଅସୁସ୍ଥ ହେଲାଣି ବୋଲି ତୂମେ 
ମୋତେ କହିଲ। ମୁଁ ମନେ ମନେ ଦୁଃଖୁତ ହେଲି ଭାବିଲି ମୋ ପାଇଁ ତୁମକୁ ଅଯଥାରେ 
କଷ୍ଟ ଭୋଗିବାକୁ ପଡ଼ୁଛି । କଟକ ଯିବାର ପ୍ରସ୍ତାବକୁ ନାକଚ କରିବାକୁ ଠିକ୍‌ ମନେ 
କଲି | ତୁମେ କିନ୍ତୁ ଯିଦ୍‌ କରୁଥିଲ କାମ ଅଛି ଯେତେବେଳେ ଚାଲ ଯିବା କାମ ସାରି 
ଚାଲି ଆସିବା । ଏସବୁ କଥା ଚିନ୍ତା କରିବା ଭିତରେ ତୁମ ମାଉସୀଙ୍କ ଫୋନ୍‌ ତୂମ 
ପାଖକୁ ଆସିଲା । ପ୍ରତ୍ୟୁଷଙ୍କଠାରୁ ସେ ଜାଣିସାରିଥଲେ ଆମ ବାହା ଘର ବିଷୟରେ । 
ତୁମେ ତାଙ୍କୁ କ'ଣ ଆଉ କିପରି ଭାବରେ ଉତ୍ତର ଦେବ ଠିକ୍‌ କରି ପାରିଲ ନାହିଁ 
ସେଥିପାଇଁ _ଅମିତ୍କୁ ତୁମ ମୋବାଇଲଟା ବଢ଼ାଇ ଦେଇ କହିଲ ମନା କରିଦିଅ ମୁଁ 
ଘରେ ନାହିଁ । ଅମିତ୍‌ ବି ସେୟା କଲେ । 

ସକାଳୁ ଏମିତି ବହୁତ ଗୁଡ଼ିଏ ଫୋନ୍‌ ତୁମପାଖକୁ ଆସିସାରିଛି ବୋଲି ତୁମେ 
ମୋତେ କହିଲ । ସେଥମଧ୍ଯରୁ ଗାଁରୁ ତୁମ ଦାଦା ବିବାହ ପ୍ରସ୍ତାବ ଦେଇ ଫୋନ୍‌ 
କରିଥବା କଥା ମଧ୍ଯ ଜଣାଇଲ। ଗତରାତିରେ ତୁମ ଜୀବନରେ ଘଟିଯାଇଥବା ଏହି 
ବିରାଟ ପରିବର୍ଭନ ବିଷୟରେ ଯଦିଓ ତୁମ ଦାଦାଙ୍କୁ କିଛି କହିଲ ନାହିଁ ତଥାପି ଆଉ 
କୌଣସି ବିବାହ ପ୍ରସ୍ତାବରେ ନଆଗେଇବା ପାଇଁ ତାଙ୍କୁ ସୂଚାଇ ଦେଲ । 

କିଛି ସମୟ ପରେ ପୁଣି ତୁମ ମାଉସୀଙ୍କ ଫୋନ ଆସିଲା। ଯୋଜନା ମୁତାବକ 
ଅମିତ୍‌ ଫୋନ୍‌ ଉଠାଇଲା । ସେପଟୁ ମାଉସୀର ସ୍ଵରରେ ଭାସି ଆସିଲା ଭାଇନା 
ଯାହାକୁ ବାହା ହୋଇଛି ସେ ଝିଅକୂ ଟିକେ ଫୋନ୍‌ ଦେ। 

ସିଏ ତ ଭାଇନାଙ୍କ ସହିତ ବାହାରି ଯାଇଛନ୍ତି ।' 

ଠିକ୍‌ ଅଛି ଭାଇନା ଆସିଲେ କହିଦେବୁ ବୋହୂକୁ ଆଣି କି ମୋ ଘରକୁ 
ଆସିବ।” ଏହା କହି ମାଉସୀ ଫୋନ୍‌ କାଟିଲେ। ଆମେ ଦୁହେଁ ଅମିତଙ୍କ ସମ୍ମୁଖରେ 
ବସିଥିଲେ ଅଥଚ ଆମେ ସେଠି ନଥ୍‌ବାର କଥା ମାଉସୀଙ୍କୁ କୁହାଯାଇଥିଲା । 
ସେତେବେଳକୁ ତୁମେ ଭୟରେ କମ୍ପିଲଣି। ପ୍ରତ୍ୟୁଷ କ”ଣ କହିଛି କେଜାଣି ମାଉସୀ 
ଘରକୁ ଡାକିଲେଣି। ମୁଁ କିନ୍ତୁ ଆଶ୍ବସ୍ତ ଥଲି। ମାଉସୀଙ୍କର ମୋତେ ବୋହୂ ବୋଲି 
କହିବାର ସମ୍ବୋଧନ ଶୁଣି ନିଶ୍ଚିତ ହୋଇଯାଇଥଲି ଯେ ମୋତେ ଗ୍ରହଣ କରିବାରେ 
ତାଙ୍କର କୌଣସି ଦ୍ବିଧା ନାହିଁ। ସନ୍ଧ୍ୟାରେ ମାଉସୀଙ୍କ ଘରକୁ ଯିବାର ପ୍ରୋଗ୍ରାମ ବନିଲା । 
ଦୁହିଙ୍କ ଭିତରେ ଆଶଙ୍କା ଭର୍ଭୀ ହୋଇଥାଏ । ମାଉସୀଙ୍କ ଘରେ କ'ଣ ଯେ ହେବ, 
କିଏ କ”ଣ ପଚାରିବ ଏସବୁ ଭାବନା ମନ ଭିତରକୁ ବାରମ୍ବାର ଆସୁଥାଏ । ସନ୍ଧ୍ଯା 
ହେଲା କ୍ଷଣି ମୁଁ ଗାଧୋଇପାଧୋଇ ରେଡି ହୋଇଗଲି ସିନ୍ଧିରେ ସିନ୍ଦୁର ଭରିଲି। ବ୍ୟାଗପତ୍ର 
ମଧ୍ଯ ସଜାଡିନେଲି। ମାଉସୀଙ୍କ ଘରୁ ଫେରିବା ସମୟରେ ମୋତେ ଗାଆ ବସ୍‌ ଧରିବାର 
ଥିଲା । 

ମାଉସୀଙ୍କ ଘରେ ପହଞ୍ଚିଲା ବେଳକୁ ମାଉସୀ ଘରେ ନଥଲେ। ତାଙ୍କ ଝିଅ ଆଉ 
ବୋହୂ ମୋତେ ଦେଖୁ ଚିହ୍ନି ନେଲେ। ଦୁହେଁ ଘର ଭିତରକୁ ପାଛୋଟି ନେଇ ମୋତେ 
କେତେ କଂ” ଣ ଆଦର କରିପକାଇଲେ । ଆମ ବିବାହ ସଂପର୍କରେ ସବୁ କଥା ଜାଣିବାକୁ 
ଚାହିଁଲେ ପ୍ରସନ୍ନ ମଧ୍ୟ ଗତରାତିର କଥା ସବୁ ତାଙ୍କ ଆଗରେ ବାଣ୍ଟିନେଲେ କିଛି 
ସମୟ ପରେ ମାଉସୀଙ୍କ ବୋହୂ ଆସି ମୋ ପାଟିରେ ମିଠା ଦେଇ ମୋତେ ଶୁଭେଚ୍ଛା 
ଜଣାଇଲେ । ସେତେବେଳକୁ ଦୂନିଆ ଯାକର ଲାଜ ମୋତେ ଆବୋରି ବସିଲାଣି। 
ଆମ ପାଟିତୁଶ୍ଡରେ ଖଟ ଉପରେ ଶୋଇଥବା ମାଉସୀଙ୍କ ଦୁଇବର୍ଷର ନାତି ନିଦରୁ ଉଠି 
ପଡିଲା । ବୋହୂ ତାଙ୍କର ପୁଅ ଉଦ୍ଦେଶ୍ୟରେ କହିଲେ ଏଇ ଦେଖ୍‌ ତୋ ନୂଆ କାକୀ 
ଆସିଛନ୍ତି। 

' କାକୀଇଇଇ...... ” 

ଛୋଟ ପିଲାଟାର କାକୀଡାକ ମୋତେ ଖୁବ୍‌ ଭଲ ଲାଗିଲା। ବହୁ ସମୟ ଅପେକ୍ଷା 
କରିବା ପରେ ମାଉସୀ ଆସିଲେ ନାହିଁ ତୁମେ ଠିକ୍‌ କଲ ସେହି ସମୟ ଭିତରେ ଯାଇ 
ବସ୍‌ର ଟିକଟ କରିନେବା ପାଇଁ। ବସ୍‌ ଟିକଟ୍‌ ବାବଦର ପଇସା ମୁଁ ତୁମକୁ ଯାଚିଲି 
ତୁମେ କିନ୍ତୁ ଅଭିମାନ କରି କହିଲ ତୁମେ ମୋର ସ୍ତ୍ରୀ ତୂମ ଦାୟିତ୍ଵ ମୋର। ତୁମଠୁ 
କଣ ମୁଁ ପଇସା ନେବି ? 

‘ଆରେ ଟିକେଟ କରିବ | ମୁଁ ତୁମ ଉପରେ ବୋଝ ହେବାକୁ ଚାହେଁନା।' 

“ନା, ତୁମେ ମୋର ସ୍ତୀା୍‌ ବୋଝ ନୁହେଁ” 

ଏହା କହି ତୁମେ ଟିକଟ ଆଣିବାକୁ ବାହାରିଗଲ । ମୋତେ ଏକା ପାଇ ତୁମ 
ଭଉଣୀ ଆଉ ଭାଉଜ ମୋ ସାଙ୍ଗରେ କେତେ ଟାହିଟାପରା କଲେ । ମୁଁ ଲାଜରେ 
କୌଣସି ଉତ୍ତର ଦେଇପାରୁନଥାଏ । ସେମାନେ ଭାବୁଥାନ୍ତି ଆମ ଭିତରେ ହୁଏତ ସବୁ 
ପ୍ରକାରର ସଂପର୍କ ହୋଇସାରିଛି । ମୁଁ ଖାଲି ଭାବୁଥାଏ ତୁମେ କେମିତି ଶୀଘ୍ର ଆସିଗଲେ 
ସେମାନଙ୍କର ପ୍ରଶ୍ନ ବାଣରୁ ମୁଁ ବଞ୍ଚିଯିବି । କିନ୍ତୁ ଏଇଟା ସତ ଯେ ସେସବୁ ପ୍ରଶ୍ନ ମୋ 
ଦେହରେ ଖୁବ୍‌ ରୋମାଞ୍ଚ ଭରୁଥଲା | କିଛି ସମୟ ପରେ ତୁମେ ଆସି ପହଞ୍ଚିଲ | ତୂମ 
ଭାଉଜ ତୁମକୁ କହିଲେ ପ୍ରସନ୍ନ ତୁମେ ଏତେ ବଦମାସ୍‌ ଆମେ ଜାଣିନଥୁଲୁ । 
ଭାଉଜଙ୍କଠାରୁ ସବୁ ଜାଣିଲୁ। କିନ୍ତୁ ସତ କହୁଛି ମୁଁ ତାଙ୍କୁ ସେମିତି କିଛି କହିନଥଲି। 
ମାଉସୀ ସେତେବେଳ ଯାଏଁ ଆସିନଥାନ୍ତି। ଆଉ ଅପେକ୍ଷା ନକରି ଆମେ ଫେରିଆସିବାକୁ 
ଠିକ୍‌ କଲୁ । ତୁମେ ମୋତେ ବସଷ୍ଟାଣ୍ଡ ନନେଇ ତୁମ ଘରକୁ ପୁଣି ଥରେ ନେଇଗଲ । 
ଘରେ ଆଉ କେହି ନଥିଲେ ମୋ ଛାତିକୁ ତୁମ ଛାତିରେ ଜାବୁଡି ଧରି ମୋ ଓଠ ତୁମ 
ଓଠ ସାଙ୍ଗରେ ଲାଗି ହୋଇଥାଏ । ମୋ ଓଠରୁ ଓଠ ଖସାଇ ନେଇ ମୋ ଗାଲ, ବେକ 
ତା'ପରେ ଛାତି ଆଡକୁ ଆଗେଇଛ କି ନାଇ ମୁଁ ତୁମକୁ ବାରଣ କଲି। 

‘କବାଟ ଖୋଲା ଅଛି।” ତୁମେ ଯାଇ କବାଟ ବନ୍ଦ କରିଦେଇ ଆସିଲ । ମୋ 
ଭିତରେ କଂପନ | ଏଥର ବୋଧେ କିଛି ଗୋଟାଏ ଭୁଲ ହୋଇଯିବ | ଦେହରେ ଗୋଟିଏ 
ଅଜଣା ଝଡ଼ ବୋହୁଥଲା | ଏହା ଭାବୁ ଭାବୁ ତୁମେ ମୋତେ ବେଡ ଉପରେ ଗଡ଼େଇ 
ଦେଲ। ନାଭି ତଳକୁ ହାତ ନେବାକୁ ଚେଷ୍ଟା କଲ। 

‘ନା ।” 

ଟିକେ |” 

ଉ ହଃ.” 

ଟିକେ ଟିକେ... |' 

“ନା, ଏ ଯାଏଁ ସମାଜର ସ୍ଵୀକୃତି ମିଳିନି। ମୁଁ ତ ତୁମର ହୋଇସାରିଛି ଟିକିଏ 
ଧୈର୍ଯ୍ୟ ଧରନା । ଠିକ୍‌ ସମୟ ଆସିଲେ ତୁମେ ଏ ସବୁ ପାଇଁ ହକ୍ଦାର ହେବ । ଏ 
ଶରୀରଟା ତ କେବଳ ତୁମର ।” ଏତିକି କଥାରେ ତୁମେ ବୂଝିଗଲ। ସୁନାପିଲାଟି ପରି 
ସବୁ ମାନିଗଲ। 

ତୁମେ କିନ୍ତୁ ମୋତେ ସେମିତି ଜାବୃଡି ଧରିଥଲ । ତମ ଦେହର ଗରମ ନିଶ୍ଵାସ 
ମୋ ଛାତିର ତାତିକୁ ଆହୁରୀ ଗରମ କରିବାରେ ସାହାର୍ଯ୍ୟ କରୁଥଲା । ପ୍ରେମ ଏକ 

ଅଦ୍ଭୁତ ଅନୁଭୂତି | ଉଷ୍ମତାର ଅନୁଭବ ଭିତରେ ଶୀତଳତାର ସ୍ପର୍ଶ କେବଳ ପ୍ରେମରେ 
ହୁଏତ ସମ୍ଭବ । ତାହା ତୁମ ଆଲିଙ୍ଗନରୁ ମୁଁ ବୁଝି ସାରିଥଲି । 

“ମୋର ବସ୍‌ ସମୟ ସେତେବେଳକୁ ହୋଇସାରିଥଲା।” 

“ତୁମେ ଖୁବ୍‌ ଶୀଘ୍ର ତମ ଘର ଲୋକଙ୍କୁ ମୋ ଘରକୁ ପଠାଇବା ବନ୍ଦୋବସ୍ତ 
କରିବ ବୋଲି କହିଲ।” 

ଏଥର ଲଗେଜ ନେଇ ଆମେ ଦୁହେଁ ବାହାରି ପଡିଲୁ ବସ୍‌ଷ୍ଟାଣ୍ଡ । ରାସ୍ତାରେ 
ଏକ ଗହଣା ଦୋକାନ ଦେଖୁ ତୁମେ ଗାଡି ଅଟକାଇ ଦେଲ । ମୋର ମନେ ପଡିଗଲା 
ଗତ ରାତିରେ ତୁମେ ମୋ ଉଦ୍ଦେଶାରେ ଆଣିଥିବା ମୁଦିଟି ମୋତେ ଛୋଟ ହୋଇଥଲା। 
ସେଥିପାଇଁ ହୁଏତ ତାହା ବଦଳାଇବା ପାଇଁ ଆସିଛ | ମୁଦିଟିକୁ ପକେଟରୁ କାଢ଼ି ଦୋକାନୀକୁ 
ବଢ଼େଇ ଦେଉ ଦେଉ ତୁମେ ଆଉଟିକେ ବଡ ସାଇଜ୍‌ର ମୁଦି ମାଗିଲ । ଦୋକାନୀ 
ସାମ୍ବାରେ ମୁଦିର ଟ୍ରେ ଆଣି ଥୋଇଦେଲା । ତୁମେ ମୋ ଅଡକୁ ଚାହିଁ କହିଲ ଚୟେସ୍‌ 
କର। ମୁଁ କିନ୍ତୁ ଚାହୁଁଥିଲି ତୁମ ପସନ୍ଦର ଜିନିଷ ପିନ୍ଧିବା ପାଇଁ। ଜୀବନର ଏତେ ସମୟ ତ 
ମୋ ପସନ୍ଦରେ ମୁଁ ଚଳିଆସିଚି ତୂମ ସହିତ ସଂପର୍କ ଯୋଡି ହେଲା ପରେ ତୁମ ପସନ୍ଦ 
ଆଉ ନାପସନ୍ଦକୁ ନେଇ ତ ମୁଁ ସାରା ଜୀବନ ବଞ୍ଚିବି ବୋଲି ମନେ ମନେ ଶପଥ ନେଇ 
ସାରିଥଲି। ତୁମେ କିନ୍ତୁ ପୁଣି ବାଧ୍ଯ କଲ । ଦୋକାନୀ ଆମକୁ ଚାହୁଁଥଲା। ମୁଁ ସେଠି ଆଉ 
କିଛି ନକହି ମୋ ପସନ୍ଦର ମୁଦିଟିଏ ବାଛି ନେଲି ଏହା ସତ ଯେ ମୁଁ ବାଛିଲାବେଳେ 
ମୋ ମନରେ ଅନେକ ପ୍ରକାର ଅଶଙ୍କା ଉଙ୍କି ମାରୁଥିଲା | ଯେପରି କି ଅଧକା ଓଜନର 
ମୁଦି ହୋଇଯିବ ନାହିଁ ତ, ତୁମେ ମନେ ମନେ ଠିକ୍‌ କରିଥିବା ବଜେଟ୍‌ଠାରୁ ଯଦି ଅଧୁକ 
ହୋଇଯିବ କାଳେ ଡୂମେ କଂ ଣ ଭାବିନେବ। କିନ୍ତୁ ମୁଦି କିଣି ସାରିଲା ପରେ ତୁମ ମୁହଁରୁ 
ମୁଁ ପଢ଼ି ନେଲି ମୁଁ ସେପରି କିଛି କରିନାହିଁ । 

ଦୋକାନ ବାହାରକୁ ଆମେ ଦୁହେଁ ବାହାରି ଆସିଲୁ । ବାଇକ୍‌ ପାଖରେ ଠିଆ 
ହୋଇ ତୂମେ ମୋ ହାତ ମାଗିଲ। ତୂମ ଆଡକୁ ହାତ ବଢ଼ାଇବା ଆଗରୁ ଅଜାଣତରେ 
ମୋ ସାଲଞୱାରର ଓଢ଼ଣୀ ମୁଁ ମୋ ମୁଣ୍ଡ ଉପରେ ଦେଇଦେଲି । ତୁମେ ମୋ ଅଙ୍ଗୁଠିରେ 
ମୁଦି ପିନ୍ଧାଇ ଦେଲ । କ”ଣ ପାଇଁ କେଜାଣି ଆପେ ଆପେ ମୋ ଅଖ ବନ୍ଦ ହୋଇଗଲା । 
ତୁମ ପାଦ ଛୁଇଁ ମୁଁ ପ୍ରଣାମ କଲି । ହିନ୍ଦୁ ପରଖରାରେ ଦାମ୍ପତ୍ୟ ସମ୍ପର୍କ ଯୋଡିବାରେ ମୁଦି 
ଏକ ପ୍ରମୁଖ ଭୁମିକା ଗ୍ରହଣ କରିଥାଏ । ଆଉ ତୁମେ ବି ସେହି ପ୍ରଥାକୁ ସମ୍ମାନ ଦେଉଥିବାର 
ଜାଣି ତୁମକୁ ନେଇ ମୁଁ ଗର୍ବ କଲି। ତୁମେ ଖାଲି ଗୋଟିଏ ଆକର୍ଷଣୀୟ ବ୍ୟକ୍ତିତ୍ଵର 
ଅଧ୍ୂକାରୀ ନଥିଲ ତା” ଛଡା ହିନ୍ଦୁ ନୀତିନିୟମ ପରମ୍ପରାକୁ ସମ୍ମାନ ଦେବାରେ ବି ଓସ୍ତାଦ୍‌ 
ଥଲ। 

ମୋତେ ନେଇ ବସ୍‌ ପାଖରେ ଛାଡି ଆସିଲ। ମୁଁ ବସ୍‌ ଭିତରେ ବସିଥାଏ 
ତୁମେ ବସ୍‌ର ଝରକା ବାହାରେ। ବସ୍‌ ଯେମିତି ମୋତେ ଅପେକ୍ଷା କରିଥଲା । ମୁଁ 
ଝରକା ଦେଇ ତୁମ ଆଡକୁ ହାତ ବଢ଼ାଇଦେଲି । ତୁମେ ମୋ ହାତ ଛୁଇଁ ବିଦାୟ ତ 
ଜଣାଇଲ ତା'ଛଡା ଆଇ ଲଭ୍‌ ୟୁ କହିବାକୁ ଭୁଲିଲ ନାହିଁ । ଗାଡି ଛାଡି ସାରିଥିଲା 
ତୁମେ ଗୋଟିଏ ଜାଗାରେ ଠିଆ ହୋଇ ମୋତେ ଚାହିଁ ରହିଥୁଲ । ମୁଁ ତୁମଠାରୁ 
ଦୂରେଇ ଦୂରେଇ ଚାଲିଥଲି । ଏହା ଆଗରୁ ମୁଁ ଭୁବନେଶ୍ବର ଆସିଛି କିନ୍ତୁ ସେଦିନ 
ଫେରିବାର ଅନୁଭୂତି ଆଜି ଯାଏଁ ମୋ ମନ ଆଉ ଶରୀରକୁ ଆଛନ୍ନ କରି ରଖୁଛି। ବସ୍‌ 
ଭିତରେ ଧୂରେ ଧରେ ଯାତ୍ରୀମାନେ ଶୋଇବା ଆରମ୍ଭ କଲେଣି । ବସ୍‌ ଭିତରର 
ଲାଇଟ, ଡ୍ରାଇଭର କେତେବେଳୁ ବନ୍ଦ କରି ସାରିଛି। ମୋ ମନ ଭିତରେ ଖାଲି ତୂମେ 
ତୁମର ସ୍ପର୍ଶ ତୁମ ଦେହର ଗନ୍ଧ, ତୁମର ପ୍ରେମ, ସବୁ କିଛି ଏକ ସାଥିରେ ଫେଣ୍ଟି 
ହୋଇ ଚାଲିଥାନ୍ତି । ଜୀବନରେ ଯେ ଅଚାନକ ଏଭଳି ମୋଡ ଆସେ ଆଉ ଜୀବନଟା 
ଯେ ଅଚାନକ ଆବେଗରେ ଭାଗ ହୋଇଯାଏ ତାହା ମୁଁ ନୂଆ କରି ଜାଣୁଥିଲି । ମୋ 
ଆଖୁକୁ ନିଦ ଛୁଉଁନଥୁଲା । 

ଏବେ ତୁମ ନିଶ୍ଵାସ ମୋ ଦେହ ଭିତରେ | ବେଶ୍‌ ସୁନ୍ଦର ଅନୁଭବ ହେଉଥାଏ। 
ପୂର୍ବରାତିର ସ୍ପର୍ଶ ଏବେ ବି ଦେହରେ ଶିହରଣ ଦେଉଥାଏ । ଆଉ ମୁଁ ନଶ୍ଚିତ ଥଲି ଏହି 
ଶିହରଣ ମୋ ସାଥରରେ ସାରା ଜୀବନ ବନ୍ଧୁତା କରି ରହିବ। ସ୍ପର୍ଶ କୁଆଡ଼େ ଆବେଗ 
ଆଣେ; ଏହି ଅଭିପ୍ରାୟକୁ ନେଇ ତୁମର ହୁଏତ ତୁମର ଏହି ପବିତ୍ର ସ୍ପର୍ଶା। ତୁମର ଏହି 
ସ୍ପର୍ଶକୁ ପାଥେୟ କରି ଅପେକ୍ଷା କଲି ଆସୁଥୁବା ଆମ ଜୀବନର ସେହି ଦିନକୁ ଯେଉଁ 
ଦିନ ସମାଜ ସାମ୍ପାରେ ସମ୍ମାନର ସହ ଆମେ ଏକାଠି ହେବା |”... 

ବସ୍‌ର ହର୍ଣ୍ ଯୋରରେ ବାଜି ଉଠିଲା । ଭୁବନେଶ୍ବରରୁ ନୂଆ ବସ ଆସି ପହଞ୍ଚିଯାଇଛି 
ଯାତ୍ରୀମାନଙ୍କୁ ନେବା ପାଇଁ। ମହାନଦୀର ତରଙ୍ଗାୟିତ ଜଳଭଉ୍ଁରୀରେ ସରିତାର ସ୍ମୃତି 
ତରଙ୍ଗାୟିତ ହେଉଥଲା ବାରମ୍ବାର୍‌। ନିଜ ଗଭୀର ସ୍ଵପ୍ନରୁ ଫେରିଆସି ପ୍ରକୃତିସ୍ଥ ହେଲା 
ସେ। ସରିତାର ମନଅଗଣାରୁ ସ୍ପୃତିମାନେ ଜୀବନ ପାଇ ଛୋଟ ପିଲାଟି ପରି କୁଦା 
ମାରୁଥିଲେ ତାଂ ମାନସ ପଟରେ । ସୃତି ଆଉ ଭବିଷ୍ୟତର ଦୋଛକିରେ ଠିଆ ହୋଇ 
ସରିତା ଦେଖୁଥିଲା ଜୀବନର ନିଚ୍ଛକ ବାସ୍ତବତା। ଆଉ ସେ ବାସ୍ତବତାରୁ ସେ 
ସାଉଁଟୁଥଲା ଜୀବନ ବଞ୍ଚିବା ପାଇଁ ଆବଶ୍ୟକୀୟ ଉପାଦାନ ସବୁ। ଏହାରି ଭିତରେ 
ସରିତା ପୁରୁଣା ବସ୍‌ରୁ ତା” ଲଗେଜ୍‌ ନେଇ ନୂଆ ବସ୍‌ରେ ବସିଗଲା। 

ନୂଆ ବସ୍‌ରେ ଯାତ୍ରୀମାନଙ୍କର ଆଗପଛ ଚଢ଼ିବା ମଧ୍ୟରେ ଅଧ୍ୟାପକ ମହାଶୟ ଆଗୁଆ 
ଚଢ଼ି ଆଗ ସିଟ୍‌ରେ ବସିଗଲେ । ସରିତା ଜାଣି କରିପଛ ସିଟ୍‌ରେ ଯାଇ ବସିଗଲା | ସେ 
ଏବେ ଆଉ କାହାରି ସହିତ କଥାବାର୍ଭା କରିବାକୁ ଚାହୁଁନାହି ତାକୁ ତ ଆଚୁନ୍ନ କରିରଖୁଛି 
ପ୍ରସନ୍ନର ସ୍ମୃତି । ସରିତା ମନକୁ ତା” ସ୍ମତି ପୁନଃ ଉଦ୍‌ଦିବିତ କଲା।| 
ସେଦିନ ପ୍ରସନ୍ନ ସ୍ପର୍ଶର ଅନୁଭବକୁ ସାଥରେ ନେଇ ଫେରୁଥାଏ ନିଜ 
ଗାଆଁକୁ । ଫେରିବାବେଳେ ସରିତା ଆଖୂରେ ଆଦୌ ନିଦ ନଥିଲା । ନିଦ ସବୁ ଛାଡି 
ଆସିଥୁଲା ପ୍ରସନ୍ନ ପାଖରେ | ରାତି ଦୁଇଟା ପାଖାପାଖ ହେବ ଡ୍ରାଇଭର ବସ୍‌ ରଖୁ 
ଦେଲା ଚାଂଟିକେ ପିଇ ଅଳସ ଭାଙ୍ଗିବ ବୋଲି । ଗାଡି ରହିବାର ଦେଖୁ ବାକି ଯତ୍ରୀ 
ଓହ୍ଲାଇ ଆସିଲେ ତଳକୁ ଚା” ପିଇବା ପାଇଁ। ସରିତା ମଧ୍ଯ ସେମାନଙ୍କ ସାଙ୍ଗରେ 
ତଳକୁ ଚାଲି ଆସିଲା। ସରିତାକୁ ଦେଖୁ ଦେଖୁ ଚା” ଦୋକାନର ସେଇ ଛୋଟପିଲାଟା 
ପଚାରିଲା, “ଚା” ଦେବିକି ମ୍ୟାଡ଼ମ ? 
ନା, ଖାଲି ପାଣିଟିକେ ହେଲେ ଚଳିବ।” ଶୋଷ ମେଣ୍ଠିବାକୁ ସିନା ପାଣିପିଇଗଲା 
ସରିତା କିନ୍ତୁ ପ୍ରେମର ଶୋଷ ମେଣ୍ଟାଇବା ପାଇଁ ମନେ ମନେ ଖୋଜୁଥିଲା ପ୍ରସନ୍ନ । 
ପୂୃଥବୀର ସବୂ ମଧୁରତା ଗୋଟିଏ ପଟେ ଆଉ ପ୍ରସନ୍ଧର ସ୍ଥର୍ଶ ଆଉ ଗୋଟିଏ ପଟେ । 
ପ୍ରେମର ଭାବ ଦିଆନିଆରେ ଯେତିକି ମିଠାପଣ ଥାଏ ତାଠାରୁ ଅଧକ ଥାଏ ପ୍ରେମର 
ସ୍ୃତିରେ ଭିଜିବାରେ । ଆଉ ପ୍ରେମର ସେହି ଭିଜାପଣରେ ଭିଜୁଥିଲା ସରିତା। ହଠାତ୍‌ 
ତା” ମୋବାଇଲରେ ମେସେଜ୍‌ ଆସିବାର ସୂଚନା ପାଇଲା । ଭ୍ଯାନିଟିରୁ ମୋବାଇଲ 

କାଢ଼ି ଦେଖୁଲା ପ୍ରସନ୍ନ ବସ୍‌ କେଉଁଠି ପହଞ୍ଚିଲାଣି ଜାଣିବାକୁ ଚାହିଁଛନ୍ତି। ସାଙ୍ଗେ ସାଙ୍ଗେ 
ଫୋନ୍‌ ଲଗାଇଲା ସରିତା ପ୍ରସନ୍ନ ପାଖକୁ, ଆରେ ତୁମେ କ”ଣ ଏଯାଏଁ ଶୋଇନ ?” 

* କେମିତି ଶୋଇବି ତୁମ କଥା ମନକୁ ଆସିଲେ କ”ଂଣ ନିଦ ଲାଗୁଛି।” ପ୍ରସନ୍ନ 
ଉତ୍ତର ଦେଲା । ପ୍ରେମକୁ ନେଇ ଏଯେଉଁ ନୂଆ ନୂଆ ଅନୁଭବ ସହିତ ମଣିଷ ପରିଚୟ 
ହେଉଚି ଏଥୁରେ କି ନିଦ ମଣିଷକୁ ଆବୋରି ପାରେ ? ଦୁହେଁ ଫୋନ୍‌ରେ ନିଜ 
ହୃଦୟର ଭାବକୁ ଖୁବ୍‌ ସୁନ୍ଦର ଭାବରେ ଦେଣନେଣ କରୁଥିଲେ | ପରସ୍ପରକୁ ଅନୁଭୂତ 
ହେଉଥଲା ସତେ ଯେମିତି ଜଣକର ସୂଷ୍ଠି ଆର ଜଣକ ପାଇଁ। ବସ୍‌ କେତେବେଳୁ 
ଛାଡି ସାରିଛି। ଲମ୍ବା ରାସ୍ତାରେ ଯାତ୍ରା କରିବା ସମୟରେ ସରିତା ଫୋନ୍‌ର ନେଟୱର୍କ 
କଟିଗଲା । ରାତି ସାରା ଆଉ ସେ ପ୍ରସନ୍ନ ସହିତ କଥା ହୋଇପାରିଲାନାହିଁ । ପ୍ରସନ୍ନର 
କଥା ଭାବୁ ଭାବୁ ସୁରୂଜ କେତେବେଳେ ପୂର୍ବ ଦିଗରେ ଆକାଶକୁ ଉଠି ପଡି ସକାଳ 
କରିସାରିଲେଣି ତାହା ଆଉ ସରିତା ଜାଣିପାରିନାହିଁ । ସରିତା ଘରେ ପହଞ୍ଚିଲାବେଳକୁ 
ସକାଳ ଆଠଟା | ଘରେ ପହଞ୍ଚ୍‌ ପହଞ୍ଚୁ ସରିତା ପ୍ରସନ୍ନକୁ ଏସ୍‌ଏମଏସ ମାଧ୍ଯମରେ ନିଜ 
ପହଞ୍ଚିବାର ଖବର ଜଣାଇଲଦେଲା | ପ୍ରସନ୍ନ ମନେ ମନେ ଆଶ୍ବସ୍ତ ହେଲା। 

ସରିତା ଘରେ ପହଞ୍ଚି ଦେଖଲଲା ଘରକୁ ତା” ଅପା ଏବଂ ପିଲାମାନେ ଆସିଛନ୍ତି । 
ପିଲାମାନଙ୍କ ସାଙ୍ଗରେ ଟିକେ ହସଖୁସୀ କରିଦେଇ ସରିତା ବାଥରୁମ୍‌ ଚାଲିଗଲା । 
ପ୍ରେସ୍‌ ହୋଇ ଆସିଲାବେଳକୁ ଗୋଟିଏ ଆଶଙ୍କା ତାକୁ ଜାବୁଡି ପକାଉଥାଏ । କାଳେ 
କିଏ ପ୍ରଶ୍ନ କରିଦେବେ ତା” ମଥାର ସିନ୍ଦୁରକୁ ନେଇ । ମୁହଁମାଡି ବିଛଣାରେ କିଛି 
ସମୟ ଶୋଇଗଲା ସେ | ବିଛଣାର ଗନ୍ଧରେ ସେ ପ୍ରସନ୍ନ ଦେହର ଗନ୍ଧକୁ ବାରିପାରିଲା । 
ସତେ ଯେମିତି ସାରା ଦୁନିଆଟା ତାକୁ ପ୍ରସନ୍ନମୟ ଲାଗୁଥିଲା । ନିଜ ଘର ଲୋକଙ୍କୁ 
ପ୍ରସନ୍ନ କଥା କହି ସେ କିପରି ରାଜି କରାଇବ ସେପରି ଭାବନା ମଧ୍ଯ ସରିତାକୁ 
ବିଚଳିତ କରୁଥଲା । ଯେତେବେଳେ ଏତେବଡ ନିଷ୍ପତ୍ତି ନେଇସାରିଛି ସେ ନିଷ୍ପତିକୁ 
ଆଧାର କରି ତାକୁ ତ ଆଗେଇବାକୁ ପଡିବ। କିଛି ସମୟ ବିଶ୍ରାମ ନେବା ପରେ ସେ 
ବିଛଣାରୁ ଉଠୁ ଉଠୁ ଅପା ତାର ପ୍ରଶ୍ନ କଲେ ଯେଉଁ କାମରେ ଯାଇଥିଲୁ ସେସବୁ 
ଠିକ୍ଠାକ୍‌ ହୋଇଗଲା ତ ? ଟିକିଏ ଇତଃସ୍ତତଃ ହୋଇଗଲା ସରିତା। ଅପାଙ୍କୁ ଉତ୍ତର 
ଦେଇସାରି ମନକୁ ମନ ପ୍ରଶ୍ନ କଲା, ସେ ତ ସେମିତି କିଛି ଭୁଲ କରିନାହିଁ ତେବେ 
ତାଂ ମନ ଭିତରେ ଏପରି ଭୟ କଂ ଣ ପାଇଁ ଉପୁଜୁଛୁ ? ପ୍ରକୃତରେ ସେ ତ ଭୁବନେଶ୍ବର 
ନିଜ କାମ ଉଦ୍ଦେଶ୍ୟରେ ଯାଇଥଲା। ସେ ବା କ”ଣ ଜାଣିଥଲା ଅଚାନକ ତାଂ ଜୀବନରେ 
ପ୍ରେମ ଏମିତି ଧସେଇ ପଶିବ ବୋଲି । ପ୍ରେମ ସତରେ କ”ଣ କେବେ କହିବୋଲି 
ଆସିଥାଏ । ସେଥୁପାଇଁ ତ କୁହାଯାଏ ପ୍ରେମ କରାଯାଏ ନାହିଁ ପ୍ରେମ ହୋଇଯାଏ । 

ଆଉ ମୋତେ ବି ତ ସେଇଭଳି ପ୍ରେମ ହୋଇଗଲା | ଆଉ ପ୍ରେମକୁ ସମ୍ମାନ ଦେବାକୁ 
ଯାଇ ମୁଁ ଯଦି ପ୍ରେମିକକୁ ବିବାହ କରି ସାରିଛି ସେଥିରେ ବା ଭୁଲ୍‌ ରହିଲା କେଉଁଠି ? 
ଏପରି ଭାବୁ ଭାବୁ ସରିତା ବାଥ୍‌ରୁମ୍‌ ଭିତରେ ପାଇଗଲା। ବାଥ୍‌ରୁମ୍‌ର ଆଇନା 
ସାମ୍ନାରେ ଠିଆ ହୋଇ ଦେଖୁଲା ତାଂ ମୁହଁଟା ଅଧକ ଝଲସୁ ଥଲା | ସେ ଜାଣିପାରିଲା 
ଯେ ତା” ଦେହ ଭିତରେ ପ୍ରେମର ଶକ୍ତି ତାକୁ ନିୟନ୍ତ୍ରଣ କରୁଛି । ସିଏ ପ୍ରେମର 
ବନ୍ଧନରେ ବାନ୍ଧି ହୋଇ ସାରିଥାଏ ପ୍ରେମର ଏହି ବନ୍ଧନରେ ଥବା ଆନନ୍ଦକୁ, ପୁଲକକୁ, 
ସ୍ବପ୍ନକୁ ବାରି ପାରୁଥିଲା ସରିତା। ମନେ ମନେ ପ୍ରସନ୍ନ ଉଦ୍ଦେଶ୍ୟରେ କହିଲା, 'ମୁଁ 
ବଞ୍ଚିଥିବା ଯାଏଁ ତୁମର ସମ୍ମାନ ଏବଂ ତୁମ ସିନ୍ଧୁରର ସମ୍ମାନରେ କୌଣସି ବ୍ଯାଘାତ 
ଆସିବ ନାହିଁ । ମୁଁ ସମ୍ଭୋଧନର ସମ୍ପର୍କକୁ ବିଶ୍ଵାସ କରେ ନାହିଁ ମୋ ପାଇଁ ଯଦି 
ସମ୍ପର୍କରୁ ଆପେ ଆପେ ସମ୍ଭୋଧନ ସୃଷ୍ଟି ହୋଇପାରିଲା ତାହା ଗୁରୁତ୍ଵର କଥା । ମୁଁ 
ଚାହିଁବି ତୁମ ସହିତ ସମ୍ପର୍କ ସାରା ଜୀବନ ଅତୁଟ ରହୁ । ମୁଁ ସାରା ଜୀବନ ତୁମର 
ଭାଲେଣ୍ଟାଇନ୍‌ ହୋଇ ରୁହେ। 

ପ୍ରସନ୍ନକୁ ନେଇ ସରିତାର କଳନା ପ୍ରତିଟି ସମୟରେ ଆନ୍ଦୋଳିତ ହେଉଥଲା। କେତେ 
କଳନା ଜଳନା କରିନେଉଥଲା ପ୍ରସନ୍ନକୁ ନେଇ | ସେମାନଙ୍କ ଭବିଷ୍ୟତ ଜୀବନ ସୁଖମୟ 
ଏବଂ ଆନନ୍ଦମୟ ହେଉ ଏଇ ଭାବନାକୁ ମନରେ ରଖୁ ସେ ପ୍ରତି ମୁହୁର୍ଭରେ ଭଗବାନଙ୍କର 
ଆଶିର୍ବାଦ ଭିକ୍ଷା କରୁଥଲା | ସରିତା ଅନୁଭବ କରିପାରୁଥଲା ପ୍ରସନ୍ନ ଭିତରର ଆବେଗକୁ । 
ରୀତିମତ ପ୍ରସନ୍ଧଠାରୁ ଫୋନ୍‌ ଆସିବା ଏବଂ ସରିତାର ଭଲମନ୍ଦ ବିଷୟରେ ଖବର ରଖୂବା 


ses ~~ 


ଯେପରି ନିତିଦିନିଆ ଘଟଣା ହୋଇସାରିଥୁଲା। ପ୍ରସନ୍ଧର ଏପରି ସ୍ଵଭାବ ସରିତା ମନରେ 
ପ୍ରସନ୍ନକୁ ନେଇ ଅହୁରୀ ଅକର୍ଷଣ ସୁଷ୍ଠି କରୁଥଲା 

ପ୍ରସନ୍ଧଠାରୁ ବିଦାୟ ନେଇ ଆସିବା ପରଠାରୁ ଏପରି ଗୋଟିଏ ବି ଦିନ ଆସିନି 
ଯେଉଁଦିନକି ସରିତା ପାଖକୁ ପ୍ରସନ୍ନର ଫୋନ୍‌ ଆସି ନଥୁବ। ସେ ଦୁହେଁ ଦୀର୍ଘ ସମୟ 
ଧରି ଫୋନ୍‌ରେ କଥା ହେଉଥିଲେ । ଦୁହିଙ୍କ ଭିତରେ ଆତ୍ସିୟତା ଏବଂ ସମର୍ପଣର 
ଭାବ ଦିନକୁ ଦିନ ବଢ଼ି ଚାଲି ଥଲା । ସରିତା ପାଇଁ ପ୍ରସନ୍ନକୁ ଛାଡି ରହିବା ଯେପରି 
ଅସମ୍ଭବ ହୋଇଯାଇଥ୍‌ଲା ଅଚାନକ ପ୍ରେମ ପରେ ସାମୟିକ ବିଛେଦ ଖୁବ୍‌ 
ଯନ୍ତ୍ରଣାଦାୟକ | ଆଉ ସେହି ଯନ୍ତ୍ରଣାର ସମୟ ଦେଇ ଗତି କରୁଥିଲେ ସରିତା ଏବଂ 
ପ୍ରସନ୍ଧ। ଦୁହେଁ ଦୂହିଙ୍କ ଭିତରେ ଯେତିକି ନିବିଡତା ବଢ଼ାଇବାକୁ ଚାହୁଁଥିଲେ ସେମାନଙ୍କର 
ଭୌଗଳିକ ଦୂରତା ସେମାନଙ୍କୁ ପରସ୍ପରଠାରୁ ସେତିକି ଦୂରେଇ ନେଉଥୁଲା । ସରିତା 
ମନେ ମନେ ଚାହୁଁଥିଲା ଯେତେଶୀଘ୍ର ହେଉ ହିନ୍ଦୁ ବିବାହର ରୀତିନିତି ସମ୍ପର୍ଣ୍ଣ କରି ସେ 
ପ୍ରସନ୍ନ ପାଖକୁ ଚାଲିଯିବ। ଅବିବାହିତ ବୋଲି ଯେତେବେଳେ ତାକୁ ଦୁନିଆ ଜାଣିଛି 


ସେତେବେଳେ ସେ ସିନ୍ଧିରେ କେତେ ଅବା ଲୁଚି ଲୁଚି ସିନ୍ଦୁର ଲଗାଇବ। 

ପ୍ରେମିକାଠାରୁ ବେଶୀ ଦିନ ଦୂରେଇ ରହିପାରିଲାନାହିଁ ପ୍ରସନ୍ଧା ଅଧୈର୍ଯ୍ୟ ହୋଇ 
ସେ ଚାଲିଆସିଲା ଗାଆଁକୁ। ସରିତା ରହୁଥିବା ଗାଆଁରେ ପ୍ରାୟ ସମସ୍ତେ ସମସ୍ତଙ୍କୁ ଚିହୁନ୍ତି 
ସେଠି ଜଣେ ବାହାରର ଯୁବକ ଗାଆଁର ଜଣେ ଝିଅକୁ ଭେଟିବା ସେତେଟା ସୁବିଧାଜନକ 
ନୁହେଁ ପ୍ରସନ୍ନ ସରିତାକୁ କେଉଁଠି ଆଉ କିପରି ଭେଟିବ ତାହା ନେଇ ତା'ମନରେ 
ଅନେକ ବ୍ୟାକୁଳତା | ପ୍ରେମ ହେଲେ ଆବେଗ ଏମିତି ଆବୋରି ଧରେ । ସରିତାକୁ ମଧ୍ଯ 
ବର୍ଭମାନ ସବୁ କିଛି ନୂତନ ଆଉ ସୁନ୍ଦର ଲାଗୁଥଲା। ସରିତା ପ୍ରସନ୍ଧ ଆସିବାର ଖବର 
ଜାଣି ତା'ଠାରୁ ବୟସରେ ଅଧୁକ ତା'ର ଜଣେ ବନ୍ଧୁ ଡଃ ବାରିକଙ୍କ ଘରେ ସେମାନଙ୍କର 
ଭେଟିବାର ବନ୍ଦୋବସ୍ତ କରିଛି । ଏହି ଅଜ ଦିନ ହେବ ଡଃ ବାରିକଙ୍କ ସହ ସରିତାର 
ଭେଟ ତା'ପରେ ବନ୍ଧୁତା | ଡଃ ବାରିକ୍‌ ବୟସରେ ସରିତାଠାରୁ ଢ଼େର୍‌ ବଡ, ଜଣେ ରୁଚି 
ସମ୍ପର୍ଣ୍ଣ ବ୍ୟକ୍ତିତ୍ଵର ଅଧ୍ୟକାରୀ। ଦିନେ କଥାରେ କଥାରେ ଦହିଙ୍କ ଭିତରେ ଯୁକ୍ତି ହୋଇଥିଲା 
ଏ ପୂଥବୀର ସମସ୍ତ ମଣିଷ କାମନାସିକ୍ତ ଏବଂ କାମନାକୁ ସ୍ବାର୍ଥକରି ମଣିଷ ଏଠି ସମ୍ପର୍କ 
ଯୋଡେ | ଏ ଦୂନିଆରେ ଖୁବ୍‌ କମ୍‌ଲୋକ ଅଛନ୍ତି ଯେଉଁମାନଙ୍କୁ କାମନା ଆଛଛନ୍ନ କରିପାରେ 
ନାହିଁ । 

ତା'ମାନେ ଆପଣ ମାନୁଛନ୍ତି ସୃଷ୍ଟିରେ ଏଭଳି ଲୋକ ମଧ୍ଯ ଅଛନ୍ତି ?” 

“ହଁ ଅଛନ୍ତି ତେବେ ଏଭଳି ଲୋକ ମାନସିକ ସ୍ତରରେ ଖୁବ୍‌ ଏକୁଟିଆ ଏବଂ 
ନିରସ ଜୀବନର ଅଧକାରୀ।|” 

ସରିତା ଉତ୍ତର ଦେଲା, ‘ନା ଆପଣ ଭୁଲ କଥା କହୁଛନ୍ତି। କାମନା ଏକ 
ସ୍ଵାଭାବିକ ପ୍ରକ୍ରିୟା। ଏହା ସମସ୍ତଙ୍କ ଭିତରେ ଥାଏ । କିନ୍ତୁ ଯେଉଁମାନେ ଅଧ୍ୂକ 
କାମନା ପ୍ରବଣତା ରଖୁଥାନ୍ତି ସେମାନେ କାମନାକୁ ସେମାନଙ୍କ ସ୍ବାର୍ଥରେ ବ୍ୟବହାର 
କରନ୍ତି ଯାହାକି ଖୁବ୍‌ ଲଜାଜନକ ବ୍ଯାପାର । ଏଭଳି ବ୍ୟକ୍ରିତ୍ଵମାନଙ୍କଠାରୁ ମୋ ମତରେ 
ଦୂରେଇ ରହିବା ଉଚିତ୍‌ । ମୁଁ ତ ଏପରି ଜଣେ ଜୀବନସାଥ ଆଶା କରିବି, ଯିଏ କି 
ମୋ ଦେହକୁ ନୁହେଁ ମୋତେ ଆଉ ମୋ ମନକୁ ଅଧକ ଭଲ ପାଉ | 

ବାରିକ୍ବାକୁ କଥା କଥାରେ ସରିତାର ଅନ୍ୟମନସ୍କତାର ସୁଯୋଗ ନେଇ ସରିତାକୁ 
ଛୁଇଁବାକୁ ଚେଷ୍ଟା କରୁଥିଲେ । ସରିତା ସେସବୁ ଜାଣି ପାରୁଥଲା । ସରିତା ମନେ 
ମନେ ଭାବୁଥିଲା ଏଥିରୁ ମଣିଷମାନେ ପାଆନ୍ତି କଂଣ ? ଖାଲି ଅନ୍ୟ ଦୃଷ୍ଟିରେ ତଳକୁ 
ଖସିଯାଆନ୍ତି ନାହିଁ ତ ସାମ୍ପା ମଣିଷକୁ ମାନସିକ ସ୍ତରରେ ଘୋର ଆଘାତ ଦିଅନ୍ତି । 

ପ୍ରସନ୍ଧକୁ ବିବାହ କରି ଘରକୁ ଫେରିବା ପରେ ସରିତା ବାରିକ୍୍‌ବାବୂଙ୍କୁ ଭେଟିବାର 
ସୁଯୋଗ ପାଇଥିଲା। ବାରିକ୍ବାବୁଙ୍କ ନିକଟରେ ସେ ତା” ପରିବର୍ଭୀତ ଜୀବନର 

କଥାସବୁ ବାଣ୍ଡିଥଲା। ପରିବର୍ଭୀତ ଜୀବନ ତଥା ଜୀବନସାଥ୍‌ କଥା ଶୁଣି ବାରିକ୍ବାବୁ 
ଶୁଭେଚ୍ଛା ଜଣାଇବା ପାଇଁ ସରିତା ସହିତ ହାତ ମିଳାଇଲେ । ସରିତା ଅନୁଭବ କଲା 
ବାରିକବାବୁଙ୍କର ହାତ ମିଳାଇବାରେ ଯେତିକି ଉଦ୍ଦେଶ୍ଯ ନଥିଲା ତା'ଠାରୁ ଅଧୁକ 
ଉଦ୍ଦେଶ୍ୟ ଥଲା ସରିତାର ହାତ ଧରିବାକୁ । ବାରିକ୍ବାବୁଙ୍କ ଭିତରେ ଥବା ଅମଣିଷପଣିଆ 
ଧୂରେ ଧ୍ୂରେ ବାହାରକୁ ବାହାରି ଆସିବା ପାଇଁ ଛାଟିପିଟି ହେଉଥଲା। ସରିତାର ହାତ 
ଧରିବାର ଅବସ୍ଥାରେ ସେ ତାଙ୍କର ବିଶି ଆଙ୍ଗୁଳି ମୁନରୁ ସରିତା ପାପୁଲିକୁ ସ୍ପର୍ଶ କରୁଥିଲେ। 
ଯଦିଓ ଏପରି କରିବାର କାରଣ ସରିତା ଜାଣିନଥଲା ତଥାପି ଅଶ୍ଲୀଳତାର ଆଭାସ ସେ 
ପାଇଥଲା। ପୁରୁଷ ସୁଯୋଗ ପାଇଲେ କିପରି ନାରୀର ଆବେଗ ସହିତ ଖେଳିପାରେ 
ତାହା ସରିତା ଦେଖୁଥିଲା | ବାରିକବାବୁଙ୍କ ବିଷୟରେ ସରିତା ଆଗରୁ ଶୁଣିଥଲା ଯେ 
ସେ ତାଙ୍କର ସ୍ତୀ ଏବଂ ପରିବାରକୁ ଖୁବ୍‌ ଭଲ ପାଆନ୍ତି | ସେଇକଥାରେ ସରିତା ମନେ 
ମନେ ଆଶ୍ବସ୍ଥ ହେଲା ଯେ ମନ ଭିତରେ କୁକର୍ମ କରିବାର ଯାହା ଇଚ୍ଛା ଥାଉନା 
କାହିଁକି ସେ ତାଙ୍କ ପରିବାରକୁ ଅବହେଳା କରୁନାହାନ୍ତି । ନାରୀ ସାନ୍ଧିଧର ସୁଯୋଗକୁ 
ଯେମିତି ବାରିକ୍ବାବୁ ଚାତକ ପରି ଚାହିଁ ରହିଥାନ୍ତି । 

ପ୍ରସନ୍ନ ଆସିବାର ଖବର ପାଇ ବାରିକ୍‌ବାବୁ ପ୍ରସନ୍ନ ଏବଂ ସରିତାକୁ ତାଙ୍କ 
ଘରକୁ ନିମନ୍ତ୍ରଣ କଲେ। ସରିତା ବାରିକ୍‌ବାବୁଙ୍କ ସହିତ ପ୍ରସନ୍ଧର ପରିଚୟ କରାଇ 
ଦେଉ ଦେଉ କହିଲା, “ଏ ହେଉଛନ୍ତି ମୋ ସ୍ଵାମୀ ।' 

ଂଦ୍ୟାଲୋ ।” କହି ବାରିକବାକୁ ପ୍ରସନ୍ନ ସହ ହାତ ମିଶାଇଲେ | ଦୁହିଙ୍କ ଭିତରେ 
ସାଙ୍ଗସାଥୀ ପାଠସାଠଠୁଁ ଆରମ୍ଭ କରି ଚାକିରୀବାକିରୀ ପର୍ଯ୍ୟନ୍ତ କେତେ ଆଲୋଚନା 
ଚାଲିଲା | ବାରିକ୍ବାବୁଙ୍କର ପରିବାର ଭୁବନେଶ୍ବରରେ ରହନ୍ତି । ତେଣୁ ଭୁବନେଶ୍ବରରୁ 
ଜଣେ ବାକ୍ତିଙ୍କୁ ପାଇ ବାରିକ୍‌ବାବୁ ପ୍ରସନ୍ନ ସହିତ ଖୋଲାଖୋଲି ଭାବରେ ବହୁତ 
କଥା ବାଣ୍ଡିନେଲେ। ପ୍ରସନ୍ନ ଏବଂ ସରିତା ଦୁହିଙ୍କୁ ଏକୂଟିଆ ବସି କଥାବାର୍ଭାର ସୁଯୋଗ 
ଦେବାକୁ ଯାଇ ସେ ବାହାରକୁ ଚାଲିଗଲେ । ଘର ଭିତରେ ପ୍ରସନ୍ନ ଆଉ ସରିତା କିଛି 
ଦିନର ବ୍ୟବଧାନ ପରେ ଦୂଇଟା ଅମାନିଆ ଦେହ ସାମ୍ପାସାମ୍ମି ହୋଇ ବସିଥିଲେ । 
ସୁଯୋଗ ପାଇଲାକ୍ଷଣି ଛନ୍ଦି ହୋଇଗଲା ଗୋଟିଏ ଦେହ ଆର ଦେହ ଉପରେ। ନିଶ୍ଵାସ 
ପ୍ରଶ୍ଵାସ ତୀବ୍ରତର ହେବାକୁ ଲାଗିଲା। ସତେ ଅବା ଚାହିଁବା ଆଉ ମିଳିବା ଦୁହେଁ 
ଯେମିତି ଫେଣ୍ଟି ହୋଇଯାଉଥଲେ ନିବୁଜ ଚାରିକାନ୍ଧ ଭିତରେ। ଘଣ୍ଟାଏ ନୁହେଁ ଦୂଇ 
ଘଣ୍ଟା ନୁହେଁ ସାତ ଘଣ୍ଟା ଏକାଠି ବିତାଇବାର ସୁଯୋଗ ଦୁହେଁ ପାଇଲେ। ସରିତା 
ପ୍ରସନ୍ନକୁ ଭେଟିବାକୁ ଆସିଥିବା ସମୟରେ ଧଳା ସାଲ୍‌ୱାର କମିଜ୍‌ରେ ଗାଢ଼ ନୀଳ 
ରଙ୍ଗର ଓଢ଼ଣୀ ପକାଇ ଆସିଥଲା। ମନରେ କିଛି ଉଦ୍ଦେଶ୍ୟ ରଖୁ ସରିତା ଏପରି ବେଶ 

ପୋଷାକରେ ଥୂଲା। ଏହି ପୋଷାକକୁ ନେଇ ସରିତା ପ୍ରସନ୍ଧକୁ ପ୍ରଶ୍ନ କଲା, ˆ ତୁମର 
କିଛି ମନେପଡୁଛି ପ୍ରସନ୍ନ ?” 

“କଣ ୨ 

“ମୋତେ ଠିକଭାବରେ ଦେଖ।” ପ୍ରସନ୍ନ ଏଥର ସରିତାକୁ ଆଉଟିକେ ଅଧକ 
ଭାବରେ ନିରେଖୁଲା । 

‘ମନେ ପଡିଲା ?” 

କିଛି ସମୟ ଚୂପ୍‌ ରହି ତର୍ଜମା କରିବାକୁ ଲାଗିଲା ପ୍ରସନ୍ଧ । 

“ମନେ ପଢୁଛି, ଧଳା ଡ଼େସ ଆଉ ନାଲି ବ୍ୟାଗ୍‌ ।” ଏଭଳି ବେଶରେ ପ୍ରସନ୍ନର 
ପୂର୍ବ ପ୍ରେମିକା ସେମାନଙ୍କର ପ୍ରଥମ ସାକ୍ଷାତରେ ପିନ୍ଧିଥଲା । 

ପ୍ରସନ୍ନ ଏଥର ଠିକ୍‌ ଜାଣିପାରି ହସି ହସି କହିଲା, ‘ ହେଲେ ଏହାର କି ଆବଶ୍ୟକ 
ଥିଲା ?” 

‘ଆବଶ୍ଯକ ଅଛି ପ୍ରସନ୍ନ । ଯଦି ରୀତା ସହ ତୁମ ଜୀବନର କିଛି ବାକି 
ରହିଯାଇଥାଏ ତେବେ ମୋତେ ରୀତା ବୋଲି ମନେ କରି ତାହା ସବୁ ପୁରଣ 
କରିପାରିବ।” 

ପ୍ରସନ୍ନ ସାମାନ୍ୟ ଗମ୍ଭୀର ହୋଇଗଲା । ଶାର୍ଟ ପକେଟରୁ ଫୋନ୍‌ ଡାଇରୀଟି 
କାଢ଼ି ରୀତାର ଫୋନ ନମ୍ବର ଏବଂ ଠିକଣାକୁ କାଟି ଦେଲା। ସରିତା ପ୍ରସନ୍ଧକୁ ଇଙ୍ଗିତ 
କରି କହିଲା, “ମନରୁ ଯଦି କାଟି ସାରିଛ ତେବେ କଲମରେ କାଟିବାର କି ଆବଶ୍ୟକତା 
ଅଛି ?” 

ସରିତା ସାଙ୍ଗରେ କିଛି ଅନ୍ତରଙ୍ଗ ମୁହୂର୍ଇ ବିତାଇଲା ପରେ ପ୍ରସନ୍ଧ ପ୍ରସ୍ତୁତ 
ହୋଇଯାଇଛି ଭୁବନେଶ୍ବର ଫେରିଯିବା ପାଇଁ। ପ୍ରସନ୍ନ ବସ୍‌ରେ ବସିବା ଆଗରୁ ସରିତା 
ତା'ଆଡକୁ ଗୋଟିଏ ଡାଇରୀମିଳ୍ପ ବଢାଇ ହସି ହସି କହିଛି ‘କୁଛ ମିଠା ହୋଯାଏ।” 

ସରିତା କଥାରେ କଥାରେ ପୁଣି କହିଲା, ମୁଁ ଚାହିଁଥିଲେ ରୀତା ଭଳି ତୁମକୁ 
ଲାକ୍ଟୋ ଦେଇପାରିଥାନ୍ତି କିନ୍ତୁ ମୁଁ ମୋର ନୁହଁ ତୁମର ପସନ୍ଦରେ ବଞ୍ଚିବାକୁ ଚାହୁଁଥିଲି । 
ମୁଁ ସେଇଥପାଇଁ ରୀତାକୁ ପସନ୍ଦ କରେ କାରଣ ସେଥଲା ତୁମ ଜୀବନର ପ୍ରଥମ 
ପସନ୍ଦ | ରୀତା ସମ୍ପର୍କରେ ସବୂକଥା ପ୍ରସନ୍ନ ସରିତା ସାମ୍ନାରେ କହି ସାରିଛି। ରୀତାର 
ସ୍ଵଭାବ, ଚରିତ୍ରର ଆଗ୍ରହ ଖୁବ୍‌ ଉଚ୍ଚ ମାନସିକତାର । ଯାହାକୁକି ଆମ ସମାଜରେ 
ହାଇଷ୍ଟାଟସ୍‌ର ନାମ ଦିଆଯାଇଅଛି । କିନ୍ତୁ ସେସବୂକୂ ପ୍ରସନ୍ନ ପସନ୍ଦ କରୁନଥଲା। 
ସାଧାରଣ ରହି ଉଚ୍ଚ ଚିନ୍ତା କରିବାକୁ ସେ ଠିକ୍‌ ମନେ କରୁଥଲା | | ସେଥୁପାଇଁ ହୁଏତ 
ପ୍ରସନ୍ନ ଆଉ ସରିତାର ସମ୍ପର୍କ ବେଶୀ ଦିନ ଆଗେଇପାରିଲା ନାହିଁ। 

ପ୍ରସନ୍ନ ସରିତାର ଅନୁପସ୍ଥିତିକୁ ବେଶୀ ଦିନ ସହ୍ୟ କରିବାର ଅବସ୍ଥାରେ ନଥଲା। 
ସେ ସରିତାକୁ ଆଶ୍ବସ୍ତ ରହିବାର ଉପଦେଶ ଦେଇ ଭୁବନେଶ୍ବର ଅଭିମୁଖେ ବସ୍‌ 
ଧରିଲା | ବସ୍ରେ ରାତି ସାରା ପ୍ରସନ୍ଧକୁ ନିଦ ଲାଗୁନଥାଏ । ଏପଟେ ସରିତା ବିଛଣା 
ଉପରେ କଡ ଲେଉଚେଇ ରାତି ସାରିଦେଲା । 

ପ୍ରସନ୍ନ ଭୁବନେଶ୍ବରରେ ପହଞ୍ଚି ଠିକ୍‌ କଲା ସେ ସରିତାର କଥା ତା” ଘରେ 
କହିଦେବ। ଗୋଟିଏ ଦିନ ସ୍ଥିର ହେଲା ପ୍ରସନ୍ନ ପରିବାର ଲୋକେ ସରିତା ଘରକୁ 
ଆସିଲେ । ସେଦିନ ଯେତିକି ପାଖେଇ ଆସୁଥିଲା ସରିତା ମନରେ ଭୟମିଶା ଲାଜ 
ସେତିକି ବଢ଼ି ବଢ଼ି ଚାଲିଥଲା। 

କିଛି ଦିନ ପରେ ପ୍ରସନ୍ନ ତା'ଘର ଲୋକଙ୍କ ସହିତ ସରିତା ଘରକୁ ଆସିବାକୁ 
କହିଛି । ଏ ଦିନ ଯେତେ ନିକଟେଇ ଆସୁଥାଏ ସରିତା ଭିତରେ ପ୍ରଫୁଲ୍ଲତା ସହିତ 
ଭୟ ବି । ଦୁଇ ପରିବାର ଭିତରେ ଆଲୋଚନା ହୋଇ ଦେଖାସାକ୍ଷାତର ଗୋଟିଏ 
ଦିନ ଧାର୍ଯ୍ୟ କରାଗଲା। 

ସରିତାର ପରିବାର ଥଲେ ଖୁବ୍‌ ପାରମ୍ପାରିକ । ଜ୍ୟୋତିଷ ଗଣନା ଉପରେ 
ସେମାନଙ୍କର ପ୍ରଗାଢ଼ ବିଶ୍ଵାସ ଥଲା | ଠିକ୍ଭୁଲ ବିଷୟରେ ଜାଣିନେବା ପାଇଁ ସେମାନେ 
ସେମାନଙ୍କର ଘରୋଇ ଜ୍ୟୋତିଷ ସହ ପରାମର୍ଶ କଲେ। ଜ୍ୟୋତିଷ ସବୁକିଛି ଶୁଣି, 
ଗଣନା ଆରମ୍ଭ କଲେ | ଜ୍ୟୋତିଷ ସେମାନଙ୍କୁ ଯାହା କହିଲେ ସେଥରେ ସେମାନଙ୍କର 
ହୃଦବୋଧ ହେଲା, ଯେଉଁ ବିବାହ ପ୍ରସ୍ତାବଟି ଏବେ ଆସିଅଛି ସେଠି ହୁଏତ ସରିତାର 
ବିବାହ ସ୍ଥିର ହୋଇଯିବ । କାରଣ ଜ୍ୟୋତିଷ କହିଥିବା କଥା ଅନୁଯାୟୀ ପ୍ରସନ୍ଧ 
ପରିବାରର ବହୁ କଥା ମିଶି ଯାଉଥିଲା । ସରିତାର ବାପା ମାଆ ଆଶ୍ବସ୍ତ ହେଲେ ଯାହା 
ହେଉ ଝିଅ ପାଇଁ ବର ଖୋଜା ପ୍ରଥମ ପ୍ରସ୍ତାବରେ ହୁଏତ ହୋଇଯିବ। ସେମାନେ 
ସମସ୍ତେ ସେହି ଶୁଭ ଦିନର ଅପେକ୍ଷାରେ ରହିଲେ ଯେଉଁ ଦିନ ପ୍ରସନ୍ନ ପରିବାରର 
ସଦସ୍ୟମାନେ ବିବାହ ନିମନ୍ତେ ଆଲୋଚନା ପାଇଁ ଆସିବେ । 

ସେ ଦିନ ଉପନୀତ ହେଲା। ପ୍ରସନ୍ଧର ପରିବାର ସହ କିଶୋରବାବୁ ମଧ୍ଯ 
ଆସିଥଲେ। କିଶୋରବାବୁ ଦୂଇ ପରିବାରର ସଦସ୍ଯଙ୍କୁ ପରସ୍ପର ସହିତ ପରିଚୟ 
କରାଇଦେଲେ | ସରିତା ମନରେ ରୋମାଞ୍ଚ ପ୍ରସନ୍ଧ ଜଣ ଜଣ କରି ସମସ୍ତ 
ଗୁରୁଜନମାନଙ୍କୁ ପ୍ରଣାମ କଲା | ହିନ୍ଦୁ ରୀତିନୀତିରେ ଇଏ ତ ଗୋଟିଏ ମହାନ୍‌ ପରମ୍ପରା 
ସଂପର୍କର ଡୋରରେ ବାନ୍ଧିବାର ନିଶ୍ଚିତତା ଥାଉ ବା ନଥାଉ କିନ୍ତୁ ସଂପର୍କକୁ ସମ୍ମାନ 
ଦେବାର ଉଦାହରଣ ସବୁ ଏଇ ପରମ୍ପରାରେ ଦେଖବାକୁ ମିଳେ । ସରିତା ପାଖକୁ 
ପ୍ରସନ୍ଧର ଖୁଡୀ ଉଠି ଆସି ଉପଦେଶ ଦେବାକୁ ଆରମ୍ଭ କଲେ | ବଡ ବୋହୂ ଉପରେ 

ଘରର ଗୁରୁ ଦାୟିତ୍ଵ ରହିଥାଏ ସେଥୁପାଇଁ ସରିତାକୁ ମାନସିକ ସ୍ତରରେ ପ୍ରସ୍ତୁତ ରହିବା 
ଉଚିତ୍‌ ଥଲା ଖୁଡୀଶାଶୁଙ୍କର କଥା ସବୁ ଶୁଣି ସରିତା ଏଇଥପାଇଁ ଆନନ୍ଦିତ ହେଉଥିଲା 
ଯେ ପ୍ରସନ୍ନ ଘରର ଲୋକମାନେ ତାକୁ ମାନସିକସ୍ତରରେ ଗ୍ରହଣ କରି ସାରିଲେଣି । 
ସରିତାକୁ ସମସ୍ତଙ୍କ ସାମ୍ନାକୁ ଡକାଗଲା। ଲାଜରେ ସରିତା ମୁଣ୍ଡ ନୂଆଇ ସମସ୍ତଙ୍କ 
ସମ୍ମୁଖରେ ଠିଆ ହେଲା । ପ୍ରସନ୍ଧର ଦାଦା ତାକୁ ବସିବାକୁ କହି ଆଶୀର୍ବାଦ ଏବଂ 
ଗ୍ରହଣର ପ୍ରତୀକ ଭାବରେ ସରିତା ଆଙ୍ଗୁଠିରେ ମୁଦିଟିଏ ପିନ୍ଧାଇ ଦେଲେ । ସରିତା 
ପରିବାର ଲୋକଙ୍କର ଜ୍ୟୋତିଷର କଥା ମନେ ପଡିଗଲା । ଜ୍ୟୋତିଷର କହିବାନୁଯାୟୀ 
ସବୁ ଯେପରି ଚାଲିଥିଲା । 

ଖୁଡୀ ସରିତାକୁ କିଛି କହିବା ପୂର୍ବରୁ ପ୍ରସନ୍ନ ସରିତାକୁ କହିଲା, ଦାଦା ଖୁଡୀ ହିଁ 
ମୋର ସବୁକିଛି। ପିଲା ଦିନୁ ମୁଁ ସେମାନଙ୍କ ପାଖେ ବଢ଼ି ମଣିଷ ହୋଇଛି । ବାପାବୋଉ 
ମୋତେ ନେଇ ହେଉଥିବା ଯେକୌଣସି ନିଷ୍ପତି ଦାଦାଖୁଡୀଙ୍କ ଉପରେ ଛାଡି ଦିଅନ୍ତି । 
ସରିତା ବି ସେଠାରେ ସେୟା ଦେଖୂଲା । ତା'ଶାଶୁ ଏବଂ ଶୃଶୁର ଖୁବ୍‌ ସରଳ ମଣିଷ 
ସେମାନେ ଚୁପ୍ଚାପ୍‌ ହୋଇ ବସିଥାନ୍ତି ଏବଂ କୌଣସି ବିଷୟରେ କୌଣସି ପ୍ରକାରର 
ପ୍ରତିବନ୍ଧକ ହେଲା ଭଳି କଥା କହୁନଥନ୍ତି । ମୁଦି ପିନ୍ଧା ସରିଲା ପରେ ଗୁରୁଜନମାନେ 
ସରିତାକୁ ବନ୍ଦାଣ କରିବା ଆରମ୍ଭ କଲେ ଏବଂ ସରିତା ଜଣ ଜଣ କରି ପ୍ରଣାମ 
କରୁଥାଏ । ଯେତେବେଳେ ସେ ପ୍ରସନ୍ନକୁ ପ୍ରଣାମ କରିବାକୁ ଆସିଛି ପ୍ରସନ୍ନ ଚୂପ୍‌ସେ 
ପାଦ ହଟାଇ ନେଇ ସରିତାକୁ ସୂୁଚେଇ ଦେବାକୁ ଚାହିଁଛି ତୁମର ସ୍ଥାନ ପାଦରେ 
ନୁହେଁ ମୋ ହୃଦୟରେ ମୁଁ ତୁମକୁ ଜୀବନ ସାଥ ରୂପେ ଗ୍ରହଣ କରିସାରିଛି । ସେ 
ଦିନର ସେହି ଅଭୁଲା ସନ୍ଧ୍ୟାପରେ ଆମେ ତ ଏକ ହୋଇ ସାରିଛେ। ଆମ ଭିତରେ 
କଣ ଯେ ଏପରି ପ୍ରଭେଦ ଅଛି ତୁମେ ମୋ ପାଦ ଛୁଇଁବାକୁ ଚାହୁଁଛ ? 

ଦେଢ଼ ମାସ ପରେ ବିବାହ ତାରିଖ ସ୍ଥିର ହେବାରେ ସମସ୍ତେ ସମ୍ମତି ଦେଲେ। 
ପ୍ରସନ୍ନ ଘର ଲୋକେ ନୂଆ ବନ୍ଧୁଙ୍କ ବ୍ୟବହାର ଏବଂ ଆତିଥ୍ୟରେ ମୁଗ୍ଧ ହୋଇ ବିଦାୟ 
ନେଲେ। ରାତିରେ ଫେରିଲାବେଳେ ପ୍ରସନ୍ନ ଆଖରେ ନିଦ ଲାଗୁନଥାଏ । ସେ ତାକୁ 
ଦେଢ଼ମାସର ଅପେକ୍ଷା ସତେ ଯେପରି ଗୋଟିଏ ଯୁଗପରି ଅନୁଭୁତ ହେଉଥାଏ । ସେପଟେ 
ସରିତାର ଅବସ୍ଥା ମଧ୍ଯ ସେୟା| ଶାଶୁଘର ଲୋକ ବିଦାୟ ନେଇ ଗଲା ପରେ ତା'ଘରେ 
ବିବାହକୁ ନେଇ ପ୍ରସ୍ତୁତି ଆରମ୍ଭ ହୋଇଗଲାଣି । ହିନ୍ଦୁ ପରଅରାରେ ବିବାହ ସମୟରେ 
ଝିଅ ଘରର ଦାୟିତ୍ଵ ଅଧ୍ୟକା ଥବାର ଅନୁମାନ କରାଯାଏ । ଜୀବନରେ ଅଚାନକ 
ଘଟିଯାଉଥବା ଘଟଣା ଗୁଡିକରେ ସରିତା ଯେତିକି ଚକିତ ହେଉଥଲା ତା'ଠାରୁ ଅଧକ 
ଖୁସୀଥଲା ସେ ପ୍ରସନ୍ଧକୁ ଜୀବନସାଥୀ ରୂପେ ପାଇ। ଭାଲେଣ୍ଟାଇନ୍‌ ଡେ”ଭଳି ଏକ 

ଦିନରୁ ପରିଚୟ ଆରମ୍ଭ ତା'ପରେ ପ୍ରେମ ଏବଂ ବର୍ଭମାନ ସମାଜ ସାମ୍ବାରେ ବିବାହର 
ଯୋଜନା ସବୁ ଯେପରି ଘଟିଯାଉଥୁଲା ପୂର୍ବ ଯୋଜନା ଅନୁଯାୟୀ । କପାଳ ଲିଖନ କେ 
କରିପାରିବ ଆନ ଏହି କଥାର ସତ୍ୟତାକୁ ହୃଦୟଙ୍ଗମ କରୁଥଲା ସରିତା । ସେ ମନେ 
ମନେ ଇଶ୍ଵରଙ୍କ ପ୍ରାର୍ଥନା କରୁଥାଏ ହେ” ଭଗବାନ ମୋତେ ଶକ୍ତି ଦିଅ, ମୋତେ 
ସାହାସ ଦିଅ ଯେପରି ନୂତନ ସମ୍ପର୍କମାନଙ୍କ ସହିତ ମୋର ସମ୍ପର୍କ ସାରା ଜୀବନ ଅତୁଟ 
ରହିବ। 

ସରିତା ମନ ଭିତରେ ନୂଆ ସମ୍ପର୍କ, ନୂଆ ସମ୍ବୋଧନର ମୁହୁଃରମୁହୁଃ ବାସ୍ସା । 
ବାସ୍ମାୟିତ ମନ ତା”ର ପ୍ରସନ୍ନକୁ ନେଇ ଚୂନା ଚୁନା ସ୍ଵପ୍ନ ଦେଖେ। ବିବାହ ପ୍ରସ୍ତାବ 
ସ୍ଥିର ହୋଇସାରିଥଲା ସତ ତଥାପି କେଉଁଠି ନା କେଉଁଠି ସରିତାର ମାଆ ବାପାଙ୍କ 
ମନରେ ସନ୍ଦେହଟିକେ ରହିଯାଉଥିଲା | ସନ୍ଦେହ ତ କହିଲେ ଭୁଲ୍‌ ହେବ ସେମାନେ 
ସାମାନ୍ୟ ଭୟଭୀତ ଥଲେ । ଭୟ ଉପୁଜୁଥଲା ଆଜିର ସମାଜରେ ନବବଥଧୂମାନଙ୍କୁ 
ନେଇ ଗଟୁଥବା ଦୁର୍ସଟଣାମାନଙ୍କୁ ନେଇ। ବଡ ସହରରେ ସେମାନେ ଝିଅ ଦେବାକୁ 
ଯାଉଛନ୍ତି । ସେମାନଙ୍କ ଘରଠାରୁ ଖୁବ୍‌ ଦୂରରେ ସରିତା ତା” ସଂସାର କରିବ । ସେମାନଙ୍କ 
ନିଷ୍ପରିରେ କିଛି ଭୁଲଭଟକା ହେଇଯାଉନାହିଁ ତ ? ସରିତାକୁ ନେଇ ବଧୂନିର୍ଯାତନାର 
ଆଉ ଗୋଟିଏ ନୂଆ ଫର୍ଦ କାଲି ଯୋଡାଯିବ ନାହିଁ ତ, ଯୌତୁକ ପାଇଁ ସରିତା ବଳି 
ପଡିଯିବନି ତ ! ଏପରି ସବୁ ଧାରଣା ସରିତାର ମାଆ ବାପାଙ୍କୁ ଆଶଙ୍କା ଭିତରକୁ 
ଟାଣୁଥଲା । ସାଇ ପଡିଶାଙ୍କଠୁଁ ସରିତାର ବାପା କେତେବେଳେ କେମିତି ଶୁଣିଛନ୍ତି ବଡ 
ସହରର ବଡ କାଲଦା କାନୂନ୍‌| ତାଙ୍କ ଝିଅ ସେଠି ଚଳିପାରିବ ତ ? ବଧୁ ନିର୍ଯାତନାର 
କାହାଣୀ ଆଜିକା ସମାଜରେ ଏତେ ପ୍ରବଳ ଭାବରେ ବ୍ୟାପିଲାଣି ଯେ ଏକ ଗରୀବ 
ଘରର ପରିବାରଠାରୁ ନେଇ ସମ୍ଭାଂତ ବଂଶର ପରିବାର ପର୍ଯ୍ୟନ୍ତ ଝିଅର ବିବାହ 
ବେଳେ ଆଶଙ୍କାରେ ଭୟଭୀତ | ଯେପରି ଏହା ଖୁବ୍‌ ସାଧାରଣ ହୋଇଯାଇଛି ଆଜିର 
ପାରିବାରିକ ଜୀବନରେ । ନାରୀଟିଏ ମଥାରେ ସିନ୍ଦୁର ଦେଇ ଆଖରେ ଆଖୁଏ ସ୍ଵପ୍ନ 
ନେଇ ସଂସାର କରିବାକୁ ପାଦ ଥାପେ ସ୍ଵାମୀ ଘରେ । ସ୍ଵାମୀ ଏବଂ ସ୍ବାମୀର ପରିବାର 
ସମସ୍ତଙ୍କୁ ନିଜର କରିବାର ବ୍ୟସ୍ତତା ଭିତରେ ସେ ଭୁଲିଯାଏ ତା” ନିଜ କଥା କିନ୍ତୁ 
ତା” ପ୍ରତିବଦଳରେ ଅଧ୍ୂକାଂଶ ସମୟରେ ସିଏ ହୁଏ ନିର୍ଯାତିତା ଏବଂ ପ୍ରତାରିତା । 
ଏହି ସବୁ ସନ୍ଧିହାନ ଭିତରେ ସରିତାର ବାପା ସରିତା ପାଇଁ ଆସିଥିବା ଅନ୍ଯସବୁ 
ପ୍ରସ୍ତାବ ବିଷୟରେ ମଧ୍ଯ ଚିନ୍ତା କରିବାକୂ ଲାଗିଲେ। ତାଙ୍କ ମନର କଥା ସେ ସରିତା 
ଆଗରେ ମଧ୍ଧ ପ୍ରକାଶ କଲେ । ସରିତା କେବେ ହେଲେ ପଇସା ବା ଆଭିଜାତ୍ୟ 
ପଛରେ ଗୋଡାଉ ନଥୁଲା | ତା' ଜୀବନ ସାଥକୁ ନେଇ ତାଂ ମନରେ ଗୋଟିଏ ଇଛା 

ଥିଲା ତାଂଜୀବନ ସାଥୀ ପାଖରେ ମାନବିକତାର ଏକ ସ୍ଵଚ୍ଛ ହୃଦୟ ରହିଥାଉ । ଯିଏ 
ନିଜର ମନ ଅପେକ୍ଷା ବିବେକକୁ ଅଧକ ଗୁରୁତ୍ଵ ଦେଉଥବ । ସେ ବି ନିଶ୍ଚିତ ହୋଇ 
ସାରିଥୁଲା ପ୍ରସନ୍ନ ଭଳି ଗୋଟିଏ ବ୍ୟକ୍ତିତ୍ଵ ପାଖରେ ଏପରି ସ୍ଵଭାବ ଏବଂ ଗୁଣ ଖୁନ୍ଦି 
ହୋଇ ରହିଛି । ଯେଉଁଥ୍‌ ପାଇଁ କି ପ୍ରସନ୍ଧକୁ ସ୍ଵାମୀ ରୂପରେ ପାଇ ସେ ସାରା ଜୀବନ 
ଗର୍ବ କରିବ। 

ପ୍ରସନ୍ନ ପରିବାରର ଚଳଣୀ ବେଳେବେଳେ ସରିତା ବାପାଙ୍କୁ ଦୃନ୍ଦ୍ର ମଧ୍ଯକୁ 
ଟାଣୁଥିଲା । ସେ ଆଶା ବାନ୍ଧୁଥଲେ ସରିତା ଯଦି ମନା କରନ୍ତା ତେବେ ସେ ସେହି 
ପ୍ରସ୍ତାବରୁ ଓହରୀ ଆସନ୍ତେ । ସରିତାକୁ ସେ ଖୁବ୍‌ ଭଲ ପାଉଥିଲେ । ତା” ଆଗ୍ରହରେ 
ପ୍ରତିବନ୍ଧକ ସାଜି ତାକୁ କଷ୍ଠ ଦେବାକୁ ସେ ଚାହୁଁ ନଥଲେ। ସରିତା ମନରେ କିନ୍ତୁ 
ଗୋଟିଏ ଭୟ ସବୁବେଳେ ଥଲା, ବାପା ଯଦି ତାକୁ ଆଉ କେଉଁଠି ବିବାହ କରିବାକୁ 
ବାଧ୍ୟ କରିବେ ସେ କରିବ କ”ଣ ? ଜଣଙ୍କୁ ମନ ଆଉ ହୃଦୟରେ ଗ୍ରହଣ କରିସାରିଲା 
ପରେ ତା'ଠାରୁ ଦୂରେଇ ଯିବା କେତେ ଯୁକ୍ତିଯୁକ୍ତ ? ଏଇଟା ବି ସତ କଥା ସରିତା 
ଯଦି କାହା ଆଗରେ ପ୍ରକାଶ କରିବ ଯେ ସେ ପ୍ରସନ୍ଧକୁ ସ୍ଵାମୀ ଭାବରେ ଗ୍ରହଣ 
କରିସାରିଛି କିଏ ବା ତା” କଥା ବିଶ୍ଵାସ କରିବେ ଓଲଟି ତାକୁ ଏଭଳି କିଛି କରିବାର 
ଥୁଲା ଯହା ଦ୍ଵାରା କି କି ପ୍ରସନ୍ଧଠାରୁ ଦୂରେଇ ଯିବା ପାଇଁ କେହି ତାକୁ ବାଧ୍ଯ କରିବେ 
ନାହିଁ । ବାପାଙ୍କ ଅସ୍ଥିରତାର କଥା ସରିତା ସୁଯୋଗ ପାଇ ପ୍ରସନ୍ଧକୁ ଜଣାଇଦେଲା । 

ପ୍ରସନ୍ନ ଏକଥା ଶୁଣି ସରିତାକୁ କହେ, “ଯଦି ସେଭଳି କିଛି ପରିସ୍ଥିତି ଆସେ 
ତୁମେ ଘରଛାଡି ମୋ ପାଖକୁ ଚାଲି ଆସିବ।”' 

ସରିତା ସଙ୍ଗେ ସଙ୍ଗେ ମନା କରିଛି ପ୍ରସନ୍ଧର ଏଭଳି ମତାମତକୁ, ନା ପ୍ରସନ୍ଧ 
ମୁଁ କଦାପି ସେଭଳି ପଦକ୍ଷେପ ନେଇ ପାରିବିନାହିଁ। ତୁମେ ମୋତେ କେତେ ଚିହ୍ନିଛ 
ତାହା ମୁଁ ଠିକ୍‌ ଭାବରେ ଜାଣେନାହିଁ କିନ୍ତୁ ମୋ କାର୍ଯ୍ୟକଳାପରେ ଆଉ ଜଣେ କିଏ 
ଅସମ୍ମାନିତ ହୁଅନ୍ତୁ ତାହା ମୁଁ କେବେ ଚାହିଁବିନାହିଁ। ମୁଁ ଏପରି କିଛି କରିବି ନାହିଁ 
ଯେଉଁଥିରେ ମୋ ବାପା ମାଆ ଏପରିକି ତୁମ ପରିବାରର କେହି ଅସମ୍ମାନିତ ହୁଅନ୍ତି । 
ମୁଁ ଭଲ ଭାବରେ ଜାଣିଛି ସମ୍ମାନର ସହ ସଂପର୍କକୁ ଖୋଜିଲେ ସଂପର୍କ ଆପଣା ଛାଏଁ 
ଆସି ସମ୍ପର୍କ ବାନ୍ଧିବା ପାଇଁ ଅପେକ୍ଷା କରେ। ସ୍ଵାମୀ ସ୍ତ୍ର ସମ୍ପର୍କ ତ ଏକ ପବିତ୍ର 
ବନ୍ଧନ ଆଉ ଏହି ବନ୍ଧନକୁ ଦୃଢ଼ କରେ ଗୁରୁଜନମାନଙ୍କର ଆଶୀର୍ବାଦ। ସେମାନଙ୍କୁ 
ଅସମ୍ମାନୀତ ବା ଅପମାନିତ କଲେ ସମ୍ପର୍କରେ ଫାଟ ଆସିବ ହିଁ ଆସିବ। ତୁମେ ବ୍ୟସ୍ତ 
ହେବ ନାହିଁ ତୁମକୁ ଯଦି ଭଗବାନ ମୋ ପାଇଁ ପଠାଇଛନ୍ତି ଆଜି ନହେଲେ କାଲି 
ସେଇ ଭଗବାନଙ୍କ ଆଶୀର୍ବାଦରେ ଆମେ ଏକାଠି ହେବା। ପ୍ରେମ, ପବିତ୍ର, ଶାସ୍ଵତ 

ଆଉ ସୁନ୍ଦର ।| ପ୍ରେମ ଭଲ କରିବାର ପ୍ରେରଣା ଦିଏ ଏବଂ ମନ୍ଦଠାରୁ ଦୂରେଇ ରହିବାର 
ଶକ୍ତି । ଅସତ୍‌ ଉପାୟରେ ପ୍ରେମକୁ ଜିତିବାକୁ ଚେଷ୍ଟାକଲେ ପ୍ରେମ ଯେ ତୁମକୁ କେଉଁ 
ମୁହୁର୍ଭରେ ହରାଇ ଦେବ ତା'ର କୌଣସି ନିର୍ଦଦିଷ୍ଟତା ନାହିଁ । 

“ତୁମକୁ ମୁଁ ଭଲ ପାଉଛି ଏହା ମୋ ଜୀବନର ସବୁଠୁ ବଡ ଅସ୍ତ । ତୁମେ 
ମୋତେ ଭଲ ପାଉଛ ଏହା ମୋ ଜୀବନର ବଡ ଶକ୍ତି । ଏପରି ଦୁଇଟି କ୍ଷମତା 
ପାଇଯିବା ପରେ ଆଉ କଂ ଣ ବାକିଥାଏ ଜୀବନ ଜୀଇଁବାକୁ ? ' ପ୍ରସନ୍ନ ଚୁପ୍ଚାପ୍‌ ସବୁ 
ଶୁଣୁଥିଲା। ସରିତାର ଯୁକ୍ତି ଆଗରେ ଯଦିଓ ତାଂ ପାଖରେ କିଛି ଉତ୍ତର ନଥୁଲା ତଥାପି 
ସରିତାକୁ ନପାଇବାର ଭୟ ତାକୁ ମାଡି ବସିଥଲା। ତେବେ ଯେ ସରିତା ଗୋଟିଏ 
ଅନୁଭବର କଥା କହୁଥିଲା, ସଂପର୍କର ପ୍ରକୃତ ସଂଜ୍ଞାକୁ ନେଇ ପ୍ରସନ୍ନ ତାହା ବୁଝି 
ସାରିଥଲା। ସରିତାକୁ ଯେକୌଣସି ମତେ ପାଇବାର ଇଛ୍ଛା ପ୍ରସନ୍ନ ମନରେ ପ୍ରବଳରୁ 
ପ୍ରବଳତ୍ତର ହେବାକୁ ଲାଗିଥାଏ। ସେତେବେଳକୁ ଦୁହେଁ ନୀରବ ହୋଇଗଲେ । 
ଫୋନ୍‌ର ଏପଟେ ନୀରବରେ ପ୍ରସନ୍ନ ଆଉ ସେପଟେ ସରିତା। ତଥାପି ପରିସ୍ଥିତିର 
ଏଇ ନିଶବ୍ଦତା ଭିତରେ ଅନେକ ଶବ୍ଦ ଦୁହେଁ କହି ଚାଲିଥିଲେ ନୀରବତା ମଧ୍ଯରେ । 
ଶେଷରେ ଦୁହେଁ ନିଷ୍ପତ୍ତି ନେଲେ ବେଦୀରେ ବସି ଅଗ୍ନିକୁ ସାକ୍ଷୀ ରଖୁ ବିବାହ କରିବା 
ଆଗରୁ କୋର୍ଟରେ ବିବାହ କରିନେବେ । ପ୍ରସନ୍ନକୁ ମାନସିକ ଆଶ୍ବସ୍ତ କରିବାକୁ ଯାଇ 
ସରିତା ମଧ୍ଯ ଏହି ପ୍ରସ୍ତାବରେ ରାଜି ହୋଇଗଲା । ଗୋଟିଏ ଦିନ ଧାର୍ଯ୍ୟ କରାଗଲା 
ସରିତା ଆସି ଭୁବନେଶ୍ବରରେ ପହଞ୍ଚିବ ଏବଂ କୋର୍ଟ ବିବାହର କାର୍ଯ୍ୟ ସମ୍ପାଦନ କରି 
ଫେରିଯିବ। ଏହା ମଧ୍ଯରେ ପ୍ରସନ୍ନ ଓକିଲ ସଙ୍ଗେ ପରାମର୍ଶ କରି ସମସ୍ତ କାଗଜ ପ୍ରସ୍ତୁତ 
କରିନେଲା । ଏବଂ ଯେତେବେଳେ ଦସ୍ତଖତ ପାଇଁ ସେସବୁକୁ ସରିତା ପାଖକୁ ପଠାଇଲା 
ସେଥିରେ ଦସ୍ତଖତ କରି ସରିତା ମନେ ମନେ ଭାବିଲା ସମ୍ପର୍କ ଯୋଡିବା ପାଇଁ 
ସତରେ କ”ଣ କାଗଜ ଉପରେ କାଳି କଲମର ସମ୍ମତି ଯଥେଷ୍ଟ ? ହୃଦୟରେ ଯଦି 
ଗ୍ରହଣ କରିବାର ସମ୍ମତି ନଥିବ ତେବେ ଏପରି ଦସ୍ତଖତର କି ମାନେ ଅଛି ? 

ସେମାନଙ୍କ ଭିତରେ ଭୌଗଳିକ ଦୂରତା ପରେ ବି ଦୁହେଁ ମାନସିକ ସ୍ତରରେ 
ଖୁବ୍‌ ପାଖାପାଖ ଥଲେ । ଥରେ ଫୋନ୍‌ରେ କଥା ହେଲାବେଳେ ପ୍ରସନ୍ଧକୁ କିଛି 
କହିବାର ଅନୁରୋଧ କଲା ସରିତା, ହଁ କୁହ, ଅନୁରୋଧ ନୁହେଁ ନିର୍ଦ୍ଦେଶ ।” 

“ନା ମୁଁ ଅନୁରୋଧ ହିଁ କହିବି । ମୋ ଉପରେ ସବୁବେଳେ ବିଶ୍ଵାସ ଟିକେ 
ରଖଥବ। ଏହାଛଡା ମୁଁ ଅଧକ କିଛି ତୁମଠାରୁ ଆଶା ରଖୁନାହିଁ । ତୁମ ବିଶ୍ଵାସ ଏବଂ 
ପ୍ରଚୂର ଭଲ ପାଇବା ମୋ ବାକି ଜୀବନ ବଞ୍ଚିବା ପାଇଁ ଯଥେଷ୍ଟ” 

‘ଏକଥା ତୁମେ ନ କହିଲେ ବି ମୋର ତୁମ ପ୍ରତି ସାରା ଜୀବନ ରହିବ । 
ମନେରଖ ସରିତା ତୁମପରି ସ୍ତ୍ରୀ ପାଇ ମୁଁ ଭାଗ୍ୟବାନ ମନେ କରୁଛି । ତୁମଭଳି ସୁନ୍ଦରୀ, 
ଶିକ୍ଷିତା ଏବଂ ଗୁଣବନ୍ତ ପ୍ରଭୃତି କଳାରେ ଯୋଗ୍ୟତା ଥବା ଝିଅକୁ ଯେକେହି ବି ସ୍ତୀ 
ରୂପେ ପାଇଲେ ଖୁସୀ ହେବ ।” 

“ନା, ପ୍ରସନ୍ନ ଯେକେହି କହି ମୋତେ ଲଜିତ କରନାହିଁ। ମୁଁ କେବଳ ତୁମର। 
ତୁମର ପ୍ରେମ ହିଁ ମୋର ଏକମାତ୍ର କାମ୍ୟ ।' 

“ଓକେ ମାଇ ଡାଲିଙ୍ଗ, ମାଇ ଲିପ୍ସି, ମାଇ ଗଳି, ମାଇ ଲଭଲି ନୈନି....! 
ପ୍ରସନ୍ନ ପ୍ରେମରେ ଏମିତି କେତେ କ”ଣ ନାଁରେ ସରିତାକୁ ଡାକିଚାଲିଲା । ସରିତା 
ଓଠକୁ ପ୍ରଶଂସା କରିବାକୁ ଥଲେ, “ ଲିପ୍ସି” , ମୁହଁର ଚମକ ପାଇଁ “ ଗ୍େଜି” , ଚାହାଣୀର 
ଆକର୍ଷଣକୁ “ ନୈନୀ” ବୋଲି ସମ୍ବୋଧନ କରେ ପ୍ରସନ୍ଧ । 

ସରିତା ପ୍ରସନ୍ନ ପାଖରେ ଏଥର ଟିକେ ଅଧ୍ୂକା ଗେଲେଇ ହୁଏ | ତା' ଗେଲେଇ 
ହେବା ଶୁଣି ପ୍ରସନ୍ନ ମନେ ମନେ ପସ୍ତେଇ ହୁଏ । ହୁଏତ ଏବେ ସରିତା ପାଖରେ 
ଥିଲେ ସେ ବି ସରିତାକୁ ଜାବୁଡି ଧରି ତା” ଗେଲେଇ ହେବାର ପ୍ରତ୍ଯୁଭ୍ତର 
ଦେଇପାରିଥାନ୍ତା। ସରିତାକୁ ଭେଟିବାର ଆଗ୍ରହ ପ୍ରସନ୍ନ ମନରେ ପ୍ରବଳରୁ ପ୍ରବଳତର 
ହୁଏ | ପ୍ରସନ୍ଧର ଏପରି ଆବେଗକୁ ଦେଖୁ ସରିତା ଉତ୍ତର ଦିଏ ଏଇ ଅଛ ଦିନ ତଳେ ତ 
ମୋତେ ଦେଖା କରି ଯାଇଛ ପୁଣି ଏତେ ବ୍ୟସ୍ତ କ”ଣ ପାଇଁ ? 

“ହଁ ସରିତା ତୁମକୁ ଏବେ ଦେଖୁବାକୁ ଖୁବ୍‌ ଇଚ୍ଛା ହେଉଛି। ଏହାର କାରଣ 
କ”ଣ ଜାଣ ? ପ୍ରେମିକା ଯେତେବେଳେ ଗେଲେଇ ହୁଏନା ତା'ପାଖରେ ପ୍ରେମିକା 
ରହିବା ଅବସମ୍ଭାବି ନଚେତ୍‌ ପ୍ରେମିକାର ଗେଲେଇପଣର ପ୍ରତ୍ୟୁତ୍ତର ଦେବାକୁ ପ୍ରେମିକ 
ପାଇଁ ସମ୍ଭବ ହୁଏନି। ' 

‘ଧେତ୍‌, ଯା... ଖାଲି ତୁଚାକଥା କହୁଛ । 

“ଦୁହେଁ ଠୋ ଠୋ ହୋଇ ହସିଲେ ।” 

ପ୍ରେମକୁ ନେଇ ବଞ୍ଚିବାର ଆଶା ବାନଛ୍ଧିଥବା ସରିତା ପ୍ରସନ୍ଧଠାରୁ ଯେ ଭରପୁର 
ପ୍ରେମ ପାଇବ ତାହା ସେ ଜାଣି ସାରିଥୁଲା । ପ୍ରସନ୍ନ କଥା ଭାବି ଭାବି ତା” ମନ 
ଭିତର ଯେପରି ପୁରି ପୁରି ଯାଉଥଲା। 

“ଜୀବନକୁ ଭରପୁର ଉପଭୋଗ କରିବାକୁ ହେଲେ ଜୀବନରେ ପ୍ରେମ କରିବା 
ନିତାନ୍ତ ଜରୁରୀ |” ଉକ୍ତିଟି ପ୍ରସନ୍ନ ସରିତାକୁ କଥା ପ୍ରସଙ୍ଗରେ କହିଦେଇଥଲା | ପ୍ରସନ୍ନର 
ଏହି କଥା ପଦକ ସରିତା ମନକୁ ଅନେକ ସମୟରେ ଛୁଏଁ । ଏପରି ଭାବନା ତା” 
ଭବିଷ୍ଯତ ଜୀବନକୁ ଯେ ଆନନ୍ଦମୟ କରିବ ତାହା ସେ ଅନୁଭବ କରୁଥଲା। 

ସେମାନଙ୍କର ବିବାହ ଆଉ ଅନେକ ଦିନ ବାକି ଅଛି ତଥାପି ଦୁହିଙ୍କ ଭିତରେ 
ଦାନା ବାନ୍ଧୁଥିବା ଆବେଗ ଦିନକୁ ଦିନ ସେମାନଙ୍କୁ ଆକର୍ଷିତ କରିବାରେ ଲାଗିଥୁଲା । 
ସେଇ ଆକର୍ଷଣର ଯୋରରେ ଆଉ ନିଜକୁ ନିୟନ୍ତ୍ରଣ କରିନପାରି ପ୍ରସନ୍ନ ପୁଣି ସରିତାକୁ 
ଭେଟିବାକୁ ଚାଲି ଆସିଲା। ସରିତା ଘରଠାରୁ ପ୍ରାୟ ତିରିଶି କିଲୋମିଟର ଦୂରରେ 
ଦୂହେଁ ପରସ୍ପରକୁ ଭେଟିଲେ। ସରିତାକୂ ଜାବୁଡି ଧରି ପ୍ରସନ୍ନ ସରିତାର ଦେହ ସାରା 
ଚୁମ୍ବନ ଆଙ୍କିଦେଲା। ଦୁହେଁ ଦୁହିଙ୍କ ଗଳାରେ ହାତ ଛନ୍ଦାଛନ୍ଦି ହୋଇ ପ୍ରେମର ମସ୍‌ଗୁଲ୍‌ରେ 
ହଜିଗଲେ | 

ହୁ ଦୟର ମିଳନରେ ଯେତେବେଳେ ଦୁଇଟା ଦେହ ଆପଣାଛାଏଁ ବାଛ୍ଧି 
ହୋଇଯାଏ ଦୁହିଁଙ୍କ ଭିତରେ ସୃଷ୍ଟି ହୁଏ ଅଭୁତ ଏକ ଆବେଗ। ସେ ଆବେଗ 
ଯେତେବେଳେ ଶରୀରର ଭୋକ ଆଡକୁ ମୁହାଏ ସେତେବେଳେ ହେହି ସ୍ଵର୍ଗୀୟ 
ସୁଖର ପରିଧୂ ଭିତରେ ସମର୍ପି ଯାଅନ୍ତି ପ୍ରେମୀ ଯୁଗଳ । ଯଦି ପ୍ରେମ ଭଲ ଲାଗେ 
ତେବେ ତାହା ଯନ୍ତ୍ରଣା । ଯେଉଁଠି ଯନ୍ତ୍ରଣା ଥାଏ ସେଇଠି ବି ପ୍ରେମ ଥାଏ । ସମ୍ଭୋଗ 
ପାପ ନୁହେଁ ଏକ ଆବଶ୍ୟକତା | ଆଉ ସହମତିରେ ଏପରି ସମ୍ପର୍କ ହେବା ସଙ୍ଗୀତମୟ | 
ସରିତା ପ୍ରସନ୍ଧର ହାବଭାବରୁ ଜାଣି ସାରିଥିଲା ପ୍ରସନ୍ନ ସମ୍ପର୍କର ସେହି ସଙ୍ଗୀତମୟ 
ଅନୁଭୂତିର ଏକ ଅଂଶ ହେବାକୁ ଚାହୁଁଛି । ସରିତାର ସେଥପାଇଁ ଯଦିଓ ବାରଣ ନଥୁଲା 
ତଥାପି ସାମାଜିକ ପ୍ରତିବନ୍ଧକ ଆଗରେ ସିଏ ନତମସ୍ତକ ହୋଇଯାଉଥୁଲା । ଶାରୀରିକ 
ଆବେଗ ଏବଂ ଶାରୀରିକ ଇଚ୍ଛା ଦୁଇଟା ଅଭିନ୍ନ ନହେଲେ ବି ଦୁହିଙ୍କର ଗୋତ୍ର 
ଅଲଗା । ଇଚ୍ଛା, ବିବେକ ଆଗରେ ବେଳେବେଳେ ହାର ମାନିଯାଏ ସିନା କିନ୍ତୁ 
ଆବେଗ ବିବେକର ବିବେକ ପଣିଆକୁ ଦଳିଚକଟି ଆଗେଇଯିବା ପାଇଁ ଖୁବ୍‌ ସାହାସ 
ରଖୁଥାଏ। ଏମିତି ତ ସରିତା ପ୍ରସନ୍ଧକୁ ସ୍ଵାମୀ ଭାବରେ ଗ୍ରହଣ କରିସାରିଥଲା। ସମାଜ 
ନଜାଣିଲେ ନାହିଁ । ଦୁହେଁ ତ ଦୁହିଁଙ୍କ ଦୃଷ୍ଟିରେ ସ୍ବାମୀସ୍ତ। ସ୍ଵାମୀ ସମ୍ମୁଖରେ ସମ୍ପୂର୍ଣ୍ଣ 
ଅନାବରଣ ହେବାରେ ସ୍ତ୍ୀର ଯେପରି ଦ୍ବିଧା ନଥାଏ ଠିକ୍‌ ସେପରି କୌଣସି ପ୍ରକାର 
ଦ୍ଵନ୍ଦଧରେ ନଥୁଲା ସରିତା । କିନ୍ତୁ ବିବେକର କେଉଁ ଏକ କୋଣରେ ସେ ସଜାଗ 
ହୋଇଯାଉଥିଲା ହୁଏତ ନିଜର ସ୍ବିକୃତି ଅପେକ୍ଷା ସମାଜର ସ୍ଵିକୃତି ମିଳିଗଲା ପରେ 
ଏପରି ସଂପର୍କକୁ ଆପଣେଇବା ଠିକ୍‌ ହେବ। ଏପରି ଭାବନା କେବଳ ତାଂମନକୁ 
ଆସୁନଥୁଲା କେଉଁଠିନା କେଉଁଠି ଏପରି ଚିନ୍ତାଧାରା ପ୍ରସନ୍ଧକୁ ମଧ୍ଯ ଛୁଉଁଥିଲା 

ପ୍ରସନ୍ନ ପ୍ରେମର ସେହି ଅନ୍ତରଙ୍ଗ ମୁହୂର୍ଭରୁ ଓହରି ଆସିବାକୁ ଠିକ୍‌ କରି ବାଥ୍‌ରୁମ୍‌ 
ମଧ୍ଯକୁ ଚାଲିଗଲା | ବ୍ଯାଗ୍‌ରେ ଥବା ନିଜ ସେଭିଙ୍ଗ ସେଟ୍‌କୁ ସେ ଆଣିବାକୁ 
ଭୁଲିଯାଇଥବାରୁ ସରିତା ଯେତେବେଳେ ଆଣି ବାଥ୍ରୁମ୍‌ର କବାଟ ଫାଙ୍କରେ ତା' ଆଡକୁ 

ବଢ଼ାଇ ଦେଇଛି ପ୍ରସନ୍ଧର ନିୟନ୍ତ୍ରଣ ପୁଣିଟିକେ ଦୋହଲିଗଲା । ଟାଣି ନେଇଗଲା 
ସରିତାକୁ ବାଥ୍ରୁମ୍‌ ଭିତରକୁ । ସାୱାର ଖୋଲି ଦୁହେଁ ଠିଆ ହୋଇଗଲେ ତା'ତଳେ । 
ସାୱାରରୁ ଖସି ପଡ଼ୁଥିବା ଜଳରାଶି ଏବଂ ସେଥରେ ଭିଜୁଥବା ଗୋଟିଏ ପ୍ରେମୀ 
ଯୁଗଳ। ସରିତାର ପିଠି ପଟରୁ ହାତ ଗୁଡାଇନେଇ ଜାବୂଡି ଧରିଥାଏ ପ୍ରସନ୍ଧ। ଦେହ 
ଭିଜୁଥଲା ତା” ସାଙ୍ଗରେ ମନ ବି ସତେ ଅବା ନାଗନାଗୁଣୀ ଛନ୍ଦାଛନ୍ଦି ହୋଇ ପ୍ରେମ 
କଲାଭଳି ସେ ଦୁହେଁ ହଜି ଯାଇଥଲେ ପ୍ରେମର କେଉଁ ଏକ ବେସାଲିସ୍‌ ଇଲାକାରେ । 
ପ୍ରସନ୍ନ ଘୁରାଇଦେଲା ସରିତାକୁ ତା'ଆଡକୁ। ନିଜ ଓଦା ଓଦା ଓଠକୁ ବନ୍ଦି କରିଦେଲା 
ସରିତାର ଅଧା ରଙ୍ଗଛଡା ଓଠ ଉପରେ | ସରିତାର ନିଶ୍ଵାସ ବଢ଼ି ଚାଲିଥାଏ ଏକ 
ଧାବମାନ ଅଶ୍ଵଭଳି। ଭିଜା ଭିଜା ପତଳା ସାଲ୍‌ୱାରକୁ ଭେଦି ଯାଉଥଲା ତାଂ ପିନ୍ଧା 
ଅର୍ନତଃବସ୍ତ ସବୁ। ଏଥରେ ପ୍ରସନ୍ନ କେମିତି ବା ନିୟନ୍ତ୍ରଣର ଲକ୍ଷ୍ମଣ ରେଖା ଭିତରେ 
ନିଜକୁ ନିୟନ୍ତିତ କରିବ। ଓଦା ଶରୀର, ଓଦା ମନ ସାହାଯ୍ୟ କରୁଥଲା ଦୁହିଙ୍କ ହୃଦୟକୁ 
ଆହୁରୀ ଓଦା କରିବା ପାଇଁ| ପ୍ରସନ୍ଧର ଆଙ୍ଗୁଠି ସରିତାର ଓଠ, ଗାଲ, କାନମୁଞ୍, ପିଠି 
ପରେ କଟିଦେଶ ଆଡକୁ ବୁଲି ଆସୁଥିଲା ଗୋଟିଏ ଯାଦୂକରି ସ୍ପର୍ଶ ଭଳି। ସେ ସ୍ପର୍ଶରେ 
ଥିଲା ନିଜକୁ ପ୍ରେମରେ ହଜେଇ ଦେବାର ଏବଂ ପ୍ରେମ ଆଗରେ ନିଜକୁ ସମର୍ପଣ 
କରିଦେବାର ଯଥେଷ୍ଟ ଉପାଦାନ ସବୁ। ଦୁହେଁ ସେଇମିତି ଭିଜୁଥଲେ ଆଉ ପ୍ରେମର 
ଓଦାଭାବ ଯେ ମନକୁ ଆଉ ହୁଦୟକୁ ଓଦା କଲାବେଳେ ଏପରି ଚରମ ଦୃଦ୍ତିର 
ଅନୁଭୂତି ଦିଏ ତାହା ହୃଦୟଙ୍ଗମ କରୁଥିଲେ । କିଛି ସମୟ ପରେ ଲାଜରେ ସରିତା 
ବାହାରି ଆସିଲା ବାଥ୍‌ରୁମରୁ। ପ୍ରସନ୍ନ ସାମାନ୍ୟ ଚେଷ୍ଟା କରୁଥିଲା ସରିତାକୁ ଧରି 
ରଖୁବା ପାଇଁ କିନ୍ତୁ ଯୋର ଦେଲା ନାହିଁ। କାରଣ ସେ ଭଲ ଭାବରେ ଜାଣିଥିଲା 
ପ୍ରେମ ବାଧ୍ଯବାଧକତାରେ ନୁହେଁ ସହମତିରେ ଅଧକ ଜୀବନ୍ତ ଏବଂ ସୁନ୍ଦର ଲାଗେ। 
କିଛି ସମୟ ପରେ ପ୍ରସନ୍ନ ବାଥରୁମରୁ ବାହାରିଲାବେଳକୁ ଦେଖୁଲା ସରିତା କପଡା 
ବଦଳାଇ ବେଡ୍‌ ଉପରେ ଚୂପ୍ଚାପ୍‌ ହୋଇ ବସିଛି। 

‘କ'ଣ ହେଲା ?” 

ନା, କିଛି ନୁହେଁ ।' 

ପ୍ରସନ୍ନ ପିନ୍ଧିଥଲା କେବଳ ଟାୱାଲ । “ଟାୱାଲରେ ପ୍ରେମ କରିବା ସହଜ ହୁଏ’ 
ଏକଥା ଜାଣି ପ୍ରସନ୍ନ ସରିତାର ହାତକୁ ଧରି ଟାଣିନେଲା ତା” ଛାତି ଉପରକୁ । ସରିତାର 
ପୁରା ଦେହଟା ଢ଼ଳି ପଢିଲା ପ୍ରସନ୍ନର ଛାତିଉପରେ। ପ୍ରସନ୍ନର ଓଦା ଛାତିରେ ସରିତା 
ଅନୁଭବ କରୁଥଲା ପ୍ରେମର ଉଷ୍ପତା। ଦୁହିଙ୍କ ଭିତରେ ନିବିଡତା ବଢ଼ି ବଢ଼ି ଚାଲେ 
ପ୍ରସନ୍ନ ସେଇମିତି ଜାବୁଡି ଧରିଥାଏ ସରିତାକୁ। ସରିତା ଲାଜରେ ମୁହଁକୁ ଢ଼ାଙ୍କି ଦେଉଥାଏ 

ବାରମ୍ବାର | ହୁଏତ ବାଥ୍‌ରୁମ୍‌ର ଚାରିରେ ଛଅ ଫୁଟ୍‌ ପ୍ରକୋଷ୍ଠରେ ତା'ଲାଜଟା ଯଦିଓ 
ବାରି ହେଉନଥିଲା କିନୁ ବେଡ୍‌ରୁମ୍ର ବାରରେ ଦଶ ଫୁଟର ଲମ୍ବା ଚଉଡା ଘରଭିତରେ 
ପ୍ରସନ୍ନ ଆଗରେ ଧରା ପଡିଯାଉଥଲା ଆପଣା ଦେହର ଲାଜକୁ ଲୁଚାଇବାର ପ୍ରୟାସ 
ଦୁହିଙ୍କ ପ୍ରେମର ବାସ୍ଵା ସେ ଘର ଭିତରେ ବନ୍ଧୀ ହୋଇ ତା'ର ପରିଧଵ ଭିତରେ ଏପଟ 
ସେପଟ ହେଉଥିଲେ ସିନା ବାହାରକୁ ବାହାରି ପାରୁନଥଲେ। ପ୍ରେମର ସେଇ ଗନ୍ଧରେ 
ପୁଣି ବନ୍ଧା ପଡିଗଲା ପ୍ରସନ୍ଧ। ଦେହ ତା'ର ପୁଣି ଭୋକିଲା ଭୋକିଲା ଲାଗିଲା ତାକୁ 
ସରିତାକୁ ଜଣାଇଲା ସେ ଭୋକର କଥା । କେତେ କଂଣ ବାହାନା କଲା ଯେମିତିକି 
ସପ୍ତର୍ଷ ମଣ୍ଡଳର କଥା, ରଷୀମାନଙ୍କର କଥା ଆଉ ସେମାନଙ୍କର ଅଭିଶାପର କଥା। 
ସରିତା ଭାବିଲା ପ୍ରସନ୍ନ ବୋଧେ ତା'ସହିତ ଥଟା କରୁଛି। 

' ଯାଅମ ଇଚ୍ଛା ହେଉଛି ତ କହିବ, ଏତେ ବାହାନା କ”ଣ ପାଇଁ ?” 

‘କ”ଣ ଇଚ୍ଛା ହେଉଛି କହିଲ ?” ରହସ୍ୟମୟ ଚାହାଣୀରେ ପଚାରିଲା ପ୍ରସନ୍ନ 

ଲାଜରେ ମୁହଁ ଗୁଞ୍ଜି ଦେଲା ସରିତା ପ୍ରସନ୍ନର ଛାତିରେ | ପ୍ରସନ୍ନ ପୁଣି ସରିତାକୁ 
ନିଜ ବାହୂବନ୍ଧନରେ ଆବଦ୍ଧ କରି ତା ମୁହଁ ତଳେ ହାତ ରଖୁ ସାମାନ୍ୟ ଉଠାଇନେଲା 
ସରିତାର ମୁହଁକୁ। ଦୁହିଙ୍କ ଓଠ ପୁଣି ଏକ ହୋଇଗଲା କିଛି ସମୟ ପାଇଁ| କିଛି ସମୟ 
ପରେ ସରିତା ପ୍ରସନଧଠାରୁ ନିଜକୁ ମୁକ୍ତ କଲା | ତାକୁ ପୁଣି ଘରକୁ ଫେରିବାର ଅଛି । 
ସେଠାରୁ ଘର ପାଖାପାଖ ତିରିଶ କିଲୋମିଟର 

“କୁହ କାଲି ଆସିବ ?” 

‘ନା । 

ତୁମେ ଆସିବ ସରିତା ।” 

“ମୋତେ ବାଧ୍ଯ କରନା | କାଲି ବାପାମାଆ ତୁମ ଘରକୁ ଯାଉଛନ୍ତି । ସାଥ୍‌ରେ 
ଭାଇ ବି । ମୋତେ ଘର ଜଗିବାକୁ ପଡିବ । ଖାଲି ଘର ଛାଡି ମୁଁ ଆସିପାରିବିନାହିଁ। 

“ନା ତୁମକୁ ଯେମିତି ହେଲେ ଆସିବାକୁ ହେବ ।” 

ଚେଷ୍ଟା କରିବି ।” 

“ ଚେଷ୍ଟା ନୂହେଁ ଆସିବ କୁହ । ଜାଣିଛ ତ ମୋତେ ଯେଉଁ ଅବସ୍ଥାରେ ଛାଡିକି 
ଯାଉଛ ତୁମେ ନଆସିଲେ ମୋର ସ୍ଥିତି କଂ”ଣ ହେବ ?” 

ସାମାନ୍ୟ ହସି ଦେଇ ସରିତା ପ୍ରତ୍ୟୁତ୍ତର ଦିଏ, ‘କ'ଣ ହେବ କିଛି ହେବନି ।” 

ପୁଣି ଥରେ ଚିନ୍ତା କରିଦେଖ ।' 

“ ହଉ ହେଲାବାବା ଆସିବି, ମୋତେ ଏଥର ଯିବାକୁ ଦିଅ ।” କହି ଦୁହେଁ ରୁମ୍‌ 
ବାହାରକୁ ବାହାରି ଆସିଲେ । 


। ୯୨ । ଭାଲେଣ୍ଟାଇନ୍‌ 

ବସ୍‌ର କୌଣସି ସୁବିଧା ନଥବାରୁ ପ୍ରସନ୍ନ ଗୋଟିଏ ଟେକ୍ଵିର ବନ୍ଦୋବସ୍ତ କରି 
ସରିତାକୁ ଛାଡିବାକୁ ବାହାରି ପଡିଲା। ସରିତା ଘରେ ପହଞ୍ଚିବା ପାଇଁ ଅତି କମ୍‌ରେ 
ଅଧଘଣ୍ଟାରୁ ଅଧକ ଲାଗିବ। ଡ୍ରାଇଭର ଗାଡି ଚଲାଉଥାଏ ଦୁହେଁ ପଛ ସିଟ୍‌ରେ ଦିନ 
ସାରା ଏତେ ଗପି ଗପି ତଥାପି ଗପ ସରିନଥାଏ ସେ ଦୁହିଙ୍କର। ହାତ ଛନ୍ଦା ଛନ୍ଦି 
ହୋଇ ଦୁହେଁ ବସି ଗପରେ ଜମି ଯାଇଅନ୍ତି । ଅନ୍ଧାର ସେତେବେଳକୁ ଆଛ୍ଛନ୍ନ କରି 
ଦେଲାଣି ସାରା ଦୁନିଆଁକୁ। ୟା ଆଗରୁ କେତେବେଳେ ସରିତା ଘରେ ନକହି ଅନ୍ଧାର 
ହେବା ପର୍ଯ୍ୟନ୍ତ ବାହାରେ ରହିଛି ତା'ର ମନେ ନାହିଁ । ପ୍ରେମ ସତରେ ମଣିଷକୁ 
କେତେବେଳେ ଲାଇନ୍‌ଚ୍ୟୁତ କରାଏ ତ ଆଉ କେତେବେଳେ ନିର୍ଦ୍ଦିଷ୍ଟ ଲାଇନ୍‌ରେ 
ଚାଲିବାକୁ ବାଧ୍ଯ କରାଏ ତା'ର କୌଣସି ନିର୍ଦ୍ଦିଷ୍ଠତା ନାହିଁ। ସରିତା ଘରେ 
ପହଞ୍ଚିଲାବେଳକୁ ଜାଣିବାକୁ ପାଇଲା ବାପା ତା'ର ଅସୁସ୍ଥ। ସେ ଅନୁମାନ କରିନେଲା 
କାଲି ହୁଏତ ବାପା ଆଉ ପ୍ରସନ୍ନ ଘରକୁ ନଯାଇ ପାରନ୍ତି । ସଙ୍ଗେ ସଙ୍ଗେ ପ୍ରସନ୍ମକୁ 
ଫୋନ୍‌ କରି ବାପାଙ୍କ ଅସୁସ୍ଥତା ଖବର ଜଣାଇଦେଲା। ବାପାଙ୍କର ଏପରି ଅବସ୍ଥାରେ 
ସେ କାଲି ପ୍ରସନ୍ଧକୁ ଭେଟି ଯାଇପାରିବକି ନାଇ ନିଶ୍ଚିତ ନଥିଲା । ପ୍ରେମର ଆବେଗ 
ଆଉ ଆକର୍ଷଣରେ ଏତେ ଶକ୍ତି ଥାଏ ଯେ ଗୋଟିଏ ମୁହୂର୍ଉର ବିଛିନ୍ନତା ଯୁଗ ଯୁଗ ପରି 
ଲାଗେ । ଠିକ୍‌ ସେଇମିତି ଅନୁଭବ ହେଉଥଲା ପ୍ରସନ୍ନ ଆଉ ସରିତାର । ସେପଟେ 
ଲଜ୍‌ର ଚାରିକାନ୍ସ୍‌ ଭିତରେ ଅନିଦ୍ରାରେ କଡ ଲେଉଟାଉଥୁଲା ପ୍ରସନ୍ନ ଆଉ ଏପଟେ 
ଯେତେ ଶୋଇବାକୁ ଚେଷ୍ଟା କଲେ ବି ନିଦ ଛୁଉଁନଥଲା ସରିତାକୁ| ଦୁହେଁ ଭୋକିଲା 
ଶୋଇଥିଲେ ବି କିଛି ଖାଇବାକୁ ଇଚ୍ଛା କରିନଥିଲେ | ପ୍ରେମ ଯେତେବେଳେ ମଣିଷକୁ 
ଆବୋରି ବସେ ମଣିଷକୁ ପ୍ରେମ ଛଡା ଆଉ କିଛି ଭଲ ଲାଗେନି। ପ୍ରେମ ବୋଧହୁଏ 
ଇଶ୍ଵରଙ୍କ ସୂଷ୍ଠିର ସର୍ବଶ୍ରେଷ୍ଠ ଶବ୍ଦ ସୁମଧୁର ଭାବ ଆଉ ସବୁଠାରୁ ନିଆରା ଅନୁଭବ। 
ଯାହାକୁ ନେଇ ପରିପୂର୍ଣ୍ଣ ଆମେ ଆଉ ଆମର ସମାଜ ପ୍ରେମକୁ ନେଇ ବଦଳିଛି ଆଉ 
ବଦଳୁଛି ସବୂକିଛି। ତଥାପି ସୃଷ୍ଟିର ଆଦ୍ଯକାଳରୁ ଏହା ସ୍ଵତଃସୁର୍ଭ ରହିଛି ପ୍ରତ୍ୟେକ 
ଜୀବନ୍ତ ସତ୍ତା ଉପରେ | ଆଧୁନିକତା ଯଦିଓ ପ୍ରେମକୁ ଗ୍ରାସିଛି କିନ୍ତୁ ବାଟବଣା କରିପାରିନି 
ପ୍ରସନ୍ନ ଆଉ ସରିତା ଉଳି ପ୍ରେମିକ ଆଉ ପ୍ରେମିକାମାନଙ୍କୁ। ଦେଖୁବାକୁ ଗଲେ ଆଜିର 
ପ୍ରେମ ହୋଇଛି ଅଧକ କାଜୁଆଲ, ଅଧକ ଫୁଲାଫାଙ୍କିଆ| କାହା ପାଇଁ ଏହା ଚାଟବକ୍ଟର 
କେତୋଟି ଶବ୍ଦ ତ ଆଉ କାହା ପାଇଁ ଏହା ହୃଦୟର ନିଦଭ୍ୂତ କୋଣରେ ଲିପିବଦ୍ଧ 
ହୋଇଯାଇଥିବା ଜୀବନକୁ ସୁନ୍ଦର କରି ବଞ୍ଚିବାର ଏକ ନିବେଦନ, କାହା ପାଇଁ ଏହା 
ପାର୍କର ଘାସ ଗାଲିଚା ଉପରେ ପଡିଥିବା କିଛି ଚିନାବାଦାମ ଚୋପା ତ ଆଉ କାହା 
ପାଇଁ ଏହା ଜୀବନର ସବୁଜ ଚାଦର ଉପରେ ସକାଳ ଆକାଶ ଛିଞ୍ଚି ଦେଇଥୁବା 

କାକରବୁନ୍ଦା ସବୁ। ପ୍ରେମ ପାଇଁ କ୍ରମଶଃ ଅଲୋଡା ହୋଇପଡିଛି ଶାଶ୍ବତ, ଆନ୍ତରିକ 
ଚିରନ୍ତନ, ଆତ୍ୀକ ଶବ୍ଦ ଭଳି ଶବ୍ଦସବୁ। କିନ୍ତୁ ଏସବୁ ଶବ୍ଦକୁ ଖୁବ୍‌ ଲୋଡିଛନ୍ତି ଆଉ 
ଚାହିଁଛନ୍ତି ପ୍ରସନ୍ନ ଓ ସରିତା। ସେଥୁପାଇଁ ଭାଲେଣ୍ଟାଇନ୍‌ ଭଳି ପ୍ରେମ ପାଇଁ ଏକ ପବିତ୍ର 
ଦିନରେ ତାଙ୍କ ପ୍ରେମର ଯେଉଁ ଅଙ୍କୁରୋଦ୍‌ଗମ ହୋଇଥଲା ତାହା ଦିନକୁ ଦିନ ସୁନ୍ଦର 
ଏବଂ ସୁସ୍ଥବାନ୍‌ ହୋଇ ଜୀବନ ପାଇଚାଲିଛି। ରାତି ପାହି ସକାଳ ହେଲା ମିଠା ମିଠା 
ଆଉ ଚୁନା ଚୁନା ଭାବନାରେ ସିନା ରାତିଟା ପାହିଗଲା ହେଲେ ଗୋଟିଏ ମୁହୂର୍ଭପାଇଁ 
ଦୁହେଁ ଶୋଇପାରିଲେନାହିଁ । ରାତି ପାହୁ ପାହୂ ସରିତା ବାପାଙ୍କ ଦେହ ବିଷୟରେ 
ବୁଝା ସୁଝା କରି ବାହାରି ଗଲା ପ୍ରସନ୍ନକୁ ଭେଟିବା ପାଇଁ। ପହଞ୍ଚିଲାବେଳକୁ ପ୍ରସନ୍ନ 
ଅନିଦ୍ରା ରାତିର କ୍ଲାନ୍ତିରେ ସେଇମିତି ବସିଛି ଖଟ ଉପରେ । ଦୁହେଁ ଗପିଲେ ଢ଼େର 
ସମୟ | ଆଲିଙ୍ଗନ, ଚୁମ୍ବନରେ ସମୟଗୁଡାକ ଯେ କେତେ ଜଲ୍ଦି ଜଲ୍ଦି ଗଡି ଯାଉଥଲା 
ଜାଣି ପାରୁନଥିଲେ ସେମାନଙ୍କ ମଧ୍ଯରୁ କେହି। ତଥାପି ଦେହର ଆବେଗ ସମ୍ପର୍କର 
ପରିଧଵ ଭିତରେ ଜାବୂଡି ହୋଇ ରହୁଥିଲା ସିନା କିନ୍ତୁ ଲକ୍ଷ୍ମଣ ରେଖା ଡେଇଁବାର 
ସାହାସ କରୁନଥିଲା | ପ୍ରସନ୍ନ ତଥାପି ଦେହର ଭୋକରେ କେତେବେଳେ କେମିତି 
ଟାଣି ହୋଇଯାଉଥାଏ। କଥାରେ କଥାରେ ସରିତାକୁ କହିଲା, “ମୁଁ ଅନୁଭବ କରୁଛି 
ସରିତା ମୋ ଭିତରେ ପ୍ରେମକୁ ନେଇ ଯେଉଁ ଆବେଗ ହୁଏତ ତାହା ତୁମ ପାଖରେ 
ନାହିଁ ।' 

ନାହିଁ କାହିଁକି ? ପ୍ରେମର ଆବେଗକୁ ମୁଁ ପ୍ରତିଟି ମୁହୂର୍ଭରେ ଅନୁଭବ କରୁଛି । 
ଏହାର ପୁଲକ ପ୍ରତିକ୍ଷଣି ମୋର ଦେହ ଆଉ ମନକୁ ଛୁଇଯାଉଛି ପ୍ରତିଟି ସ୍ତରରେ। 
ଖାଲି ଯାହା ଫରକ ସଞ୍ଜମତାକୁ ନେଇ । ଗୋଟିଏ କଥା ଭାବିଦେଖ ଆମ ହିନ୍ଦୁ 
ଶାସ୍ତରେ ଶରୀର ମିଳନ ପାଇଁ ଗୁରୁଜନଙ୍କ ଆଶୀର୍ବାଦରେ ଯେଉଁ ପବିତ୍ର ମୁହୂର୍ଭଟି 
ନିର୍ବାରଣ କରାଯାଏ ତାର ଗୋଟିଏ ମହତ୍ତ୍ ଅଛି ମୁଁ ତୁମର ସ୍ତୀ ମନ୍ଦିରର ଚାରିକାନ୍ତ 
ଭିତରେ ଦେବ ଦେବୀଙ୍କ ସାମ୍ନାରେ ତୁମେ ମୋ ମଥାରେ ସିନ୍ଦୁର ଦେଇ ମୋତେ ସ୍ତ୍ରୀ 
ବୋଲି ଗ୍ରହଣ କରିଛ। ମୋ ଦେହକୁ ଉପଭୋଗ କରିବାର ବର୍ଭମାନ ମଧ୍ଯ ତୁମର 
ଅଧ୍କାର ଅଛି । ତୁମେ ଚାହିଁଲେ ସେ ଅଧ୍ବକାରକୁ ଏବେ ମଧ୍ଯ ସାବ୍ୟସ୍ତ କରିପାରିବ । 
କିନ୍ତୁ ବାସର ରାତିର ବାସ୍ବାରେ ରଜନୀଗନ୍ଧାର ମହକରେ ପରିବାରର ସମସ୍ତଙ୍କଠାରୁ 
ଆଶୀର୍ବାଦରେ ଏକାଠି ହେବାର ଏକ ଅନନ୍ୟ ଅନୁଭବ କଣ ପାଇଁ ଆମେ ହରେଇବା।| 
ତାହା କେବଳ ଏକ ଅନୁଭବ ହେବନି ଦାମ୍ଚତ୍ଯ ଜୀବନକୁ ଜୀବନ ଭଳି ଚଞ୍ଚିବାର 
ହେବ ଏକ ପ୍ରତିଜ୍ଞା। ମୋ ଉପରେ ଭରସା ରଖ ଏ ଦେହ ତୁମର, ତୁମେ ୟାକୁ 


। ୯୪ । ଭାଲେଣ୍ଟାଇନ୍‌ 
Digital Copy from the Author 


ଯେମିତି ଉପଭୋଗ କରିବାକୁ ଚାହିଁବ ମୁଁ ତୁମକୁ ସେତିକି ସହଯୋଗ କରିବି। କେବଳ 
ଯାହା ବର୍ଭମାନ ପାଇଁ ଧୈର୍ଯ୍ୟ ରଖୁବା ପାଇଁ ଅନୁରୋଧ କରୁଛି ।” 

ସେତେବେଳକୁ ଦିନ ଦୂଇଟା ପରେ ହେଲାଣି । ସରିତା ଖାଇନେଲା ପ୍ରସନ୍ନ 
ସାଙ୍ଗରେ | ସରିତାକୁ ଶୀଘ୍ର ଘରକୁ ଫେରିବାର ଥାଏ | ଏପଟେ ସେଇ ରାତିରେ ପ୍ରସନ୍ନ 
ଟିକଟ କରିସାରିଛି ଭୁବନେଶ୍ଵର ଫେରିଆସିବବୋଲି। 

ସରିତା ଘରେ ଆସି ପହଞ୍ଚି ଦେଖଲଲାବେଳକୁ ବାପା ସେମ୍‌ତି ଅସୁସ୍ଥଥାଅନ୍ତି। 
ବାପାଙ୍କ ଅସୁସ୍ଥତା ତା” ବିବାହ ତାରିଖ ନିର୍ବାରଣ କରିବାରେ ଏକ ପ୍ରତିବନ୍ଧକ ହେଲା । 
ଶେଷରେ ନିଷ୍ପତ୍ତି ନିଆଗଲା ସରିତାର ଦୂଇ ଭାଇ ପ୍ରସନ୍ନ ଘରକୁ ଯାଇ ବିବାହର 
ତାରିଖ ନିର୍ବାରଣ କରିବାକୁ ଏବଂ ସେହି ନିଷ୍ପତ୍ତି ମୁତାବକ ସେମାନେ ନିର୍ଵାରିତ 
ତାରିଖରେ ପ୍ରସନ୍ନ ଘରେ ପହଞ୍ଚିଲେ । ସେଠାରେ ପହଞ୍ଚିଲା ପରେ ବାହା ଘର ତାରିଖ 
ସ୍ପିର କରାଗଲା । ସେମାନେ ଫେରିଆସିଲା ପରେ ସମସ୍ତେ ଗୋଟିଏ କଥା ଜାଣିପାରିଲେ 
ସରିତାର ବାପା କ”ଣ ପାଇଁ କେଜାଣି ଏହି ବିବାହ ପ୍ରସ୍ତାବରେ ଏତେଟା ଖୁସୀ 
ନଥିଲେ | ତାଙ୍କ ମନରେ ସରିତାକୁ ନେଇ ଥବା ଆଉ ଗୋଟିଏ ବିବାହ ପ୍ରସ୍ତାବ ପାଇଁ 
ସେ ଅଧ୍ବକ ଇଚ୍ଲକ ଥଲେ | କିନ୍ତୁ ସରିତା ସେତେବେଳକୁ ପ୍ରସନ୍ଧର ହେଇସାରିଥଲା। 
ସେଇ ମୁହୂର୍ରେ ପ୍ରସନ୍ଧଠାରୁ ଶାରୀରିକ ତଥା ମାନସିକ ସ୍ତରରେ ଅଲଗା ହେବା 
ତା” ପକ୍ଷରେ ଅସମ୍ଭବ ଥଲା । ସେ ବାପାଙ୍କୁ ରାଜି କରାଇବାରେ ସଫଳ ହେଲା । 
ଶେଷରେ ବାପା ସହମତି ଦେଲେ । ଆଜିକାଲି ଦୁନିଆରେ ଯୌବନର ଉଦ୍ଦମତାରେ 
ପ୍ରେମକୁ ହାସଲ୍‌ କରିବା ପାଇଁ ହେଉଥ୍‌ବା ପାଗଳାମୀରେ ବାପାମାଆ ଏବଂ 
ସନ୍ତାନସନ୍ତତିଙ୍କ ମଧ୍ୟରେ ସଂପର୍କରେ ଦୂରତା ଚାଲି ଆସୁଛି । କିନ୍ତୁ ଆପୋସ ବୁଝାମଣା 
ଏବଂ ଆଲୋଚନାରେ ଯେ ଏସବୁର ସମାଧାନ କରାଯାଇପାରେ ତାହା ସରିତା 
ପ୍ରମାଣ କରିଦେଇଥିଲା । ସମସ୍ତେ ବିବାହ କାର୍ଯ୍ୟରେ ଲାଗିପଡିଲେ । ହିନ୍ଦୁ ବିବାହ 
ପରମ୍ପରାରେ ପରିବାରରେ ବିବାହ ଅନୁଷ୍ଠିତ ହେବାର ଥଲେ ଗୋଟିଏ ଅଲଗା ପ୍ରକାରର 
ଉନ୍ମାଦନାରେ ସମସ୍ତେ ଏକଜୂଟ ହୋଇଯାଅନ୍ତି । ସରିତା ପରିବାରରେ ମଧ୍ଯ ଠିକ୍‌ 
ସେୟା ହେଲା ସମସ୍ତେ ଯାଇ ରଗଡାଠାରୁ ଆରମ୍ଭ କରି ବିବାହର କିଣାକିଣି କାର୍ଯ୍ୟରେ 
ଲାଗିଗଲେ । ବିବାହ ଘରର ପରିବେଶରେ ସରିତା କ୍ରମଶଃ ଉତଫୁଲ୍ଳିତ ହୋଇ ପଡ଼ୁଥିଲା । 
ପରିଚିତମାନେ ସରିତାକୁ ଖୁଆଣ ପାଇ ନିମନ୍ତ୍ରଣ କଲେ । ଖୁଆଣ ଖାଇବାରେ ବ୍ୟସ୍ତ 
ରହିଲା ସରିତା 

ସରିତା ନିଜ ଭାବନା ଦୁନିଆରୁ ଫେରିଆସିଲା । ସେତେବେଳକୁ ଗୁଡାଏ ସମୟ 
ଗଡିଗଲାଣି। ସରିତା ବାଣୀବିହାର ଛକରେ ଓହ୍ଲାଇଲାବେଳକୁ ପ୍ରସନ୍ନ ତାକୁ ଅପେକ୍ଷା 
କରିଥଲା। ବସ୍‌ରୁ ଓହ୍ଲାଇବା କ୍ଷଣି ପ୍ରସନ୍ନ ଏବଂ ସରିତା ଉଭୟଙ୍କ ମନରେ ପୁଲକ । 
ଦୁହେଁ ପ୍ରେମର ଆଲିଙ୍ଗନରେ ନିବିଡ ହୋଇପଡିଲେ । ପରସ୍ପରକୁ ପାଇ ଦୁହେଁ 
ଆନନ୍ଦରେ ବିଭୋର ହୋଇପଡିଲେ । ନିତ୍ୟକର୍ମ ସାରି କୋର୍ଟରେ ଯାଇ ପହଂଚିଗଲେ 
ସେମାନେ । କୋର୍ଟରେ ପ୍ରସନ୍ଧର ଚାରିଜଣ ସାଙ୍ଗ ବିବାହର ଜଟନେସ୍‌ ପାଇଁ 
ଆସିଯାଇଥାଆନ୍ତି ସେତେବେଳକୁ । 

ଆଜି ସେମାନଙ୍କର କୋର୍ଟରେ ବିବାହ ତାରିଖ | ଯାହାଯେତେ ପ୍ରକାର ବିବାହ 
ହେଉ କୋର୍ଟରେ ବିବାହ କରିବା ସରିତା ଏବଂ ପ୍ରସନ୍ଧର ନିଷ୍ପତିଥଲା । ଯଦିଓ ଘରେ 
ସେମାନଙ୍କ ବିବାହର ପ୍ରସ୍ତୁତି ଚାଲିଥାଏ । ତେବେ ମଧ୍ଯ କୋର୍ଟର ବିବାହ ସେମାନଙ୍କ 
ପାଇଁ ବାଞ୍ଚନିୟ ଥଲା । 

କୋର୍ଟରେ ମାଜିଷ୍ଟେଟଙ୍କ ସାମ୍ନାରେ ପ୍ରସନ୍ନ ଏବଂ ସରିତା ସାଙ୍ଗରେ ଚାରି 
ଜଣ ସାଙ୍ଗ ଉଭୟ ପକ୍ଷରୁ ସାକ୍ଷ ଦେବାକୁ ଉପସ୍ଥିତ ଥଲେ । ସରିତା ଏବଂ ପ୍ରସନ୍ଧ 
କୋର୍ଟ ରେଜିଷ୍ଟର ସାମ୍ନାରେ ଦସ୍ତଖତ କରି ନିରାଡମ୍ବର ଭାବରେ ଆଇନଗତ ବିବାହ 
ସମ୍ପାଦନ କଲେ | ଦୁହେଁ ଏଥର ଆଇନ୍ତଃ ମଧ୍ଯ ସ୍ଵାମୀ ସ୍ତ୍ରୀ। ଏଇ ସମ୍ପର୍କକୁ ଉପଭୋଗ 
କରିବା ପାଇଁ ପ୍ରସନ୍ନ ଏବଂ ସରିତା ସେମାନଙ୍କ ବନ୍ଧୁମାନଙ୍କୁ ନିମନ୍ତିତ କରି ଏକ 
ତାରକା ହୋଟେଲରେ ଖାଇବାର ବନ୍ଦୋବସ୍ତ କରାଇଲେ । 

ଦିନ ତମାମର ସବୁ କାର୍ଯ୍ୟ ସମାପନ ପରେ ସେମାନେ ଯାଇ ସହରର ଏକ 
ପାର୍କରେ ବସିଗଲେ । ଆଗରୁ ସେଠି ବସିଥିଲେ ଆଉ କିଛି ପ୍ରେମୀ ଯୁଗଳ । କିନ୍ତୁ 
ସେଇ ଯୁଗଳମାନଙ୍କ ଭିତରୁ ଅଧ୍ୟକାଂଶ ଥଲେ ଅସାଳିନ ଅବସ୍ଥାରେ | ସରୀତା ପ୍ରସନ୍ଧକୁ 
ମନାକଲା, “ନା ଥାଉ ଆମେ ବାହାରେ ଆଉ କେଉଁଠି ବସିବା ଏଠି ନୁହେଁ।” ପ୍ରସନ୍ନ 
ଥକି ସାରିଥିଲା ସରୀତାକୁ ବୁଝାଇଦେଲା ଏହି ପାର୍କ ହିଁ ସେମାନଙ୍କ ପାଇଁ ନିରାପଦ 
କିଛି ସମୟ ବସିବାକୁ। ସରିତା ପ୍ରସନ୍ନ କଥା ମାନି ସେଠାରେ ବସିବାକୁ ସହମତି 
ଦେଲା। 

ପାର୍କର ଗଛ ଛାଇରେ କୃତ୍ରିମତାରେ ଜାବୁଡି ହୋଇ ବସିଥିବା ପ୍ରେମୀ ଯୁଗଳ 
ପାର୍କର ଗେଟ୍‌ ବାହାରେ ପରସ୍ପରକୁ ଆଉ ଚିହ୍ନି ପାରନ୍ତିନାହି। ଏପରି ମାନସିକତା ଆଉ 
ହାବଭାବର ବହୁତ ଉର୍୍ବରେ ଥଲେ ପ୍ରସନ୍ନ ଆଉ ସରିତା । ଗୋଲାପର କଣ୍ଟାରେ ଯେ 
ଖାଲି ଆଘାତ ମିଳେ ସେକଥା ନୁହେଁ ଏହାର ବାସ୍ଵା ମଧ୍ଯ ବାସ୍ବାୟିତ କରେ ସାରା 
ଦୁନିଆଁକୁ। ତେଣୁ ପ୍ରେମର ଏଇ ଆଘାତପଟକୁ ଦୁହେଁ ଦେଖୁଥିଲେ ମଧ୍ଯ ଆନନ୍ଦ 
ଦେଉଥିବା ପାଖକୁ ଦେଖୁନଥଲେ | କଥା କଥାରେ ପ୍ରସନ୍ନ ମନେ ପକାଇଛି ସେମାନଙ୍କ 
ପ୍ରଥମ ଦେଖାହେବା ଦିନର ମହତ୍ତ୍କୁ । ବିଶ୍ଲେଷଣ କରିଛି ଭାଲେଣ୍ଟାଇନ୍‌ ଡେ”ରେ 
ଯେଉଁମାନଙ୍କର ପ୍ରେମ ଆରମ୍ଭ ହୁଏ ସେମାନେ ପ୍ରତିକୂଳ ପରିସ୍ଥିତି ସତ୍ତ୍ଵେ ଏକାଠି 
ହୁଅନ୍ତି ଯଦି ପ୍ରେମକୁ ଉଚିତ୍‌ ମମ୍ମାନ ଦିଅନ୍ତି । ଅନାବିଳ ପ୍ରେମ, ଶ୍ରଦ୍ଧା, ସମର୍ପଣ ଆଉ 
ଭଲପାଇବା ଥଲେ ପ୍ରେମ ଯେ ହାର ମାନେନାହିଁ ତାହା ଭାଲେଣ୍ଟାଇନ୍‌ ଡେ” ସୂଚାଇ 
ଥାଏ। 

“ପ୍ରସନ୍ନ ଆମ ଭିତରର ଏହି ଆକର୍ଷଣ ସବୁ ଦିନ ପାଇଁ ଏମିତି ଜୀବନ୍ତ ହୋଇ 
ରହିଥାଉ ।” କଥା କଥାରେ କହିଲା ସରିତା ପ୍ରସନ୍ନକୁ| 

“ହଁ ରହିବ ନିଶ୍ଚୟ।” ସରିତାର କଥାକୁ ସହମତି ଜଣାଇଲା ପ୍ରସନ୍ନ 

ଜାଣିଛ, କାଲି ବସ୍‌ରେ ଆସିବାବେଳେ ଆମ କଲେଜର ଜଣେ ସାର୍‌ 
ଆସୁଥଲେ। ତାଙ୍କ କଥା ଶୁଣିବାକୁ ଯେତିକି ଭଲ ଲାଗୁଥିଲା ବିରକ୍ତ ବି ଲାଗୁଥିଲା । 
ସେ କହୁଥିଲେ ସବୁ ଜିନିଷ ଅଧା ଥଲେ ତାକୁ ପୁରା କରିବାର ଆଗ୍ରହରେ ଜୀବନ 
ସୁଖମୟ ହୁଏ । ତେବେ ଆମର ବିବାହ ପରେ ଆମ ପ୍ରେମରେ ପୂର୍ଵତା ଆସି ଯିବନି 
ତ ? ମୁଁ ଚାହୁଁଛି ଆମ ପ୍ରେମ ସେଇମିତି ଅପୂର୍ଣ୍ଣ ରହୁ ଯାହା ଫଳରେ କି ତାକୁ 
ଭରିବାର ପ୍ରୟାସ ଆମ ଭିତରେ ରହିବ। ଏବଂ ଆମ ପ୍ରେମରେ କେବେ ବି ପୂର୍ଣ୍ଣଚ୍ଛେଦ 
ଆସିବନି । 

ନା, ଆମ ପ୍ରେମରେ କେବେ ପୂର୍ଣ୍ଣଛେଦ ଆସିବନି ।” ସରିତାର କଥାରେ 
କଥା ମିଶାଇ ପ୍ରସନ୍ନ ମଧ୍ଯ ଉତ୍ତର ଦେଲା। 

“ହଁ, ପ୍ରେମବିହୀନ ସଂପର୍କ କ”ଣ କେବେ ସଂପର୍କରେ ଗଣା ? ମୁଁ କହିବି 
ଯେତେଦିନ ଗୋଟିଏ ସଂପର୍କରେ ପ୍ରେମ ଅଛି ସେତେ ଦିନ ଯାଏଁ ସଂପର୍କରେ ଜୀବନ 
ଅଛି । ନଚେତ୍‌ ସେ ସମ୍ପର୍କ ପ୍ରାଣହୀନ, ମୂଲ୍ୟହୀନ ତଥା ମୂତ।' 

“ନିଶ୍ଚୟ ତାହା ତ ସତ । ତେବେ ବି ଆମ ସମସ୍ତଙ୍କୁ ଜୀବନରେ ପରସ୍ପର 
ସହିତ ଏକାଠି ରହିବାର ଗୋଟିଏ ଅଭ୍ୟାସରେ ପଡିଯାଇଛି । ଏଣୁ ପ୍ରେମ ଥାଉବା 
ନଥାଉ ସେଥପ୍ରତି ଗୁରୁତ୍ଵ ନଦେଇ ଆବଶ୍ଯକତା ମେଣ୍ଟାଇବାକୁ ସଂପର୍କ ରଖୁବାକୁ 
ବାଧ୍ଯ ହେଉ।” 

ଂପ୍ରସନ୍ଧ, ମୁଁ କିନ୍ତୁ ଗୋଟିଏ କଥା କହିବି; ମୋର ତୁମ ପ୍ରତି ଭଲ ପାଇବା 
ସବୁଦିନ ପାଇଁ ରହିବ ଏବଂ ମୁଁ ମଧ୍ଯ ସେୟା ତୁମଠୁଁ ଆଶା ରଖୁବି। କିନ୍ତୁ ଯେଉଁ ଦିନ ମୁଁ 
ଅନୁଭବ କରିବି ତୁମ ପାଇଁ ପ୍ରେମ ଗୋଟିଏ ବୋଝ ପାଲଟି ଯାଇଛି ସେହି ଦିନ ମୁଁ 
ସଂପର୍କରୁ ଓହରି ଯିବା କଥା ଚିନ୍ତା କରିବି।” 

“ଚର. କାହିଁକି ସେ ଅମଙ୍ଗଳିଆ କଥାଗୁଡାକ କହୁଛ” କହି ସେମାନେ ପାର୍କରୁ 
ଉଠିଲେ । 

“ଆସ ମୋ ବାଇକ୍‌ ପଛରେ ବସ ତୁମକୁ ରାଜଧାନୀର ରାସ୍ତାରୁ ଗୋଟିଏ 
ଘେରା ବୁଲାଇ ଆଣିବି” କହି ପ୍ରସନ୍ନ ସରିତା ହାତକୁ ଟାଣିନେଇଗଲା । 


* 

ସୁନୀତି ମୁଣ୍ଡଙ୍କ ଅନ୍ୟାନ୍ୟ କୃତି: 
ପାପଛର ଚର୍ଯାପଦର( କବିତା) 

ଶହ ଖେଳ ( କଳିତା) 

ଯେତେସବୁ ସକାଳ ( କଳିତା) 

ବେପଥୁ ବେହାଗ ( କବିତା) 

ଦସ୍ଥାଳିଜ୍‌ ( କବିତା) 

ଝିଅ (କବିତା) 

ଅନୁଞୁପ (ଗଳ ) 

